

فلسفہ نبوت و مصیبت  
(کابل)

محکم الاسلام حضرت مولانا قاری محمد طیب صاحب مدظلہم

ادارہ اسلامیات

۱۹۰۔ انارکلی، لاہور

# فلسفہ نعمت و مُصیبت (کامل)

حکیم الاسلام حضرت مولانا قاری محمد طیب صاحب مدظلہم

ادارۃ اسلامیات

۱۹۰- انارکلی ○ لاہور

اگست ۱۹۸۱ء	:	بار اول عکسی طباعت
اشرف برادرزہ - لاہور	:	باہتمام
ادارہ اسلامیات - لاہور	:	ناشر
تجارت پرنٹرز لاہور	:	طباعت
	:	گلینز بکس بورڈ
	:	مجلد ڈائی دار
		{ قیمت

### ہیلنے کے پتے :-

ادارہ اسلامیات ۱۹۰ - انارکلی لاہور  
 دارالاشاعت اردو بازار - کراچی ۱  
 مکتبہ دارالعلوم - دارالعلوم - کراچی ۱۳  
 ادارۃ المعارف دارالعلوم - کراچی ۱۳



# فہرست مضامین "فلسفہ نعمت و مصیبت کامل"

صفحہ نمبر	مضامین	نمبر
۷	پیش لفظ (حرفِ گفتنی)	۱
۱۰	"فلسفہ نعمت و مصیبت"	۲
۱۱	ابتدائی گذارش	۳
۱۷	آغاز مقصد	۴
۱۷	دہریوں کے شبہات و سوالات	۵
۲۳	دہریوں کو الزامی جواب	۶
۲۳	مصائب انکارِ خدا کا ذریعہ نہیں بن سکتے	۷
۲۶	مصیبت مادہ کی حرکت کا نام نہیں	۸
۳۲	تحقیق مسند اور اس کے اجزاء ترکیبی	۹
۳۵	وجود و عدم اور حدوث قدم	۱۰
۳۵	اس عالیٰ خاصیت بے ثباتی اور بے استقراری ہے	۱۱
۳۶	کائنات کا وجود محدود اور عدم غیر محدود ہے	۱۲
۳۷	کائنات کے خود وجود میں انواعِ عدم کی آمیزش	۱۳
۳۷	آثار وجود و عدم	۱۴
۳۷	مغزن وجود خدا کی ذات اور منبع عدم مخلوق ہے	۱۵
۳۳	مخلوق کے لیے اسکمال اور خالق کے لیے استغناء لازم ہے	۱۶
۳۳	آزاد مخلوق ہی کی شان ہو سکتی ہے نہ کہ خالق کی	۱۷

۲۵	مخلوقاتی تغیر کی حقیقت	۱۸
۲۶	کائنات کے سکونی تغیرات (یعنی) غیر اختیاری مصائب	۱۹
۲۷	مصیبت کے انسانی جبلت ہونے کی چند مثالیں	۲۰
۲۹	انسانی مصیبت آتی نہیں اندر سے ابھرتی ہے	۲۱
۵۲	مصیبت کو ظلم کہنا حماقت و غباوت ہے	۲۲
۵۵	عالم میں غلبہ دوام مصیبت کو ہی ہونا چاہئے	۲۳
۵۷	ضمناً رد و تسامخ	۲۴
۵۸	مصائب خلاف عدل و کرم نہیں ہو سکتیں	۲۵
۶۲	عدمی آفات بغیر ایجاد خداوندی ظاہر نہیں ہو سکتیں	۲۶
۶۵	عدمی آثار کی دو نوعیں	۲۷
۶۷	مصائب و شرور کا ظہور خدا کی نسبت سے عین عدل و کرم ہے	۲۸
۷۱	کائنات کے متعدی مصائب	۲۹
۸۰	مصائب کے بغیر ترقی نہیں ہو سکتی	۳۰
۸۰	عالم کی اکتسابی آفات یعنی اختیاری مصائب	۳۱
۸۳	ہر نوع کی مصیبت اس کے حسب حال ہے	۳۲
۸۷	انسان کے اختیاری مصائب اور اس کی دو نوعیں	۳۳
۹۱	انسان کے ارادی افعال کی تین قسمیں	۳۴
۹۶	انسانی شرور کی دو نوعیں	۳۵
۹۷	سکونی مصائب اور عادی آفتیں	۳۶
۱۱۲	انتقامی تعزیرات (یعنی)	۳۷
۱۱۲	مجانب اللہ معاصی کی سزائیں! .....	۳۸
	شرعی افعال کی بے اہمندیوں پر انتقامی آفات	۳۹
۱۱۲	شرعی اور غیر شرعی افعال کے نمایاں امتیاز کا اصول	۴۰

۱۱۹	فرق عادت کے طور پر عذاب الہی	۴۱
۱۱۹	انتقامِ خداوندی کی نوعیت جرائم اور اس کی دو قسمیں	۴۲
۱۱۹	ابی عذاب - پانی کا طوفانی عذاب	۴۳
۱۱۹	پانی کا فطری عذاب	۴۴
۱۲۲	خاکی عذاب - خاک کا طوفانی عذاب	۴۵
۱۲۲	خاک کا نقصانی عذاب	۴۶
۱۲۳	موائی عذاب - ہوا کا طوفانی عذاب	۴۷
۱۲۳	ہوا کا نقصانی عذاب	۴۸
۱۲۳	اتشیں عذاب	۴۹
۱۲۳	آگ کا نقصانی عذاب	۵۰
۱۳۰	عطاء و جور کا مرکزی نقطہ اور حقیقتِ جامعہ انسان	۵۱
۱۳۱	انسان کا علمی احاطہ	۵۲
۱۳۱	انسان کا تصویری احاطہ	۵۳
۱۳۲	انسان کا حیاتی احاطہ	۵۴
۱۳۲	انسان حقیقتِ راستہ اور حقیقتِ فائقہ بھی ہے	۵۵
۱۳۵	وحدة الوجود سے وحدة العدم	۵۶
۱۳۵	جسامِ انسانی سے کائنات میں تعزیری حرکت ... اور	۵۷
۱۳۶	جسم و منرا کا درمیانی رشتہ ...	۵۸
۲۰۳	مصائب پر خداوند کریم کا شکوہ کرنا انتہائی چہا۔ وسفاہت ہے	۵۹
۲۰۸	مصائب اور وعاد و فریاد	۶۰
۲۰۸	تنقید و تبصرہ	۶۱

## حَرْفِ گُفْتَنِ

انبیا و رسل ہی نہیں عقل و دانش کی رسیری پر منزل میں یقین رکھنے والے بھی کائنات کی مختلف عناصر سے ترکیب کو بذاتِ خود اس کی فنا، و اختتام کے لیے ایک واضح علامت اور ایک آشکار دلیل قرار دیتے ہیں۔ مرکب اپنے وجود میں ترکیب کا محتاج اور ترکیب اپنے وجود میں اجزاء و عناصر کی ضرورت مند اور یہ تما جگی، و ضرورت مندی ہی اس کی دلیل ہے کہ جب یہ ضرورت پوری ہو جائے تو مرکب موجود اور نہ پوری ہو تو معدوم کا معدوم!

موجوداتِ مرکبہ پر ایک عدم تو وہ آتا ہے کہ جس میں اہل ترکیب ہی ختم ہو جاتی ہے جو ان کے وجود کا سبب اصلی تھا، اور کبھی کبھی ان مرکبات کی ترکیب میں اضحلال اور ضعف کے ذریعہ صفاتی عدم لایا جاتا ہے، اس صفاتی عدم سے وہ فنا تو نہیں ہوتے لیکن ان کا وجود نقصان کا شکار ضرور ہو جاتا ہے!

سربراہ کائنات انسان کے مصائب، تکالیف کا سرچشمہ ہی صفاتی نقصان ہے کہ جو اس کو اس حقیقت کے سمجھنے کے لیے بطور دلیل دیا جاتا ہے کہ جس طرح یہ انسان دیگر موجودات کو ان کی ترکیب کی وجہ سے اپنے علم و نظر کے ذریعہ فانی سمجھے، لیکن اسی طرح خود اپنی ترکیب میں صفاتی نقصانات سے اپنی تما جگی کا قرار واقعی ادراک بھی کرتا ہے کہ از زندگی اور سرعبدیت اسی ادراک میں نہاں ہے۔

اسی لیے مصائب و آلام کو آزمائش سے تعبیر کیا جاتا ہے۔ جیسا کہ نعمت بھی ایک آزمائش ہے اور انسانی زندگی انہی دو آزمائشوں میں دائر رکھی گئی ہے۔ لیکن مذہبِ فطرت اپنی تعلیمات میں مصائب و مشکلات کے حل کی بنیاد خود مائے میں تلاش کرنے کے لیے مامور نہیں کرتا بلکہ محلِ ادراکِ قلب کے ہونے کی وجہ سے حقیقتاً محلِ معیبتِ قلب ہی ہے وہ اس کی صحت کی برقراری



کے دو اصول تسلیم کرتا ہے۔

پہلا یہ کہ قلب کا علاقہ آلام و مصائب سے نہیں بلکہ خالق آلام و مصائب سے قائم رکھا جائے۔

دوسرے یہ کہ اس کا دفاع اسباب میں نہیں بلکہ مسبب الاسباب کی جانب رجوع میں تلاش کیا جائے۔

ان دونوں بنیادوں پر اگر ان آلام و مصائب کا جائزہ لیا جائے جو مقبولان بارگاہِ حمدیت آتے ہیں تو اندازہ ہوتا ہے کہ مصائب سے ان کے ظاہر اور قوالب پر متاثر ضرور ہوا، لیکن بطن اور قلب کو یہ حضرات چونکہ حقائق کے ادراک کا عمل بتاتے رہتے ہیں۔ اس لیے اس پر شدت مصائب میں بھی کسی تاثر کا نشان نہیں ملتا۔ اسی لیے مادی مصائب اہل اللہ کے نزدیک جزع و فزع کی چیز نہیں ہوتے لیکن وہ معنوی مصیبت کہ جس سے ان کا ایمان اور قلب کی حقائق آگاہی متاثر ہونے لگے۔ ان کے نزدیک حقیقی مصیبت ہوتی ہے اور اس سے پناہ طلبی میں ان کی زبانیں ہمیشہ تر رہتی ہیں۔ فاروق اعظم فرمایا کرتے کہ

”اگر تمہیں دنیا پر مصیبت آئے تو گھبرانے کی ضرورت نہیں اس لیے کہ وہ تمہاری اپنی چیز ہے اور فانی کو تم اپنی مسمعی سے باقی نہیں بنا سکتے، لیکن اگر اپنے دین پر مصیبت آئے دیکھو تو یہ گھبرا اٹھنے کی بات ہے“

اس لیے کہ یہ اس کی چیز نہیں کہ جو باقی ہے اور تمہارا معنوی وجود و حقیقت اسی سے وابستہ ہے اور تمہاری اپنی چیز نہیں ہے۔

بہر حال آج کے آلام و مصائب پر انسان کی مادیت میں غیر معمولی انہماک کا لازمی نتیجہ ہیں اور غلطی بالائے غلطی یہ ہے کہ ان کا دفاع بھی اسی مادیت سے کیے جانے کی سعی کی جا رہی ہے کہ جو ان مصائب و آلام کا رشتہ ہے۔ نتیجہً ایک مصیبت سے انسان چھٹکارا پاتا ہے تو اس کے دفاع کی مادی تدابیر بذاتِ خود ایک الم مستقل بصورت اختیار کر لیتی ہیں اور الم زدہ انسانیت پر مدد کسی نئے نئے فتنے کا شکار ہو رہی ہے۔ اسلامی نقطہ نظر اس انسانی مصیبت گبری کے دفاع کے باب میں کیا ہے؟۔ اس کی حکیمانہ و عارفانہ توضیح حکیم الاسلام حضرت مولانا محمد طیب صاحب

مدظلہ، محترم دارالعلوم دیوبند نے ”فلسفہ نعمت و مصیبت“ نامی تصنیف میں فرمائی ہے، جس کو ادارہ ہذا آج کی مصیبت بڑھ جانسائیت کے لیے نسخہ شفا کی حیثیت سے بعد خلوص پیش کر کے متوقع ہے کہ خصوصاً معاونین ادارہ اور انمول تمام قارئین محترم اس کی بشر از بیش پذیرائی فرما کر دین و انسانیت کی اس خدمت میں ادارہ کا ہاتھ بٹائیں گے۔

---

مُحَمَّدُ سَالِمٌ قَاسِمِي

بِسْمِ اللّٰهِ الرَّحْمٰنِ الرَّحِیْمِ

فلسفہ

# نعمت و مصیبت

الْحَمْدُ لِلّٰهِ وَسَلَامٌ عَلَىٰ عِبَادِهِ الَّذِينَ اصْطَفَىٰ

ابتدائی گزارش  
بندہ عاجز محمد طیب غفر اللہ له ولوالدیه۔ برادر ابن اسلام کی خدمت میں عرض رسا ہے کہ ۱۱ جمادی الثانی ۱۳۵۷ھ کو

جہانگیر آباد جبل پور شہر سے مولانا ابوالسکین محمد حسین صاحب کا ایک گرامی نامہ موصول ہوا جس کے ساتھ دہریہ جماعت جلیپور کا ایک مقالہ جو اس جماعت کے آرگن ”مذہب کے آئینہ“ میں شائع ہوا ہے منسلک تھا اور مجھ سے اس کے جواب لکھنے کی فرمائش کی گئی تھی۔ میں نے دارالعلوم کی ڈاک کے سلسلہ میں حسب معمول خط پڑھتے ہی جو جواب فوری اور سرسری طور پر ذہن میں آیا لکھ دیا، ابھی جواب سپرد ڈاک نہ ہونے پایا تھا کہ ذہن میں کچھ اور تفصیلات گذرنے لگیں اور غلبہ و هجوم کے ساتھ اس سلسلہ کے بعض حقائق کا درود بھی دل پر ہونے لگا جن سے لا پرواہی اور اعراض کو بے ادبی اور ناشکری سمجھتے ہوئے انہیں بھی قید تحریر میں لے آنے کا ارادہ کر لیا چنانچہ جوابی عرضیہ روک کر اس میں ان تفصیلات کا اضافہ و الحاق شروع کر دیا گیا مگر اس کا قدرتی نتیجہ یہ نکلا کہ یہ تحریر مختلف علمی گوشے پیدا ہو جانے کے سبب کچھ طویل اور تفصیل کی طرف بڑھنے لگی جسے یک دم پورا کر دینا دشوار ہو گیا۔ اس دوران میں

اگر العلوم کی بعض ہنگامی مہمات سامنے آجانے سے تحریر کا سلسلہ کچھ عرصہ کے لیے منقطع کرنا

پہلا۔

ماضی کی بات ناخوشی ہی پر پڑ جاتی ہے۔ کچھ عرصہ گزر جانے کے بعد ذہنی التفات ادھر نہ رہے اور اتفاق سے تحریر کا مسودہ بھی نگاہوں سے اوجھل ہو کر کہیں کاغذات میں رل گیا ، ناآنکھ شدہ شدہ قضیہ ہی ذہن سے نکل گیا نہ مردِ ایم سے کاغذات ہی یاد رہے نہ کوئی یاد دہانی ہی سامنے آئی اور نتیجہ یہ ہوا کہ جواب آج تک بھی نہ جاسکا۔

عرصہ دراز کے بعد آج جب کہ اس پر چودہ برس گزر چکے ہیں کاغذات ٹٹولتے ہوئے اچانک یہ ناتمام مسودہ اس طرح سامنے آگیا۔ جیسے ابر میں سے ہلالِ عید دکھائی دے جاتا ہے دیکھ کر جہاں ایک گونہ خوشی ہوئی وہیں اس سے زیادہ خجالت اور ندامت بھی ہوئی۔ جواب کا وقت نکل چکا تھا اور مولانا ابوالمسکین کو جواب کی توقع تو بجائے خود ہے اپنے خط اور اس کے جواب کا کوئی تخیل بھی باقی نہ رہا ہوگا۔ اس لیے اب مناسب یہ نظر آیا کہ اس تحریر کے بارہ میں خط یا مراسلت کی نوعیت کو چھوڑ کر مسائلِ خط کی تحقیق اور حلِ شکوک و شبہات کو ایک مستقل موضوع اور تالیف کی صورت سے پیش کر دیا جائے چنانچہ جو م کار و افکار کے باوجود کچھ وقت نکال کر ناتمام مسودہ کو تا حد تمام و اختتام پہنچانے کی سعی کی گئی جو الحمد للہ کامیاب ہوئی اور اس کا موقع آگیا کہ ان خیالات پریشان کو اولاً مولانا ابوالمسکین کی خدمت میں مگر بعد ندامت اور شائبہ ہر طالب حق کی خدمت مگر میں بامید مسامحت پیش کروں۔

دہریہ جماعت کا مذکورہ مقالہ مولانا ابوالمسکین کے خط کے ساتھ شامل تھا اس درجہ بے ربط اور بے ترتیب تھا کہ اس سے کسی منفع مدعا کا نکالنا سخت دشوار نظر آیا۔ کچھ تپہ نہیں چلتا تھا کہ یہ منکروں کی جماعت آیا وجودِ صانع کی منکر ہے؟ یا اس کی صفات کی؟ یا افعال کی؟ اور پھر اس انکار کا منشا کیا ہے؟

بجز اس کے کہ اس مقالہ کے ذریعہ اسلامی عقائد پر چند شبہات وارد کر کے صحیح العقیدہ مسلمانوں کے دلوں میں وسوسہ اور اہم ڈرانے کی کوشش کی گئی تھی۔ کوئی مقبول بات اس میں نظر نہ آئی۔ پھر شبہات بھی کسی بنا پر صحیح یا محبت پر مبنی نہ تھے محض اہم و خیالات کا مجموعہ تھے

جنہیں اس غیر منظم تحریر میں جمع کر کے تشکیک اہم و سوسہ اندازی کے مقصد کو پورا کر لیا گیا۔ اس مقالہ کے پڑھنے سے میں اس نتیجہ پر پہنچا کہ ابن مقالہ نگار دہریوں میں وہ دہریہ قابلیت بھی نہیں ہے جو ایک دہریہ میں کم از کم اپنا مدعا سمجھانے کے لیے ہونی چاہیے بلکہ سمجھنے سننے خیالات کو ذہنی مرعوبیت سے حسبِ مثل ”ابداً گفت دیوانہ باد“ کے صرف نقل در نقل کر دینا ہی ان کا مبلغ پر واز معلوم ہوا۔ اس کا مقتضا تو یہ تھا کہ ایسی فضول کی جواب دہی میں نہ وقتِ عزیزہ کا خون کیا جائے اور نہ دماغ کو سوہان لگایا جائے۔ لیکن یہ خیال کرتے ہوئے کہ آج کل کے ناواقف اور ضعیف الاعتقاد مسلمانوں کے دلوں میں سک پیدا کرنے کے لیے کسی استدلالی اور برہانی انداز کی ضرورت نہیں بلکہ سوسہ اندازی اور حسیہ سازی بھی کافی ہے اور ایمان میں خلل ڈالنے کے لیے ”دیوانہ را ہونے بس است“ کی مثل مطابق معمولی سا شبہ اور سفسطہ بھی۔ بہت کچھ کام کر جاتا ہے، دل نے گوارہ نہ کیا کہ تابع مقدر فی دہیات کے تاریک بکوت کو توڑنے اور کم از کم فہیم مسلمانوں کے ایمانوں کو پچانے کی سعی نہ کی جائے اور عوامِ مسلمین کو سہولت سے ان سفسطوں اور شیطانی دوسوسوں کا شکار کر دیا جائے۔

اس جذبہ کے ماتحت دہریوں کے اس غیر مرتب اور پر اگندہ ذخیرہ کی خود ہی میں نتیجہ کی خود ہی اس سے سوالات کا استخراج کر کے ان میں ضروری ترتیب قائم کی اور پھر خود مقالہ نگاروں کے مفہوم کی حدود میں رہ کر ان کی تعبیر اور عبارت ایسے انداز پر رکھی کہ سو کسی قدر سنجیدہ اور لائق جواب نظر آنے لگیں اور کم از کم ان کی جواب دہی پر توجہ کیا جانا کوہر حماقت نہ سمجھا جائے ایسا کرنا اس لیے بھی ناگزیر تھا کہ مولانا ابوالمسکین کے والانامہ میں ان کی تاکید کی گئی تھی کہ جواب محققانہ اور فلسفیانہ ہو محض معتقدانہ نہ ہو۔ عقلی اور برہانی رنگ میں ہو۔ نقلی اور روایتی رنگ کا نہ ہو ورنہ ان دہریوں پر حجت نہ ہوگا، اور نہ ہی وہ استدلال قابل توجہ سمجھیں گے۔

ظاہر ہے کہ جواب میں معقولیت سوال کی معقولیت سے پیدا ہوتی ہے۔ اس لیے خواہ مخواہ ہی سوالات کو معقول بنا نا پڑتا کہ جوابات کی معقولیت نذر بے التفاتی نہ ہو جائے اور

اس کے بغیر ناممکن تھا کہ اس مقالہ کا الجھا ہوا انداز بیان چھوڑ کر سلجھا ہوا طرز بیان اختیار کیا  
 ئے اور ان کی مراد کو صحیح تعبیر سے پیش کر دیا جائے تاکہ جوابات کی اہمیت اور قدر و قیمت  
 باقی رہ جائے اور جوابات کی فلسفیت سے سوالات کی فلسفیت کی حد تک فائدہ اٹھایا  
 سکے ورنہ یہ خرافات اور ناپاکیوں کا مجموعہ اس قابل نہ تھا کہ کسی مسلم بلکہ کسی سلیم الطبع انسان کی  
 ان وقلم پر بطور نقل و حکایت بھی آتا اور کسی درجہ میں بھی قابل التفات ہو سکتا محض مصلحت  
 ب حسب مثل مشہور "نقل کفر کفر نیا شد" اس قدر بے معنی اور اس ذخیرہ لالعینی سے جو  
 وعہ نجاسات ہے مجبوراً پاک قلم کو آلودہ کیا گیا ساتھ ہی یہ بھی واضح رہنا چاہیے کہ دہریوں  
 کے یہ تمام سوالات اور شکوک و شبہات جن کا جواب فلسفیانہ رنگ میں مانگا گیا ہے چوں کہ  
 حقائق مذہب سے متعلق ہیں اور ان میں خدا کی ذات صفات اور افعال سے بحث کی گئی ہے  
 حقائق مذہب کا بھی اساسی حصہ ہے اس لیے ان فلسفیانہ جوابات کا فلسفہ کتنا ہی فلسفیت  
 رنگ لیے ہوئے ہونے پر بھی فلسفہ خالص اور عقل کا اختراع محض نہیں ہو سکتا جس کا نقل روایت  
 سے کوئی تعلق نہ ہو بلکہ اگر وہ فلسفہ ہی ہو گا تو وہ کہ جس کی پشت پر مذہب کی لنگ ہو اور جس کو شرعی  
 مطلق میں حکمت کہا جاتا ہے اس لیے جوابات کے اس فلسفہ میں جہاں عقل کا نور ہو گا وہیں اس  
 میں وحی کا بھی ظہور ہو گا اور جہاں اس میں ماہتاب عقل کی چاندنی نور انگن ہوگی وہیں اس نور انگنی کی  
 روح آفتاب وحی کی ضیا انگنی ہوگی۔

غرض ان جوابات کی فلسفیت نقل و روایت کا پچوڑا اور کتاب و سنت کا لب لباب ہوگی۔  
 اس لیے ان فلسفیانہ جوابات کے ان کی فلسفیت ماخذ بھی کتاب و سنت سے پیش کر دیا گیا ہے۔  
 تاکہ یہ واضح ہو جائے کہ کوئی مسئلہ بھی کتاب و سنت کا کسی دباؤ یا جبر و اکراہ سے منوانا یا بقول ان  
 دہریوں کے محض خوش اعتقادی کے زور سے دماغوں میں ٹھوس دینا نہیں چاہتے بلکہ ہر مسئلہ کے  
 ساتھ اس سے متعلق بصیرت کا نور بھی پیش کرتے ہیں تاکہ آدمی اندھے بہروں کی طرح محض دوسروں  
 کے سہارے سے ان پر زگرے بلکہ بھو بوجھ کر آگے بڑھے اور اس کی شان یہ ہو کہ

والذین اذا ذکرُوا بایات ربہم	اور یہ رخصت کے بندے) ایسے ہیں کہ جس
لم یخروا علیہا صما و عیامناً	وقت انہیں اللہ کے احکام کے ذریعہ نصیحت

کی جاتی ہے تو وہ ان پر اندھے بہرے نہیں گرتے جیسے لغز آں کو ایک نئی بات سمجھ کر بطور کھیل تماشہ کے نیز اس میں شبہات کرنے کے لیے اس کے حقائق و معارف سے اندھے بہرے ہو کر اس پر گرتے ہیں بلکہ یہ لوگ و فہم اور بصیرت سے قرآن پر متوجہ ہوتے اور اس کی طرف دوڑتے ہیں۔

پس آیات الہی کو ان کی پیش کردہ بصیرت کے ساتھ قبول کرنا ہی شیوہ معقول پسند انسان کا ہو سکتا ہے چنانچہ لسان نبوت پر قرآن میں ارشاد ہے۔

قل ہذا سبیلی ادعوا الی اللہ  
علی بصیرۃ انا و من اتبعنی  
و سبحان اللہ و ما انا من  
المشکین۔

فرما دیجئے (اے پیغمبر) کہ یہ میرا طریق  
میں خدا کی طرف اس طور پر بلا تاہم ہو کر میں  
پر قائم ہوں اور میرے ساتھ والے بھی رکھ  
بات محض خوش اعتقادی کے زور سے

نہیں چلتا

چونکہ ان تمام وسوسوں کا بنا عالم کی یہ آفات و مصائب ظاہر کی گئی ہیں جن کا سلسلہ غیر  
دیکھ کر اور ان سے اکتا کر ہی لوگوں کے دلوں میں انکار ذات و صفات کے دوسرے ڈالے جا  
ہیں۔ گویا ان آفات و مصائب ہی کو خدا کے انکار کا ذریعہ بنایا گیا ہے۔

اس لیے ذیل کے جوابی مضمون میں اولاً نعمت و مصیبت اور راحت و کلفت کی حقیقت  
سے پردہ اٹھایا گیا ہے اور پھر اسی حقیقت کی روشنی میں دوسرے وہ حقائق بھی پیش کیے گئے ہیں  
جن سے شبہات مذکورہ کی بنیادیں منہدم ہو جاتی ہیں تاکہ جن راستوں سے دوسروں کی یہ ظلمت و  
میں داخل ہوئی ہے انہیں راستوں سے خارج ہو جائے مگر نعمت و مصیبت کی ان حقائق سے  
غفلت اور اس سے پیدائشہ ان دہریانہ وسوسوں کا منشا اور حقیقت ایک اور بنیادی  
حقیقت سے جہالت و ناواقفیت ہے جس سے بطور ثمرہ کے یہ اوہام و خیالات سرزد ہوتے ہیں  
وہ مسئلہ ”رابطہ حادث بالقدیم“ ہے کہ حادث کو قدیم سے کیا علاوہ ہے؟ معدومات میں وجود  
کہاں سے آیا ہے؟ عدم اور وجود میں کیا نسبت ہے؟ اور ان وجود پانے والے معدومات  
کو سرخیز وجود سے کیا ربط ہے؟

بلکہ اسی علاقہ کے صحیح دریافت پر مذاہب و شرائع کی بنیاد قائم ہے اور اسی کے غلط تصور سے مختلف جاہلانہ عقیدے اور باطل فرقے رونما ہوئے۔

دوسرے اس علاقہ کو بالکل نہ سمجھ سکے تو انکار خدا کے فتنہ کا شکار ہو گئے۔ قدر یہ جبرینے اس کے سمجھنے میں غلطی کھائی تو انکار صفات کی راہ چل پڑے۔ معتزکہ پر یہ علاقہ مشتبہ ہو گیا تو انکار افعال کی راہ ہو لیے۔ پھر اسی علاقہ سے نادان قضا یا غلط اندازے کی بنا پر بہت سے طبقات پر کونین و تشریح کا فرق اوجھل ہو گیا اور تقدیر و تدبیر کی درمیانی نسبت حل نہ ہو سکی۔ کسی نے شرائع اور نبوت کا انکار کر دیا۔ کسی نے اسے مان کر عقل کو اس پر حاکم تسلیم کر لیا۔ کسی نے عقل سے بھی کنارہ کش ہو کر حس و طبع کی فرمانروائی مان لی۔

غرض اسی ایک نقطہ کی نا فہمی سے کتنے ہی متضاد عقیدے اور متضاد فرقے اور طبقے بن گئے جنہوں نے صرف اپنے ہی دلوں کا ناس نہیں مارا بلکہ اپنی تشکیک اور دوسرے اندازوں کے جرائم سے عام قلوب میں بھی فساد و تذبذب و تردد کے بیج بو دیئے۔

ٹھیک اسی رفتار پر زمانہ حال کے دوسرے بھی اسی ایک مسئلہ سے نادان قضا کی بنا پر حوادث و آفات کا صحیح علاقہ ذات باری سے نہ جوڑ سکے اور آفات و مصائب کو انکار صانع کی دلیل سمجھ بیٹھے اگر یہ دوسرے نگاہ حضرات اس مسئلہ کو سمجھ لیتے تو وہ صرف مصائب و آفات کی سطح ہی کو نہ دیکھتے بلکہ مصائب کی حقیقت اور کیفیت و درود پر بھی مطلع ہوتے اور ان و سادس و اوہام میں بے بس ہو کر قلبی یقین و استقامت کی ٹھنڈک سے اس طرح محروم اور نابالغ نہ ہوتے، گویا وہ پیدا ہی اس لیے گئے ہیں کہ دائمی الجھنوں میں بھٹک بھٹک کر ہمیشہ بے اطمینان اور پر لگندہ دل رہیں اس لیے ضرورت پڑی کہ نعمت و مصیبت کی حقیقت کے اظہار سے پہلے اس اساسی مسئلہ ”رابطہ حادث بالقدیم“ کے چہرہ سے بھی قدرے نقاب ہٹایا جائے تاکہ نعمت و مصیبت کی حقیقت کا اصلی جمال رونما ہو سکے۔

یہ ضرور ہے کہ اس مسئلہ کے زیر بحث آجانے کے سبب مضمون میں وقت اور باریکی پیدا ہو گئی ہے کیونکہ یہ مسئلہ مذاہب کے بنیادی مسائل میں بھی اساسی اور مشکل ترین مسئلہ ہے جس کی وقت اور باریکی کے مقابلہ میں الفاظ و تعبیرات کا دائرہ بہت تنگ اور محدود ہے مگر جبکہ زیر بحث



شہادت کا نفع ہی اس مسئلہ کا غلط تصور ہے تو اس سے متعلق صحیح صورت حال کا سامنے لایا جانا ناگزیر تھا اور اس طرح مضمون کا خالص علمی اور دقیق ہو جانا بھی قدرتی تھا تاہم یہ وقت عوام کی حد تک ہے، پڑھے لکھے باذوق افراد اور خواص کے لیے کوئی پیمیدگی نہیں۔ پھر بھی مسئلہ کی تشریح و توضیح اور بیان حقائق میں سہل سے سہل عنوان اختیار کرنے اور اصطلاحی سے بچنے کی امکانی کوشش کی گئی ہے لیکن اس پر بھی اگر مضمون کلیتہً عام فہم نہ ہو تو فی نفسہً مسئلہ کی باریکی اور بیان و تعبیر میں میری بے بضاعتی اور در ماندگی، اوپر سے ناقصین شہادت یا سائلین کی اس ہدایت کو پیش نظر رکھ کر کہ ”بیان مسئلہ خالص علمی اور فلسفیانہ اندازہ کا ہونا چاہیے“ راقم سطور کو کسی حد تک معذور بھی تصور فرمایا جاوے۔

اس مضمون کے اسی عنوانات جن پر مضمون کی تمام بحثیں دائر ہیں یہ ہیں:-

- ۱- کائنات عالم کی حقیقت اور رب عالم سے اس کا علاقہ
- ۲- آفات و مصیبت کا سرچشمہ کہاں ہے؟
- ۳- آفات و مصائب کے ورود کی کیفیت
- ۴- انسانی مصائب کی تین نوعیں
- تکوین، تغیرات، اکتسابی آفات، انتقامی تعزیرات،
- ۵- مصائب و آفات اسی رت ہی خلاف رحم و کرم اور خلاف عدل و حکمت نہیں ہو سکتیں۔
- ۶- مصائب پر خدا کا سکودہ خلاف عقل ہے اور کسی وقت بھی جائز نہیں۔
- ۷- نعمت طلبی اور مصیبت سے پناہ جوئی کی دعاء امرِ ربی اور عقلاً ضروری ہے۔
- ۸- مصائب بھی انسان کے حق میں نعمت اور خدا کا انعام ہیں۔
- ۹- مصائب خدا کے وجود اور اس کی صفات کمال کے مستقل دلائل ہیں نہ کہ انکار کے وجوہ۔
- ۱۰- دفع مصائب کی صحیح تدبیر اور خلاصہ و خاتمہ۔

تلاک عشرتہ کا اصل

چونکہ مضمون کا اصل موضوع نعمت و مصیبت کی حقیقت پر روشنی ڈالنا ہے دوسرے تمام مضامین اسی ایک مسئلہ کے مبادی و آثار کے طور پر لائے گئے ہیں اس لیے اس مضمون کا

عنوان ”فلسفہ نعمت و مصیبت“ رکھ دیا جانا موزوں معلوم ہوا۔ حق سبحانہ و تعالیٰ اس حقیر سعی کو قبول فرمائے اور راقم و ناظر اور قاری و سامع کے لیے نافع بنائے۔

اس ابتدائی گذارش کے بعد مناسب ہے کہ ہم اولاد ہر لوگوں کے وہ سوالات اور سوک و شبہات نقل کر دیں جو ان کے آرگن

## آغاز مقصد

سے ماخوذ ہیں اور پھر ان کے جوابات کی طرف متوجہ ہوں سو وہ سوالات حسب ذیل ہیں :-

## دہریوں کے شبہات و سوالات

۱۔ اگر خدا رحیم و کریم اور بقول معتقدین مذاہب انسانوں پر ماں باپ سے بھی زیادہ شفیق اور مہربان ہے تو دنیا میں یہ بے انتہا مصیبتیں اور آفات و کدو درد، بیماریاں، و بانیں بلائیں، ذلتیں، افکار، پریشانیاں اور غم و الم بارش کی طرح آسمان سے کیوں برس رہی ہیں؟ اور خصوصیت سے ان میں انسانوں کو کیوں کھیلا جا رہا ہے؟

۲۔ پھر بیماریوں، فسادوں اور سفاکیوں سے پیدا شدہ درد و غم میں تو پھر بھی کچھ نہ کچھ انسان کے افعال اور بے احتیاطیوں کو دخل ہے مگر وہ آفات جو خالص خدا کا فعل کہلاتی ہیں اور قدرت خداوندی ہی کی طرف براہ راست منسوب ہوتی ہیں جیسے بیماریوں کے جراثیم مکھی، مچھر، لیسو، کھٹکل، کیڑے، مکوڑے، اور سانپ، بھجو وغیرہ یا آفاتی مصائب جو افعال خداوندی کہے جاتے ہیں جیسے زلزلہ، طوفان، باد و باران، طوفانِ بجا و انہار، قحط سالی، پیٹڑوں کی آتش فشانی، اور بادِ صرصر و سہوم وغیرہ جن سے انسان ہی کو ہر وقت دکھ و درد پہنچ رہا ہے۔ پھر سماوی آفات جیسے غیر معمولی گرج، بجلی گرنے، زلزلہ باری وغیرہ جن سے انسان ہی زیادہ دکھ پاتا ہے اور جو انسان ہی کے بھرے بھرانے گھروں کو اجاڑنے پر ہر وقت تلی رہتی ہیں۔ کیا خدا کے رحم و کرم اور عام زبان زد شفقت بے پایاں ہی کی علامتیں ہیں؟ اگر یہی شفقت و درافت ہے تو پھر رحم و کرم اور ظلم و ستم میں فرق کیا رہا؟ کہ ہم پھر بھی خدا کو رحیم و کریم ہی کہتے چلے جائیں؟ معاذ اللہ۔ اور اگر یہ سب کچھ خلاف رحم و کرم ہے تو ہم آخر ایسے خدا کو رحیم و کریم ماننے پر کیوں مجبور کیے

جاتے ہیں؟ جو کسی وقت بھی ہمیں مہر کی نگاہ سے دیکھنا نہیں چاہتا؟ العیاذ باللہ  
 ۳۔ اگر یہ مصیبتیں اور آفات انسان کے گناہ اور لاعلمی کی پاداش یا عبرت و تنبیہ اور عتاب  
 خداوندی کے ماتحت آتی ہیں تو سوال یہ ہے کہ پھر اس میں گنہگار اور بے گناہ دونوں کو  
 مساوی طور پر کیوں لپیٹا جا رہا ہے؟ اور اگر عاقل بالغ انسانوں کو ہم غیر معصوم کہہ کر  
 مجرم بھی مان لیں تو معصوم بچوں نے کیا قصور کیا ہے کہ یہ بلائیں ان کے سروں پر بھی  
 منڈلائیں اور انہیں بھی نہ چھوڑیں؟

اور اگر بچوں کو بھی مستقبل کے لحاظ سے ایک ہونے والا گنہگار فرض کر کے ابھی سے مستحق  
 مصائب اور موردِ آفات کسی طرح تسلیم بھی کر لیا جائے تو ان بے چارے بے زبان جانوروں  
 نے کیا قصور کیا ہے کہ وہ بھی ان زلزلوں، قحط سالیوں، وباؤں اور طوفانوں وغیرہ کا شکار  
 بنا دیئے جاتے ہیں حالانکہ وہ عقل و شعور کا مادہ تک نہیں رکھتے کہ انہیں مستقبل ہی کے  
 لحاظ سے مستوجب عتاب سمجھ لیا جائے، پھر کیسے کہہ دیا جائے کہ مصائب کا یہ سلسلہ  
 رحم و کرم اور رأفت و شفقت کے خلاف نہیں؟

۴۔ اگر یہ کہا جائے کہ ان مصائب سے انسان کے نفس کی تہذیب و شائستگی اور اصلاح نیز  
 ساری دنیا کی اس عام تباہی سے اس کی عبرت آموزی مقصود ہے تو سوال یہ ہے کہ  
 خدا تو رحیم و کریم ہونے کے ساتھ ساتھ قادر مطلق بھی مانا گیا ہے پھر اس نے اصلاح کے  
 ایسے آسان طریقے کیوں نہ رکھ دیئے کہ انسان ان مہلک مصائب کا شکار بھی نہ ہوتا  
 اور اس کی اصلاح بھی ہو جاتی، ایک ڈاکٹر بھی جب بدمجبوری کوئی گہرا اور پریشین کرتا  
 ہے جس سے بدن کی اصلاح مقصود ہوتی ہے تو کلورفارم سنگھا دیتا ہے تاکہ مریض کو نشتر  
 کی اذیت محسوس نہ ہو۔ کوئی غیر معمولی تلخ دوا دیتا ہے تو شیرینی میں لپیٹ کر تاکہ دماغ کو اس  
 کی تلخی کا احساس نہ ہو۔ خدا کے یہاں اس روحانی اصطلاح میں جب یہ بھی نہیں تو علاوہ کچھ  
 کے اس کا کمال قدرت بھی مشتبہ ہو جاتا ہے کہ یا تو اس کے پاس ان تکلیف دہ طریقوں کے  
 سوا کوئی اور راحت دہ طریقہ ہی انسان کی بہتری و اصلاح کا نہیں یا ہے تو اسے اس پر  
 قدرت نہیں یا قدرت بھی ہے تو وہ اسے قصداً اختیار فرمانا نہیں چاہتا۔ گویا انسان کو

مسئیت زدہ ہی دیکھنا چاہتا ہے :

پہلی صورت میں وہ "مالکِ مطلق" نہیں رہتا۔ دوسری صورت میں وہ "قادرِ مطلق" ثابت نہیں ہوتا۔ تیسری صورت میں وہ رحیمِ مطلق باقی نہیں رہتا۔

پہرہ صورت ہم ایسے خدا کے ماننے پر کیوں مجبور کیے جاتے ہیں جو ناداری میں تو ہم سے کم نہ ہو، مجبوری و احتیاج میں طیب و ڈاکٹر سے بھی گیا گذرا ہو اور بے رحمی میں دشمنوں سے

پیچھے نہ ہو۔ (معاذ اللہ)

۵۔ اگر یہ کہا جائے کہ انسان پر یہ بلائیں اس کی جانچ اور آزمائش کے لیے آتی ہیں تاکہ اس کے ثبات و استقلال کا امتحان لیا جائے کہ وہ پختگی اور رسوخ کے کس مقام تک آچکا ہے اور اسے اپنی قوتِ ایمانی سے کہاں تک پہنچنا چاہیے؟ تو سوال یہ ہے کہ خدا تو اس کی جبلت اور فطرت جان اور تن جذبہ عمل ارادہ و خواہش اخلاق و ملکات اور دلوں کی کشک تک سے واقف اور ازل ہی سے واقف بتلایا جاتا ہے۔ بلکہ ان سب چیزوں کا خالق و موجد بھی کہا جاتا ہے جس سے انسانوں کی ہر ایک اونچ نیچ ہر وقت اس کے سامنے ہے تو پھر وہ اس جانچ سے آخری بات کیا معلوم فرمانا چاہتا ہے؟ جو اسے معلوم نہیں اور کونسی ایسی چیز پر مطلع ہونا چاہتے ہیں جس کی اسے اطلاع نہیں اگر فی الواقع اسے ان باتوں کا علم ہی نہیں تو لاعلمی کے ساتھ یہ خدائی کیسے جمع ہو گئی؟ اور اگر علم ہے تو پھر اس جانچ پڑتال سے کیا فائدہ؟ اس سے تو اس کی "علمی و خیریری" بھی کچھ مشتبہ ہی ہو جاتی ہے جس کا اہل مذاہب ہر وقت ٹھنڈور پٹیا کرتے ہیں۔

۶۔ پھر اگر اس آزمائش کو کسی حد تک تسلیم بھی کر لیا جائے تو جانچ پڑتال ایک دن کی بھی ہو دو دن کی ہو برس کی ہو دس بیس برس کی ہو۔ آخر وہ ایسی کیا آزمائش ہے کہ انسان کی لمبی سے لمبی عمر تیر ہو جائے مگر جانچ ختم نہ ہو اور یہ اندازہ ہی نہ ہو کہ فلاں انسان کے مزاج اور طبیعت کی رفتار کیا ہے؟ اور اس کی فطرت یا انقاد طبع کدھر جا رہی ہے؟ اس کا اندازہ تو افراد انسانی کو چھوڑ کر نوع انسانی کی نوعیت ہی سے ہو سکتا تھا کہ وہ پیدائشی طور پر کیا رنگ اپنے اندر رکھتا ہے اور اسی سے سارے انسانی افراد پر انہیں کسی مسئیت ڈالے بغیر ایک

قلمی حکم لگایا جاسکتا تھا۔ لیکن یہ عجیب آزمائش ہے کہ ہزار ہا برس نوع انسانی کو دنیا میں آنے ہوئے ہو گئے اور ابھی تک بھی کلی طور پر اس کے کلی کمونزات کا اندازہ نہیں کیا جاسکا ہے جو ہر ہر فرد کو الگ الگ اور وہ بھی عمر بھر جانپتے رہنے کی ضرورت سمجھی گئی پھر جانچ اور امتحان خود کو مقصود ہوتا ہی نہیں بلکہ اس سے انعام و انتقام یا تسکین و توہین مقصود ہوتی ہے اس لیے امتحان کی ساتیں کم اور ثمرات کی مدت زیادہ ہوتی ہے یہ عجیب انوکھی جانچ ہے کہ جتنا انسان کی عمر ہے اتنی ہی اس کی جانچ بھی ہے ثمرہ کا کوئی وقت ہی نہیں بلکہ جانچ ہی عمر بھر کا مقصد اور معیار بنی ہوئی ہے جس سے عمر کی کسی ساعت میں بھی اس کا چھٹکارا نہیں گویا وہ پیدا ہی مصیبتوں کے لیے کیا گیا ہے، سو یہ کہاں کا عدل اور انصاف ہے کہ بے بس مخلوق کو محض مصیبتیں ہی چھیننے کے لیے پیدا کیا جائے اور اس وقت سے اس کی مصیبتوں کا دور شروع کیا جائے جب سے کہ وہ مصیبتوں کے فہم و شعور سے عاری اور بے بہرہ ہو اس سے تو خدا کے عدل و انصاف اور حکمت پر بھی وجہ آجاتا ہے کہ اس کے یہاں مقصود غیر مقصود اور محل و محل سب خلط ملط ہیں اور گویا حدود و عدل کا کوئی نقشہ ہی ملحوظ نہیں۔

پس ان حالات میں کہ بندوں کو بوجہ دائمی ازیت رسانی کے خدا کی رافت و رحمت مشتبہ ہو پھر اس ایذا دہی میں مستحق غیر مستحق کے فرق کو نظر انداز کر دینے کی وجہ سے اس کا عدل و انصاف اور حکمت بھی محل غور ہو۔ پھر اصلاح و تہذیب کے تکلیف دہ طریقوں کا پابند ہونے اور سہل الحصول طریقوں کو وضع نہ کرنے یا نہ کر سکنے کی وجہ سے اس کا ”مالک و قادر“ ہونا بھی محل کلام ہو اور طویل جانچ پڑتال سے جس کا کسی وقت بھی خاتمہ نہ ہو۔ اس کی ”علیمی و جیسری“ بھی محذوش اور محل غور و نظر ہو ہم سے کیسے مطالبہ کیا جاتا ہے کہ ہم نہ صرف خدا کو مان ہی لیں بلکہ اسے ان تمام کمالات کا سر شریہ بھی تسلیم کریں اور اسی پر بس نہ کر رہے ہر حالت میں حتیٰ کہ مصیبتوں کے ان تمام حالات میں اس کا شکر ہی ادا کریں۔ اس کی بخشی ہوئی آفات پر خود شکر سے صبر بھی کریں اور کبھی صرف شکایت بھی زبان پر نہ لائیں اور پھر مصیبت ٹانے کے لیے اسی سے دعائیں بھی مانگیں جو مصیبت ڈالنا تو چاہتا ہے ماننا نہیں چاہتا حالانکہ ہر موٹی عقل والا جانتا ہے کہ شکر نعمتوں پر ہوتا ہے نہ کہ مصیبتوں پر اور دعا کسی امید پرانگی

جاتی ہے نہ کہ کسی طے کردہ مخالفت فیصلہ پر، اس لیے اگر خدا ہے تو اس مصیبت زدہ انسان کے لیے خدا کے بارے میں شکوہ کا موقع تو نکلتا ہے لیکن سکوہ کا کوئی عمل پیدا نہیں ہوتا۔ چپ رہ کر بیٹھ رہنے کا مقام تو پیدا ہوتا ہے لیکن سوال و دعا کا کوئی موقع نہیں آتا۔ در نہ انسان مصیبت زدہ ہونے کے ساتھ ساتھ بے وقوف اور احمق بھی ثابت ہو گا کہ اسے بائیں عقل و دانش شکر و سکوہ اور صبر و مجبوری اور یاس و سوال اور ان کے موقع محل اور پھر ان کے مقتضیات میں فرق کرنے کی بھی تمیز نہ ہو،

بلکہ اندریں حالت اگر کوئی سرے سے خدا کے وجود ہی کا انکار کر دے تو وہ مور دِ ملا نہ ہونا چاہیے کیونکہ ہم دنیا میں پھیلے ہوئے اسباب و مسببات کے سلسلہ پر نظر ڈال کر یہ محسوس کرتے ہیں کہ اسباب اختیار کرنے پر نتائج طبعی طور پر برآمد ہوتے ہیں اور جہاں نہیں ہوتے وہاں چھان بین کے بعد یقیناً کوئی نہ کوئی کوتاہی انسان کی نکلتی ہے اس لیے اسے تسلیم کرنے میں تامل نہ ہونا چاہیے کہ ان مصائب کا اصلی سبب نہ خدا ہے نہ کوئی اس کی کوئی صفت یا اس کا کوئی فعل ہے بلکہ خود انسان کی بے تدبیری، کم عقلی، عملی کوتاہی اور غفلت و مستی ہے اور ان عیوب سے بچنے کے بعد خود انسان ہی کی خوش تدبیری، قوت ارادی اور مستعدی عمل، اس کے مصائب کے رفع و دفع کا بھی سبب بنتی ہے اس لیے محض خوش اعتقاد یوں کے جوش میں اگر خدا کو اپنے اوپر حاکم مطلق مان کر اپنی مصیبتوں کے نادیدہ اسباب تلاش کرنا اور خود اپنے کو نہ دیکھنا، خود ایک مستقل مصیبت ہے۔

پس اگر انسان صحیح اصول اور صحیح انداز سے عقل کے پر و گرام پر چل کر زندگی گزارے تو وہ یقیناً مصائب کا شرکاء نہیں ہو سکتا چنانچہ جب سے انسان نے سائنس کی سرپرستی میں تدبیر صحیح اختیار کرنی شروع کر دی، ہے اسی وقت سے اس نے ان مادی وسائل کے ذریعہ اپنے مصائب پر بھی قابو پانا شروع کر دیا ہے اور ان کے دفعیہ میں کامیاب ہو گیا ہے۔

مثلاً چھپک، ہتھیر، پلنگ وغیرہ کئی طرح کی ہلک بیماریاں اب ایسے زور شور سے نہیں آرہی ہیں جیسا کہ وہ ان سائنٹفک وسائل، انجینئریوں اور دوسرے معالجوں سے

پہلے آیا کرتی تھیں اسی طرح جب انسان سفر کے سائٹیفک وسائل ریل، موٹر، بحری جہاز، جہازوں کے ذریعہ غذا، دوا اور غلہ و اناج، نیز دوسری اشیاء اور وسائل معاش و معاشک ایک ملک سے دوسرے ملکوں کی طرف منتقل کرنے میں کامیاب ہوا ہے جب ہی سے بہت حد تک قحط سالیوں اور بیماریوں وغیرہ بھی گھٹ گئی ہیں اور ہر جگہ کے انسان خواہ وہ خدا کو مانتے ہوں یا اس کے منکر ہوں آرام و آسائش کی زندگی بسر کر رہے ہیں۔

پس ایسی صورت میں کہ ہماری مصیبت ہماری کوتاہی تدبیر اور ان نئے نئے وسائل زندگی سے اپنے گمخروم رکھنے سے پیدا ہوتی ہے نہ کہ خدا کے کسی عقاب یا آزمائش کی سخت گیریوں سے تو اس کا صحیح علاج صحیح تدابیر اختیار کرنا ہے نہ کہ تدابیر کی آٹھ لے کر تدبیر سے بے تعلق ہو جانا یا خدا سے دعائیں مانگ کر امیدیں باندھتے رہنا یا صبر و قناعت کا سہارا لے کر اپنی زندگی تنگیوں میں گزار دینا۔ پس آدمیوں کو نہ دعائیں مانگنے کی ضرورت ہے نہ خدا کے شکوہ و شکریہ کی اور نہ ہی اپنی تہذیب نفس کا ان مصائب سے جوڑ لگانے کی حاجت ہے کہ ان باتوں سے نہ مصیبتیں ٹل سکتی ہیں نہ راحتیں ہمیا ہو سکتی ہیں ضرورت اگر ہے تو اپنے حواس و عقل کو ٹھکانے سے جمع کر کے مادی اسباب و وسائل میں لگا دینے اور اصول حفظان صحت اور وسائل ترقی کو اختیار کر لینے کی ہے اور بس۔

یہ ہیں وہ چند شبہات اور سو سے یا نام نہاد سوالات جو دہریہ جماعت کے آرگن "ندہیب" کے آنسو "میں پیش کیے گئے اور عموماً ما پیش کیے جاتے ہیں جن کا مقصد مصائب کا سلسلہ سامنے لاکر وجود خداوندی اور ندہیب سے انکار اور خدا پرستوں کے ایمان میں خلل اندازی اور ان کو جاہل و مستقیم سے ہٹا کر ان کی دنیا و آخرت برباد کر دینا ہے۔

میں نے ان نامعقول امور کو قدسے سلجھی ہوئی تعبیر سے محض اس لیے پیش کر دیا ہے کہ ان کے کردہ جوابات سے یہ اندازہ ہو سکے کہ وہ کن سوالات کے جوابات ہیں۔ اور سوالات میں وہ کون سے پہلو تھے جن کے جواب کی ضرورت تھی ورنہ یہ خرافات اور ناپاکیوں کا مجموعہ اس قابل نہ تھا کہ کسی مسلم بلکہ کسی سلیم الطبع انسان کے زبان و قلم پر بطور نقل و حکایت بھی آتا اور کسی درجہ میں بھی قابل التفات ہوتا۔ محض بصلحت جواب حسب مشہور "نقل کفر کفر نباشد" اس قدر بے معنی اور

ذخیرہ لایفی سے جو مجموعہ 'نجات' ہے مجبوراً پاک قلم کو آلودہ کیا گیا  
نعوذ باللہ من هذا الخرافات والكفریات،

## دہریوں کو الزامی جواب

جواب کے سلسلہ میں ہم دو پہلو اختیار کریں گے۔ ایک الزامی اور دوسرا تحقیقی۔ پہلے  
الزامی جوابات کے سلسلہ کو سامنے لائے۔

### مصائبِ انکارِ خدا کا ذریعہ نہیں بن سکتے :

۱۔ تحقیق مسئلہ سے پہلے الزامی طور پر یہ کہہ دینا بھی کافی جواب کافی ہوگا کہ اس عالم میں جہاں  
مصائب کا سلسلہ قائم ہے وہیں نعمتوں اور راحتوں کا سلسلہ بھی موجود ہے اگر ایک طرف دیکھ  
در دیاریاں، واپس، بلائیں، ذلتیں، غم، الم، گھٹن، پرگندگی وغیرہ کے سلسلے غیر فہتم ہیں تو  
ان کے بالمقابل اسی عالم میں صحت، تندرستی، بشارت، لذت، انبساط، عزت، وجاہت،  
کشائش اور دلچسپی وغیرہ کے سلسلہ بھی ساتھ ہی ساتھ چل رہے ہیں۔ اسی طرح اگر بقول دہریہ  
مرض اور حیواناتِ لپتو، کھلم، مچھر، سانپ، بھچو اور عام زہریلے حشرات الارض کیڑے مکوڑے  
وغیرہ سے یہ جہاں بھرا ہوا ہے تو وہیں کبوتر، کوا، بٹیر، تیر، بط، سرخاب، اور عام مرغ، و  
ماہی، نیز بیل، گائے، ہرن، بکری، وغیرہ بے شمار صحت بخش اور قوت آفرین حیوانات کی  
بھی دنیا میں کمی نہیں کتنے ہی چرند پرند کھانے پینے کتنے ہی تفریحی مشاغل کتنے ہی آرائش و  
زیبائش اور کتنے ہی جاہ و چشم اور کرد و فریب کام آتے ہیں جو انسانی نفس کے لیے لذت و راحت  
کا باعث ہوتے ہیں۔

اسی طرح اگر زمین کے زلزلے، فلک کی ترالہ باری، فضا کی آندھی، پہاڑوں کی آتش  
نشانی اور دریاؤں کے طوفان سے جانداروں کی تباہی اور مصیبت کا سلسلہ قائم ہے تو وہیں  
زمین کے سکون و قرار، فزاؤں کی نسیمِ جانفزا، بادلوں کی سخاوت، بادلوں کی حیات بخشی،  
دریاؤں کی فرحت بخش روانی، اور ندیوں کی آبِ باشی وغیرہ سے فرحت و لذت اور صحت و



قوت کا غیر منقطع سلسلہ بھی انہی اشیاء سے قائم ہے جو عالم کے لیے صدالوان نعمتوں اور زندگیوں کا سہارا بنا ہوا ہے۔

غرض جتنی بھی مصیبتیں آپ گنوا سکتے ہیں اتنی ہی مقابلہ اضداد کی نعمتیں ہم شمار کر سکتے ہیں پھر نہ صرف یہی کہ عالم میں بعض انواع حیوان و نبات سے مصیبتیں آتی ہیں اور بعض سے نعمتیں بلکہ دنیا کی ہر ہر نوع اور اس کا ہر ہر فرد مصیبت بھی اپنے اندر رکھتا ہے اور نعمت بھی۔ اگر ایک وقت وہ مضر ہے تو دوسرے وقت نافع بھی ہے۔ اگر سانپ بچھو کا زہر ایک وقت سبب موت ہے تو دوسرے وقت وہی زہر دواؤں کے سلسلہ میں اعضاء انسانی کے لیے طاقت بخش اور ذریعہ حیات نفس و نسل بھی ہے۔ اگر دکھ اور بیماریاں اذیت کا باعث ہیں تو بعد صحت وہی بیماریاں بدن کے تنقیہ اور اندرونی صفائی کا باعث بھی ثابت ہوتی ہیں۔ جن سے صحت اور زیادہ ترقی کر جاتی ہے۔ جیسا کہ مشاہدات اس پر شاہد ہیں۔ پھر کیا وجہ ہے کہ ایک دہریہ ان مصائب کو تو خدا کی طرف منسوب کر کے اس کے وجود کے اقرار کی اخلاقی برأت نہیں کرتا؟ اس سے زیادہ اور کیا بے انصافی اور زیادتی ہوگی کہ خدا نے برتر کا مصیبت بھیجنے کا فعل تو اس کے انکار کی حجت ہو گیا اس کی نعمتیں نازل کرنے کا فعل اس کے اقرار کی حجت نہ ہو؟ اور ان آفات کی وجہ سے خدا کا شکوہ تو جائز ہو گیا مگر ان کی مقابلہ اضداد یعنی نعمتوں کی وجہ سے اس کا شکریہ جائز نہ ہو؟

اس سے صاف واضح ہے کہ ان دہریت نوازوں کے یہاں اس اقرار و انکار کی بنا و کسی حجت و دلیل پر نہیں بلکہ صرف جذبات نفس پر ہے۔ مصائب کے وقت جب کہ جاہلانہ انداز سے ان کے جذبات نفس بھڑک اٹھتے ہیں تو وہ اس غم و غصہ میں ذرا شائستہ اور دلیل منسا عنوان سے خدا کا انکار کر بیٹھتے ہیں اور فقدان وسائل کے وقت جب کہ وہ مجبوری و بے بسی میں گھر جاتے ہیں اور اسباب کلیتہً ان سے منقطع ہو جاتے تو وہ بی زبان سے اس کے وجود کا اقرار کر لیتے ہیں۔ گو مجبوری رفع ہوتے ہی (جسے قدرتِ خداوندی ہی رفع کرتی ہے) پھر اپنی اسی جہت پر آکر کھلے انکار پر آجاتے ہیں۔ قرآن کریم نے ان کے اس اقرار و انکار کا نقشہ کھینچے ہوئے فرمایا۔

فاذا ركبوا في الفلك دعوا  
اللهم مخلصين له الدين  
فلما نجاهم الى البر اذا  
هدى شيكون

پھر جب یہ لوگ کشتی میں سوار ہوتے ہیں  
تو خالص اعتماد کر کے اللہ ہی کو پکارنے  
لگتے ہیں پھر جب ان کو نجات دے کر خشکی  
کی طرف لے آتا ہے تو وہ فوراً ہی شرک  
کرنے لگتے ہیں۔

بہر حال ان کا یہ اقرار انکار کسی بنا صحیح یا اصول پر مبنی نہیں ورنہ ظاہر ہے کہ جب  
ان ہی کے طریقہ کے مطابق انکار خدا کی وجہ جیسی ہی وجہ اقرار خدا کی بھی موجود ہے تو ایک وجہ  
کو سامنے رکھ کر انکار کر دینا اور اسی جیسی دوسری وجہ سے آنکھیں بند کر کے اقرار نہ کرنا سوائے  
ہٹ دھرمی کے اور کیا ہے ؟

پس یا تو ان حوادث عالم سے رب العالم کے اقرار و انکار کا استدلالی راستہ ہی نہ  
اختیار کیا جائے اور اگر کیا جائے تو جہاں انکار خدا کی بنیاد دنیا کے مصائب کو ٹھیرایا جائے  
وہیں اقرار خدا کی بنیاد جہاں کی نعمتوں کو بھی تسلیم کیا جائے کیونکہ نعمت و مصیبت دو متقابل  
سلطے ہیں اور دونوں ہی اس عالم میں موجود ہیں جس سے یہ عالم اضداد اور جہان متقابلات  
بنا ہوا ہے چنانچہ یہاں کوئی شے بھی ایسی نہیں جس کی کوئی ضد اور متقابل شے نہ ہو اور ظاہر  
ہے کہ نعمت کا متقابل مصیبت ہے اس لیے اگر ایک شے مصیبت ہوگی تو اس کی ضد یقیناً  
نعمت ہوگی اور اگر ایک ضد کو فعل خدا کہا جائے گا تو دوسری ضد کو بھی قدرتاً اسی کا فعل کہنا  
پڑے گا ورنہ فرق کی کوئی وجہ نہیں اب اگر بقول دہر یہ مصیبت کے لیے انکار خدا لازم ہے  
تو نعمت کے لیے اقرار خدا لازم ہونا چاہیے کیونکہ جب مصیبت نعمت کی ضد ہے تو نعمت  
پر مرتب شدہ حکم بھی ضد ہونا چاہیے اور مصیبت پر مرتب شدہ حکم بقول دہر یہ انکار خدا  
ہے تو اس کی ضد اقرار خدا ہی ہو سکتا ہے جو نعمت پر مرتب ہونا عظاماً ضروری ہے ورنہ اگر نعمت  
پر بھی انکار خدا ہی کا حکم مرتب ہو تو اجتماع ضدین لازم آجائے گا جو محال ہے۔ اور اگر دہر یوں  
کے نزدیک نعمتیں کسی وجہ سے وجود خداوندی کے اقرار کے لیے کافی نہیں تو بعینہ اسی وجہ سے  
مصیبتیں بھی خدا کے انکار کے لیے کافی نہیں ہو سکتیں۔

بہر صورت دہریوں کا مذہب باقی نہیں رہتا کیونکہ اگر وہ پہلی صورت کے مطابق انکا  
خدا کے ساتھ اقرار خدا بھی کرتے ہیں تو قطع نظر اجتماعِ ضدین کے انکارِ خالص باقی نہیں  
رہتا۔

اور اگر دوسری صورت کے مطابق اقرار سے ہٹ کر انکار سے بھی ہٹ جاتے ہیں  
تو انکارِ خدا سرے سے ہی باقی نہیں رہتا اور جب کہ خدا کے انکارِ محض پر ہی دہریت کی  
بنیاد ہے تو دہریت دونوں صورتوں میں ختم ہو جاتی ہے یا انکارِ سرے سے ہی باقی نہیں رہتا۔  
یا رہتا۔ ہے تو خالص نہیں رہتا اور جب اصل مذہب ہی باقی نہ رہا جو انکارِ محض ہے تو اس پر  
تفریع کردہ امور جیسے مصائب کی وجہ سے انکارِ کمالاتِ خداوندی، یا فرائضِ عبودیت کے  
سلسلے میں انکارِ شکرِ خداوندی، یا انکارِ دعا و فریاد وغیرہ خود بخود ہی باطل اور کالعدم  
ہو گئے۔

### مُصِیْبَتِ مَادَہِ كِی حَرَكَتِ كَا نَام نِہِیْن :

دہریوں نے بلند بانگ ہو کر کہا ہے کہ مصائبِ مادہ کی حرکت کا نام ہے نہ کہ خدا کے  
کسی تنبیہی فعل کا خواہ مخواہ وجودِ خداوندی ماننا ضروری قرار دیا جائے بلکہ انسان اگر دانش  
دہش کے ساتھ مادیات کا استعمال کرے اور حفظانِ صحت کے ڈاکٹری اور طبی اصولوں  
پر چلتا رہے تو مصائبِ ٹل سکتے ہیں جیسا کہ یورپ کے مدبروں نے جب سے سائٹفک  
آلات کی ایجاد اور ان کا استعمال شروع کیا ہے جب ہی۔ سے ہزاروں مصائبِ طاعون،  
ہیضہ، چیچک، وبا، وغیرہ اور قحطِ قلتِ رزق اور فاقہ کشی وغیرہ پر قابو پایا ہے اور امن  
ورزق کی کنجیاں ان کے ہاتھ آگئی ہیں۔ جو خدا کے اقرار اور خوش اعمقاریوں کے ہاتھ  
نہیں آسکتیں۔

اگر سے مان لیا جائے کہ مصیبت کا حشرِ مادہ اور اس کی حرکت ہے اور ہم مادہ کی  
طرف رجوع کر کے مصائب کا خاتمہ کر سکتے ہیں جو خدا کے اقرار کی صورت میں ممکن نہیں تو میں  
عرض کروں گا کہ آپ کا یہ مادہ کی طرف رجوع کرنا صحیح ہو یا غلط سوال یہ ہے کہ کیا آفات کا سلسلہ

اس سے ختم ہو گیا؟ یا مصیبتیں دنیا سے جاتی رہیں؟ نہیں بلکہ اس صورت میں تو مصائب اور زیادہ دیر پا اور مستحکم ہو جاتے ہیں حتیٰ کہ ان کے دفعیہ کی بھی کوئی صورت باقی نہیں رہتی کیونکہ آپ کے نزدیک جب کہ مصائب مادہ کی حرکت کا نام ہے اور آپ ہی کے تسلیم کے مطابق مادہ خود جاہل بے شعور اور بے تیز ہے تو وہ مصائب کے پہاڑ تو یوں توڑتا رہے گا کہ اس کی حرکت ہی مصائب کا سرچشمہ ہے گویا اس کے پاس بجز آفات و مصائب کے اور ہے ہی کچھ نہیں اور مصائب کا دفعیہ یوں ناممکن ہو گا کہ وہ جاہل و بے شعور ہے نہ کسی کی فریاد سن سکتا ہے نہ از خود کسی پر رحم کرنے کی صلاحیت رکھتا ہے تو مصیبت ٹلنے کی کوئی صورت باقی نہ رہی۔

ادھر جب کہ دنیا اور اس کے حوادث و واقعات صرف مادہ کی حرکت کے آثار و نتائج ہیں گویا پوری دنیا اس کی حرکت کی دست نگر ہوئی گویا دنیا بن نہیں سکتی اور گڑبھ بھی نہیں سکتی تو اس صورت میں دنیا پر حکمرانی اسی جاہل اور بے تیز مادہ کی رہ جاتی ہے دوسری کوئی بھی طاقت نہیں رہتی کہ اس کے خلاف کٹری ہو کر اس کی توڑی ہوئی مصیبتوں کو دفع کر سکتے ہیں حتیٰ کہ بے چاری عقل بھی یہاں پہنچ کر ان مصیبت زدوں کا کچھ نہیں بنا سکتی کیونکہ جب دنیا کا پورا کارخانہ ہی مادہ کی حرکت سے چل رہا ہے جس میں عقل بھی داخل ہے اور اسی طرح وہ بھی اس کی حرکت سے پیدا شدہ اور باقی ماندہ ہے جو یقیناً مادہ کا ایک اثر ہونے کی وجہ سے اس کے خلاف نہیں جاسکتی اور ایسا میدان تلاش نہیں کر سکتی جو مادہ کے طلق اثر سے کہیں باہر ہو جس میں رہ کر اس کے خلاف محاذ بنائے تو مقابل طاقت کہاں سے آئے؟

اب جب کہ مادہ خود جاہل اور بے تیز اور عقل یا شعور اس کی یعنی اس سے الگ ہو کر کند اور بے کار، تو ان مصیبتوں کو کون دفع کرے اور کس طرح انسان ان سے چٹکارا پائے؟

پس جن مصائب کے سلسلہ سے گھر اگر آپ نے خدائے برتر کو مانا ہے بغاوت کی ٹھانی تھی وہ سلسلہ پھر بھی ختم نہ ہوا اور مصائب بدستور باقی رہے بلکہ خدا کے ماننے

کی صورت میں تو غیر اختیاری مصائب کی باگ ڈور ایک جا بردقاپہر اور فاعل مختار کے ہاتھ میں رہتی تھی جو اپنے مطیعوں پر رحم و کرم بھی فرما سکتا تھا اور نہ ماننے کی صورت میں مصائب کی باگ ڈور ایک جاہل، اندھے، بہرے، گونگے اور نادان کے ہاتھ میں آ جاتی ہے جسے نہ اپنے پرانے کی تمیز نہ اخلاق و شعور سے کام نہ باغی و مطیع کا امتیاز نہ اس کے یہاں فریاد کی شنوائی نہ داعیہ باطن سے بذات خود بینائی اپنی غیر اختیاری مصائب کا سلسلہ تو بدستور قائم رہا اور مادہ کے راستوں سے یہ سائنس کی لائی ہوئی اختیاری مصائب کا سلسلہ قائم ہو گیا۔ پس آپ نے تو ایک گونہ مصائب ہی سے گھبرا کر خدا کا انکار کیا تھا کہ وہ مصائب کیوں نہیں ٹال دیتا اب اس دو گونہ رنج و غلاب سے گھبرا کر اور کس سے انکار کی ٹھہرے گی؟

مادہ کی خدائی سے تو آپ اس لیے منکر ہیں کہ وہ جاہل و بے تیز ہے۔ علم والے خدا کو پہلے ہی چھوڑ دیا تھا۔ اس لیے اب تیز داروں میں ایک آپ ہی خود رہ جاتے ہیں تو مناسب ہے کہ مصائب نہ ٹلنے کی صورت میں اپنے ہی نفس کو طاعت کیجئے اور اسی پر لعنتیں بھیجتے رہئے کہ درحقیقت وہی آپ کو چین سے نہیں بیٹھنے دیتا۔

دوسرے یہ کہ جب تمام شرور و حادثات کا سرچشمہ مادہ کی حرکت ہے اور خود انسان اس مادہ ہی سے بنا ہے جو مرتے دم تک اس کا پچھپا نہیں چھوڑے گا تو لازمی ہے کہ مصائب بھی دم واپسین تک انسان کا ساتھ نہ چھوڑیں اور ساتھ ہی انسان کو ان کے دفعیہ کی قدرت بھی نہ ہو کیونکہ اس صورت میں دفع مصائب کے معنی یہ ہونگے کہ انسان میں مادہ نہ رہے اور اس کے دوسرے معنی یہ ہوں گے کہ خود انسان خود ہی باقی نہ رہے پس مصائب کے خاتمہ کے یہ معنی ہوں گے کہ انسان کا خاتمہ ہو جائے۔ اس صورت میں ایک مادہ پرست دہر پر وجود خداوند کے اقرار سے مصائب نہیں ٹل سکتیں تو انکار خداوندی سے بھی نہیں ٹل سکتیں۔

رہا یہ کہ مادیات کی سائنٹیفک ایجادات اور انسان کے عقلی اور سائنسی تصرفات نے مصائب کا خاتمہ کر دیا ہے ”دروغ گویم بر روئے تو“ کا مصداق ہے۔ پچاس سال سے سائنٹیفک ایجادات کا زور ہوا ہے تو آپ اگر مادہ کی طرح بے شعور نہیں ہیں اور کچھ بھی دنیا کی اگلی اور پھلپلی تاریخ سے واقفیت رکھتے ہیں تو آپ ہی بتلائیں کہ دنیا کا امن و سکون ان ترقیات

سے پہلے برقرار تھا یا اب ہے؟ صحتیں اور طاقتیں پچاس سال پہلے کی اچھی تھیں یا اب کی اچھی ہیں؟ آج بھی پچھلے بڑے بوڑھے اب کے نوجوانوں سے صحت و طاقت میں بہتر ہیں یا قصہ برعکس ہے؟ دلوں کی بے چینیاں اور اضطرابات آج زیادہ ہیں یا پہلے زیادہ تھے؟ بیماریوں اور نئی سے نئی بیماریوں کے اعداد و شمار آج زیادہ ہیں یا پہلے زیادہ تھے؟ ہسپتالوں اور ڈاکٹروں کی کثرت آج ہے یا آج سے پہلے تھی؟ دواؤں کا استعمال غذا کی طرح آج ہو رہا ہے یا پہلے تھا؟

پس جس دور کی صحت آج دواؤں پر رہ گئی ہو جس قرن کی طاقت اور ذراؤں اور آلات پر رہ گئی ہو جس دور کی قوت حافظہ اور قوت دماغی پاکٹ بک اور نوٹس پر رہ گئی ہو جس زمانہ کا فہم و علم پر دستگیر ہو۔ جس دور میں مرض اصلی اور صحت عارضی رہ گئی ہو جس دور کی ٹرین تک گھٹ گئی ہوں اس دور کو بخود تقابلاً یافتہ دور کہا جائے گا یا انتہائی عاجز و بے بس اور تاریک دور کے لقب سے یاد کیا جائے گا؟

انفسی آفات کو ایک طرف رکھیے آفاقی مصائب ہی کو لیجئے کہ وہ اس دور میں گم یا کم ہو گئی ہیں یا اپنی سینکڑوں انواع کے ساتھ دنیا میں جم گئی ہیں۔ کیا زلزلے آنے بند ہو گئے۔ کیا اسی مختصر سی و قریبی مدت میں ہندوستان میں ہی کوڑھ اور بہار کے زلزلے، ٹرکی کے روز افزوں زلزلے ماہر سائنس جاپان کے روز روز کے زلزلے ہماری نگاہوں کے سامنے نہیں؟ کیا دشمنوں کے خوف اور باہمی ہراس سے انسانیت محفوظ ہو گئی؟ کیا عظیم جنگوں سے ہر وقت دنیا کے ملک لرز نہیں رہے ہیں؟ کیا مہلک آلات و ایجادات پر خدا کا مال بے دریغ صرف نہیں ہو رہا ہے جس سے لاکھوں انسان تباہ و برباد ہوئے اور ہو رہے ہیں اور کیا ہر ملک کا دوسرے کے مقابلہ میں خواب و خور بھی بدمزہ نہیں بن گیا ہے؟ کیا فاقہ کشیوں کی تعداد آج بمقابلہ سابق کے زیادہ نہیں ہے کہ آج تو میں اور ملک روٹی، روٹی پکار کر روٹی کو رو رہے ہیں اور کتنی ہی سلطنتوں کی بنیاد ہی روٹی کے نعرے پر قائم ہو گئی ہیں؟ کیا آج صرف ہندوستان ہی میں تین کر ڈر سے زیادہ انسان فاقہ کشی میں مبتلا نہیں ہیں؟ کیا پھلوں اور فصلوں پر شراباری اور خشک سالی کی مصیبت ختم ہو گئی ہے؟ کیا ٹیڈی دل کے خطرات انسانی کھیتوں کے لیے تشویش افزا

نہیں بنے ہوئے ہیں جن کے انتظام سے حکومتیں تک عاجز ہو رہی ہیں؟ کیا موت کے اعداد و شمار میں آج کمی ہوئی ہے یا زیادتی ہو گئی ہے؟  
 تعجب ہے کہ آج کے ترقی یافتہ دور کی ان صد انواع و اقسام کے اعداد و شمار جو اخبارات میں شائع ہوتے رہتے ہیں یا تو آپ کی نگاہوں سے اوجھل ہیں یا آپ تجاہل سے کام لے رہے ہیں۔

اگر آپ کے کہے کے مطابق انجیکشنوں اور سیکوں کی وجہ سے بالفرض آج انسان چمپکا، ہیضہ، طاعون کی وبا سے کم مرتے ہیں تو ان کی جگہ سائیکل ایجادات کی دباؤں نے سنبھال لی ہے۔ نئے آلات جنگ، گیس، بم، گن وغیرہ سے ایک منٹ میں اتنے انسان مر جاتے ہیں کہ ان امراض سے مہینوں اور برسوں میں بھی نہیں منٹ پاتے تھے جیسا کہ ۱۹۱۸ء اور ۱۹۱۹ء کی جنگوں میں کٹنے والوں کی تعداد کروڑوں تک پہنچی ہوئی ہے اور یہ تو پھر حالت جنگ ہے بجائے امن روزانہ لاریوں کی لوٹ پوٹ موٹروں کی ٹکرریلوں کے ٹکراؤ اور ہوائی جہازوں کے گراؤ سے تباہی و بربادی کے اعداد و شمار بھی جنگوں کے مقتولوں سے کم نہیں ہوتے۔  
 مشرنمبر کیونسٹ لیڈر نے اپنی تقریر میں کہا جو اخبار الجمیعتہ ۲۹ مئی ۱۹۵۲ء میں شائع ہوئی ہے کہ۔

”گزشتہ پانچ سالوں میں یہاں ریلوے حادثات میں چار ہزار ایک سو تیرہ اشخاص ہلاک و زخمی ہوئے“  
 پھر اسی نمبر میں ہے کہ۔

”ہندوستان میں تین لاکھ نو سو اڑتیس موٹر گاڑیاں ہیں ان میں سے ایک لاکھ پینالیس ہزار و سو نووے کاریں ہیں۔ ۱۹۵۱ء میں تیس ہزار حادثے ہوئے ہیں جن میں دو ہزار اشخاص ہلاک، اٹھارہ ہزار زخمی ہوئے۔ بقیدہ حادثات دوسرے اسباب سے ہوئے“

یہ محض تیز رو سواروں کے طفیل میں حوادث ہوئے دوسرے سائیکل آلات اس کے علاوہ ہیں۔ ہوائی بازوں سے حادثات نئی نڈازوں، نئی راہوں، نئے معدنیات سے حادثے اس

کے علاوہ ہیں۔ استعمالی سامانوں کے حادثہ شمار میں نہیں آتے مثلاً برقی روشنی سے انڈھوں اور ضعیف البصروں کی تعداد کس حد تک پہنچ گئی ہے اور کتنے انسانوں کو عینکوں کا محتاج بنا دیا ہے۔ جس کا روزانہ اجارہ روتے رہتے ہیں۔ مصنوعی غذاؤں، مصنوعی دودھ گھی اور پھل پھول نے پیٹ تک چلا دیئے ہیں جو بجائے خود مصیبتوں کی ایک مستقل بنیاد ہے بقول لسان العصر اکبر مرحوم کے

پانی پینا پڑا ہے پائپ کا      صرف پڑھا پڑا ہے ٹائپ کا

پیٹ چلتا ہے آنکھ آئی ہے      شاہ ایڈوڈ کی دھائی ہے

بہر حال سائٹنک ایجادات نے اگر مذکورہ امراض کو کچھ کم کر دیا ہو گا تو اس کمی کو خود پورا کر دیا ہے اگر بقول آپ کے ریلوں کی وجہ سے غلہ کی درآمد درآمد کے باعث قحط سے لوگ نہیں مرتے (درآنحالیٰ یہ محض غلط ہے) تو خود ریلوں کے ٹکے کرا جانے سے ایک ہی وقت میں ان ساری عافیتوں کا کفارہ ہو جاتا ہے۔ اگر ہوائی جہازوں سے نقل و حرکت میں آسانی اور عجلت اور اس کی بدولت کاروبار میں ترقی ہوئی ہے تو خود ہوائی جہازوں کے گرنے یا آتش زدہ ہو جانے سے کیسے کیسے قیمتی سائنس دان اور برہنہ خود غلط مادی حرکتوں سے مصیبتوں کا خاتمہ کر ڈالنے والے دم کے دم میں لقمہ اجل ہو جاتے ہیں۔

پھر ان تیز رو سوار یوں کی بدولت آنا فنا جو آب و ہوا بدل کر مزاجوں کو فاسد اور ضعیف کرتی ہے اور اس سے مخلوط اور مرکب قسم کے امراض بدنوں میں نشوونما پارہے ہیں وہ بجائے خود ایک عظیم آفت ہے مزید برآں اگر ریلوں سے دوسرے ممالک کے پھل پھول منتقل ہوتے ہیں تو ان ممالک کے امراض بھی منتقل ہوتے ہیں۔ ہندوستان میں آتشک کو کوئی جانتا بھی نہیں تھا لیکن یورپ کے مادہ کے یہاں منتقل ہونے سے اس کی وہاں کی مقامی خاصیتیں بھی منتقل ہوئیں

غرض آج کی سائٹنک ایجادات و ترقیات سے آفات و مصائب نہیں سٹ گئیں صرف ان کی صورتیں بدل گئی ہیں بلکہ ان میں متعدد انواع و اقسام کے اضافے بھی ہو گئے ہیں پس یہ کہنا تو ایک حد تک صحیح کہ مصیبت مادہ کی حرکت کا نام ہے۔ مگر یہ کہنا کہ اس کا علاج بھی



اسی مادہ کو حرکت میں لاتے رہنا ہے۔ غلط ہے کہ یہ مرض کو ڈبل مرض سے دفع کرنا ہے جو  
دفعیہ نہیں بلکہ اضافہ ہے اس سے آپ خود بھی اندازہ کر سکتے ہیں کہ سائنس نے مصائب کو کم  
کر دیا ہے یا بڑھایا ہے اور سائٹیفک ایجادات نے انسان کو بام ترقی پر پہنچایا ہے یا خفیض  
ذلت میں دھکیل دیا ہے؟ بلکہ اگر آپ غور کریں تو وہی ممالک زیادہ تباہی زدہ اور موت کے  
کنارے پر ہیں جن میں سائنسی حکمرانی زیادہ ہے جیسے یورپین ممالک۔

آپ کی سطح پرست نگاہ نے تو اتنا دیکھ لیا ہے کہ ان کے ہاتھ میں سائنس اور مادی  
فنون میں لہذا ان کی ہر ادا کی نقالی کرنی چاہیے اور آپ کو ان کی ہر ایک ادا بھانے لگی،  
مگر یہ درحقیقت ان کے جوتے کا زور اور ان کے اقتدار کا اثر ہے کہ دماغ ماؤن ہو کر  
ان کی برائیوں اور ان کے بُرے انجام دنیا و عقبیٰ کو نہیں دیکھ پاتے اخبارات میں ان کی  
دستانِ ہلاکت و غم پڑھے جس کو وہ خود رو رو کر بیان کرتے ہیں۔ اور گویا دوسروں کو  
مطلع کرتے ہیں کہ ع

من زکرم شما خذر بکنید

اور پھر اپنے نظریہ پر نظر ثانی کیجئے۔

اب اگر آپ ان سائنسی آفات و مصائب کو انسانوں کے گناہوں کی سزا نہیں کہتے  
تو انسانوں کے افعال کے ثمرات تو کہیں گے کیونکہ یہ اختیاری مصائب تو ان کے اختیاری  
افعال ہی نے پھیلانے ہیں تو آخر اس تعبیری فرق سے حاصل کیا ہوا؟ کیا حقیقت بدل گئی  
اور انسانوں کے افعال پر نیک و بد ثمرات مرتب نہ ہوئے آپ اگر اسے قہر الہی نہیں کہتے جو  
بذہب کہتا تھا از جا رفتہ افعال کا انجام بد تو کہیں گے تو اس سے نفس حقیقت پر کیا اثر پڑا  
مصائب بھی باقی رہیں اور ایک حد تک انسانی افعال کا ثمرہ بھی ثابت ہوئیں۔ مگر بہ صورت  
خدا نے برتر کے وجود سے انکار کرنے نے آپ کی مصائب کا خاتمہ نہ کیا یعنی عبدیت کے  
بذہب کو خیر آباد کہہ کر اگر آپ نے وہریت کا مذہب کیا تھا تو اس نے بھی خاتمہ مصائب  
میں آپ کی کوئی مدد نہ کی۔

اس بحث سے جہاں مصائب کے بارہ ہیں وہیوں کے نظریات لپھر ثابت ہوتے

ہیں وہیں دہریت کا مذہب بھی خود بخود لہو اور گزندہ ثابت ہوتا ہے کیونکہ یہ واضح ہو جاتا ہے کہ نہ اس کی بنیاد صحیح نظریات پر ہے نہ واقعات پر بلکہ محض سکوک و شبہات پر ہے اور اسی لیے مستقلاً اس مذہب کے ابطال کی ضرورت بھی نہیں کیونکہ مذہب کی بنیاد ایک تو غیبی حقائق کے علم پر ہوتی ہے جو چند واقعی اور موجود چیزوں کا پتہ دیتا ہے جیسے خدا کا وجود، آخرت کا وجود، جنت و دوزخ کا وجود، عرش و نشر کا وجود، ملائکہ کا وجود وغیرہ اور ایک عملی پروگرام پر ہوتی ہے جو ان غیبی واقعات کے علم و یقین کا مقتضا ہوتا ہے اور یہ دونوں یعنی عقیدہ و عمل مثبت اور وجودی ہیں جو ہونے پر مبنی ہیں نہ ہونے پر نہیں۔ یعنی وجود پر عقیدہ عمل کی تعمیر کھڑی ہوتی ہے نہ کہ عدم پر۔

پس مذہب درحقیقت وجودی شے کا نام ہوا جس کا جاننا اور ماننا ایک فطری امر ہے اسی لیے پوری دنیا اس بنیادی عقیدہ و عمل کو مختلف پیرایوں سے جانتی اور مانتی چلی آ رہی ہے۔

لیکن شک و شبہ کی بنا پر انکارِ خدا یا انکارِ افعالِ خداوندی وغیرہ کوئی وجودی اور مثبت چیز نہیں کہ نہ وہ کسی واقعہ کی خبر دیتا ہے نہ کسی واقعی چیز کو عمل میں لاتا ہے بلکہ اگر پتہ دیتا ہے تو نہ ہونے کا۔ نہ کرنے کا۔ اور ظاہر ہے کہ نہ ہونا اور نہ کرنا جو عدمِ اشیاء اور عدمِ افعال ہے یعنی قفل اور تعطل ہے۔ کوئی مذہب ہی نہیں ہو سکتا جس کو پرکھا جائے اور پرکھ کر قبول یا عدم قبول کا فیصلہ کیا جائے کیونکہ اگر شے سامنے لائی جائے تو اس کے صحیح و غلط ہونے کا دلائل سے فیصلہ کیا جاسکتا ہے لیکن اگر لاشے سامنے رکھ دی جائے تو اس کے بارہ میں حق و باطل کا سوال ہی پیدا نہیں ہوتا کہ تحقیق و ابطال کی ضرورت لاحق ہو۔

پس اقرار تو مذہب ہو گا کہ خود بھی وجودی شے ہے اور وجودی چیزوں کا پتہ دیتا ہے لیکن انکار مذہب ہی نہیں کہ وہ نہ خود وجودی شے ہے نہ وجودی اشیاء کا پتہ دیتا ہے اس لیے اس کا ابطال بھی غیر ضروری ہے۔

بہر حال مصائب کے پیش نظر ان دہریت نوازوں نے انکارِ خدا کی راہ اختیار کر کے عدم کی راہ لی ہے وجود کی نہیں کہ ان کا کوئی نظریہ قابلِ بحث اور مستحقِ غور و فکر ہو۔ پس اس

مذہب کے ابطال کے لیے یہی کافی ہے کہ وہ کوئی مذہب ہی نہیں جس کی جانچ پڑتال کی جائے۔

لیکن یہ بھی ظاہر ہے کہ جواب کی یہ پوزیشن محض الزامی ہے جس سے مخالف کا مذہب تو قابل اعتراض یا باطل ثابت ہو سکتا ہے لیکن اس سے مذہب حق کا اثبات نہیں ہوتا اور نعمت و مصیبت کی حقیقت یا حق تعالیٰ شانہ کی جانب سے نعمت و مصیبت کے ورود کی کیفیت یا اس منعم حقیقہ سے نعمت کے علاوے اور اس جبار و قہار سے مصیبت کے ربط کی نوعیت نہیں کھل سکتی جس سے قلوب کی تسکین اور طمانیت کا تعلق ہے اور جس کا سانلوں کی طرف سے مطالبہ ہے اس لیے ضرورت ہے کہ تحقیقی رنگ میں نعمت و مصیبت کی حقیقت سے پردہ اٹھایا جائے تاکہ دہریوں کے اس انکار کی معجزہ خیزی بھی واضح ہو جائے اور مصائب کو دہریت یا انکار خدا کا ذریعہ بنانے کی ناکامیاب اسکیم پر دہریوں کو نظر ثانی کا موقع مل سکے۔ نیز اس سلسلہ میں انہوں نے ذات بابرکات کی صفات کمال رحم و کرم عدل و حکمت اور قدرت و مالکیت وغیرہ کے بارہ میں دسوسہ ڈالنے کی جو کوشش کی ہے اس کا بھی ایتھال ہو جائے۔

## تحقیق مسئلہ اور اس کے اجراء کی یہی

مسئلہ کی حقیقت سمجھنے کے لیے اس پر غور کیجئے کہ دنیا کی تمام ملتوں کا (باستثناء چند دہریت زدہ افراد) اجماعی دعویٰ ہے کہ یہ عالم پائیدار اور حادث ہے۔ جن مشرک ملتوں نے اس کی قدامت یا ازلیت کی طرف رخ بھی کیا ہے تو وہ صرف زمانہ کے لحاظ سے یعنی حرف قدیم زمانی تسلیم کیا ہے لیکن ذات کے لحاظ سے وہ بھی اسے حادث اور نوزائیدہ کہنے سے گریز نہیں کرتے اس لیے اس اجماعی نظریہ سے وہ بھی کلیتہً الگ نہیں کہ یہ عالم حادث ہے جس نے محدودیت سے موجودیت کا جامہ پہنا اور کرم عدم سے بقعہ وجود میں قدم رکھا ہے۔

نظر میں یہ عالم نہ تو وجودی محض ہی کہلایا جاسکتا ہے کہ وجود اس کی اصلیت ہی

نہیں ورنہ ہمیشہ سے موجود ہوتا اور نہ عدمی محض ہی پکارا جاسکتا ہے کہ بہر حال تخلیق کے بعد وجود اور موجودگی لیے ہوئے ہے ورنہ کسی طرح بھی ساعت وجود میں قدم نہ رکھ سکتا۔

## وجود و عدم اور حدوث و قدم :

لا محالہ اسے وجود و عدم سے مرکب ماننا پڑے گا۔ جس میں بحالت عدم تو قبول و وجود کی صلاحیت ہوگی اور بحالت وجود فنا و عدم کی قابلیت۔ یہی وجہ ہے کہ اس کے ہر کم و کیف میں وجود و عدم کے متضاد اثرات ہمہ وقت نمایاں نظر آتے ہیں اگر یہ عالم وجود محض ہوتا تو اس پر عدمی آثار کبھی نہ طاری ہو سکتے اور اگر عدم مطلق ہوتا جیسا کہ پہلے تھا تو بحالت عدم اس سے وجود کے آثار مترشح نہ ہو سکتے لیکن جب کہ ایک عدمی چیز وجود میں آئی جس کی اصلیت عدم تھی اور ایک عارضی وجود سے موجود ہو گئی جو اس کی ذات میں نہیں تو جہاں اس میں عارضی وجود کے اثرات نمایاں ہونے ضروری تھے وہیں اس کے عدم اصلی کی خصوصیات باقی رہنی بھی ضروری تھیں۔

## اس عالم کی خاصیت بے ثباتی اور بے استقراری ہے :

اس کا قدرتی نتیجہ نہ نکلتا ہے کہ اس عالم کے جز و جزو اور جزئی جزئی کو کبھی ایک حال پر قرار نہ ہو کیونکہ ایک حال تو وجود اور بقاء، محض ہے یا عدم اور فنا، محض۔ لیکن یہ عالم جب کہ وجود و عدم دونوں سے مخلوط ہے تو بقاء کی کشمکش قائم رہے جو اسے ایک حال پر نہ رہنے دے کبھی وجودی کیفیات غلبہ پائیں اور کبھی عدمی خصوصیات ابھرائیں اس لیے ایک بدیہی دعویٰ ہو گا کہ اس دوزخ کے جہاں کی جبلی خصوصیت تلون اور بے استقراری ہے کہ نہ وہ ایک حال پر قرار پکڑ سکتا ہے اور نہ اس کی جزئیات کو کبھی بقاء، دوام یا ایک حال میں آسکتی ہے چنانچہ علویات ہوں یا سفلیات، عناصر ہوں یا موالید پھر ان کے اجزاء ہوں یا جزئیات ان کے ہر کم و کیف کو عروج و ذرول، رفعت و پستی، تعمیر و تخریب، حرکت و سکون، بننے اور بگڑنے، گرنے

اور ابھرنے اور بالفاظ مختصر ہونے اور نہ ہونے کی متضاد کیفیات نے ہر طرف سے گھیر رکھا ہے اور گویا ساری ہی کائنات اس تضاد احوالی کے سبب عالم اضداد بنی ہوئی ہے۔

## کائنات کا وجود محدود اور عدم غیر محدود ہے :

لیکن اسی کے ساتھ یہ بھی نفی نہ رہے کہ کائنات کی اس دو حال اور وجود و عدم کی دو کیفی میں سے یہ دونوں حالتیں یکساں اور مساوی نہیں ہیں بلکہ جب اس کا عدم اصل اور وجود عارضی ہے تو اس کے یہی معنی ہو سکتے ہیں کہ اس کے عدم پر تو بے نہایت زمانہ گذرا ہے جس کی کوئی حد نہیں اور وجود کی نمود ایک خاص وقت سے ہوئی ہے جس کی ایک حد ہے اور اس نہج پر یہ عارضی الوجود کائنات عارضی ہستی رکھنے کے سبب اس کا ابھی امکان رکھتی ہے کہ ماضی کی طرح مستقبل میں بھی ناپید اور بے نہایت زمانوں تک عدم کے پردوں میں جا چھپے۔

پس جس طرح وہ ازل العدم تھی اسی طرح ابدی العدم بھی ہو سکتی ہے ورنہ اگر اس کا ازل سے اب تک موجود ہی رہنا ضروری ہو گیا اسے بقا و دوام میسر ہو تو پھر اسے عارضی الوجود یا مدت کہنے کے کوئی معنی ہی نہیں ہو سکتے کیونکہ عارضی کے تو معنی ہی یہ ہیں کہ اس کے اول و آخر اور سابق و لاحق میں عدم کی ظہرت پیوست ہو۔ پس جب کہ اس کائنات کے ازل اور ابد دونوں میں عدم نکلتا ہے صرف درمیان میں ایک عارضی وجود کی نمود ملتی ہے تو بے تکلف باور کیا جاسکتا ہے کہ اس عالم کا وجود تو محدود اور قلیل ہے اور عدم غیر محدود اور کثیر ہے اشیاء کے ابتدائی عدم کے بارے میں حدیث نبویؐ میں ارشاد ہے۔

كان الله ولم يكن معه شيء  
فخاتم خلقه الخ  
اللہ تھا اور کوئی چیز اس کے ساتھ نہ تھی  
پھر اس نے اپنی مخلوق کو پیدا کیا۔

اور انتہائی عدم کے بارے میں قرآن نے ارشاد فرمایا۔

كل شيء هالك الا وجهه  
ہر چیز فنا ہونے والی ہے بجز اس کی ذات  
کے

کل من علیہا فان ط ویبقی ا  
 وجہ ربک ذوالجلال و  
 الاکدام۔  
 زمین کی ہر چیز فنا ہو جانے والی ہے  
 اور باقی رہے گی صرف اس ذوالجلال  
 والا کرام کی ذات۔

## کائنات کے خود وجود میں انواعِ عدم کی آمیزش :

پھر یہ محدود وجود صرف زمانہ ہی کے لحاظ سے محدود نہیں بلکہ اپنے ظرف کے لحاظ سے بھی چند در چند حد بندیوں میں گھرا ہوا ہے اور اوپر سے کتنے ہی شوائبِ عدم سے بھی خالی نہیں یعنی خالص بھی نہیں بلکہ اس میں اس درجہ عدموں کی آمیزش ہے کہ اسے وجود کہنا بھی گویا مجازِ نمض ہے حقیقت نہیں جب کہ وہ اس وجود کے ہوتے ہوئے بھی متعدد جہات سے گویا معدوم ہی ہے کیونکہ جب ہر شے کا یہ وجود محدود ہے تو اس کے معنی یہی ہو سکتے ہیں کہ وہ ان حدود کے اندر تو ہے اور باہر نہیں ہے اگر حدود سے باہر بھی موجود ہو تو پھر اسے محدودیتنا ہی کون کہہ سکتا ہے؟ پس گویا ہر محدود وجود چیزِ حدود سے باہر خود اپنا عدم چاہتی ہے ورنہ اسے محدود کہنا لغو ہو جائے گا۔

پھر یہ بھی ظاہر ہے کہ ان محدود وجودِ اشیاء کی حدود وجود میں کوئی بھی دوسری چیز گھس کر موجود نہیں کہلائی جاسکتی ورنہ اس میں داخل وجود کے بعد ان دونوں کا تعدد اور آمیزش باقی نہیں رہ سکتا اور وہ دو دونوں رہ سکتیں کہ ایک پہلی اور دوسری کو دوسری کہا جائے اس لیے یوں کہنا چاہیے کہ یہاں کی ہر محدود وجود چیز اپنی حدود وجود میں ہر دوسری چیز کا عدم چاہتی ہے مثلاً پانی ہونا اس کے آگ نہ ہونے کی دلیل ہے اور آگ ہونا اس کے پانی نہ ہونے کی۔ ورنہ اگر پانی پانی رہتے ہوئے بھی آگ رہے تو پھر انہیں آگ اور پانی کے دوناموں سے یاد کیا جانا یا دو حقیقتیں شمار کرنا لغو اور خلاف حقیقت ہو جائے۔ پس یہ محدود وجودِ اشیاء موجود ہو کر بھی پوری طرح موجود نہیں کیونکہ اندرونِ حدود تو غیرِ عدم چاہتی ہیں اور بیرونِ حدود اپنا عدم ظاہر ہے کہ ان تحدیدات ہی نے اس عالم کے اجزاء و جزئیات

کو ایسا قلیل و علیل بنایا ہے کہ ان کا وجود بھی ہرگز عدم ہو گیا ورنہ نفس وجود جس میں کوئی تحدید اور تنہا ہی نہیں ہے زقلۃ زردہ ہے زقلۃ زردہ -

پس اب خود غور کر لو کہ جو عالم اپنے وجود سے پہلے بھی معدوم ہوا اور وجود کے بعد بھی معدوم ہو سکتا ہو۔ پھر بحالت وجود اپنے سے باہر بھی معدوم ہو اور اپنے اندر بھی اپنے ہی دوسرے اجزاء کا عدم سنبھالے ہوئے ہو پھر یہ چھٹٹا وجود بھی خود اپنا نہ رکھتا ہو بلکہ دوسرے کا اور وہ بھی عارضی طور پر لیے ہوئے جس کے سلب ہو جانے کا بروقت امکان ہو گیا ہو جو ہونے کے باوجود بھی مختلف جہات سے معدوم ہی معدوم ہو تو غور کرو کہ ایسے عدم نما موجود میں وجود کا غلبہ ہو گا یا عدم کا؟ آثار وجود اس پر غالب ہوں گے یا آثار عدم؟ ظاہر ہے کہ جب اس عالم کے ذرہ ذرہ میں مختلف جہات سے عدم کے دھارے چل رہے ہیں تو ایسی اشیاء کی ذوات، صفات، افعال اور تمام احوال سے وجودی خاصیتیں تو نہایت ہی قلیل و علیل ظاہر ہوں گی اور عدمی خواص و آثار کا ہر طرف سے غلبہ اور هجوم ہو گا۔

## آثار وجود و عدم :

اور یہ ظاہر ہے کہ ہر چیز کا وجود تو خیر ہے اور عدم شر، اس کا ہونا تو ہنر اور کمال ہے اور نہ ہونا عیب و نقص ہے۔ اسی لیے جس چیز پر وجود کا نام لگ جاتا ہے وہ ہنر ہو جاتی اور جس پر عدم کی نسبت آجاتی ہے وہی عیب ہو جاتی ہے مثلاً انسان جو اس جہان کا چشم و چراغ ہے بلحاظ ذات اس کا وجود ہونا تو اس کے حق میں کمال سمجھا جاتا ہے اور مٹ جانا یا فنا ہو جانا نقصان۔ اسی لیے اس کے ہونے پر تو خوشیاں منائی جاتی ہیں اور نہ رہنے پر ماتم کیا جاتا ہے اسی طرح اس کے اوصاف و اخلاق کو لے لیجئے تو ہر وجودی خلق جس میں ہونا داخل ہے کمال ہے اور اس کی عدمی جانب جس کی حقیقت نہ ہونا ہے عیب اور نقص ہے مثلاً اس میں علم، عدل، سچ، بصر، کلام، قدرت اور اقتدار جن کے اصطلاحی اسما و جہل، نظم، بہرہ، اندھا پن، گونگن، بجز اور پستی میں عیب اور نقص ہے۔ یا اخلاق کے سلسلہ میں مثلاً سخاوت، شجاعت، حلم، مروت، حیا، ضبط نفس، صبر اور تحمل وغیرہ کا ہونا تو کمال ہے لیکن نہ ہونا

یعنی ان کے اعدام ضبط نفس۔ اور عدم صبر و تحمل۔ جن کے مثبت القاب نجل۔ جن و بز و دل جفا نفس۔ از خود رنجگی اور جزع و فزع ہے۔ عیب اور نقص ہے یا احوال و کیفیات کے سلسلہ میں مثلاً صحت و تندرستی سرور و نشاط۔ بشاشت و انبساط۔ دل جمعی۔ سنجھی سیر چشمی وغیرہ کا ہونا تو کمال ہے لیکن نہ ہونا ان کی عدمی جانبیں۔ جن کے القاب مرض۔ غم و الم۔ انقباض۔ گھٹن۔ یقین۔ پراگندگی۔ تذبذب۔ تلون۔ ڈالوا ڈول رہنا اور احتیاج و غلامی وغیرہ ہے۔ عیب و نقص ہے۔ اسی طرح انسانی افعال کے سلسلہ میں صدق و مقال۔ ایسا و احسان۔ تقویٰ و طہارت اور عبادت وغیرہ کا ہونا تو کمال ہے لیکن نہ ہونا یعنی ان کی عدمی جانب جس کا نام کذب۔ خود غرضی۔ بے فیضی۔ فجور۔ کدورت و غلاظت اور بغاوت و سرکشی ہے عیب اور نقص ہے بغرض انسان کی ذات و صفات احوال و کیفیات۔ اقوال و افعال وغیرہ میں وجودی جانب کمال ہے اور عدمی جانب نقص و عیب۔ جس کا حاصل ہے کہ جس چیز پر بھی وجود کی نسبت لگ جاتی ہے وہ کمال بن جاتی ہے۔

## مخزن وجود خدا کی ذات اور نبع عدم مخلوق ہے :

ہاں مگر جب کہ یہ واضح ہو گیا ہے کہ اس حادث اور نو پید عالم میں وجود خود اپنا ذاتی نہیں اور اسی لیے وہ حادث ہے ورنہ وجود ذاتی ہوتے ہوئے یہ عالم کبھی بھی معدوم نہ رہتا اور نہ معدوم ہوتا کہ ذات سے ذاتیات کبھی جدا نہیں ہو سکتیں اور یوں بھی ہر چیز کو وجود فطرۃً مطلوب و مرغوب ہے جسے وہ از خود کبھی نہیں چھوڑ سکتی۔ اور عدم فطرۃً منبغوض ہے جسے وہ از خود کبھی اختیار نہیں کر سکتی تو اس کے معنی صاف یہی ہو سکتے ہیں کہ اس میں وجود کہیں اور سے آیا ہے ورنہ اسے حادث کون کہتا۔ لیکن جہاں سے بھی آیا ہو وہاں یہ وجود عارضی نہ ہونا چاہیے بلکہ ذاتی اور اصلی ہونا چاہیے۔ ورنہ اگر وہاں بھی وجود عارضی اور عطاء غیر ہی ہو تو مخزن وجود اور معطی وجود بھی معدوم الاصل ہونے میں اس عارضی الوجود کائنات کا ہمزنگ ہو جائے گا اور خود اسے بھی موجود ماننے کے لیے کسی اور موجود اصلی کی تلاش کرنی پڑے گی جس سے تسلسل محال کا بے نہایت سلسلہ قائم ہو جائیگا



جو ناممکن ہے اس لیے لامحالہ سلسلہ وجود کسی ایسے ہی مطلق وجود پر ختم کر دینا پڑے گا جو اپنا ذاتی اور خانہ زاد وجود رکھتا ہو اور اپنی ہستی یا موجودگی میں کسی غیر کا دست نگر نہ ہو بلکہ ایسا موجود اصلی ہو کہ اس کی ذاتی شان ہی وجود اور انہ خود موجودگی ہو۔ اور پھر اس کا وجود بھی ایسا اصلی اور کامل ہو کہ کسی آن اس پر عدم یا عدمی آثار کا شبہ تک نہ کیا جاسکے نہ اس کے اندر عدم کا شبہ نہ ہو نہ باہر نہ اس کے اول عدم ہونے آخراً نہ ظاہر میں عدم ہونے باطن میں وہ اپنے اندر بھی خود سے ہی موجود ہو اور باہر بھی۔ بالفاظ دیگر اس کا وجود لامحدود وہی اول ہو اور وہی آخر وہی ظاہر ہو وہی باطن۔ کیونکہ اندر سے ہونا اور اپنے سے باہر نہ ہونا یا اول میں ہونا اور آخر میں نہ ہونا یا آخر میں ہونا اور اول میں نہ ہونا۔

غرض ازل میں ہونا اور ابد میں نہ ہونا یا بالعکس وہی حد بندی ہے کہ ایک جہت میں وجود ہو اور ایک میں نہ ہو۔ گو یا عدم ہو جس سے شے ناقص الوجود اور عارضی الوجود کہلاتی ہے اور یہ بلاشبہ لامناسی اور لا تحدیدی کے منافی اور خلاف ہے جس سے موجود مطلق کوہری ہونا چاہیے ورنہ وہ علی الاطلاق موجود یا موجود مطلق نہ رہے گا۔

غرض کوئی جہت بھی واجب الوجود میں عدم کی نہ ہو۔ ظاہر ہے کہ ایسا ہی موجود مطلق یا موجود اصلی جو خود تو سمات عدم سے منزہ ہو اور دوسرے معدومات اس سے وجود کی دولت کما کر عالم نام پائیں۔ خدا اور مالک الملک ہے۔ پس جہاں بھی وجود کا کوئی ضعیف اثر پہنچے گا وہ اسی کی ذات بابرکات کا پرتو ہوگا اور اسی سے آئے گا کہ وجود کا نور موجود اصلی کے سوا اور کہیں بھی نہیں پایا جاسکتا۔ اسی لیے قرآن حکیم نے ذات بابرکات حق سبحانہ و تعالیٰ کی حقیقی شان وجود و ثبوت ہی بیان کی ہے اور دوسرے کو وجود دینا اسی کا خاصہ بتلایا ہے۔ ارشاد قرآنی ہے۔

یہ اس سبب سے ہوا کہ اللہ تعالیٰ ہی  
ہستی میں کامل ہے اور وہی بے جانوں  
میں جان ڈالتا ہے اور وہی ہر چیز پر قادر

ذٰلک بان اللہ هو الحق  
وانہ یحیی الموتی وانہ  
علی کل شیء قدير

دوسری جگہ فرمایا کہ اللہ ہی حق ہے، حقیقت ہے اور اصل ہے کہ وہی موجود حقیقی ہے اور وجود کی اصل ہے اس کے سوا سب باطل بے حقیقت اور بے اصل ہے جس کی کوئی ذاتی جڑ بنیاد نہیں۔ ارشاد ربانی ہے۔

ذٰلِكَ بَانَ اللّٰهُ هُوَ الْحَقُّ وَان  
مَا يَدْعُونَ مِنْ دُونِ الْبَاطِلِ .  
یہ اس سبب سے ہے کہ اللہ ہی سستی میں  
کامل ہے اور جن چیزوں کی اللہ کے  
سوا یہ لوگ عبادت کر رہے ہیں بالکل ہی

لچر ہیں۔

لبید (شاعر عرب) کے اس شعر کو حضور اکرم صلی اللہ علیہ وسلم نے سراہا اور فرمایا کہ:  
واحسن ما قال لبید (لبید نے کیا خوب کہا ہے۔

الا کل شیئی ما خلا اللہ باطل

وکل نعیم لا محالہ زائل

ترجمہ: ”خبردار ہو کہ ہر چیز اللہ کے سوا باطل اور بے اصل ہے اور ہر نعمت یعنی  
وجودی برکت مخلوق سے لامحالہ زائل ہونیوالی ہے“

اب ظاہر ہے کہ جب مخلوق کی ذات اور اصلیت عدم ٹھہری جس میں ذاتی وجود  
کا نشان نہیں اور خالق کی ذات وجود خالص نکلی جس میں عدم کا نشان نہیں تو نتیجہ صاف  
ہے کہ خدا کی ذات تو ایسی کمال خالص ہے جس میں عیب اور شر کا نشان نہیں اور  
مخلوق کی ذات ایسی فنیہ نقص و عیب ہے جس میں خیر و کمال کا نشان نہیں کہ خدا  
برتر وجود بھٹ ہے اور مخلوق عدم محض اور معدوم الاصل ہے اور اس کا قدرتی  
نتیجہ یہ ہے کہ مخلوق میں جتنی بھی خیر ہے وہ خالق سے آئی ہے اور جتنی شر ہے وہ اس  
کی اپنی ہے۔

اس کی جسی مثال یہ ہے کہ جیسے کسی گول یا چوکور یعنی متشکل دھوپ کے نورانی  
چہرہ کو اگر گرد و کاسا یہ ہر طرف سے گیرے ہوئے ہو جو فی الحقیقت عدم النور ہے۔  
جیسا کہ دھوپ، نور ہے بالفاظ دیگر یہ دھوپ کا گول نورانی کماں ہر طرف سے عدم النور

کے عیب و نقص سے گھرا ہوا ہو تو ظاہر ہے کہ اس شکل کی یہ چوگرد تاریکی اور اس کا یہ ظلماتی عیب آفتاب کا فیض تو ہونہیں سکتا کہ وہاں تو صرف نور و ضیاء ہی کا خزانہ ہے اس لیے وہ نور ہی کا معطی ہے جس میں ظلمت اور عدم النور کا نشان نہیں پھر اس کے سوا کیا کہا جائے کہ اس شکل کی یہ ظلمت یعنی گرد اگر دکی عدم نورانیت خود اس کی اپنی ہی ہے جو اس کی ذات میں قدیم سے سرایت کیے ہوئے تھی مگر وہ نمایاں جب ہی ہوئی جب اس پر آفتاب کا نورانی سایہ پڑا۔ اگر آفتاب اپنا نور نہ ڈالتا تو اس شکل کا عدم النور بھی نمایاں نہ ہوتا۔

ٹھیک اسی طرح اس ساری کائنات میں ازل سے عدم ہی عدم کی ظلمت راسخ تھی جس میں وجود کا نشان نہ تھا صرف قبول وجود کی صلاحیت تھی اور معطی وجود یعنی موجود اصلی اور حضرت واجب الوجود جل مجدہ کی ذات بابرکات ازل سے وجود کی مالک تھی جس میں عدم کا نشان نہ تھا جو نہی اس نے ان عدمی الاصل ممکنات پر اپنا نور وجود فائض فرمایا و نہی ان کی موجودیت کی ہیئتہ کذائی بالکل اسی مشکل دھوپ کی سی ہو گئی جو نور اور عدم النور سے مخلوط تھی یہ موجودات بھی وجود و عدم سے مرکب اور مخلوط ہو گئے جن میں وجود حق سے چاندنا ہوا اور وجودی کمالات آئے مگر ہر چہا طرف سے یعنی ابتداء و انتہاء سے یمن اور شمال سے اندر اور باہر سے وہ اصلی ظلمت بھی محیط رہی ظاہر ہے کہ یہ عدم کی ظلمت خالق اور معطی وجود سے تو آئی نہیں کہ وہاں عدم کا نشان ہی نہ تھا وہاں بھی عدم کے نشانات ہوتے تو وہ موجود اصلی اور معطی وجود ہی نہ مانا جاتا اس لیے یہ مخلوق کی عدمی ظلمت خالق سے نہیں آسکتی تو پھر اس کے سوا اور کیا کہا جاسکتا ہے کہ یہ عدم اور عدمی نقائص خود اس مخلوق ہی کے ذاتی عدم سے ابھرے ہوئے مانے جائیں جس کی اصلیت ہی عدم تھی، یہیں سے خالق کی تشریح و تقدیس کا مسئلہ پیدا ہوتا ہے کہ سبحان اللہ کہہ کہہ ہر نقص و عیب سے اس کی پاکی بیان کی جائے کہ وہاں نقص و عیب کی کوئی اصل ہی نہیں اور و بچندہ کہہ کہہ کہ اس میں ہر قابل حسد کمال ثابت کیا جائے کہ ہر کمال کی اصل وہی ہے اور پھر یہیں سے بشر کی پیچ مرزی

اور تواضع کا مسئلہ نکلتا ہے کہ جب وہ اپنی ذات سے عدیم الکمال ہے تو خلا تکوین  
انفسکد کے تحت ہر فرد بشر کو اپنی ذات سے ہر کمال کی نفی کر کے اپنے ہر کمال  
کو عارضی ممکن الزوال اور محض عطاء و خداوندی سمجھ لینا چاہیے اور جب کہ اس کا نالغ  
واجب الوجود اور موجود اصلی ہے تو ولہ الکبریاء فی السموات والارض  
کا اقرار کر کے ہر بڑائی کرنے اور ہر بڑا بول بولنے کا حق اسی کے لیے تسلیم کرنا چاہیے۔

### مخلوق کے لیے اس کمال اور خالق کے لیے استغناء لازم ہے،

اور جب یہ کھل گیا کہ موجود اصلی کا وجود خالص ہے اور معدوم اصلی کا عدم خالص ہے  
نیز یہ کہ وجودی کمالات سب موجود اصلی کے ہیں اور عدمی نقائص سب اس معدوم الاصل  
کے ہیں تو ہمیں سے یہ راز ہم کھل جاتا ہے کہ اس موجود اصلی کے وجودی اثرات تو معدومات  
تک آسکیں گے مگر ان معدومات کا کوئی عدمی اثر ان کی منترہ ذات تک کبھی نہ جاسکے گا  
کیونکہ اثر دینا اور لینا یعنی تاثیر و تصرف جو ایک فعل ہے موجود ہی کا کام ہو سکتا ہے نہ  
کہ معدوم کا۔ نیز آنے جانے یا منتقل ہونے نہ ہونے کی صلاحیت وجود ہی میں ہو سکتی ہے  
کہ وہ ایک حقیقت ثابت ہے نہ کہ عدم میں کہ وہ کوئی چیز ہی نہیں اور جو لاشے محض ہو وہ آئے  
اور جانے کیسے؟ کہ یہ تمام حرکات و سکنات تو وجود ہی کی فروعات ہیں نہ کہ عدم کی۔ اس  
لیے آمد و شد اور درآمد و برد آمد و برد کے آثار ہوں گے نہ کہ عدم کے۔ بنا بریں وجود  
کے اثرات تو منتقل ہو کر معدومات تک پہنچ سکیں گے لیکن معدومات کے عدمی آثار  
وجود تک نہ جاسکیں گے کہ جب عدم شے ہی نہیں تو تاثیر و اثر کہاں؟ اس سے واضح  
ہوا کہ اس موجود اصلی کی بارگاہ رفیع میں جیسے ذاتی عدم کا نشان نہیں ویسے ہی عارضی اور  
اضافی عدم اور اس کے آثار شرکی بھی وہاں تک رسائی نہیں اسی لیے اس کی مقدس  
ذات کی شان لسان نبوت پر یہ ہے کہ۔

خیر اور بھلائی سب تجھی سے ہے اور  
تیری طرف ہی جانب ہی لوٹنے والی ہے

الخیر کلہ منک و  
الیک و الشہا

لیس الیک۔ اور شرتیری طرف جانے والی نہیں کہ  
(تجھے آئی ہی نہیں)

غرض مخلوق کی کوئی عدی شر اس تک نہ جاسکے گی ہاں اس کی وجودی خیر ہر آن  
مخلوق تک پہنچ سکے گی۔ گو مخلوق میں وہ عارضی ہی ہو کہ وجود ہی مخلوق کا عارضی ہے۔  
اس کا حاصل یہ ہے کہ معدوم الاصل تو موجود ہو سکتا ہے لیکن موجود الاصل کبھی  
معدوم نہیں ہو سکتا۔ اس سے ایک قدرتی نتیجہ یہ پیدا ہوتا ہے کہ معدوم تو موجود کا محتاج  
ہوگا لیکن موجود کو معدوم کی کسی درجہ میں بھی احتیاج نہ ہوگی۔ پس معدوم کو تو اپنی ہستی بنانے  
کے لیے موجود کی طرف رجوع کرنا پڑے گا لیکن برعکس ہونا نامکن ہوگا اور اسی لیے منبع وجود  
کی طرف سے اگر معدومات میں تصرف کیا جائے کبھی انہیں وجود دیا جائے اور کبھی چھین لیا  
جائے تو یہ ضرور ممکن ہوگا لیکن معدومات کو بجز تاثر اور قبول اثر کے کسی اور فی تاثیر کی مجال  
نہ ہوگی۔

## تغیر مخلوق ہی کی شان ہو سکتی ہے نہ کہ خالق کی :

اس سے اندازہ یہ لگانا بھی دشوار نہ ہوگا کہ تغیر تبدیل صرف مخلوق ہی کی شان ہو  
سکتی ہے۔ خالق کی ذات و صفات کو اس سے کوئی واسطہ نہیں کیونکہ وجود کی درآمد  
برآمد یا عطا و سلب و جو تغیر کا حاصل ہے، اسی میں ہو سکتا ہے جس میں وجود خود اپنا  
نہ ہو دوسرے سے آیا ہو کہ جیسے اس کا وجود باہر سے آیا ہے ویسے ہی باہر جا بھی سکتا  
ہے لیکن جہاں وجود کی ساری باگیں خود اپنے ہی قبضہ قدرت میں ہوں یعنی وجود اپنا  
ہی ذاتی ہو عطا غیر نہ ہو تو وہاں وجود کی درآمد برآمد اور آمد و رفت کی کوئی صورت ہی  
پیدا نہیں ہو سکتی کہ تغیر کی نمود و نمائش بھی قائم ہو سکے۔ اس لیے خالق کی شان گماکان  
رہے گی اور مخلوق کی کل من علیہا خاتین۔

## مخلوقاتی تغیر کی حقیقت

لیکن ساتھ ہی اسے بھی فراموش نہ کرنا چاہیے کہ مخلوق میں وجود کی دو آمد برد آمد کے سبب بظاہر تغیر کی دو صورتیں نظر آتی ہیں ایک کسی مخلوق کا عدم سے وجود میں آنا اور ایک وجود سے پھر عدم میں چلا جانا یعنی آمد وجود اور رفت وجود۔ لیکن اگر گہری نظر سے کام لیا جائے تو واضح ہو جائے گا کہ تغیر درحقیقت صرف اخیر ہی کی ایک صورت یعنی وجود سے عدم کی طرف لوٹ جانے کا نام ہے نہ کہ عدم سے وجود میں آنے کا۔ گویا رفت وجود یا سلب وجود تو تغیر ہے مگر آمد وجود اور عطاء وجود تغیر نہیں۔ کیونکہ بحالت عدم کوئی شے شے ہی نہیں ہوتی کہ اس میں تغیر و تبدل ہو۔ تغیر تو جب ہی ممکن ہے کہ پہلے وہ چیز چیز ہو جائے جس میں تغیر کیا جا رہا ہے اگر ابھی تک وہ چیز چیز ہی نہیں ہوئی تو تغیر کس میں کیا جائے گا اور ظاہر ہے کہ وہ شے شے وجود سے ہوگی اس لیے تغیر کے واسطے متغیر کا موجود ہونا شرط اولیں ٹھہرتا ہے جس سے واضح ہو گیا کہ کوئی شے بحالت عدم یعنی قبل از عطاء وجود تغیر کا محل ہی نہیں بن سکتی اور یہ ظاہر ہے کہ بعد از عطاء وجود کسی موجود میں تغیر کرنے کے یہ معنی تو ہو ہی نہیں سکتے کہ اس موجود کو وجود دیا جائے کہ موجود تو وہ ہو ہی چکے ہیں ورنہ تکمیل حاصل کا الزام سرٹپے گا اس لیے موجود میں تغیر کی صورت یہی رہ جاتی ہے کہ اس سے وجود چھین لیا جائے۔

پس اب مختصر لفظوں میں تغیر کی حقیقت، بجز سلب وجود یا انتقال وجود کے اور کچھ نہیں نکلتی اور وہی آخری احتمال متعین ہو جاتا ہے کہ تغیر درحقیقت وجود سے عدم کی طرف لوٹ جانے کا نام ہے اور بس۔ اب خواہ کسی شے کی ذات وجود سے عدم کو لوٹ جانے یا صرف اس کے احوال و صفات معدوم اور مسلوب ہو جائیں جس کی صورت یہ ہے کہ جب کسی چیز کو وجود دیا جاتا ہے تو حسب استعداد تمام کمالات وجود خواہ وہ کمالات ذات و صفات ہوں یا کمال افعال و احوال وغیرہ بقدر وجود اس شے میں سراپت کر جاتے ہیں لیکن موجودگی کے بعد جب تغیر یعنی سلب وجود

کی نوبت آتی ہے یا تو وجود ذات چھین جاتا ہے کہ وہ شے ہی باقی نہ رہے یا جوڑ  
 صفات سلب ہوتا ہے کہ وہ کوری ہو جائے، یا وجود افعال چھین جاتا ہے کہ وہ  
 معطل اور ناکارہ رہ جائے یا وجود احوال چھین جاتا ہے کہ وہ بد حال اور پتہ مردہ ہو  
 جائے اور اس طرح کمالات وجود کلیتہً یا جزئیتہً اس میں سے نکل جائیں۔ بدیں لحاظ  
 عالم کے متغیر ہونے کے معنی یہ نکلے کہ اس کی موجودات کی ذات و صفات سے جوڑ  
 پھٹتا ہے اور باقیات سے بقاء سلب ہوتی رہے اور یہ پہلے ثابت ہو چکا ہے کہ جوڑ  
 ہی نام کمال کا ہے اور عدم نام نقصان و عیب کا ہے اس لیے تغیرات عالم کی حقیقت یہ نکل  
 آئی کہ کمالات آ کر اس میں سے جاتے رہیں اور وہ ہمیشہ آئی ہوئی خوبیوں یعنی وجودی  
 آثار کو کھوتا رہے اور ان کے بجائے عدمی نقائص کی طرف چلتا رہے۔ بقاء کو ہر آن خیر آباد  
 کہتا رہے اور فنا کی طرف دوڑتا رہے کمال کو قائم نہ رکھ سکے اور زوال کی جانب گرتا رہے۔  
 غرض کمالات وجود کو گھونٹ گھونٹ کر اور مسل مسل کر اپنے اندر سے عدمی نقائص  
 و شرور کو ابھارتے رہنا ہی اس عالم کی تمام حقیقت ثابت ہوتی ہے جو اس کی کھلی علامت  
 ہے کہ یہ عالم محض گذرگاہ وجود ہے مالک وجود نہیں در نہ وجود محض ہوتے ہوئے وجود  
 چھتے رہنے سے کوئی معنی نہیں ہو سکتے تھے۔

## کائنات کے کوئی تغیرات (یعنی) غیر اختیاری مصائب :

اب سوچو کہ اگر اس عالم کے حوادث و تغیرات یہی ہیں کہ ہر وجودی چیز سے وجود  
 چھننا ہے اور وجودی آثار پر عدمی آفات آتی رہیں مثلاً صحت پر عدم صحت یعنی مرض  
 کا دور ہوتا رہے۔ راحت پر عدم راحت یعنی کلفت و اذیت کا ہجوم رہے۔ طمانیت  
 قلب پر عدم طمانیت یعنی تشویشات کا توار در ہے۔ سلامتی پر شکتگی اور پامالی کی  
 آفت آتی رہے۔ علم پر جہل کی، عدلی پر ظلم کی، وجدان رزق پر فقدان رزق کی، جمع مال  
 پر تفریق کی، جاہ و عزت پر ذلت و مسکنت کی، خوشحالی پر بد حالی کی، اور زندگی پر  
 موت کی یورش ہوتی رہے یعنی اصول پر اضداد کا تسلط ہوتا رہے۔

نیز عالم انفس کی طرح عالم آفاق میں مثلاً پیداوار پر خشک سالی اور قحط کی آفات پڑتے رہنا صاف تھری ہوا پر سمیت دوڑتے رہنا جس سے فضا فاسد ہو کر وبائیں اور بلائیں پھلتی رہیں۔ امن و سکون پر اضطرابات و زلازل کا ہجوم ہوتے رہنا وغیرہ اور اسی کا نام تغیر ہوا اور یہی تغیر اس عالم کی تمام حقیقت بھی ہو تو پھر کون کہہ سکتا ہے کہ عالم کے رہتے ہوئے یہ تغیرات اس میں نہ ہونے چاہئیں۔ کہ یہی تغیرات تو اس عالم کی ذات و ذاتیات ہیں کیسے ممکن ہے کہ عالم کی ذات ہو اور اس کی ذاتیات نہ ہوں؟ یہ عالم ہو اور اس کی ذات نہ ہو؟ کہ یہ صریح اجتماع ضدین ہے کیونکہ اس کے معنی یہ ہیں کہ عالم ہو بھی اور ایسی حالت میں وہ نہ بھی ہو جو بحال بلکہ تمام محالات کی جڑ بنیاد ہے اس لیے ناگزیر ہے کہ جب بھی یہ عالم ہو تو اس میں یہ تغیرات بھی ضرور ہوں اور وجودی کمالات پر آفات اور زوالات برابر بڑھتے رہیں کہ یہی اس کی جبلی خاصیت ہے۔ وجودک ذنب لا یقاس بہ ذنب۔

## مصیبت کے انسانی جبلت ہونے کی چند مثالیں :

یہی وجہ ہے کہ اس کائنات کی ہر شے میں خیر و خوبی کو تو محنت اور کسب سے لایا جاتا ہے جو وجودی چیز ہے لیکن شر اور خرابی کو جو عدمی چیز ہے کسی جدوجہد اور کسب و کتاب سے لانے اور حاصل کرنے کی ضرورت نہیں سمجھی جاتی کہ وہ پہلے ہی سے خیر میں پڑی ہوتی ہے بلکہ شر کے ابھر آنے کے لیے صرف حصول خیر کی سعی چھوڑ دی جانی کا ہی ہو جاتی ہے جس سے وہ اصلی شر خود بخود اندر سے ابھر آتی ہے جو اس خیر کے دباؤ سے جبری طور پر دبی ہوئی تھی۔ مثلاً ایک باغ کی خوبی یہ ہے کہ وہ سرسبز و شاداب ہو اور تازہ ہو لیکن اس خوبی کو بھنت حاصل کرنا پڑتا ہے اور اسے کمانے اور باقی رکھنے کے لیے سعی و جانفشانی کی ضرورت پڑتی ہے۔ درختوں کی پرورش کے لیے مالی سہولت جاتے ہیں، نہریں لائی جاتی ہیں، سردی اور گرمی میں پالے اور لو سے درختوں کی حفاظت کی جاتی ہے، مال الگ خرچ کیا جاتا ہے اور جان کی محنت الگ لیکن باغ کی خرابی یعنی



نکھی اور سوکھ یا ویرانی اور خزانے کے لیے کسی جدوجہد کی حاجت نہیں ہوتی صرف اس پرورش و نگرانی کو موقوف کر دیا جانا کافی ہو جاتا ہے۔ باغ خود ہی ویرانی کی نذر ہو جاتا ہے جس سے واضح ہے کہ ویرانی اور خرابی جو عدمی کیفیت ہے اس کی ذات میں پہلے سے چھپی ہوئی تھی جو کسب خیر سے دبی ہوئی تھی یہ سعی ترک ہوئی تو وہ باغ کی ویرانی اندر سے ابھرائی۔ پس باغ پر کوئی مصیبت آئی نہیں بلکہ اس کی نعمت جاتی رہی جس سے نحفی مصیبت کھل گئی۔

یا مثلاً ایک مکان کی خوبی اور وجودی نعمت اس کا مستحکم و مشین ہونا، خوش منظر ہونا اور ستھرا اور نفیس رہنا ہے لیکن ان خوبیوں کو لانے اور باقی رکھنے کے لیے سو محنتیں اور مشقتیں اٹھانی پڑتی ہیں کہ معمار تو اس کی دیکھ بھال اور مرمت کرتے رہیں فراش اسے جھاڑتے جھکے رہیں اور خدام اس کے سامانوں کی صفائی میں لگے رہیں لیکن اسے ویرانہ اور اجاڑ بنانے کے لیے کسی سعی اور کسب کی ضرورت نہیں صرف یہ سعی استحکام و صفائی موقوف کر دی جاتی کافی ہوگی۔ پھر مرور ایام سے اس کا پلاستر گرے گا۔ پھر انٹیں گریں گی۔ پھر مکان کی دیواریں چھت پر آپڑیں گی۔ یہاں تک کہ مکان کھنڈ بن جائے گا جس سے صاف واضح ہے کہ یہ مکان کی عدمی مصیبت اس میں کہیں باہر سے نہیں آئی۔ بلکہ پہلے سے اسی میں رچی ہوئی تھی جو اس کے عدم اصل کی خاصیت تھی صرف وجودی نعمتوں کے دباؤں سے دب گئی تھی جو نہی وجودی نعمتوں کی تحصیل موقوف کی گئی۔ دونہی وہ اصلیت ابھرائی۔

یا مثلاً کھانے کی یہ خوبی ہے کہ وہ خوش ذائقہ ہو خوشبودار ہو۔ خوش رنگ ہو۔ لیکن ان تمام خوبیوں کو جو کھانے کے حق میں نعمت ہیں لانے اور قائم رکھنے کے لیے سو محنتیں کرنے پڑتے ہیں جگہ بھی گرم نہ ہو مکان بھی ہو اور ہوا ہاں دھوپ نہ آئے وغیرہ۔ لیکن کھانے کو ٹرانے بھسانے بد رنگ و بد ذائقہ اور بدبودار کر دینے کے لیے جو اس کے حق میں عدمی آفت ہے کسی محنت اٹھانے کی ضرورت نہیں صرف وہ خوبی اور جدوجہد ترک کر دینا کافی ہے کہ اس ترک سے ہی یہ تمام خرابیاں اندر

سے ابھر آئیں گی۔ جس سے واضح ہے کہ یہ خرابی تو کھانے کے جوہر میں مخفی تھی جو پہلی خوبی اور جدوجہد سے دبی ہوئی تھی لیکن وہ خوبی بصد مشقت باہر سے لائی گئی تھی پس یہ کھانے میں خرابی آئی نہیں بلکہ صرف اس کی خوبی چلی گئی۔ جس سے اصلی خرابی نمایاں ہو گئی۔

## انسانی مصیبت آتی نہیں اندر سے ابھرتی ہے :

ٹھیک اسی طرح سمجھ لو کہ اسی متغیر کائنات کا جزو اہم یہ انسان بھی ہے تو پھر کیسے ممکن تھا کہ وہ اس فطری ضابطہ سے الگ رہ سکتا اور اس کی ذات اس جہلی نقص و خرابی سے برآ رہ جاتی چنانچہ اس کی جبلت بھی ان عدمی آثار اور بلی مصائب سے بھر پور ہے کہ عدم ہی انسان میں بھی اصل ہے نہ کہ وجود یعنی وہ اپنی اصلیت سے لاشیٰ محض ہے شئی نہیں چنانچہ اس کا مددوم سے موجود ہونا اس کی واضح دلیل ہے قرآن نے فرمایا اهل اتی علی الانسان حین من اندھم لم یکن شیئا مذکوراً۔ اور جب اس کی ذات ہی اصل سے عدمی اور لاشیٰ ہے تو اس کی صفات و افعال اور احوال کا عدمی اور لاشیٰ ہونا بطریق اولیٰ واضح ہے اس لیے لازم تھا کہ جبلی طور پر اس میں بھی نقائص و آفات اور شر و عیوب اصل ہوں اور محاسن و کمالات عارضی ہوں خود اس کی ذات میں ہوں جدوجہد کے ذریعہ حضرت واجب الوجود سے حاصل کیے جائیں جبکہ وجود اور وہ سے غطاء ہو جائے پس وجودی آثار جیسے صحت، تندرستی، مرستہ فرحت، خوشی، راحت، سکون، طمانیت اور غنا، وغیرہ تو اس میں اصلی نہ ہوئی۔ بلکہ فکر، پریشانی، گھٹن، پرگندگی، تشویش، غمی، مصیبت، بیماری، محتاجگی اور پامالی وغیرہ اصل ہوں گی جو ہر وقت اس میں رچی ہوئی ہوں گی، قرآن حکیم نے اسی حقیقت کی طرف اشارہ فرمایا ہے۔

انما خلقنا الانسان  
فی کبد  
ہم نے انسان کو  
کبد میں پیدا کیا ہے۔

حدیث نبویؐ میں ارشاد ہے

خلق الانسان و فی جنبہ تسع  
و تسعون منیة اذا اخطاتہ  
الناسیا لم یخطا العمام  
(مشکوٰۃ مشرفین)

انسان پیدا کیا گیا ہے اور اس میں ننانوے  
آفتیں (یعنی بجزرت آفات) بھری پڑی ہیں  
اگر ان میں سے ایک بھی پیش نہ آئے تو  
بڑھاپا تو کہیں گیا ہی نہیں (جو سوعیبوں  
کا ایک عیب اور نہر آفتوں کی ایک آفت

ہے)

اسی غلبہ آفات کی طرف اس حدیث نبویؐ میں بھی اشارہ فرمایا گیا ہے کہ:  
” آدم علیہ السلام کے خاکی سپکیر کا خمیر تیار کرنے کے لیے اس کی مٹی پر چالیس  
دن مینہ برسایا گیا مگر اتنا لیس دن غم کا (جو مصائب و آفات کا مورد ہے)  
اور ایک دن خوشی کا (جو نعمتوں کا مورد ہے)

کسی عربی شاعر نے خوب کہا ہے کہ

عش موسرا ان شئت او معسرا

لا بد فی الدنیا من المصیبة

” فراخ دست ہو کر گزارو یا تنگ دست ہو کر، دنیا میں غم کا ہونا ناگزیر ہے۔“

بہر حال اس سے صاف واضح ہے کہ کوئی بھی عدی آفت ایسی نہیں جو انسان میں جہلی طور

پر لسی ہوئی نہ ہو البتہ وہ بخشی ہوئی وجودی نعمت سے وہی رہتی ہے اور جب وہ نعمت

اپنا وقت پورا کر کے چلی جاتی ہے تو یہ اصلی مصیبت خود بخود ابھرتی ہے خواہ وہ غم والہ

یا فزن و ضیق، خوف و خطر ہو یا ملال و کلال، پریشانی ہو یا کوفت، بیماری ہو یا دبا، و بلا، و لغت

و محتاجگی ہو یا اپاہج پن اور عیب داری جس سے نمایاں ہے کہ انسان میں عارضی چیز مصیبت

نہیں جو آئے اور چلی جائے بلکہ عارضی چیز اگر ہے تو وہ نعمت ہے جو وجود کے راستے

سے باہر آتی ہے اور وجود جب کہ یہاں ذاتی اور اصلی نہیں عارضی ہے جو آتا اور چلا جاتا

ہے تو نعمت بھی خود اس کی اپنی نہ ہوئی محض عارضی اور عطا، غیر ہوئی جو دینے سے آتی ہے

اور یسے سے چلی جاتی ہے۔ ہاں مصیبت اس کی اپنی ہے جو ہمہ وقت رہتی ہے اور اسی میں سے ابھرتی ہے یہی وجہ ہے کہ قرآن حکیم نے ہر نعمت کو جو درحقیقت وجودی اثر ہے خدا کی طرف منسوب کیا ہے جو سرخسہ وجود ہے اور مصیبت کو جو سلب وجود کا عدمی اثر ہے مخلوق کی طرف منسوب کیا ہے جس کی اصل ہی عدم ہے۔ نعمت کے بارے میں فرمایا:

وما بکم من نعمۃ  
فمن اللہ .  
اور تمہارے پاس جو کچھ بھی نعمت ہے  
وہ سب اللہ ہی کی طرف سے ہے  
کیونکہ نعمت وجودی اثر ہے اور وجود اللہ سے ہے تو نعمت بھی اسی سے ہے  
اور مصیبت کے بارے میں فرمایا۔

وما اصابکم من مصیبت  
فیما کنت ایدیکم .  
اور جو بھی مصیبت تمہیں پہنچی ہے وہ  
تمہارے ہی اعمال کا نتیجہ ہے۔  
کیونکہ مصیبت عدمی اثر ہے اور عدم مخلوق سے ہے تو مصیبت بھی اسی سے ہے  
گو بفعل الہی ہے۔ دوسری جگہ تقابل کے ساتھ بھلائی کو اللہ کی طرف جو بالذات وجود  
محض ہے اور برائی کو نفس مخلوق کی طرف جو بالذات عدم محض ہے، منسوب کیا ہے  
فرمایا:

ما اصابک من حسنۃ فمن  
اللہ وما اصابک من سیئۃ  
فمن نفسک .  
اے انسان تجھ کو جو کوئی خوشحالی پیش آتی  
ہے وہ محض اللہ تعالیٰ کی جانب ہے  
اور جو کوئی بد حالی پیش آئے وہ تیرے ہی  
اعمال بد کے سبب سے ہے۔

قرآن کی اس نسبت خیر و شر کی تقسیم سے اس موقع پر چونکہ یہ شبہ گذر سکتا تھا کہ  
جب بھلائی اللہ سے ہے اور برائی اس مخلوق کے نفس سے تو شاید خیر اللہ ہو اور خالق  
شر بندہ جو مجوس کا عقیدہ اور مجوس امت قدریہ کا نظریہ ہے تو قرآن نے اس شبہ  
کو نقل کرتے ہوئے اس کا جواب ارشاد فرمایا اور کہا۔

اور اگر ان (منافقین) کو کوئی اچھی حالت  
پیش آتی ہے جیسے رنج و ظفر، تو کہتے  
ہیں کہ من جانب اللہ (الذات) ہو گئی  
اور اگر ان کو کوئی بری حالت پیش آتی  
ہے تو کہتے ہیں کہ یہ آپ کے سبب سے  
ہے آپ فرمادیجئے کہ نعمت و نعمت سب  
اللہ ہی کی طرف سے ہے تو ان لوگوں کو  
کیا ہوا ہے کہ حاشا بچنے کے پاس کو بھی نہیں  
نکلے۔

وان تصبہم حنتہ ليقولوا هذا  
من عند اللہ وان تصبہم  
سینۃ ليقولوا هذا من عندك  
قل كل من عند اللہ فما ل  
ہولاء القوم لا يكادون  
يفصہون حدیثاً ط

جس سے کھل گیا کہ بھلائی برائی سب اللہ ہی کی طرف سے ہے فرق اگر ہے تو صرف  
یہ کہ خوبی و کمال اللہ سے صادر ہے اور خرابی و نقص اس کے پیدا کیے سے نمایاں ہے  
گو کسب دونوں کا بندہ ہی کرتا ہے مگر اس فرق کے باوجود دونوں کے من جانب اللہ  
ہونے میں کوئی فرق نہیں پڑتا۔ اسی لیے بھلائی برائی کے مخزنوں کا ذکر کرتے ہوئے  
تو قرآن نے من کا کلمہ استعمال فرمایا ہے کہ بھلائی اللہ سے ہے اور برائی بندہ سے یعنی  
بھلائی کا نثرانہ اللہ کی ذات ہے اور برائی کا خزانہ یہ انسانی نفس ہے کہ برائی عدمی اثر  
ہے اور عدم کا خزانہ یہ مخلوقاتی نفس ہے لیکن بھلائی برائی کے ظہور کا ذکر کرتے ہوئے  
من غیب کا کلمہ استعمال فرمایا کہ یہ سب کچھ من جانب اللہ ہے اسی کی تقدیر سے ہے  
اور اسی کی تخلیق سے ہے۔

مصیبت کو ظلم کہنا حماقت و غبارت ہے

اب غور کرو تو اس ساری بحث کا حاصل یہ نکلا کہ دنیا کی کسی چیز پر بھی مصیبت  
آتی نہیں اور نہ ہی خداوند کریم کسی شے پر مصیبت ڈالتا ہے کیونکہ مصیبت آنے تو

جب کہ وہ کوئی وجودی شے ہو اور اس میں آنے جانے کی صلاحیت ہو کہ آمد و شد تو محض وجود کی خاصیت ہے نہ کہ عدم کی اور مصیبت عدمی شے ہے جس کی حقیقت سلب وجود ہے نہ کہ وجود اس لیے یہ دعویٰ ہی صحیح نہ رہا کہ عالم میں کسی پر مصیبت آتی ہے بلکہ حقیقت یہ نکلی کہ مصیبت نہیں آتی بلکہ نعمت چلی جاتی ہے اس نعمت کے چلے جانے کو ہم مصیبت کا آنا سمجھ لیتے ہیں پس کسی کو بھی موت نہیں آتی بلکہ زندگی اس سے چھن جاتی ہے جسے ہم موت کا آنا کہنے لگتے ہیں۔ جہل آتا نہیں بلکہ علم رخصت ہو جاتا ہے جس کو ہم جہل کا آنا سمجھ لیتے ہیں مرض آتا نہیں بلکہ تندرستی چلی جاتی ہے جسے ہم مرض کا آنا کہنے لگتے ہیں۔ پس غور کرو تو مصیبت کسی پر نہیں آتی کہ وہ تو ہمہ وقت مخلوق کی جات، میں رچی ہوئی ہے بلکہ نعمت چلی جاتی ہے اور اس کے سلب ہو جانے سے ہر چیز کے وہی عدم اصلی کے آثار و خواص ابھر آتے ہیں جو اندرون ذات میں بطور جبلت سمائے ہوئے تھے۔

خلاصہ یہ ہے کہ آمد و رفت صرف وجود کی شان ہے اور یہ مخلوط الوجود والعدم یعنی عدم و وجود سے مرکب مخلوق اس کی آمد و رفت کا راستہ بنی ہوئی ہے وجود آتا ہے تو نعمتیں اس طرح آجاتی ہیں جیسے آفتاب کے آنے سے دھوپ خود بخود آجاتی ہے۔ وجود رخصت ہوتا ہے تو جس پہلو سے بھی رخصت ہوتا ہے اسی سمت کی مصیبتیں ابھرنے لگتی ہیں جیسے آفتاب کے ہٹ جانے سے دھوپ بھی کنارہ کش ہو جاتی ہے خواہ وہ بالکل غروب ہو جائے یا کسی سمت سے اوٹ میں آجائے دھوپ چلی جائے گی اور تاریکی ابھر آئے گی۔ پس آفتاب کے ہٹ آنے سے تاریکی آتی نہیں بلکہ دھوپ چلی جاتی ہے جسے ہم تاریکی کا آنا کہنے لگتے ہیں۔ ریز تاریکی تو پہلے ہی اصل میں سمائی ہوئی تھی جس کے معنی عدم النور یا عدم دھوپ کے تھے جو محض دھوپ کے دباؤ سے دبی ہوئی تھی دھوپ کے ہٹنے ہی وہ اندر سے ابھر آتی ہے پس نعمت تو ہر شے میں باہر سے آتی ہے اور مصیبت ہر شے میں خود اس کے اندر سے ابھرتی ہے جو شے کے خیر میں سمونی ہوئی تھی۔ ان

مقدّمات کے بعد اب ہم منزل مقصود پر پہنچ گئے اور یہ سمجھ لینے کا موقع آگیا کہ جن مذکورہ حوادث کو ہم نے تغیرات اور سلب وجود سے تعبیر کیا تھا انہی کو یہ دہریت نواز آفات و مصائب کہہ رہے ہیں اس لیے نتیجہ سلب وجود یا تغیر اور مصیبت ایک ہی حقیقت کے دو عنوان نکلے اور ثابت ہوا کہ مصیبت کی حقیقت بجز تغیر اور سلب وجود کے اور کچھ نہیں کیونکہ وجودی کمالات مثل صحت، قوت، راحت، جمعیت، سکون، سلامتی، لطافت، ہلکائی، مسرت، استغناء، عدل، علم وغیرہ تو مصیبت کہلانے ہی نہیں جاسکتے ہاں ان کی عدمی اضداد مثل مرض، ضعف، اذیت، کلفت، پرانگندگی، پریشانی، تشویش، رنج، غم، ضیق، تھکاوٹ، ظلم، جہل وغیرہ ہی کو مصیبت کہا جاتا ہے اور ظاہر ہے کہ یہ تمام عدمی مفہومات اسی وقت کسی پر صادق آسکتے ہیں جب کہ وہ مذکورہ وجودی کمالات اس سے چھین جائیں اور ان کا وجود اس سے سلب ہو جائے پس مصیبت اسی فقدان کمال اور گمشدگی خیر کا نام ہوا جس کو ہم نے سلب وجود اور تغیر سے تعبیر کیا تھا۔

اب خواہ یہ فقدان کمال عناصر سے ہو یا موالیید سے النفس سے ہو یا آفاق سے انسان کے اندر سے ہو یا باہر سے اسے مصیبت و آفت کہا جائے گا اس لیے ہر ہر ذرہ سے ان تغیراتی آفات کا ظہور ناگزیر ہے مثلاً النفس میں بیماریاں اٹھنا خواہ وہ جسمانی اور مادی ہوں جیسے بخار، طاعون، ہیضہ وغیرہ یا معنوی اور غیر حسی ہوں جیسے قلوب پر افکار غم و الم اور پریشانیوں کا هجوم جس سے انسان کھل جائے یا مثلاً جانوروں میں ان کے مخصوص امراض سے مری پھیل جانا۔ یا درختوں اور جڑی بوٹیوں میں سوکھ کا مرض لگ جانا۔ یا پتھروں اور پھاڑوں میں پھٹن اور شق پیدا ہو کر ان کی صلابت و سختی اور سببیت ترکیبی کا فنا ہو جانا یا مثلاً عناصر میں پانی کا شکر کرغلیظ ہو جانا جو اس کی مائیت کا زوال ہے یا آگ کا مخصوص ایندھن میں لگ کر غلیظ و کثیف اور دھواں دھار ہو جانا اور گاڑھا دھواں چھوڑنا جس میں آگ کی نارت گم ہو جائے یا ہوا میں سمیت پیدا ہو کر اس کی لطافت زائل ہو جانا یا باد و باران

کے اعتدال پر فنا طاری ہو کر ان میں لٹو فانوں کا اٹھنا اور غیر معمولی سیلابوں کا ابھر آنا وغیرہ۔ وہ سبلی آفات اور عدمی تغیرات ہیں جو ان اشیاء کے اصلی عدم سے ابھرتی ہیں جب یہ وجود کو سنبھال نہیں سکتیں اور ان اشیاء کے حق میں ذات یا صفات کے لحاظ سے مرض مصیبت اور آفت کہلائی جاتی ہیں۔

اس سے صاف واضح ہے کہ تغیر ہی اس عالم کون و فساد کی تمام حقیقت ہے جو اس کے ذرہ ذرہ میں پیوست ہے اور کسی حال اس سے جدا نہیں ہو سکتی۔ اور ہر جب کہ یہ تغیر اور سلب وجود مصیبت کی بھی حقیقت ہے۔

تو نتیجہ یہ نکلا کہ مصیبت و آفت ہی اس جہان کی تمام حقیقت یا حقیقت کا جزو اہم ہے جو اس سے کسی حال زائل نہیں ہو سکتا کہ وہ اندر سے ابھرنے والی چیز ہے نہ کہ باہر سے آنے والی۔ قرآن حکیم نے اس حقیقت کو کس قدر سادہ مگر حقیقت خیز عنوان سے ظاہر فرمایا ہے۔ ارشاد حق ہے۔

اد لما اصابکم مصیبة قد	اور جب (اُحد) میں تمہاری ایسی ہار ہوئی
اصبتم مثلها قلتم انی هذا	جس سے دو جھٹم (بدر میں) جیت
قل هو من عند الفسک	چکے تھے تو کیا ایسے وقت میں تم
	تنبہ سے یہ کہتے ہو کہ یہ ہار کدھر سے
	ہوئی آپ فرمادیجئے کہ یہ ہار خاص تمہاری
	طرف سے ہوئی۔

عالم میں غلبہ دوام مصیبت ہی کو ہونا چاہیے :

پھر جب کہ اس عالم میں سلب وجود یعنی تغیر ہی بہ نسبت بقاء وجود کے غالب اور کثیر ہے کہ عدم ہی اس جہاں میں اصلی ہے جو اندر سے مار مار کر وجود اور کمالات کو بالبطع دفع کرتا رہتا ہے تو اس سے یہ نتیجہ صاف طور پر نکل آیا کہ اس عالم کی ہر چیز بالبطع مصیبت زدہ ہے خواہ اعلیٰ ہو یا ادنیٰ جاد و نبات ہو یا حیوان و انسان اور یہ



بھی کھلی گیا کہ اس عالم میں مصیبت کا ہمیشہ رہنا بھی ضروری ہے کہ شے کی حقیقت اس سے کسی حال جدا نہیں ہو سکتی اور وہ سوائے مصیبت کے دوسری نہیں۔ نیز یہ بھی واضح ہو گیا کہ اس جہاں میں مصیبت کا نسبت راحت کے زیادہ ہونا بھی ناگزیر ہے کہ مصیبت عدی چیز ہے اور عدم ہی اس جہاں میں اصلی اور غالب اور ہر طرف سے اس پر چھایا ہوا اور اس میں نمایا ہوا ہے۔

اسی حقیقت کو اب ہم ان لفظوں میں بھی ادا کر سکتے ہیں کہ جب اس جہاں میں عدی آفات کا تو سران ہجوم رہے اور کمالات وجود بے انتہاری کے ساتھ بصورت ہمان کہ دیکھ آتے اور جاتے رہیں تو اس عالم کی ذاتی جبلت دوام مصیبت اور غلبہ آفت ٹھہر جاتی ہے جو ہر صورت اس کے لیے لازم ملازم ہے اور اس سے عالم کا ذرہ بھی مستثنیٰ نہیں رہ سکتا کہ وہ بوجہ عدم الاصل ہونے کے وجود کی آمد و شد یعنی تغیرات کا راستہ بنا ہوا ہے جس سے اس پر مصائب کا ہجوم ہمہ وقت رہنا ضروری ہے۔

اس حقیقت کو سامنے رکھ کر غور کیجئے کہ اگر کائنات کے ایک ذرہ کے ساتھ ساتھ انسانوں کے شیرخوار بچے اور بے زبان جانور بلکہ بے شعور پتھر وغیرہ بھی اس وجود و عدم کی درمیانی راہ میں وجود کی آمد و شد کا راستہ بنے ہوئے ہیں اور ان کی ذات و صفات اور احوال پر بوجہ تضاد سامانی وجود کے بعد سلب وجود یعنی تغیرات کا ہجوم خود ان کی طبیعتوں کا تقاضا ہے تو کون کہہ سکتا ہے کہ یہ تغیراتی مصائب انسانوں پر تو آئیں اور ان کے شیرخوار بچوں پر نہ آئیں یا انسان کے بچوں اور بڑوں پر تو آئیں اور غیر انسان جمادات، نباتات اور حیوانات پر نہ آئیں۔ آخر ان بچوں اور جانوروں وغیرہ میں بھی تو وہی وجود و عدم کی آمیزش ہے جو بالغ انسانوں میں ہے اور وجہ تغیر یا ذریعہ مصیبت بنی ہوئی ہے تو پھر یہ اس آمیزش کے ان سبلی اثرات سے کب بری رہ سکتے تھے پس دہریوں کا یہ کہنا کہ :-

”اگر ان تکلیفوں کے ذریعہ انسان کی بہتری خدا کو منظور ہے تو پھر جانوروں پر

یہ تکلیفیں کیوں آتی ہیں؟

یا ان کا یہ کہنا :-

”طاعون، ہیضہ، اور مصیبت کسی کو پہچان کر تو آتی ہی نہیں اس میں بچنے والے  
یا برے ہوں سب ہی گر تباہ ہوتے ہیں اور خاص کر کمزور بچے جلد اور زیادہ  
پھنس جاتے ہیں تو پھر ان نیکیوں اور بچوں نے کیا تصور کیا تھا کہ انہیں بھی  
خدا نے مبتلائے مصائب کر دیا؟

## ضمناً و تماشاً :-

بے محل ہی نہیں بلکہ انتہائی جہالت و سفاہت نکلا کیونکہ یہ تکوینی مصائب و حقیقت  
جہالت کے تغیرات اور وجود و عدم کے ٹکراؤ کا قدرتی نتیجہ ہیں اور ظاہر ہے کہ اس جہالت  
اور تضاد سامانی میں نیک و بد اور فوری و ضعیف بچہ اور بڑا انسان اور حیوان جماد اور نبات  
سب برابر ہیں کیونکہ ان میں سے کوئی بھی نہ وجود محض ہے کہ آفات کا وہاں گذر نہ ہو اور  
نہ عدم محض ہے کہ آفات کا وہاں ذکر نہ ہو بلکہ ان میں سے ہر چیز وجود و عدم کا مخلوط مزید  
ہے جو معدوم الاصل ہونے کے سبب وجود کے بعد بھی عدمی المزاج رہتی ہے اور اس لیے  
اس کی ہر وجودی نعمت پر عدمی آفت کا وار د ہوتے رہنا یا ان عدمی آثار کا ان کے اندر  
سے ابھرتے رہنا خود ان کی جہالت اور صورت نوعیہ کا تقاضہ ہے۔ اس لیے نہ یہاں ظلم  
کا سوال پیدا ہوتا ہے نہ تعدی اور زیادتی کا اور نہ ہی اس کا کہ یہ آفات کسی پہلی زندگی کے  
کرموں کا پھل یا انتقام ہیں۔ جیسا کہ دہریوں کی تحریر میں مرقوم ہے بلکہ خود ان اشیاء کے  
عدمی مزاجوں اور عدمی اصلیت کا ایک خاصہ ہے۔

پس اس صورت میں کہ ان آفات و مصائب کے کھلے ہوئے طبعی اور جبلی اسباب  
موجود ہیں جن کا حاصل وجود و عدم کا اختلاط ہے۔ کیا مجبوری ہے کہ کسی نامعلوم سابقہ  
زندگی کو اسکل سے کھینچ تان کر لایا جائے اور ان مصائب کا رشتہ اس سے جوڑا جائے  
جس آنکھ کے اندھے کو مصائب کے یہ حسی اسباب نظر نہیں آتے رجن کی تفصیل ابھی مذکور  
ہوئی، اسے یہ لاکھوں برس قبل از قبل کی دہی اور فرضی زندگیوں کے اقدامات اور کرم  
کس طرح نظر پڑ جاتے ہیں جن کی نہ کوئی نقل ہے نہ عقل، نہ حجت ہے نہ سند محض ایک ہی

مفروض ہے جسے عالم میں مصائب کا ہجوم دیکھ کر فرض کر لینے کی ضرورت سمجھ لی گئی۔ پس دہریوں نے مصائب و آفات کی حقیقت کو نہ سمجھنے کے سبب وجود خداوندی کے انکار میں پناہ لی تھی اور اس تنازع نواز فرقہ نے ان مصائب سے گھر کر خدا کے وجود کا انکار نہیں کیا تو زند گیوں سے پہلے اور پہلے کی زندگیوں میں ان کے کائنات کے ذرہ ذرہ کو ازلی ابدی اور قدیم کہہ ڈالا گویا ذرہ کو واجب الوجود اور قدمت میں خدا کا ہمسر مان کر ان گنت خدا تسلیم کر لیے۔

پس مصائب و آفات کی بنیادی وجہ سے لاعلمی پھر ان حوادث کی اصلیت اور محدث حقیقی سے اس کی نسبت سے ناواقف اور بالفاظ دیگر رابطہ حادثہ بالقدیم کے مسئلہ سے جہالت و بے خبری کے سبب ان فرقوں نے یہ درد سری تو مول لیلیٰ کہ ایک نے افراط میں پڑ کر سرے سے خدا کے وجود کا انکار کر دیا اور ایک نے تفریط میں گھر کر اقرار کیا تو ان گنت ہمراہ خدا مان لیے مگر یہ سہل اور واقعہ بات نہ سمجھ سکے کہ مخلوق جب کہ وجود و عدم سے مرکب ہے اور وجود آجانے کے باوجود بھی وہ کلیتہً اپنے عدی مزاج سے نہیں مل سکتی اور عدم ہی ضرور و تقاضا کا سر شیمہ ہے اس لیے وجود کے بعد اس عدی مزاج کے آثار کا کھلنا ایک بدیہی امر ہے اور یہ آفات و شرور مخلوق کی اسی ترکیب وجود و عدم کا نتیجہ ہے نہ کہ کسی سابقہ زندگی کے کر مول کا۔

## مصائب خلاف عدل و کرم نہیں ہو سکتیں :

اب جبکہ یہ لغوات و آفات ہی اس عالم کی جوہری حقیقت ثابت ہوئیں اور اس عالم کی پیدائش ہی درحقیقت اشیاء عالم کی حقائق ظاہر کرنے کے لیے ہے جو باذن اللہ ہوتا ہے تو دہریوں کا یہ سوال ہی خود بخود مہمل اور لغو ثابت ہو جاتا ہے کہ عالم کو "ترتیب" دینے کے لیے خدا کے بیان تکلیف وہ طریقوں کے سوا کیا کوئی راحت دہ طریقہ نہ تھا؟ کیونکہ خدا نے تو کائنات کو صرف راحتوں اور اسائشوں کا خزانہ دیا اور وہ وجود ہے مصائب اور ہلاکتیں تو عدی خاصیات ہیں جو عدم سے سر اجارتی ہیں اور عدم یقیناً خدا کے یہاں

سے نہیں آیا بلکہ وہ کائنات کی اصل حیات ہے جس کو خدا کی طرف سے بذریعہ تخلیق و عطا وجود نمایاں کر دیا گیا ہے۔ پس اب راحتِ دہ طریقیوں کی صرف یہی ایک صورت تھی کہ ان اشیاء کی طبیعت میں عدم کے ریشے بالکل نہ ہوتے یا نہ رہتے مگر یہ جیب ہی ممکن تھا کہ یہ اشیاء عدمی الاصل نہ ہوتیں اور نہ ہی ان کا جبلی مزاج عدمی ہوتا بلکہ وجودی محض ہوتا یعنی وہ خود ہی وجودی محض ہوتے مگر اس صورت میں قطع نظر اس سے کہ یہ مخلوقات واجب الوجود کی ہمسر اور ہم مرتبہ ہو جاتیں جو محال ہے راحتِ دہ طریقہ کے معنی یہ نکلتے کہ کسی شے کو اس کے اصلی اور طبعی مزاج پر نہ رکھا جاتا یعنی اس کی ماہیت اور طبیعت اس سے نکال لی جاتی سو قطع نظر اس کے امکانِ عدم امکان کے ایسا کر کے خود وہ شے کب باقی رہتی جس کی تربیت میں گفتِ گو کی جا رہی ہے؟

نیز اگر وہ شے بالفرض عدم اور آثارِ عدم سے کلیتہً مبرا ہو کر باقی بھی رہتی تو وہ واجب الوجود ہو جاتی جس کے معنی خدا ہونے کے ہیں وہ از خود موجود ہو جس کے کسی سمت میں بھی عدم کا نشان نہ ہو تو عللاً و عا اس کے ناممکن اور محال ہونے کے یہ کائناتِ دہ کائنات ہی نہ ہوتی جس کے بارے میں بحث کی جا رہی ہے کیونکہ ہم یہ ساری بحث مخلوق اور حوادث کے بارے میں کر رہے ہیں قدیم، مطلق یا واجب الوجود یعنی خدا کے بارے میں نہیں کر رہے ہیں کہ وہ تو خود ہی ان سارے تغیرات سے برتر و بالا اور بری ہے مثلاً اگر انسان میں انسانی فطرت نہ رکھی جاتی جس کے معنی حقیقتِ جامعہ ہونے کے ہیں کہ اس میں جمادی، نباتی، حیوانی، مٹکی اور شیطانی ساری ہی طبیعتیں رکھی ہوئی ہیں اور بالفاظِ دیگر وہ عناصرِ اربعہ اور ان کے متضاد اثرات کا مجموعہ ہے بلکہ اسے صرف جمادی یا صرف نباتی یا صرف حیوانی طبیعت دیدی جاتی یا اسے مولیٰ ثلاثہ (جماد و نبات و حیوان) ہی میں سرے سے نہ رکھا جاتا نہ حیوان ہوتا نہ نبات و جماد بلکہ صرف ایک عنصر ہوتا مثلاً آگ ہوتی یا محض پانی یا ہوا یا خالص مٹی ہوتا تاکہ وہ متضاد اثرات کا مورد بن کر مبتلائے مصائب و آلام نہ ہوتا کہ آگ، پانی، ہوا، مٹی کو بظاہر ان آفات سے کوئی سابقہ نہیں پڑتا جن سے انسان کو پڑتا ہے تو سوال یہ ہے کہ وہ انسان کب باقی رہتا ہے جس کے آسائش میں گفتِ گو کی

جارہی ہے۔ اب ہمارے سامنے آگ ہوتی یا پانی یا مٹی یا ہوا یا کوئی ایک عنصری مخلوق جیسے جن یا فرشتہ یا آتشیں کیڑا یا ہوائی جھنکا، یا حشرات الارض میں کوئی کیڑا اکوڑا مگر ان کے بارے میں ہماری گفت گو نہیں۔

سو یہ عجیب طریقہ سہر دی ہے کہ اس شے ہی کو ختم کر دیا جائے جس کی راحت و مصیبت کے سلسلہ میں سہر دانہ بحث اٹھائی جا رہی تھی۔ کوئی شبہ نہیں کہ انسان کرب ہونے کے بجائے اگر مفرد و بسیط ہوتا تو اس حد تک مورد آفات و مصائب نہ ہوتا مگر ساتھ ہی دماغ انسان بھی نہ ہوتا در حالیکہ قدرت کو اپنی حکیمانہ ربوبیت اور تربیت سے ہر نوع کو اس کی حد کمال تک پہنچانا مقصود ہے جو عدل حقیقی ہے نہ کہ کسی نوع کو اس کی جبلت و ماہیت سے ہٹانا اور جب ہی ممکن ہے کہ وہ نوع رہے نہ مٹے نہ غیر نوع بنے انسان انسان رہے اور مختلف مراحل زندگی سے گذر کر حد کمال کو پہنچے۔ جماد جہاد رہے اور نباتات نبات رہے اور پایہ تکمیل کو پہنچے، جب وہ نوع ہی باقی نہ رہے گی تو آخر تکمیل کس چیز کی ہوگی؟

پس آپ کے 'وزہ راحت' وہ طریقوں کا حاصل یہ نکلا کہ عالم کی کوئی نوع عدلی الاصل نہ رہے اور اس میں سے اس کی عدلی جبلت کے آثار نہ ابھریں بلکہ وہ وجود محض بن جائے جس تک کسی عدلی اثر کی ساری نہ ہو یعنی وہ نوع اپنی جبلت و اصلیت پر قطعاً باقی نہ رہے اور بالفاظ واضح وہ نوع ہی باقی نہ رہے تو کیا واقعی یہ عدلی ہوگا کہ تربیت کے بجائے کسی نوع میں سے اس کی طبیعت کھینچ لی جائے اور اس سلب ماہیت سے خود اسے ہی مٹا کر کوئی اور شے بنا دیا جائے۔ ہرگز نہیں! پس آپ تو ان مصائب کو (جو ممکنات کی جبلی خاصیات ہیں) خلاف عدل کہہ رہے ہیں اور ہم آپ کے اس اختراعی اور برعکس خاتمہ مصائب کی تدبیر کو جس کے معنی خود اس شے کو مٹا دینے کے ہیں، خلاف رحم و عدل کہتے ہیں کہ خدا کسی شے کی فطرت و اصلیت پر اسے نہ ابھرنے دے جو اس کی فیاض اور بے لوث حکمت اور رحم و عدل کے منافی ہے پس ہمارے عقیدہ پر تو ایک نوع کو صرف کچھ تکلیف ہی پہنچی ہے اور

وہ بھی اسی کی جہت و اصلیت کی حرکت سے اور وہ بھی اسی کے انجام کی مصلحت اور بھلائی کے لیے اور آپ کے اختراعی عقیدہ پر جو عقیدہ نہیں شبہ ہے وہ شے ہی باقی نہیں رہتی جس کو آپ راحت میں دیکھنا چاہتے تھے۔ پس کس چیز کو حد کمال تک پہنچانے کے لیے کچھ مصلحت آمیز اور ناگزیر تکلیف دید یا جانا اچھا ہے یا تکمیل کے نام سے اسے ختم کر دیا جانا اچھا ہے۔

اب آپ کے اصول پر مصیبت ٹٹنے کی صورت یہ ہو جاتی ہے کہ یا تو ہم یہ وجود عدم کا اختلاط چھوڑ کر جو غشا، مصائب ہے مثل سابق عدم محض میں جا چھپیں جس کے ساتھ وجود کا شائبہ تک نہ رہے کہ نہ شے رہے نہ اس کے مصائب رہیں اور یا پھر یہ عدسی حد بندیاں توڑ کر ہم وجود محض بن جائیں جس کے ساتھ عدم کا شائبہ تک نہ ہو۔ کیونکہ جب تک ہم اس عالم میں اپنے اس غرضی اور محدود وجود کے ساتھ موجود ہیں جس کے چہار طرف عدم کی ٹہندیاں قائم ہیں گویا نہ ہم معدوم محض ہوں نہ موجود مطلق بلکہ اسی طرح وجود و عدم کے درمیان ٹٹکتے رہیں جس سے ان دونوں کا تضاد کا یہ التزام قائم رہے تو ناممکن ہے کہ انفسی اور آفاقی مصائب و آفات کا سلسلہ منقطع ہو سوظاہر ہے کہ ہم موجود مطلق تو بن نہیں سکتے کہ اپنے ازلی عدم اور ابدی امکان عدم کو جو اپنے آثار سے محسوس اور مشاہد ہے کہاں چھپالیں گے جو ہماری سرشت کا ایک جوہر ہے۔ لاینفک ہے۔ رہی یہ صورت کہ ہم معدوم محض ہو کر دنیا میں اپنے مصائب کا خاتمہ کر ڈالیں سو اگر یہ کسی حد تک ممکن بھی ہو تو یہ مصائب کا خاتمہ نہیں بلکہ خود اپنا خاتمہ ہے کہ اس صورت میں سستی اور وجود ہی باقی نہ رہے گا مگر ظاہر ہے کہ اس سے بڑھ کر عقل کی گمراہی کی اور کیا بری مثال ہوگی کہ وجود جیسی بے بہا نعمت کو جو تمام نعمتوں اور راحتوں کا سرچشمہ ہے کسی موہومہ راحت کے تخیل میں اپنے ہاتھوں کھود دیا جائے گویا راحت کے لیے راحت ہی سے درست برداری دیدن جائے اسے وہی قبول کر سکتا ہے جس کے سر میں نہ عقل کا جوہر ہو نہ پیشانی پر بینائی کی آنکھ۔

حاصل یہ ہے کہ دنیا میں انسان کے لیے آپ کے مجوزہ راحت وہ طریقے اسی وقت

ممکن ہیں کہ وہ انسان نہ رہے تو آپ کا یہ کہنا کہ عالم انسانی سے تکلیف وہ طریقہ اٹھا دیکھے جائے  
حقیقتاً یہ تمنا کرنا ہے کہ انسان کو انسان نہ رکھا جائے۔ تو کیانی الحقیقت یہ تمنا کوئی فطری  
یا عقلی تمنا ہوگی یا مالمیجولیا اور جنون کہلائے گی؟

بہر حال کائنات کائنات رہ کر ہی حد کمال تک پہنچ سکتی ہے اور اس کا کائنات  
رہنا مصائب کا سینا ہے جب کہ تغیر و آفت بھی اس کی ماہیت ہے اور نشے کی ماہیت  
اور حقیقت اس سے کبھی زائل نہیں ہو سکتی۔ تو کون کہہ سکتا ہے کہ عالم ہو اور مصیبت  
نہ ہو، کائنات ہو اور آفات نہ ہوں یا وجود و عدم کی آمیزش ہو اور تغیرات نہ ہوں۔ ع  
وجودك ذنب لا يقاس بـ ذنب

## عدمی آفات بغیر ایجاد خداوندی ظاہر نہیں ہو سکتیں :

لیکن ساتھ ہی یہ بھی ذہن نشین رہے کہ اگرچہ ان عدمی شرور و آفات کا سلسلہ  
ہماری ہی اندرونی بنیادوں سے چلتا ہے کہیں باہر سے لاکر خواہ مخواہ مسلط نہیں کر دیا جاتا  
مگر پھر بھی ان آفات کا ظہور عدم محض سے نہیں ہو سکتا جب تک کہ اس کے ساتھ وجود  
زلگ جائے اور وجود کا لگنا بغیر مرضی و ارادہ حضرت واجب الوجود جل و علی نہیں ہو سکتا  
اس لیے بالفاظ دیگر دعویٰ کا خلاصہ یہ نکلا کہ ان عدمی آفات کا ظہور بغیر حق تعالیٰ کے  
فعل و تصرف اور ایجاد و تخلیق کے ناممکن ہے وجہ یہ ہے کہ عدم باوجود نشاء شرور و  
نقائص ہونے کے از خود اپنی شرور کو نمایاں کرنے کی بھی اہلیت و قوت نہیں رکھتا کیونکہ  
کسی خاصیت کو ابھارنا یا کسی تصور کو اچھالنا اس عدم محض کا کام نہیں جو خود لاشے محض  
ہے۔ یہ کام تو نشے کا ہو سکتا ہے جو ہست ہو، نیست نہ ہونے کے لاشے کا جو سرے  
ہی سے ہست نہ ہو محض نیست ہو اور ظاہر ہے کشتے یا ہستی بجز وجود کے اور کیا ہے؟  
کہ خود بھی ہست ہے اور دوسرے معدومات کو اپنے اتصال سے ہست بنا دیتا ہے  
اس لیے ماننا پڑے گا کہ عدم کی عدمی خاصیتوں کا پردہ وجود ہی سے چاک ہو سکتا ہے  
جب کہ وہ عدم کو چھڑ دے۔ پس ہماری معدوم الاصل ذات و صفات میں لامحدود عدمی

نقائص و شرور سرستہ بند پڑے ہوئے تھے جن کا چرچا تک نہ تھا جو نہی وجود نے ہمارے  
 عدم کو چھڑا اور معدومات نے موجودات کی شکلیں اختیار کیں دوں ہی ہر معدوم کی ذاتی  
 جہت نمایاں صلاحیت تھی جب وجود کا پرتو پڑا اور یہ عدی سانچے وجود سے پر ہوئے  
 تو عدم حیات میں حیات کی . عدم علم میں علم کی عدم سمع و بصر میں سمع و بصر کی اور عدم قدرت  
 کی جلوہ آرائی ہوئی . ان عدموں نے وجود کی چادر اوڑھی اور عدی اضداد میں وجودی اصول  
 کا چراغ روشن ہو گیا . گویا وجود کو اپنے جوہر دکھلانے میں عدم کی ضرورت تھی اس کا  
 جلوہ عدم ہی کی جلوہ گاہ پر ہو سکتا تھا عدم اس کے لیے بنزلہ سانچے کے تھا جس میں  
 ڈھل کر وجود نے نئی نئی شکلیں اور بقولموں صورتیں اختیار کیں مگر جب کہ عدم منبع شرور  
 و نقائص تھا تو وجود گنے سے جہاں ہر شکل سے اس کے مناسب حال وجودی کمالات  
 ظاہر ہوئے وہیں ان وجودی کمالات کی نوعیت کے مناسب حال ہی ان کی عدی اضداد  
 بھی کھلیں اس لیے ہر شے کی آفت و مصیبت بھی ان کی نعمت اور خوبی کے ساتھ کھلتی  
 چلی گئی . چنانچہ عالم میں جتنے کمالات ہیں اتنے ہی ان کے متضاد نقائص و شرور بھی ہیں  
 جتنے وجودی اصول ہیں اتنی ہی ان کی عدی اضداد ہیں .

پس وجود کے ہر حصہ نے اپنا تعارف کرانے کے لیے اپنے اپنے مقابل عدم  
 کے حصوں کو ٹکڑی جس نے اگر ایک وجودی کمال ظاہر ہوا تو وہیں اس کے بالمقابل  
 اس کی ضد کا ایک عدی نقصان بھی کھل گیا اور اس طرح وجود و عدم یا کمالات وجود  
 نقائص عدم کی آمیزش ہی اس کائنات اور اس کی اشیاء کی جوہری طبیعت بن گئی  
 اس لیے ممکنات کی یہ مخلوط الوجود و العدم شکلیں وجود پالینے پر بھی اپنے عدی مزاج  
 کو زائل نہ کر سکیں کیونکہ وجود آنے سے وہ موجود مطلق نہیں بن گئیں کہ ان کے اول  
 و آخر، ظاہر و باطن اور درمیانی حصہ میں عدمیت کی آمیزش یا عدم کا نشان نہ رہا ہو۔  
 کم سے کم عدمیت کا امکان تو کسی آن بھی زائل نہیں ہو سکتا اور جب وہ موجود مطلق نہ  
 نہیں، موجود مقید رہیں جن کے وجود کے اول و آخر ظاہر و باطن حدود و قیود عائد ہیں  
 جن میں ان کا وجود مقید اور محدود ہے اور ان حدود سے باہر عدم ہی عدم ہے تو قدرتی



طور پر ان کے ہر وجودی کمال کے دوش بدوش اس کی عدمی ضد یعنی نقائص و عیوب بھی قائم رہے اور کوئی بھی ان میں سے موجود ہو کر موجود مطلق اور موجود اصلی نہ بنا کہ کمال محض ہو جاتا۔

مثلاً ایک انسان علم پا کر عظیم الكل یا سمع و بصیرے کر سمیع و بصیر مطلق یا قدرت پا کر قادر مطلق نہیں ہو جاتا بلکہ اس کے علم و قدرت اور سمع و بصیر وغیرہ تمام وجودی کمالات عدمی حدود و قیود سے محدود اور مقید ہو کر ہی رونما ہونے جس کا حاصل یہ ہوا کہ وہ ان حدود میں تو عالم ہے اور ان سے باہر جاہل، ان قیود میں سمیع و بصیر ہے اور ان سے خارج اندھا اور بے آگویا ان حدود و قیود کے دائرہ میں تو وہ باکمال ہے اور خارج از حدود بے کمال یا عدمی کمال ہے پس جیسے اس کے وجود اور حیات کو ہر طرف سے عدم اور عدم الحیات نے گھیر رکھا ہے جس کا اس کا وجود محدود و مقید ہو کر رہ گیا ہے ایسے ہی اس کی ان صفات پر بھی ہر چہاں طرف سے عدم کا سایہ پڑا ہوا ہے یہی وجہ ہے کہ جہاں ہمارے علم و قدرت اور کلمتہ و ایجاد کا کوئی کمال ظاہر ہوتا ہے وہیں ہماری ان عدمی حدود کو سے باہر ہمارے عدم علم و قدرت یعنی جہالت و عجز اور ہمارے عدم کلمتہ و ایجاد یعنی حماقت و تعطل کا عیب بھی نمایاں ہوتا ہے۔

مگر ہمارے ان جلی عیوب اور عدمی آثار کو اس طبیعت میں سے نکال کر کھونے والا ہمارا عدم نہیں بلکہ وجود ہے اگر وجود اور وجودی کمالات کی روشنی ان عدموں پر نہ پڑتی تو یہ عدمی نقائص بھی داشگاف نہ ہوتے اگر حیات نہ آتی تو ہمیں اپنی عدم حیات کا تصور نہ ہوتا اگر علم و قدرت نہ آتے تو عدم علم و قدرت کو بھی کوئی نہ پہچان سکتا۔

پس ہمارے عدم اور عدمی آثار یعنی نقائص و شرور اور آفات و مصیبات میں از خود اپنے کو عدم سمجھوانے کی بھی صلاحیت نہیں ہے جب تک وجود ان کی مدد نہ کرے۔ پس وجود کا عارض ہونا یا زندگی کا حادث ہونا بھی ہمارے اصلی عدم اور عدمی نقائص و آفات کے تصور و تصدیق کی راہیں کھولتا اور ان مصائب کو نمایاں کرتا ہے اور وجود جب کہ اللہ کی طرف سے آتا ہے تو یہ عدمی آفات بھی من جانب اللہ اور باذن اللہ ہی کھلتی ہیں۔

ہیں :

## عدمی آثار کی دو نوعیں :

یہاں سے آفات کی دو نوعیں ثابت ہوئیں ایک عدمی آفات اور سلبی آفات جن کی تفصیل یہ ہے کہ :

اس عالم کون و فساد میں ہمارا عدم اصلی سے نکل کر اس نیم وجود اور نیم عدم کے ساتھ موجود ہو جانا ہی ظاہر ہے کہ شرور و نقائص کا سر نشا ہے کیونکہ ہمارا عدمی مزاج بوجہ عدم اصلی کے اول تو پوری طرح وجود کو قبول نہیں کرتا اور نہ ہی اس کی صلاحیت رکھتا ہے کہ واجب الوجود بن جائے اور ظاہر ہے کہ نقصان وجود سے عیوب و نقائص ہی ظاہر ہو سکتے ہیں نہ کہ کمالات جن کی تفصیل گذر چکی ہے کہ ہماری ہر صفت کمال ایک حد کے اندر محدود ہے اس سے باہر ہم مجموعہ عیب ہیں علم تھوڑا اور جہل زیادہ ، قدرت کم اور عجز زیادہ ، بینائی محدود اور نابینائی غیر محدود ، سمع تھوڑی اور عدم سمع بہت ۔ مگر بسبب عیوب کہلاؤں گے ، مصائب نہیں کہے جائیں گے ۔ پس عیوب کا سر حشریہ عدم اصلی ہے جو باوجود ہمارے موجود ہونے کے ہم میں قائم رہتا ہے ۔

پھر یہ ہمارا عدمی مزاج جس حد تک بھی وجود کو قبول کرتا ہے تو بوجہ اس تضاد بتلی کے جو عدم کو وجود کے ساتھ ہے اس وجود کو استقامت کے ساتھ تھام نہیں سکتا بلکہ دھکے دیتا رہتا ہے جس سے آیا ہوا وجود آ کر جاتا رہتا اور سلب ہوتا رہتا ہے اور جس صفت کمال کا وجود سلب ہو گا وہیں اس کا عدم اصلی ابھر جائے گا ۔ صحت موجود رہے گی تو بیماری ابھرے گی علم قائم نہ رہے گا تو جہل ابھر آئے گا ۔ قوت باقی نہ رہے گی تو ضعف ابھر جائے گا ۔ سکون تھما نہ رہے گا تو تشویش ابھر آئے گی سوان امور کا نام آفات مصائب ہے جن کا سر حشریہ سلب وجود ثابت ہوا جسے تغیر کہتے ہیں پس عیوب و نقائص ہم اصلی سے ابھرتے ہیں جنہوں نے وجود قبول ہی نہ کیا ہو اور مصائب و آفات سلب وجود سے ابھرتے ہیں جنہوں نے وجود کے کر سے سنبھالا نہ ہو اور ہاتھ سے دیدیا ہو ۔ مگر

بہر حال عدمی آفات ہوں یا سلبی آفات دونوں کا ظہور وجود ہی سے ہے اگر وہ جو  
 سرے سے نہ آئے تو نہ عدمی آفات کی نمائش ہو سکتی ہے نہ سلبی آفات کی۔ بلکہ ان کا  
 نام تک بھی نہیں جانا جاسکتا اور یہ ظاہر ہے کہ وجود کی آمد مخزن وجود ہی سے ممکن  
 ہے اور وہ ذات بابرکات حق ہے اس لیے جب وہ وجود عطا فرمائے گا جب  
 ہی اس عدم اور سلب کا پردہ فاش ہوگا اور عیوب و مصائب ظاہر ہوں گے تو یہ  
 نتیجہ صاف ہوگا کہ عیوب و مصائب دونوں کا ظہور من جانب اللہ ہوتا ہے اور  
 مخلوق سے ممکن نہیں کہ یہ ظہور وجود کے بغیر ممکن نہیں اور وجود کی باگ ڈور مخلوق  
 کے ہاتھ نہیں۔

خلاصہ یہ کہ نعمت نام ہے وجود آنے کا اور مصیبت نام ہے وجود چھن جانے  
 کا اور وجود وہی چھن سکتا ہے جو عطا فرماتا ہے ورنہ یہ ممکن ہی نہیں کہ وجود بچھے کو  
 اور چھین کر لے جائے کوئی اور دھوپ پھینکے تو آفتاب اور اسے زائل کر دے کوئی  
 آفتاب جب کہ دھوپ اس کی روشنی کا اثر اور اسی کی روشنی کے ساتھ والبتہ اور  
 قائم ہے پس وجود جب کہ ذات بابرکات کے ساتھ قائم ہے اور اسی کی چمک مخلوق  
 پر پڑی ہے جس سے وہ موجود کھلائے تو یہ وجود کی چمک سمٹ کر اسی وجودی روشنی  
 کی طرف لوٹے گی جو ذات بابرکات سے والبتہ اور اس کے ساتھ قائم ہے نہ کہ غیر  
 طرف اور جب کہ اس وجودی اثر کے خزانہ وجود میں لوٹ جانے اور اس ہی کی  
 سے زائل ہو جانے کا نام سلبی آفت و مصیبت ہے اور اس کا زائل کنندہ یعنی اس کا  
 چھین لینے والا حق تعالیٰ ہے تو تمام سلبی آفات و مصائب اسی کے فعل سے نمایاں  
 ہوں گی گو خاصیتیں ہماری ماہیت کی ہوں گی۔

پس دہریوں کا یہ کہنا کہ نعمت و مصیبت دونوں مادہ کے ذاتی احوال و  
 کا نام ہے جن کی بوردونہو میں معاذ اللہ خدا کا کوئی دخل نہیں بے بنیاد اور  
 یدہی البطلان ثابت ہوا کیونکہ نعمت و مصیبت وجود کے آنے اور جانے کا  
 ہے تو وہ وجود کی آمد و شد وہیں سے ہو سکتی ہے جہاں وجود کی باگ ڈور

میں ہے۔ مادہ جو رات دن متغیر ہے اور وجود کی آمد و شد کا راستہ بنا ہوا ہے معنی وجود یا سلب وجود کیے ہو سکتا ہے ورنہ وہ الآن کہاں رہتا اور اس میں کبھی تغیر نہ ہو سکتا پس جب مادہ کا وجود خود اپنا نہیں اور اسی لیے اس سے وجود چھٹا رہتا ہے تو وہ از خود متغیر اور سلب الوجود بھی نہیں بن سکتا جب تک کہ اسے وجود دینے والا خود ہی اپنا وجود اس سے واپس نہ لے لے۔

بہر حال وجود دینا اور لینا واجب الوجود کا کام ہو سکتا ہے نہ کہ ممکن الوجود کا۔ اور وجود آنا نعمت اور سلب ہو جانا مصیبت ہے تو نعمت و مصیبت دونوں اللہ ہی کے فعل سے آسکتی ہیں نہ کہ از خود یعنی مصیبت زدہ یا نعمت رسیدہ کے کسی ذاتی تصرف سے۔ پس اس عطاء وجود اور سلب وجود کو خدائے برتر کا تصرف اور فعل کہا جائے گا نہ کہ مادہ کا۔ فرق اتنا ہے کہ وجود چونکہ اللہ سے صادر ہو کر مخلوق کے عدم پر پڑتا ہے جس سے وہ موجود ہو جاتی ہے تو وجودی نعمت کو بلا واسطہ اللہ کی طرف منسوب کیا جائیگا اور مصیبت چونکہ وجود چھین جانے کا نام ہے جو مادہ کی استعداد فنا ہو جانے اور وجود کو تمام نہ سکنے کی وجہ سے چھٹتا ہے جس کی ظاہری شکل فساد کی بد عنوانی اور بد عملی ہوتی ہے تو اسے مخلوق کی طرف منسوب کیا جائے گا مگر تصرف و ایجاد دونوں معصوموں میں حضرت واجب الوجود کی ہی طرف سے ہوگا اسی لیے نعمت کے بارے میں فمن اللہ اور مصیبت کے بارے میں فبما کسبت ایذیکم فرما کر اس فرق کو کھول دیا گیا ہے۔

بہر حال مصیبت کو مادہ کے تغیر کا نام ہے مگر وہ ردنا اللہ ہی کے فعل سے ہوتا ہے نہ کہ از خود، بالاستقلال۔

**مصائب و شرور کا ظہور خدا کی نسبت سے عین عدل و کرم ہے:**

اب ظاہر ہے کہ جب آفات و مصائب ہمارے ہی عدمی نظریہ کی خاصیتیں ہیں مگر وہ کھلتی ہیں۔ ایجاد الہی اور وجود کے آنے سے تو ان کے بارے میں اگر خداوند کریم کی طرف نسبت ہو سکتی ہے تو یا ایجاد و تخلیق کی جیسا کہ ابھی عرض کیا گیا اور یا ابراز خاصیات

اور مخلوق کے اندرونی جوہر نمایاں کر دینے کی۔

مگر ظاہر ہے کہ ان میں سے کسی ایک چیز کو بھی کوئی دانشمند ظلم یا ستم یا بے رحمی کہنے کی جرات نہیں کر سکتا کیونکہ ایجاد کے معنی تو عطاء و وجود کے ہیں اور ظاہر ہے کہ ایجاد و تخلیق سے کسی معدوم کو موجود کر دینا نہ صرف انتہائی کمال بلکہ انتہائی احسان اور جود و کرم بھی ہے اب اگر وجود پالینے کے بعد اس مخلوق کے عدم اصلی کے تقاضے و عیوب ظاہر ہونے لگیں جس سے نہ اس کی ذات مبرا تھی نہ صفات و احوال اور ناگزیر طریق پر یہ تقاضے مخلوقیت کھل جائیں تو اس میں خالق کا کیا تصور ہے؟ کہ ان عیوب مخلوق کو اس کی طرف نسبت کر کے ان کے اظہار کو معاذ اللہ اس کا ظلم اور بے رحمی ظاہر کیا جائے۔ مصیبت زدہ تو اپنی جبلت سے خود یہ مخلوق ہے اور اسی حد تک ہے جس حد تک اس نے اپنے تصور استعداد سے کمالات و جود جذب کرنے میں تصور کھلایا خالق نے تو وجود دے کر جہاں اس کی اچھی خاصیتیں کھولیں وہیں اس کی مصیبت زدگی کو نمایاں کیا ہے اگر خالق کی طرف سے وجود نہ ملتا تو اس مخلوق کے وجودی یا عدمی آثار کا پردہ بھی فاش نہ ہوتا۔ پس اس نے تو کائنات کو وجود دیا ہے اب اگر کائنات ہی اپنی جبلت سے سزا پا مصیبت ہو تو اس میں وجود یا ایجاد یا موجد کا کیا تصور ہے؟ وجود دیا جانا تو کسی حالت میں بھی آفت یا مصیبت نہیں کہلایا جاسکتا کہ عطاء و جود بہر صورت احسان ہی احسان ہے اور عظیم ترین احسان۔

پھر جب کہ وجود کے حق میں وہ ذات بابرکات مصدر ہے کہ پہلے وجود سے خود متصف ہے پھر اس کے پر توڑوں سے دوسروں کو وجود کی دولت ملتی ہے تو وجود خالص صرف اس کی چیز ہوئی اور سب جانتے ہیں کہ کسی کو اپنی ذاتی چیز میں سے حصہ دینا اور بلا استحقاق دینا اور ایسی چیز دینا جو اس کے کہیں سے نہیں مل سکتی۔ کیا احسان و فضل کا بھی انتہائی درجہ نہیں۔

ما بتولیم و تقاضا ما نبود  
لطف تو ناگفتہ ما می شنود

ہر حال اس ظہور آفات و شرور کے سلسلہ میں خدا نے حکیم کی طرف پہلی نسبت  
 تو ایجاد و تخلیق اور عطا و وجود کی ہے جو سرتاپا کمال ہی کمال ہے نہ کہ ظلم و ستم و معاذ  
 اللہ، اور دوسری نسبت ابراز خاصیت اور اظہار صفیات کی ہے کیونکہ ایجاد الہی  
 کے بعد جب کہ موجودات عالم میں بقدر قبول وجود تو کمال ظاہر ہوتا ہے جو حقیقتاً وجود  
 اور صاحب وجود کا کمال ہوتا ہے اور بقدر عدم قبول وجود اس مخلوق کا غیب نقصان  
 واضح ہوتا ہے جو خود اس کا اپنا اور اپنے حامی ظرف کی خاصیت ہوتا ہے اور پھر  
 بعد قبول وجود اس وجود عام کی تضاد سامانی کے سبب اس مخلوق کی ذات و صفات اور  
 احوال و افعال سے جب وجود آکر جاتا اور چھٹا رہتا ہے تو بقدر سلب وجود آفات  
 و مصائب کا ظہور ہوتا ہے کہ یہ بھی اسی مخلوق کے قصور استعداد اور قصور فعلیت کا  
 ثمرہ ہوتا ہے تو قدرتی طور پر اللہ جل ذکرہ کی طرف اگر نسبت ہوتی ہے وہ ابراز خاصیت  
 کی ہے کہ وہ اس مخلوق کے اصلی جبلت کے جوہر جوئے اور ظاہر ہے کہ جیسے کسی کو  
 وجود دنیا انسانی کمال اور کریم ہے۔ ایسے ہی کسی کے ذاتی جوہر کھول دینا اور اس کے  
 جوہری آثار کو کھل کر سامنے آنے کا موقع دینا بھی کمال عدل اور سراپا لطف و کریم  
 ہی ہو سکتا ہے نہ کہ معاذ اللہ ظلم و ستم۔ نہیں بلکہ ایسا اعلیٰ ترین عدل و انصاف جو  
 صرف ذات خداوندی ہی کی شایان شان ہو سکتا ہے مثلاً آگ کو وجود دے کر اس  
 کی سوزش و حرارت کو نمایاں کر دینا پانی کو وجود دے کر اس کی برودت اور  
 تبرید کھول دینا۔ زہر کو وجود دے کر مہلک بوست کھول دینا۔ تریاق کو وجود دے  
 کر اس کی حیات بخشی کھول دینا غذا کو وجود دے کر اس کی بقا و آفرینی کھول دینا  
 دو کو وجود دے کر اس کی صحت آوری کھول دینا اور پھر ان خاصیتوں کے درجات  
 و مراتب اور قوت و ضعف کو نمایاں کر دینا اور پھر ان کے ساتھ ساتھ پھر انہیں اپنے آثار و خواص  
 متاثر اشیاء پر دکھانے اور آزمانے کا موقع دینا کیا معاذ اللہ ظلم کہلانے گا یا عدل و کریم؟  
 اگر کسی چیز کو اس کی نوعیت کے مطابق وجود دینا بھی ظلم ہے تو پھر رحم و کریم کے معنی ہوں  
 گے۔ - ؟

ظلم کا تخیل تو اس وقت ممکن تھا کہ کسی چیز کو وجود دیا جاتا اور جس کی ذاتی خاصیتوں اور جہتی جوہروں کو کھلنے کا موقع کسی طرح بھی نہ دیا جاتا لیکن موجود کر دینا اور بالکل اسی کے مناسب حال اس کی واقعی خصوصیات اور طبعی خاصیات کو کھول دینا اور انہیں تاثیر و تصرف کی آزادی دے کر مواقع تاثیر بہم پہنچانا تو ظالم ہی کے نزدیک ظلم کہلایا جاسکتا ہے۔ عدل والی تو ایسے بدترین ظلم کا اثر کباب نہیں کر سکتے۔

خلاصہ یہ ہے کہ خداوند کریم کی فیاض حکمت و تدبیر نے کائنات کی ہر چیز کو وجود دے کر اسے اپنی طبعی اور نوعی خاصیتیں اور عجائبات دکھلانے کی آزادی بخشی ہے جس سے دنیا میں رنگ رنگ اور یو قلمون خواص و آثار اور اس کی کائنات کے چھپے ہوئے عجائبات کھل رہے ہیں۔ اگر ادھر سے عطا وجود نہ ہوتا یا ذات کو وجود دے کر اس کی ذاتیات اور صفات خواص کو وجود نہ دیا جاتا بلکہ بدستور معدوم اور محروم رکھا جاتا جس سے وہ اپنے کو اپنے آثار سے روکنا نہ کر سکتی تو اس کا وجود و عدم برابر ہوتا اور اس کے پیدا کیے جانے کی کوئی سمنی ہی نہ ہوتے۔ آگ ہوتی اور جلنا جلانا نہ ہوتا، پانی ہوتا اور بھینا بھینا یا ٹھنڈا اور ٹھنڈا پانا نہ ہوتا، ہوا ہوتی اور اڑانا یا تازگی اور تازگی پہنچانا نہ ہوتا، حیوانات ہوتے اور ان میں افعال و آثار کا نشان نہ ہوتا وہ اپنے بھٹوں اور پلوں میں پڑ کر اور شرک ختم ہو جایا کرتے نباتات ہوتے اور شیریں و ترش پھل اور ان کے برگ و بار کے خواص ان میں نہ ہوتے۔ انسان ہوتے اور ان کے حرکت و سکون اور ایجاد و اختراع کے کارنامے نہ ہوتے۔ جنگلوں میں پیدا ہو کر وہیں دفن ہو جایا کرتے تو بلا بیٹے کہ اس بے معرف اور بے معنی کائنات کے پیدا کرنے کے کیا معنی ہوتے؟

پس اس عالم کے کمال کا دار و مدار ہی اس پر ہے کہ یہاں کی ہر چیز اپنے وجود کی اور سلبی آثار دکھلا کر اپنی زندگی کا ثبوت دے اور اپنے کو روکنا نہ کر سکتی رہے اگر کسی شے کا وجود ہو اور آثار وجود نہ ہوں یا اس میں عدم کا حصہ ہو اور آثار عدم نہ ہوں تو یہ اس شے کے حق میں نغمہ بانجھ پن اور حرمان و خسراں ہے اور اس کے موجب

کے حق میں خلافِ عدل و حکمت ہے جس سے خالقِ جل مجدہ کی شانِ بری و بالا ہے اس لیے نہ صرف یہی ثابت ہو کر اشیاءِ کائنات کی مختلف الانواعِ عدمی اور سلبی آفات خود ان کے عدمی مزاج کا ثمرہ ہیں۔ خدا کی طرف سے کوئی ادنیٰ ظلم نہیں بلکہ یہ بھی ثابت ہو کر اس سلسلہ میں خدا نے برتر کی طرف سے اگر ہے تو انعام و احسان کی بارش ہے عطا، وجود ہے اور اظہارِ خاصیات ہے جو اعلیٰ ترین کرم اور فضل ترین عدل و انصاف ہے۔

### کائنات کے متعدی مصائب :

اشیاءِ کائنات کی ان طبعی خاصیتوں کے ظہور کو سامنے رکھ کر جہاں یہ واضح ہو کر قدرتی طور پر ہر چیز سے اس کی سلبی اور عدمی خاصیت اسی کی بنیادوں سے چلتی اور بھرتی ہے اور وہ خدا کی طرف سے عین انصاف و عدل ہے وہیں یہ بھی واضح ہو کر قدرتی طور پر یہ آفات و مصائب ایک سے چل کر دوسری تک بھی پہنچتی ہیں اور ہر ایک چیز کا اچھا اور دوسری چیز تک پہنچنا بھی قدرتی اور اظہارِ خاصیات ہی کا ایک اہم ترین شعبہ ہے کیونکہ ایک طرف تو دنیا کی ہر چیز اشتراکِ وجود کے سبب ایک دوسرے سے مربوط اور وابستہ ہے اور ایک کا اثر دوسری تک پہنچنا ناگزیر ہے اور دوسری طرف ہر ایک کے نوعی آثار ایک دوسرے کے منافی اور مخالف بھی ہیں کیونکہ باوجود اشتراکِ وجود کے طبیعت ہر شے کی جدا جدا ہے۔ اس لیے اگر اشتراکِ وجود کے سبب ایک کا اثر دوسری تک پہنچے گا تو طبع مخالف کے سبب متخالف انداز میں پہنچے گا جو اس کے حق میں خلافِ طبیعت ہو گا اور خلافِ طبیعت کسی چیز کا کسی اثر سے متاثر ہونا ہی اس کے حق میں آفت و مصیبت کہلاتا ہے در نہ اگر پیش آمدہ احوالِ طبیعت کے موافق اور خوشگوار خاطر ہوں تو وہ نعمت اور راحت ہوں گے نہ کہ آفت و مصیبت اس لیے اس عالم میں ذاتی اور لازمی مصائب کے ساتھ جو اپنے ہی نفوس سے قائم ہوتے تھے اضافی اور متعدی مصائب کا سلسلہ ہی ناگزیر ہے جو لازمی سے بھی زیادہ طویل الذکر ہے کیونکہ اس عالم کی تخلیق کا مادہ عناصرِ اربعہ آگ



پانی، ہوا، مٹی ہیں اور یہ چاروں ہی اپنے اپنے نوعی تقاضوں سے ایک دوسرے کے مخالف اور ضد واقع ہوئے ہیں۔

پانی سبب تبرید ہے تو آگ سبب احراق۔ ہوا اگر سبب تلخیص ہے تو مٹی سبب نکثیف۔ آگ اپنے وجود کے دائرہ میں پانی سے صلح نہیں کر سکتی اور پانی آگ سے۔ مٹی پانی کی رقت سیلان کی دشمن ہے اور پانی اس کے یس اور ذاتی استقلال کا مخالف ہے۔ ہوا تو پانی اور مٹی کو اپنے مرکز ثقل پر برقرار رہنے دینا نہیں چاہتی اور مٹی اور پانی اس ہوا میں رل مل کر اس کی لطیف کیفیات کو خالص نہیں چھوڑ سکتے۔

غرض یہ عناصر نہ صرف اپنی ذاتی خاصیات ہی کی حد تک ایک دوسرے کے مخالف ہیں بلکہ ایک دوسرے کی فنائیت کے بھی متقاضی ہیں گویا جیسے ان کی ذوات ایک دوسرے کی دشمن ہیں ایسے ہی ان کے افعال و خاصیات میں باہمی دشمنی اور تزاہم ہے۔ ظاہر ہے کہ یہی کیفیت ان سے مرکب شدہ موالیہ (جمادات، نباتات، حیوانات) کی بھی ہوتی چاہئے ان میں سے ہر ایک نوع کے اندر بھی بوجہ تضاد اجزاء مزاجی کشمکش اور پھر ہر نوع کو دوسری نوع کے ساتھ بھی اسی تضاد کی نسبت ہو۔ چنانچہ ظاہر ہے کہ ہر ایک نوع اپنی جلی تقاضوں کے دائرہ میں دوسری نوع کے خلاف پرکمر بستہ ہے بلکہ ہر ایک اپنی بقا دوسرے کی فنا میں دیکھتا ہے اس کا صاف مطلب یہی ہے کہ یہاں کی ہر شے کا وجود دوسری شے کے عدم کا تقاضا کرتا ہے اور ہر ایک نوع اپنی بقا کی خاطر دوسری نوع کی فنا چاہتی ہے جس سے تنازع لبقا، کا نظریہ قائم ہوا جس کے ماتحت تمام مخلوقات باہم دست و گریبان ہے۔

اس کا حاصل یہ نکلا کہ یہاں کی یہ دو رنگی کائنات یعنی یہ وجود و عدم کا مخلوط مرتبہ اس وجود و عدم کے تزاہم سے خود بذاتہ تو لغیر اور سلب وجود کی قابیلیت رکھتا تھا دوسری اشیا کے حق میں بھی لغیر یا فنا اور سلب وجود کا متقاضی ہے گویا ہر شے خود بھی آفت زد ہے اور دوسری اشیا آفت زدہ بنانے میں لگی ہوئی بھی ہے ظاہر ہے کہ جب یہ عنصری عالم ان عدم دست اور فنا اور اور اور پر سے متضاد اشیا اور ان کی ایسی ہی متضاد

خاصیات سے مرکب ہو اور اوپر سے کائنات کے یہ سارے ہی جمادات، نباتات اور حیوانات کے اجزاء باہم مخلوط بھی ہوں بلکہ ایک نفس کا دوسرے نفس میں داخل ہو کر اس کی بقا کا مدار بھی بنا ہوا ہو جس سے ان اشیاء کے نفوس کی یہ متضاد سلبی خاصیات دوسرے نفوس میں پہنچ رہی ہوں تو کیسے ممکن ہے کہ ایک کی سلبی آفت دوسرے پر نہ پڑے مثلاً جب یہ نباتات و حیوانات آب و ہوا سے چل رہے ہیں تو کیسے ممکن ہے کہ آب و ہوا کی سمیت جو ان کی ایک سلبی آفت ہے ان میں اثر انداز نہ ہو اور ان موائید کی سلامتی و اعتدال اور صحت و قوت کو سبب نہ کر لے پھر حیوان و نبات کی یہ ذاتی آفتیں ان کے گوشت پوست کے ذریعہ باہمی تاثیر و تاثر سے انسانوں میں نہ آئیں یا انسانوں کی بے اعتدالیوں میں اثر نہ کریں۔

غرض اس عالم کی ترکیب کے بعد اس کے ہر ہر عنصر پھر ان عناصر سے پیدا شدہ انواع پھر ان انواع کے افراد اور پھر افراد کی خاصیتوں کا یہ تمام جب تک بھی باقی ہے جب ہی تک ایک کے ذریعہ دوسرے کی فناء اور ایک کے سبب دوسرے سے سلب و وجود کی آفتوں کا سلسلہ قائم رہنا اور بالفاظ دیگر ایک سے دوسرے پر مصیبت و آفت ٹوٹتے رہنا بھی اس عالم کی جوہری خاصیت رہے گا۔

اب اگر غور کرو تو ساری آفات انفسی ہی ثابت ہوتی ہیں کوئی بھی آفت آفاقی اور خارجی نہیں رہتی کہ ہر آفت کسی نہ کسی شے کے نفس ہی سے نمودار ہوتی ہے لیکن چونکہ ہر ایک کی انفسی آفت بوجہ اشتراک وجود اور استحکام باہمی دوسرے تک اس کے حق میں مصیبت بن جاتی ہے اس لیے اسے اضافی یا آفاقی مصیبت کہہ دیا جاتا ہے گو اصل شے کے حق میں وہ آفت نہ ہو نعمت ہو ورنہ سب جانتے ہیں کہ مثلاً زمین پر زلزلے سے آئی ہوئی مصیبت انسانوں کے حق میں گو آفاقی ہے مگر زمین کے حق میں انفسی ہے۔ مسموم آب و ہوا سے انسانوں میں دباؤں کا پھیلنا انسان کے لیے اگرچہ آفاقی مصیبت ہے خود اس کی اندوئی نہیں مگر خود ہوا کے مزاج کے لیے انفسی آفت ہے۔

بہر حال ہر متضاد یہاں اپنی طبعی خاصیت ظاہر کرے گی جس کے لیے وہ مخلوق  
 ہوئی ہے یہ جدا بات ہے کہ وہ تضاد باہمی اور استمداد مابینی کے سبب دوسری  
 شے کے لیے مفرت کا سامان ہو جائے۔ سمیت کا طبعی تقاضا ہے کہ وہ ہوا  
 میں اثر انداز ہو۔ پس ہوا کا مسموم ہو جانا سمیت کی فتح ہے جس سے اس کا مقصد تخلیق  
 پورا ہو جاتا ہے۔ یہ جدا بات ہے کہ اس کی فتح ہو اکتی سکست پر منتج ہو جائے۔ پھر  
 مسموم ہوا اپنی فطری انتشار پسندی کے تحت چاہتی ہے کہ اس سمیت کو منتشر  
 کر دے جو اس کا طبعی تقاضا ہے سو وہ جگہ جگہ زہر پھیلاتی پھرتی ہے جو نباتات  
 اور حیوانات کے مزاجوں میں اثر انداز ہو کر انہیں و بازوہ بنا دیتی ہے۔ بلاشبہ  
 یہ ہوا کی طبعی خاصیت کا ظہور ہے جو اس کے حق میں کمال نعمت ہے۔ یہ جدا بات  
 ہے کہ حیوان و نبات کے حق میں یہ بوجہ تغیر و فساد مزاج آفت و مصیبت ثابت  
 ہو۔

اسی طرح ایک چھری کی دھار کسی کٹڑی یا پھل کو کاٹ دے تو چھری اور دھا  
 کے حق میں یہ کمال ہے کہ دھار نے اپنی طبعی کاٹ دکھلائی۔ یہ جدا بات ہے کہ وہ  
 کٹنے والی شے کے حق میں آفت ثابت ہو جائے لیکن اگر گہری نظر سے کام لیا  
 جائے تو واضح ہوتا ہے کہ مصائب کا یہ سلسلہ کسی کے حق میں عیب یا برائی ثابت  
 نہیں ہوتا کہ بنگاہ کراہت دیکھا جائے۔ کیونکہ خالق کی نسبت سے تو یہ مصیبت  
 اس لیے عین کمال و عدل ہے کہ اس نے شے کو وجود دے کر اسے اپنی طبعی خواہ  
 و آثار دکھلانے کا یہ موقع دیا جو بلاشبہ شان رحمت و احسان ہے پھر اس مصیبت  
 کا اثر دکھلانے والی شے کے حق میں اس لیے خیر اور عین کمال و عدل ہے کہ اس  
 نے اپنی جوہری خاصیت دکھلا کر نشاء تخلیق کو پورا کر دکھایا۔

در پھر اس مصیبت سے متاثر ہونے والی شے کے حق میں یہ مصیبت زدگی  
 اس لیے عین کمال و خیر ہے کہ اس میں آفت سے متاثرہ کا مادہ رکھا گیا تھا تو اس  
 نے ان آثار کو قبول کر کے اپنے خاصہ انفعال کا کمال دکھلایا جو اس کا طبعی

جو ہر تھا ۔ ۵

دل ہی تو ہے نہ سنگ و خشت درد سے بھرنے آئے کیوں

روئیں گے ہم ہزار بار کوئی ہمہیں رُلانے کیوں

غم و الم دل ہی قبول کر سکتا ہے نہ کہ اینٹ پتھر رنگ و روغن صورت ہی قبول کر سکتی ہے نہ کہ ماسیت۔ تو اپنے اپنے مناسب حال عوارض کو قبول کرنا بھی اپنی صحت مزاج کا ثبوت دنیا ہے جو عین کمال ہے ورنہ در صورت عدم قبول یہ شے بے حس اور جامد کہلائے گی جو اس کے حق میں عیب اور نقص اور اس کی کوئی ہی خلقت کی دلیل ہوگا۔ بالخصوص جب کہ مخلوق کے معنی ہی تاثر و انفعال کے ہیں تو اولاً اس نے وجود قبول کیا پھر بعد از وجود اسی شانِ انفعال سے اس نے قبولِ خواص و آثار کا مقام قبول کر لیا کہ یہ بھی نشاء حق کی تکمیل اور مقصدِ خلقت کی تکمیل ہے۔ پس مصیبت سازی یعنی عدم سے وجود دے کر اسے نمایاں کر دینا۔ تخلیق اللہ ہے پھر مصیبت اندازی جو اس شے کے عدی طرف سے ابھاری جاتی ہے بفعل اللہ ہے اور پھر مصیبت زدگی جو متاثر شے کے انفعال سے ہوتی ہے باذن اللہ ہے اور یہ تینوں کی تینوں نسبتیں اپنے منسوب الیہ کے لحاظ سے عین عدل و کمال ثابت ہوتی ہیں اور واضح ہو جاتا ہے کہ من جانب اللہ ابرازِ خاصیات خواہ اشیاء میں تاثر کو وجود دے کر نمایاں کیا جائے یا ان اشیاء میں مادہ تاثر و انفعال پیدا کر کے اسے نمایاں ہونے کا موقعہ دیا جائے کسی حالت میں بھی خلافِ عدل و حکمت اور موجبِ طعن و ملامت نہیں ہو سکتا بلکہ اگر ایسا نہ ہوتا تو عدل کے خلاف ہوتا کیونکہ ایک شے سے دوسری کے مصیبت زدہ بن جانے کے خوف سے اگر دو متضاد اشیاء کو وجود نہ دیا جاتا کہ ہمیں ایک کی طبعی حرکت سے دوسری فنا یا تغیر نہ ہو جائے۔

اور بقول دہریوں کے اسی کا نام عدل ہے تو اس عدل کا مقتضایہ تھا کہ اسی کائنات کو وجود ہی میں نہ آنا چاہیے تھا کہ وہ تو اول سے لے کر آخر تک متضاد اور متضادم اجزا یا بالفاظ دیگر مصیبت آور اور تغیر خیز عناصر ہی سے مرکب ہے

جن میں سے ہر ایک دوسرے کی فناء چاہتا ہے اور اپنے سبلی اثرات دکھلائے بغیر نہیں رہ سکتا اور یا پھر عالم کی تشکیل ہی متضاد عناصر کی ترکیب سے نہ ہونی چاہیے تھی یعنی عالم مرکب ہی نہ ہوتا کہ ترکیب ہی ان ساری متضاد خاصیات کی جڑ بنیاد ہے بلکہ کائنات کے معنی صرف مفردات اور بساط کے ہوتے جو الگ الگ اپنے معدنوں میں پڑے رہتے پانی الگ رہتا، آگ الگ ہوتی، مٹی الگ اور ہوا الگ یعنی صرف عناصر رابع ہوتے اور وہ بھی الگ الگ در نہ اگر ہوا پانی کو گنتی تو پھر وہی پانی میں طلاطم و تصادم شروع ہو جاتا جو اس کے حق میں مصیبت بن جاتا۔ پانی مٹی کو گنتا تو اس کی یوست چھن جاتی اور وہ گار بن جاتی جو اس کی طبیعت کے خلاف ہوتا۔ آگ ہوا کو چھو دیتی تو وہ گرما ہو جاتی اور اس کی طبعی رطوبت کو دھکا گنتا۔ جو اس کے حق میں آفت و مصیبت بن جاتا۔

پس باصولِ دہریہ تو یہ کائنات ان متضاد عناصر سے مرکب ہونی چاہیے تھی اور نہ یہ عناصر قریب قریب ہی رکھے جاتے کہ ایک کا اثر دوسرے التیا اور خلاف طبع مصائب کا دروازہ کھلتا اور اس طرح عناصر رابع تو ہوتے مگر مولید ثلاثہ (جماد و نبات و حیوان) کو پیدا نہ ہونا چاہیے تھا کہ ان کے اندر وہی تضاد اور پھر باہمی ترکیب و اختلاط سے ان النفس اور آفاقی مصائب کا ظہور ہوتا جو ہر لویں کے نزدیک معاذ اللہ خلاف عدل تھا۔

لیکن اس صورت میں کیا قدرت کی فیاضی پر یہ صرف نہ آتا کہ اس نے عناصر کو تو محض اس لیے وجود دیا کہ ان میں قبول وجود کی صلاحیت تھی اور مولید ثلاثہ اور ان کے متضاد خواص و افعال کو وجود نہ دیا جاتا در حالیکہ ان میں بھی تو یہ صلاحیت و استعداد موجود تھی یہ بھی تو اپنی ذات سے متنع بالذات نہ تھے جو وجود کو قبول ہی نہ کر سکے؟ اور کیا اس کی بے پایاں حکمت پر یہ صرف نہ آتا کہ عناصر کے اختلاط سے جو عجائبات اور نئی نئی تشکیلات نظام عالم کا جزو بن کر معروف کار ہیں جن سے اس کی بے مثال صناعتی کا ظہور ہو رہا ہے انہیں باوجود استعداد وجود کے کیوں وجود نہ دیا؟

یز کیا اس کی حدِ لائحہ عمل پر یہ حرف نہ آتا کہ ان ہی کی متراجم خاصیات سے اگر بعض اشیاء کے حق میں مصائب کا ظہور ہوتا ہے تو دوسری بعض کے حق میں منافع اور برکات کا دروازہ بھی کھلتا ہے تو ان منافع سے آخر مستحق منافع اشیاء کو آخر کیوں محروم رکھیں گے؟

اور ان نکلنے والے منافع کو جنم لینے کی اجازت کیوں نہ دی گئی؟

اگر باد و باران اور آگ کے طوفانوں کے وجود سے بہت سے جمادات نباتات اور حیوانات کا برک وجود سلب ہو جاتا ہے اور ان پر مصیبت کا پہاڑ ٹوٹ پڑتا ہے تو کیا ان طوفانوں کی جہلی خاصیت اور اثر دکھلانے کے خطرہ کے سبب حق تعالیٰ طوفان کو وجود نہ دیں گے؟

آخر طوفان کا کیا تصور ہے کہ وہ معدوم رہے جب کہ اس میں موجود ہونے کی استعداد موجود ہے؟

کیا اگر دہائی جراثیم کا وجود ہزاروں سالوں کا وجود چھین لینے کا اثر رکھتا ہے یا اگر دواؤں کے جراثیم وجود میں آکر مریضے جراثیم کو فنا کر دینے کی خاصیت رکھتے ہیں تو کیا محض اس ہلاکت آفریں خطرہ کے سبب انہیں وجود کی دولت سے محروم کر دیا جاتا۔ جب کہ ان میں بھی اسی طرح قبول وجود کی استعداد تھی جس طرح ان کے ذریعے فنا ہونے والے جراثیم میں قبول وجود کی صلاحیت تھی۔ آخر یہ اپنا اثر کہاں اور کس طرح دکھلاتے اگر من اللہ موجود نہ کر دیئے جاتے؟

تم نے تو امراض جراثیم و بآء و استقام، طوفان، زلزلہ اور دوسرے مہلکات کے مہلک آثار دیکھ کر خدا کا شکوہ کر دیا کہ انہیں کیوں پیدا کیا گیا؟ لیکن کیا اسی طرح ان مہلک اشیاء کو تمہارے خلاف بعینہ نبی شکوہ کرنے کا حق نہیں کہ انسان ان کے حق میں مہلک ہے۔ اسے کیوں پیدا کر دیا گیا۔ جو انہیں دواؤں کے جراثیم اور مختلف تدابیر سے اسے دفع کرتا رہتا ہے اور کیا وہ یہ شکوہ کرنے میں حق بجانب نہ ہوتے کہ آخر انہیں اظہارِ خاصیات سے کیوں روکا جاتا ہے؟

اگر خدائے قدیر تمہارے شکوہ کے سبب ان چیزوں کو اور ان کے شکوہ کے سبب تمہیں ختم کر دے تو بتلاؤ کہ یہ پھر کائنات آخر کس طرح منصفہ شہود پر قائم ہے اور کیا پھر پوری کائنات ماضی کی طرح اچانک اپنے عدم سابق ہی کے پردوں میں نہ جا چھپے گی۔ جن میں پہلے لامحدود زمانوں سے چھپی پڑی تھی؟

پس تمہارا یہ شکوہ درحقیقت پوری کائنات کے وجود پر ایک کاری ضرب ہے جس سے اس شکوہ کی بے فطرتی اور بے مانگی کھل جاتی ہے۔ اس سے واضح ہو جاتا ہے کہ اس شکوہ کی بنیاد تنگ نظری، مصالح کلی سے جہالت اور طفلانہ انداز کی خود غم پر ہے کہ شکوہ کرنے والے صرف اپنے نفوس کے ایک عارضی اور اختراعی فائدہ پر نظر رکھ کر مجموعہ عالم کے منافع سے آنکھ بند کیے ہوئے ہیں۔ اگر ہر شے کے سلبی آفت کا حصہ بننے اور مفرت رساں ہے اور وہ بھی بحکمت مگر دوسری لبض اشیاء کے لیے نافع اور مجموعہ عالم کے لیے سرتاسر غیر منفعت اور مصلحت کلی کے عین مطابق پھر خود اس شے کے حق میں بوجہ موجودگی ذات و اطہار خاصیات عین کمال ہے۔ تو یہ کس طرح قرین دانش ہو گا کہ ایک جزوی مصلحت تو سامنے رکھ لی جائے اور تمام مصالح کلیہ کو جو مجموعہ عالم سے تعلق رکھتی ہیں نظر انداز کر دیا جائے۔

قصاص میں مقتول کا قتل خود اس کے لیے موت ہے مگر ملت کے لیے حیات ہے پیٹ کی آنتوں اور معدہ کا بنجاسات سے پر ہونا ان اعضاء کے لیے باعث ننگ و عار ہے مگر مجموعہ بدن کے لیے رونق بشرہ اور سبب عذوق و قار ہے۔ بالوں کی سیاہی الگ ہو کر ان کے حق میں عیب ہے مگر چہرہ کی سفیدی کے ساتھ مل کر مجموعہ بدن کے لیے حسن ہے

تو ان مثالوں کے پیش نظر کائنات کی ان جزوی مفرتوں اور عیوب کو سامنے رکھ کر جب کہ وہ مجموعہ کے لحاظ سے عیب بھی نہیں پورے، عالم کے مجموعی حسن و جمال کو نظر انداز کر دیا جانا کہاں کی دانائی شمار ہوگی؟ اور کس طرح ان دوسروں اور سفستوں سے حکمت الہی اور کمال صنعت ربانی پر صرف آجائے گا؟

پس اگر ایک قاتل کی موت کے خیال سے ملت کی راحت و زندگی کو نظر انداز کیا جاسکتا ہے۔ اگر بالوں کی توہین کے خیال سے ان کی سیاہی کو زائل کر کے مجموعہ بدن کے حسن سے قطع نظر کی جاسکتی ہے۔ اگر آنتوں کی توہین کے خیال سے سارے بدن کے نشوونما کو نظر انداز کیا جاسکتا ہے تو بلاشبہ عالم کے ان خطرات و مصائب کے کھٹکوں سے کائنات کی تمام مختلف الانواع جزئیات کے وجود سے بھی قطع نظر کی جاسکتی ہے جو کسی نہ کسی کے لیے سبب مفرت بن سکتی ہیں۔ مگر مجموعہ عالم کے لیے ترانسز

خیر ہوں۔

اگر مذکورہ مثالوں میں مجموعی منافع کو نظر انداز کر دینے اور صرف جزوی مفرتوں کی رعایت سے اشیاء مذکورہ کو وجود نہ دینے سے حکمت الہی پر صرف آسکتا ہے تو وہی حرف آپکی تمام پیش کردہ مصائب اور جزئیات کے منافع کلیہ سے صرف نظر کر لینے سے بھی آسکتا ہے کہ ایک کو تغیر سے بچانے کے لیے ہزاروں کے منافع کو نظر انداز کر دیا جائے درحالیکہ وہ ایک کا تغیر بھی علی الاطلاق مصیبت نہیں اور کلیتہً نفع خالی نہیں یعنی من کل الوجوه شر اور عیب نہیں۔

بہر حال ان متضاد اشیاء کے تراجم اور تضاد سے اگر آفات آتی ہیں تو وہ ہر جہت سے آفت نہیں ہوتیں کسی کے لیے اگر آفت ہوتی ہیں تو کسی کے لیے نعمت و راحت بھی ہوتی ہیں۔

مصائب قوم عند قوم فوائد

وہ اگر کائنات کی اشیاء کی مفرت رسال پہلو کی وجہ سے جو اس کا عدمی اور سلبی حصہ ہے، ان اشیاء کو وجود نہ دیا جاتا یا وجود دے کر انہیں اپنی جلی خاصیات کے مظاہرہ سے روک دیا جاتا، نہ آگ جلا سکتی، نہ پانی بھجا سکتا، نہ ہوا اڑا سکتی، نہ مٹی دبا سکتی، نہ زہر مار سکتا نہ ختم کر سکتا، نہ شیر چاڑھ سکتا، نہ پھیر انجیکشن کر سکتا، نہ کھٹل خون چوس سکتا، نہ دباؤں ہلاک کر سکتیں، نہ امراض ضعف لاسکتے، نہ طوفان بہا لے جاسکتے، نہ ریلین ٹکرا کر ہلاک کر سکتیں، نہ ایر و پلین گر کر مار سکتے، نہ



بم بھسم کر سکتے، نہ گیس ماؤف کر سکتے، نہ چھری کاٹ سکتی، نہ تلوار خون کر سکتی، نہ بندوق کی گولی بنا سکتی، نہ مشین گن تھراؤ کر سکتی، نہ توپ انہدام کر سکتی۔

یا ان کے ضرر رساں اثرات سے کوئی چیز متاثر نہ ہو سکتی، یعنی نہ تاثیر ہوتی، نہ تصرف نہ فعل ہوتا نہ انفعال نہ فاعل و مفعول نہ فعلی عجائبات کا ظہور ہوتا نہ تمدنی مصالح کا وجود، اور ان ہی اشیاء سے جب کہ منافع کی صورتیں بھی پیدا ہوتی تھیں۔ کیونکہ عدم اصلی کے ساتھ عارضی وجود بھی ان میں نگا ہوا ہے۔ اور اسی طرح ان کے منافع کا بھی یا اثر ظاہر نہ ہوتا یا ان سے کوئی شے متاثر نہ ہوتی تو نہ منافع ہوتا نہ نفع، نہ نفع کا سوال ہوتا نہ ضرر کا نہ افادہ ہوتا نہ استفادہ، نہ لین دین۔

تو خیال فرمائیے؛ کہ ایسی بے کار اور معطل کائنات کے بنائے جانے اور حضرات معترضین دہریہ کے پیدا کرنے کی آخر کیا مصلحت ہو سکتی تھی کہ اس کائنات کو استوار کیا جاتا اور اس بے فائدہ اور بے مقصد اور بے رونق چمن کی چمن بندی کی جاتی۔ لیکن اگر یہ فرض صورت لغو اور یہ دہریوں کے آفات سے بچنے کا عجیب و غریب تخیل، کہ نہ شے ہے نہ اس کے اثرات، سراسر بے ہودگی اور بے عقلی ہے (اور بلاشبہ ہے) تو ثابت ہوگا کہ یہ آفات ہر جہت اور ہر نسبت سے خیر و عدل اور خالق کائنات کی بے شمار حکمتوں، بے مثال صنایعوں اور بے لاگ فیاضیوں کی محکم دلیلیں ہیں۔

وان مرغم الف الدھریہ دہریوں کی خواہشات کے علی الرغم

اور

ولو کدلا المنکرون اگرچہ یہ منکرین کو ناگواری ہی ہو۔

## مصائب کے بغیر ترقی نہیں ہو سکتی

دہریہ حضرات ممکن ہے کہ مصائب کے سدباب کے لیے یہ تخیل پیش کریں کہ ایشیا میں یہ تزاہم و تصادم ہی آخر قدرت نے کیوں رکھ دیا کہ اس سے یہ مصائب سرپٹے ہر چیز صرف نفع ہی کا پہلو لئے ہوئے ہوتی؟

سو اس کا جواب پہلے اچکا ہے کہ یہ صورت میں ممکن تھا کہ ان اشیاء میں عدم اصل ہوتا صرف وجود ہی وجود ہوتا تو وہ صرف نفع ہی نفع اور خیر ہی خیر مشتمل ہوتے لیکن جب کہ عدم ہی ان میں اصل ہے تو عدمی آثار اور پھر سلبی آثار ناگزیر تھے اور ان کا نام تغیرات مضائب اور تعاقب ہے اس لیے یہ سوال ہی مہمل ہے۔

لیکن اگر گہرائی میں جایا جائے تو یہ سوال واقعی ہی نہیں ہوتا کیونکہ وجود و عدم اور تضاد خواص و آثار کے ٹکرانے ہی سے اس عالم کی تمام ترقیات و البتہ ہیں اگر اشیاء انسانیت میں یہ تضاد اور تضاد نہ ہوتا اور ان سے فنا و بقا کے تضاد آثار ہویدا ہوتے تو عالم میں ترقیات کا ظہور بھی نہ ہوتا کیونکہ دو متضاد چیزیں ٹکرا کر اپنے وجود و خطرہ میں ڈال دیں۔ اگر یہ اشیاء باہم نہ ٹکرائیں تو نہ خاصیتوں میں تنوع ہو نہ مصالح میں حد ہونے نئے انکشافات ہوں۔ نہ نئی نئی ایجادات رونما ہوں، آگ پانی تضاد ہو کر جب اپنے وجود کو ختم کر دیتے ہیں تو اسٹیم کی تیسری طاقت جنم لیتی ہے جس سے راروں کلیں گھومتی ہیں پھر اسٹیم اور لوہے کے پیئے اور سامان لڑ لڑ کر فنا ہوتے ہیں تو ان سے مختلف تمدنی سامان جنم لیتے ہیں اور پھر یہ سامان استعمال میں آکر اور گویا آب و ہوا سے لڑ لڑ کر اپنا وجود ختم کرتے رہتے ہیں تو نفس انسانی کی مختلف قوتیں اور منفعتیں اس سے وجود پذیر ہوتی ہیں پھر یہ منافع نفس کو لگ لگ کر ختم ہوتے رہتے ہیں تو نفس میں ان کے مختلف آثار کا وجود ہوتا رہتا ہے جس سے نفس کی صفات اور حیثیات انسانی تشکیل پاتی ہیں اور نفس کا مزاج بنتا ہے پھر اس مزاج کے مناسب ہی دنیا میں مختلف افعال کا ظہور ہوتا ہے جن سے کہیں وجود اور کہیں سلب وجود یعنی ارادی اور اختیاری تغیرات رونما ہوتے ہیں اور انقلابات ہویدا ہوتے ہیں اور اسی وجود اور سلب وجود یعنی نعمت و مصیبت کی گرم بازاری ان انقلابات میں بھی ہوتی ہے اور ان سے پھر ادرنے نئے احوال و آثار جنم لیتے ہیں۔

غرض اشیاء کے اختلاف خاصیات اور پھر ان کے باہمی تضاد اور نزاع ہی سے عالم میں عجائبات حوادث کا ظہور ہو رہا ہے اگر یہ نزاع اور تضاد مٹ جائے یعنی سازی

ایشیاد کی نوعیت بھی ایک ہی ہو جائے پھر نوعی طور میں بھی سب کی ایک ہی ہو جائے  
 نیز یہ اور نہ اتنی بھی ایسا ہی ہوں گویا سب سب نہ ہوں بلکہ سارا عالم ایک ہی  
 شے ہو اور کلیتہً یکساں بھی ہو جس میں تراحم انیمان اور تصادم آثار و نشان بھی نہ  
 ہو تو یہ زریب و زینت یہ بوقلمونیاں اور یہ رنگ برنگ کے عجائبات سب ختم ہو  
 جائیں اور ذوق اور ارباب ذوق کا یہ حکیمانہ علم لغو ہو کر رہ جائے۔

گھمائے رنگ رنگ سے ہے زینت، چمن  
 اس ذوق اس جہان کو ہے زریب و خلتان سے

لیکن اگر دہریوں کے علی الرغم ان سب چیزوں اور ان کے وجودی اور سدھی  
 خواص و آثار کو وجود دیا جائے جس سے وہ اپنے اپنے طبعی مزاج کے مطابق  
 خاصیات و کملائیں جس سے عالم میں وجود اور سلب وجود کے تغیرات و انقلابات  
 رونما ہوں اور یہی عین عدل و حکمت ہو تو پھر وہی مصائب و آفات کا ہجوم قائم ہوتا  
 ہے جس سے آپ دہریہ کی پناہ لے کر بھاننا چاہتے تھے۔

بہر حال اس سے واضح ہو جاتا ہے کہ جب بھی ان معدوم الاصل اشیاء کو وجود  
 دیا جائے گا تو اپنے وجودی آثار کے ساتھ عدمی آثار بھی نمایاں کرنے پر مجبور ہونگا  
 جن کا حاصل وہی تغیر اور سلب وجود ہوگا جو آخر کار پھر مصائب و آفات کا نام  
 پائے گا اور اسی تغیر و انقلاب کے راستے سے عالم اور اس کے اجزاء ترقی کی راہ  
 چل سکیں گے تو گویا مصائب ہی کا راستہ نکلتا ہے اسی لیے مصائب کا ظہور عین  
 حکمت و مصلحت ثابت ہوتا ہے کہ خالق جل و علی شانہ اس کے حق میں معاذ اللہ  
 ظلم و ستم۔

کبریت کلمتہ تخرج من  
 افواہم ان یقولون الا  
 کذبا۔  
 بڑی بات ہے جو ان کے منہ سے  
 نکل رہی ہے۔ نہیں کہہ رہے ہیں مگر  
 باکھل غلط۔

خلاصہ یہ ہے کہ ایک لالیقل جہاد سے لے کر عقل مند انسان تک عالم کی ہر ہر چیز

وجود و عدم کی آمیزش سے تضاد حالی میں مبتلا ہے جس سے اس میں تغیر اور سلب و وجود کی استعداد قائم ہوئی کہ وجود جیسے آیاتھا ویسے ہی چھن بھی سکے۔ اور آثارِ عدم ابھر آئیں ہاں پھر اس استعداد کی فعلیت متضاد اجزاء کی ترکیب سے رونما ہوتی ہے جس سے یہ عالم اپنے اول و آخر کی تضاد سامانی سے اپنی ذات اور جبلت ہی سے مصیبت زدہ ثابت ہوتا ہے جس سے اس کے وجودی کمالات ہمیشہ روبرو ال رہتے ہیں یہاں تک کہ یہ وصفی اور احوالی فنا آتے آتے ایک دن ان اشیاء کی ذات ہی فنا کے گھاٹ اتر جاتی ہے جس سے قدرتی طور پر ہر وقت انکسار ہوتا رہتا ہے کہ یہ اشیاء اپنی ذات سے خود وجود کی مالک نہیں بلکہ وجود کا سرشار ہے۔ حضرت واجب الوجود جل مجدہ کی ذات بابرکات ہے جس کے سامنے یہ سب اشیاء مع اپنی ذات و صفات اور افعال و احوال کے عاجز و در ماندگی اور رُو بہ فنا ہیں اور اسی لیے ہم ہر وقت مصیبت زدہ ہیں۔

پس یہ مہانتب خدا کے وجود کی ایک مستقل دلیل ثابت ہوتی ہیں نہ کہ انکسار صانع کی۔

# عالم کی اکتسابی آفات

یعنی

اختیاری مصائب

ہر نوع کی مصیبت اس کے حسب حال ہے :

یہاں تک ان مصائب کے بارہ میں بحث کی گئی جو قدرتی اوتد کورنی تغیرات سے ماتحت مخلوق پر آتی تھیں اور جن میں انسان اور غیر انسان کی کوئی تخصیص نہ تھی لیکر ظاہر ہے کہ مخلوقات میں ذی شعور اور ذی عقل مخلوق انواع بھی موجود ہیں جن کے مصائب نفسوں میں سوچا نہیں بھی اسی وجود و عدم کی نسبت سے سمجھے اور وہ اس طرح کہ :

بہر حال جب یہ کائنات وجود و عدم اور وجودی کمالات اور عدی نقائص سے مرکب ہے اور اس میں ہر شے کا وجودی کمال ہی اپنی عدی ضد کو کھولتا ہے کہ :

و لصدھا تبتبین الاشیاء

اور یہ بھی ظاہر ہے کہ وجود تمام انواع کو یکساں نہیں بلا تو اس سے برابری نہ ہو سکتا بلکہ جس نوع میں جس قسم کے وجودی کمالات آئیں گے اس سے اسی قسم کی عدی آفات و لعائن بھی کھلیں گے جو اس کے عدی طبیعت کی طرف منسوب ہوں گے اسی کے ساتھ یہ بھی ایک محسوس حقیقت ہے کہ موالیدِ ثلاثہ (جمادات، نباتات

انات) کی جس جس نوع میں وجود اور وجودی کمالات ترقی کرتے گئے ہیں اسی  
 سے آفات کا نوع بھی بڑھتا گیا ہے اور تغیرات بھی نوع نوع اور رنگ  
 ہوتے گئے ہیں۔ کیونکہ وجود میں جیسے کمالات غیر متناسق اور متفاوت ہیں ایسے  
 عدم میں ان کی اقسام بھی غیر متناسق اور متفاوت المراتب ہیں۔ پس جس جس درجہ  
 وجود آیا اسی درجہ کا اس میں عدمی نقص بھی کھلا اور جس مقدار میں کمالات وجود  
 سے اسی مقدار میں اس کے عدمی شرور بھی واضح کاف ہوئے۔

مثلاً سب سے ادنیٰ اور کمترین وجود جمادات کو عطا ہوا ہے جس میں بظاہر نہ  
 ہے نہ حرکت نہ ادراک ہے نہ شعور نہ نشوونما ہے نہ بالیدگی نہ ارادہ ہے نہ اختیار  
 ہے تو ایسا منحل ہے جسے خالق کے سوا کوئی دوسرا نہیں پہچان سکتا۔

غرض اونچے کمالات کی ان میں بود و نمود نہیں۔ ان کا بڑے سے بڑا وجودی کمال  
 ہریت، صلابت، ثقل، وزن، سطحی عظمت و ہیبت اور اجزاء کی بستگی و وابستگی ہے  
 ان میں ان میں طول و عرض عمق پیدا ہو گیا ہے اس لیے جمادی آفت بھی ان ہی مذکورہ  
 آلات کے سلب اور تغیر کی صورت میں نمایاں ہوگی۔ یعنی صحیح سالم اجزاء کا پھٹ جانا  
 رول یا پھاڑوں یا زمین کا شق ہو جانا، یا ان کا کھل کر ریزہ ریزہ ہو جانا، یا ان کی شدت  
 ملاہت کا جاتا رہنا وغیرہ ہی ان کی عدمی مصائب شمار ہونگی جو ان جمادات کی جبلی طبیعتوں  
 جمادی نفوس کے تغیر کی طرف منسوب ہونگی۔ پس یہی امور جمادی امراض شمار ہونگے  
 رہتپ و لرزہ اور غم و الم۔ کیونکہ ان کے نوعی وجود نے جو کمالات ان میں ودیعت  
 تھے ان کا سلب ہونا اور چھین جانا، پھٹن وغیرہ کی صورت میں نمایاں ہو سکتا تھا۔  
 رہتپ و لرزہ یا طاعون اور ہیضہ کی شکل میں۔

نباتات کا وجود جمادات سے اعلیٰ ہے کہ ان میں جمادی خصوصیات کے ساتھ  
 ذاتی کمالات مثل نشوونما تولید و ولادت یعنی ایک درخت سے دوسرے کا وجود  
 آنا یا ایک شاخ یا تخم سے ہزار ہا شاخوں کا ظہور، پھر تثمیر و الثعاب یعنی پھل دار  
 بنا اور شاخ ہو کر پھیل جانا وغیرہ، نباتی کمال بھی انہیں عطا ہوئے ہیں اس لیے ان

میں مذکورہ جمادی آفات کے ساتھ ساتھ نباتی آفات کا ظہور بھی لازمی ہوگا جیسے نشوونما کا باوجود اسباب مالیدگی یعنی پانی اور نساک زمین کے موجود رہتے ہو بھی سلب ہو جانا اور سوکھ جانا جس سے تولیدی سلسلہ چلتا تھا یا چل نہ لانا اور پھر کاما راجانا یا سرسبزی اور شادابی کا ختم ہو جانا۔

پس یہ نباتی نقص ان کی نباتی طبیعت کی طرف منسوب ہوگا اور کہا جائے گا کہ فلاں درخت کی نباتی جبلت میں کوئی تغیر آیا ہے جس سے یہ درخت سوکنے لگا اور بار آور نہ ہوا۔

حیوانات کو نباتات سے بھی اعلیٰ وجود دیا گیا ہے کہ ان میں علاوہ جمادی اور نباتی کمالات ہونے کے حیوانی وجود کے کمالات مثل حس و حرکت اور ارادی افعال کے کمالات بھی آئے ہیں گو وہ ارادہ ان کی طبع حیوانی ہی کے تابع ہو کر ایک طرح کی جبلتی اور طبعی ہی ہو۔ تاہم اس سے صادر شدہ افعال ارادی ہی افعال کہلائیں گے جو ان کے طبعی تقاضوں سے سرزد ہوں گے۔ نہ کہ سوچ بچار اور فہم و تدبیر سے۔ ایسے ان میں جمادی آفتوں مثلاً بدن کے پھولنے، پھٹنے یا سکڑنے اور سولہنے نیز نباتی آفتوں مثلاً نشوونما ہونے یا سلسلہ تولید بند ہو جانے کے ساتھ ساتھ حیوانی آفتیں بھی ظہور کریں گی۔ جو ان کی طبعی افعال و عوامل کی خرابی کا نتیجہ کہلائیں گی۔

جیسے کسی چرندہ حیوان کا کسی کے کھیت یا گھر میں جا گھسنا اور پٹ کر نکلنا، یا کسی پرندہ کا اپنے کسی نوع جاندار دشمن کے سامنے سے نہ اڑنا اور شکار ہو جانا یا کسی جانور کا ایک دم بہت سا کھا جانا اور اچھر کر مر جانا۔ وغیرہ۔

پس حیوانی آفتیں ان کی طبع حیوانی ہی کی طرف ہی منسوب ہوں گی جو طبعی افعال کے پردہ میں مخفی رہ کر کام کرتی ہے اور کہا جائے گا کہ اس حیوان کی طبیعت میں فتور آگیا ہے کہ اس نے اپنی طبیعت اور نوعیت کے خلاف حرکت کی اور گرفتار بلا ہو گیا۔

## انسان کے اختیاری مصائب اور اس کی دونوں عینیں :

اس طبعی اصول اور فطری ترتیب کے ماتحت جو موجودات میں درجہ بدرجہ اونچی ہوتی گئی ہے جب ہم انسان پر نظر ڈالتے ہیں تو اس کا وجود ساری ہی کائنات سے اکمل اور اعلیٰ اور جامع وجودات دکھائی دیتا ہے کہ اس میں علاوہ جمادی اور نباتی کمالات کے جو غیر اختیاری انداز کے ہیں اور علاوہ حیوانی کمالات کے جو اختیاری مدّ طبعی رنگ کے ہیں مخصوص انسانی کمالات بھی ہیں جو اختیاری اور شعوری رنگ کے ہیں جن میں اس کی افضلیت دہر تری اور سعادت نوعی کارا زہ نہیں ہے یہ

انسانی کمالات نوعی طور پر دو قسم کے ہیں ایک علمی کمالات جن سے انسان کے ادراک و شعور کا تعلق ہے اور ایک عملی کمالات جن سے انسان کے اکتساب کا تعلق ہے اس کی علمی قوت کا منشا صحت فکر ہے جس کو اصل علم کہنا چاہیے اور عملی قوت کا منشا اعتدال اخلاق ہے جس کو طاقت عمل کہنا چاہیے۔ اور اس طرح انسان کے تمام نوعی کمالات کا سر شریعہ علم اشیاء اور عدل اخلاق نکل آتا ہے۔ علم اشیاء کے دائرہ میں وہ محسوس معقولات اور ذوقیات وغیرہ وغیرہ انواع علوم کا جامع ہے جن سے اس کی قوت علمیہ اور عقل کا کمال کھلتا ہے اور عدل و اخلاق کے سلسلہ میں وہ افراط و تفریط سے بچ کر باخلاق معتدلہ عمل برالحق پر قادر ہے جس سے اس کی قوت علمیہ اور سمیت کا کمال نمایاں ہوتا ہے اور جب وہ علم اشیاء کی روشنی میں عدل و اعتدال کے ساتھ کائنات عالم میں ارادی تصرفات کرتا ہے۔

گویا اپنے ارادہ و اختیار کو ان دونوں کمالات کی تکمیل کے لیے استعمال کرتا ہے تو ایسا طرف تو اس کے نفس کے یہ مکنون علمی و عملی کمالات کھلتے ہیں جن سے یہ تصرف عمل میں آتا ہے اور دوسری طرف کائنات عالم کے ان اجزاء کے چھپے ہوئے خواص و آثار ظاہر ہوتے ہیں۔ جن میں یہ تصرف کیا جاتا ہے اور اس طرح عالم النفس اور عالم آفاق دونوں کے مخفی جوہر کھل کر عالم آشکارا ہوتے رہتے ہیں۔



نیز انفس و آفاق کے ایک دوسرے کے کام میں لگے رہنے سے دنیا میں ایک نظام صالح برپا ہو جاتا ہے جس کے لیے انسان اور اس جہاں کا ظہور ہوا ہے۔ لیکن اسی سابقہ اصول کے مطابق انسان میں یہ اختیاری کمالات علم واقعی اور خلق معتدل پیدائشی اور اصلی نہیں کیونکہ یہ وجودی کمالات ہیں اور وجود انسان میں ذاتی اور اصلی نہیں بلکہ عدم اصلی ہے اس لیے علم اشیاء کے بجائے عدم علم اشیاء یعنی جہل اصلی ہے اور اعتدال اخلاق کی جگہ عدم اعتدال اخلاق یعنی اخلاقی بے اعتدالی اور افراط و تفریط اصلی ہے جسے ظلم کہا جاتا ہے۔

پس انسان کی جبلت علم و عدل ہونے کے بجائے ظلم و جہل ہے قرآن حکیم نے انسان کی اصلی لاعلمی کے بارے میں تو یہ فرمایا کہ :

واللہ اخذ بکم من بطون  
امہاتکم لاتعلمون شیئا  
وجعل لکم السمع والابصار  
والافئدة

اور اللہ نے تم کو نکالا تمہاری ماں کے  
پیٹ سے نہ جانتے تھے تم کسی چیز کو  
اور دینے تم کو کان اور آنکھیں اور دل۔

ایک اور جگہ فرمایا :

ماكنت تدری ما الکتاب و  
لا الایمان و لکن جعلناه  
نورا انهدی بہ من  
نار من عبادنا

تو نہ جانتا تھا کہ کیا ہے کتاب اور نہ  
ایمان و لیکن ہم نے رکھی ہے یہ روشنی  
اس سے راہ سمجھا دیتے ہیں جس کو چاہیں  
اپنے بندوں میں سے۔

ظاہر ہے کہ کئی لاعلمی جو پہلی آیت کا مفاد ہے پھر کتاب تک کا ادراک نہ رکھنا ایمان تک سے واقف نہ ہونا یعنی جزئیاتی لاعلمی جو دوسری آیت کا مدلول ہے وہی عہد صفا ہے جو انسان کی خلقت بتایا گیا ہے اور ان امور سے باخبری وجودی خیر ہے جو من جانب اللہ بتلائی گئی ہے اور ظلمت اخلاق یا سود اخلاق جس کا حاصل اخلاقی بے اعتدالی اور افراط و تفریط ہے کے بارے میں فرمایا :

وما اُبدئنا نفسی ان النفس اور میں پاک نہیں کہتا اپنے  
لا مارة بالسوء الا ما احم جی کو۔ بے شک جی تو سکھاتا ہے برائی  
ربی۔ مگر جو رحم کر دیا میرے رب نے۔

جس سے ظاہر ہے کہ لاعلمی اور بے اعتدالی یعنی جہل اور ظلم انسان میں اصل  
ہے اور علم و عدل عارضی ہے جو من اللہ آتا ہے جب کہ وہ ارادہ و اختیار سے  
ان کمالات کا اکتساب کرے۔ اسی لیے قرآن نے انسان کو پیدائشی ظلم و جہول  
فرمایا :-

اندرکان ظلو ما جہو لا۔ یہ ہے بڑا بے ترس نادان“  
پس جہل کے تحت تمام علمی اور شعوری بے اعتدالیاں انسان کی سرشت ثابت  
ہوتی ہیں جس سے اس میں برے افکار و خیالات اور نامعقول اعتقادات پیدا ہوتے  
ہیں خواہ وہ سمع و بصر کی غلط کاریوں سے ہوں جیسے حرام باتوں کے دیکھنے اور سننے سے  
دل میں کوئی برا خیال جم جائے خواہ چکھنے اور سونگھنے کی غلطیوں سے کوئی برا فکر دل  
میں قائم ہو جائے خواہ ناحق چھونے اور چھڑنے کی برائیوں سے کوئی برائی دل میں گھر  
کر جائے۔ اور ظلم کے تحت تمام عملی بے اعتدالیاں اور ناحق کی عملی کاروائیاں  
خواہ وہ ہاتھوں سے سرزد ہوں یا پیروں سے، زبان سے یا دوسرے اجزاء بدن اور  
کسی ایک حصہ بدن سے سرزد ہوں یا مجموعہ بدن سے، انسان کی جبلت ثابت ہوتی  
ہوں جس سے واضح ہے کہ یہ ساری علمی اور عملی خرابیاں جنہیں وسائل مصیبت کہنا چاہیے  
انسان میں باہر سے نہیں آتیں بلکہ اس کے جوہر ذات سے ابھرتی ہیں جس کا منشاء ظلم  
و جہل یعنی عدم علم اور عدم عدل ہے حتیٰ کہ اگر اس میں وجودی خیر ابھی جاتی ہے تب  
بھی یہ جبلتی خرابیاں صرف مستور اور مغلوب ہو جاتی ہیں معدوم نہیں ہوتیں۔

نیز یہ جاہلانہ اور ظالمانہ جبلت کلیتہً تبدیل نہیں ہوتیں۔ چنانچہ انسان میں علم وافر  
آجانے کے باوجود بھی جہل باقی رہتا ہے اور اعتدال کامل آنے پر بھی ظلم کی ختم نہیں  
ہو جاتا اور سوائے معصومین کے انسان کسی وقت بھی ظالمانہ اور جاہلانہ حرکات

یا ان کے امکان سے مبرا نہیں ہو سکتا۔

جیسے سانپ کو کتنا ہی دودھ پلا کر اپنا مایع و منقاد کر لیا جائے لیکن اس کے وہ ڈسنے کی جبلت اور زہر چکانی کی خصلت اس کی ذات میں سے کوئی نہیں نکال سکتا۔ ورنہ وہ سانپ سانپ نہیں رہے گا۔ البتہ سدھانے اور تربیت دینے اور انسان کی صحبت و معیت سے اس جبلت کا مستور و مغلوب ہو جانا یا زائد سے زائد صحیح مصرف کا پابند ہو جانا ممکن ہے اسی طرح انسانی نفس کے وہ عدمی نقائص و شرور جن سے بالارادت ناشائستہ افعال کا ظہور ہوتا ہے ریاضت و مجاہدہ کسب کمال اور صحبت نیک سے کلیہ زائل نہیں ہوتے یا اعتدال پر آجاتے ہیں یا رخ بدل لیتے ہیں مگر جبلت ختم نہیں ہوتی۔ ”جبل گرہ و جبل زگرہ“ شرعی مثل ہے اور ظاہر ہے کہ اسی سابقہ ضابطہ کے مطابق جس حد تک وجودی کمالات ہوں گے اسی حد تک اس میں حسب نوعیت وجود ان کی متقابل اضداد یعنی اسی نوع کی آفات و مصائب بھی ابھریں گی کہ ہر وجودی کمال کے ساتھ اس کی عدمی ضدگی ہوئی ہے۔

پس انسان کے علم پر عدم علم کی اور عدل و اخلاق پر عدم اعتدال کی یورش ہو تو ناگزیر ہے کہ علمی کمالات کے دائرہ میں تو اس کے علمی قوی پر بے علمی، بے عقلی بے فکری بد فہمی، اور باسمائے معروفہ جہالت، حماقت اور غفلت وغیرہ عدمی خاصیات کا غلبہ ہو جو ہر وقت اس کے علم و عقل اور فہم و شعور پر هجوم کر کے اسے سست اور متغیر کرتی رہیں اور عملی کمالات بے اعتدالی، بے ہنگامی، بے تکلیفی، بے ضبطی، ناشکری، بے صبری، بد باطنی اور باسمائے معروفہ ظلم، جور جفا جزع، فروع گہرا ہٹ تلون اور فساد وغیرہ کی عدمی خاصیات کا هجوم ہوتا رہے جو اس کے عدل و اعتدال پر چھا پھارتی ہیں اور اس لیے اس پر وقتاً فوقتاً علمی اور عملی آفات و مصائب آتی رہیں جن میں سے کوئی اس کے عارضی علم و اعتقاد کو فاسد کرے اور کوئی عمل و بہت کو تباہ کرے اور اس طرح اسے خس الدنیا والآخرۃ کا مصداق بناتی رہیں۔ اس لیے اگر جمادات و نباتات اور حیوانات کی جبلتوں سے خاص خاص

قسم کی آفات و مصائب کا ظہور ہوتا تھا تو انسان کی جبلت سے جو جامع ترین جبلت ہے ہر قسم کی آفات و مصائب کا ظہور ہونا چاہیے۔

اور اگر غیر انسان سے یہ آفات و مصائب بطور حلی خاصیت کے محض طبعی طور پر نمایاں ہوتی تھیں کہ وہاں طبع کے سوا عقل و شعور نہ تھا تو انسان میں کسب و اختیار اور علم و عدل کی بدولت اس کی آفات ارادی اور شعوری طور پر اس کے اکتسابی افعال سے بھی نمایاں ہونی چاہئیں اور اگر ادل الذکر یعنی غیر انسانی آفات جماد و نبات و حیوان کی نوعی طبیعتوں کی طرف منسوب ہونگی تو اس با شعور انسان کی یہ افعالی آفات اور ببادیاں اس کے ارادہ و کسب اور عملی کر توت کی طرف نسبت کی جائیں گی۔ لہذا ما کسبت و علیہا ما اکتسبت۔

## انسان کے ارادی افعال کی تین قسمیں :

اب اگر یہ افعال حسی ہوں جن کا منشا طبع انسانی یا عقل بشری ہو تو ان افعال کے مخالف علم و عدل ہو جانے یا افراط و تفریط میں آجانے سے آفات کا ظہور عادی اور کھوئی رنگ میں ہوگا اور اگر افعال شرعی ہوں جن کا منشا کوئی قانون خداوندی ہے تو ان کے افراط و تفریط سے مصائب و آفات کا ظہور تعزیری اور انتقامی رنگ میں ہوگا۔

پس اس طرح انسان کے افعال تین قسم کے نکلتے ہیں جن کی خرابی اس کے حق میں آفات و مصائب کا ذریعہ بنتی ہے افعال طبعیہ جن کی محرک طبیعت ہو افعال عقلیہ جن کا داعیہ عقل سے ابھرے اور افعال شرعیہ جن کی داعیہ شریعت الہی ہو۔ امور طبعیہ در حقیقت نفس کی انفرادی اور شخصی خواہشات کا نام ہے کیوں کہ ان امور میں مدار کا طبع بشری ہوتی ہے اور طبیعت چونکہ اپنی پیدائشی بے شعوری اور کور باطنی کے سبب اپنے سوا کسی دوسرے کی منفعت کی طرف اور اپنے وقتی حال سے آگے بڑھ کر مال کی طرف نظر نہیں کر سکتی اس لیے اس کی تمام تر بہت نفس کی فوری

لذت وقتی حلاوت اور عاجل منفعت تک محدود رہ جاتی ہے اور یہ انسانی کسب و اختیار کی طاقت اس جاہل رہنما کے اشاروں کے ماتحت صرف معاشی امور کھانا، پینا، سونا، جاگن، مباشرت و جماع، جاہ و مال، حرث و نسل، باغ و زمین اور بالفاظ مختصر امتیضاً لذات اور دفع مضرات ہی افعال میں لگی رہتی ہے جو بلا کسی خارجی تلقین و تعلیم کے خود انسان کے اندر سے ابھرتے رہتے ہیں اور جبلت سے نمایاں ہوتے ہیں۔ ظاہر ہے کہ یہ امور چونکہ جزوی اور شخصی خواہشات کے ماتحت شخصی مفاد کے لیے سرزد ہوتے ہیں اس لیے ان کی تحصیل کے لیے نہ کسی قانون کی ضرورت ہے اور نہ ہی ان کے لیے کوئی قانون کلی بن بھی سکتا ہے کیونکہ ہر شخص کی طبیعت کی افتاد الگ الگ ہے اس لیے ان شخصی اور جزوی افعال میں تمام طبائع کو کسی ایک قانون کا پابند کیا بھی نہیں جا سکتا بلکہ ان کا قانون ہی یہ ہے کہ یہ امور ہر شخص کی ذاتی افتاد اور طبعی تقاضوں کے تابع ہوں البتہ خود اس شخصی طبیعت کی استقامت اور اصلاح کے لیے قانون ضرور ممکن ہوگا جو اس میں سے کبھی نکال دے مگر ان طبعی جزئیات کے انضباط عام اور نظم کلی کے لیے وضع قانون ناممکن ہے۔

رہے امور عقلیہ سو درحقیقت وہ بھی امور طبعیہ ہی ہیں مگر اصولی اور کلی رنگ میں یعنی عقل ان ہی طبعیاتی امور میں سے کچھ اصول اور کلیات اخذ کر کے ان کی قدر و شکر پر مطلع ہو جاتی ہے اور اس کے اشاروں پر ہی طبعیاتی امور شخصی مفاد کے بجائے نوعی مفاد کے لیے استعمال میں آنے لگتی ہیں۔

پس طبعیاتی افراد کی شخصی خواہشات کا نام ہے اور عقلیاتی ادنیٰ افراد کی اجتماعی خواہشات کا نام ہے مگر محل دونوں کا یہی حسی امور ہیں جو معاش سے متعلق ہیں۔ بہر حال یہ طبعی اور حسی جزئیات ہی جب عقلی قواعد اور کسی کلی نظام سے وابستہ ہو کر اپنے اپنے اصول کے تحت آجائیں تو انہیں کا نام امور عقلیہ یا امور کلیہ بن جائے گا۔ جیسے شخص واحد اپنی روٹی کی فکر کرے اور اس کا کوئی منضبط آئین بنائے تو یہ عقلی شعبہ ہو جاوے گا اس لیے امور طبعیہ اور امور عقلیہ میں اگر فرق ہے تو جزئیات اور

کلیت کا ہے طبعی امور افراد تک محدود رہ جاتے ہیں اور عقلی امور فرد سے نکل کر جماعت قوم اور پوری نوع تک جا پہنچتے ہیں اور پھر ان کا رنگ سیاسی انتظامی اور بین الاقوامی ہو جاتا ہے جو ظاہر ہے کہ طبعی اور انفرادی خواہشات پر نہیں چلائے جاسکتے بلکہ ایسے عقلی اور کلی اصول پر جو سب کے نزدیک ایک سنتِ مسلمہ بن گئے ہوں اس لیے امور عقلیہ قانون عام کی شکل اختیار کر لیتے ہیں جو پوری قوم یا پوری نوع کے لیے حجت ہوتا ہے۔

لیکن پھر بھی یہ جیسا کہ خواہ طبعی ہوں یا عقلی شخصی خواہشات ہوں یا جماعتی وہ ابھرتے انسان کے اندر ہی سے ہیں کیونکہ طبیعت کی طرح عقل بھی انسان کو کہیں باہر سے لانی نہیں پڑتی یہ دونوں اس کے خلقی عزیزی اور جلی قویٰ ہیں جو اس کی ذات کا جوہر ہیں اب اگر طبع بشری بوجہ بے شعور اور بے بصر ہونے کے حکومت کا مقام رکھتی ہے اور عقل بشری بوجہ منبع شعور اور مورد علم و خبر ہونے کے اس پر منصب حکومت رکھتی ہے تو یہ حاکمیت اور حکومت بہر حال دائرہ بشریت کی اپنی ہی ہے جو اس میں سے ابھرتی ہے اور اسی تک پہنچ کر ختم ہو جاتی ہے نہ اس کے باہر سے آتی ہے نہ اس سے باہر جاتی ہے۔

لیکن ان ہی طبعی اور عقلی امور کو اگر علم کی روشنی اور ماتحتی میں دیکھا جائے تو علم بلاشبہ عقل سے اوپر کا مقام ہے کہ خود عقل میں بھی جلاد بغیر علم کے نہیں آتی اور علم وہاں تک کی خبر دیتا ہے جہاں تک عقل کی پرواز نہیں۔ اسی لیے عقل کو اس کا محکوم اور آئندہ کار بننا پڑتا ہے جس سے ظاہر ہے کہ علم خود انسان کا اپنا ذاتی یا طبعی اور خانہ زاد جوہر نہیں جیسا کہ طبع اور عقل اس کی ذاتی اور خانہ زاد جوہر تھے چنانچہ انسان کی پیدائشی اور آغاز زندگی کی کیفیت شاہد ہے کہ وہ جاہل محض پیدا ہوتا ہے علم اس میں سمع و بصر اور وجدان والہام کے ذریعہ باہر سے یعنی خدا کی جناب سے آتا ہے اسی لیے ہر کس و ناکس اسے محنت کر کے باہر سے حاصل کرنے کی کوشش کرتا ہے عقل اور طبیعت کے تقاضوں کو کوئی بھی کسی کتب میں جا کر باہر سے نہیں سیکھتا کہ وہ خود بخود

اس کے اندر پیدا شدہ طور پر کچھ رہتے ہیں اس لیے یہی امور طبعیہ امور عقلیہ اور امور وجدانہ جب علم کے زیر اثر آجائیں گے اور اس کے امر و نہی کے ماتحت نمایاں ہوں گے تو ان ہی کے بموجب کا نام امور شرعیہ ہوگا۔

پس اگر عقلِ نض سے انسانی قوانین وضع ہوتے ہیں جن کا نام فلسفہ و تمدن ہے تو اس علمِ قطعی سے خدائی قانون کا چشمہ ابتلا ہے جس کا نام حکمت و شریعت ہے پس عقلِ نض کے نیچے آئے ہوئے قوانین انسانی افعالِ عامہ حسی اور مادی یا مادی المآخذ ہوں گے اور شرعی قوانین کے نیچے آئے ہوئے انسانی افعال روحانی کہلائیں گے خواہ وہ مادیات سے متعلق ہوں یا معنویات سے۔

اب ظاہر ہے کہ وہی وجود و عدم کی آمیزش جو کائنات کے ہر ہرزہ حتیٰ کہ انسان کی ذات و صفات اور ظاہر و باطن میں بھی سمائی ہوئی ہے وہی اس کے ارادی افعال میں بھی آئے گی خواہ وہ مادی افعال ہوں یا روحانی حسی ہوں یا شرعی یعنی اس کے افعال بھی ہونے نہ ہونے کی نسبتوں سے وجودی اور سلبی ہو کر منہ اور عیب کہلائیں گے اور اسی نسبت کے مطابق اپنے اثرات دکھلائیں گے۔

افعال کے وجودی ہونے کا یہ مطلب ہوگا کہ ان میں شریعت کے مطلوبہ اعتدال کا وجود ہے وہ معتدل ہیں اور عدل کی طرف ماسوب ہیں نہ ان میں افراط ہے نہ تفریط، اور ان کے عدمی ہونے کا مطلب یہ ہوگا کہ ان میں یہ خاص اعتدال نہ رہے سلب ہو جائے اور اس کے بجائے افراط و تفریط اور ظلم ابھرنے لگے۔ یعنی یہ افعال جاہلانہ اور ظالمانہ نہ بن جائیں اور عدل و میانہ روی سے مسوب رہنے کے بجائے ظلم و جہل سے مسوب ہو جائیں۔

اب اسی سابقہ اصول سے کہ سلبی تغیرات ہی آفات ہیں یہ بے اعتدالی جو ایک عدمی اور سلبی نسبت ہے خواہ طبعی افعال میں ہو جیسے کھانے، پینے، سونے، جاگنے، رہنے، پہننے، مباشرت و جماع وغیرہ غیر معتدل انداز میں ہو جائیں۔ یا عقلی افعال میں ہو جیسے تمدنی، سیاسی، ادارتی، اجتماعی اور بین الاقوامی معاملات میں غیر معتدل

ہو جائیں۔ یا شرعی افعال میں ہو جیسے مذہبی عقائد، اعمال، احوال، اقوال، عبادات و معاملات وغیرہ بے اعتدال ہو جائیں۔ بالفرض انسان کو مبتلائے مصائب و آفات کر کے رہتی ہے۔ فرق صرف یہ ہوتا ہے کہ امور طبعیہ چونکہ شخصی خواہشات سے شخصی مفاد کے لیے ابھرتے ہیں تو ان کی بے اعتدالیوں سے آفات بھی اکثر و بیشتر جزئیاتی رنگ میں اشخاص اور نفوس منفردہ پر پڑتی ہیں اور انفس سے ابھر کر انفس ہی کو تباہ کر ڈالتی ہیں۔

ادھر امور عقلیہ یا امور عامہ میں چونکہ اجتماعی رنگ ہوتا ہے جو جماعتی خواہشات سے ابھرتے ہیں اور ان میں نوعی مفاد پیش نظر ہوتا ہے اس لیے ان کی بے اعتدالیوں سے آفات و مصائب بھی زیادہ تر آفاتی ہوتی ہیں جو تمدنی سیاسی اور اقتصادی راستوں سے پوری قوم پر پڑتی ہیں اور قوم کی قوم کو برباد کر دیتی ہیں لیکن ان دونوں صورتوں میں ان آفات کا نام وہی تغیر اور سلبی آفت ہو گا نہ کہ انتقام و تعزیر۔ کیونکہ انتقام و تعزیر کسی نامدشدہ قانون کی خلاف ورزی سے ہوتا ہے اور یہاں یہ صورت نہیں کیونکہ امور طبعیہ میں تو سرے سے ہی اصولیت اور اشتراکیت نہیں کہ وہ قانون عام کہلائیں۔ البتہ امور عقلیہ میں اصولیت و کفایت کی قانونی شان ضرور ہے مگر جو انسانوں ہی کی اختراع ہوتے ہیں جن کا مورد وہی امور طبعیہ ہیں اس لیے ان کی خلاف ورزی خود اپنی ہی نماندہ دوزی ہوگی جس پر قانونی مواخذہ عائد ہونے کے کوئی معنی نہیں کیونکہ قانونی مواخذہ دوسرے کی طرف سے ہوتا ہے جو اپنے سے بالا دست ہونے کو خود کا اپنے سے۔ اور یہاں عقل بھی اپنی ہی ہے اور طبیعت بھی اپنی ہی ہے اس لیے ان دونوں سے متعلقہ امور میں اپنی ہی بے اعتدالیوں پر خود اپنے سے مواخذہ کرنے اور خود اپنے آپ کو خود سے سزا دینے کے کوئی معنی ہی نہیں ہو سکتے۔

پس مادیات میں طبعی اور عقل بے اعتدالیوں کو ذاتی حماقت و بے تمیزی کہا جائے گا قانونی خلاف ورزی نہ کہا جائے گا اور اس بے تمیزی اور بے ہودگی سے پیدا شدہ سلبی آفات و مصائب کو بے اعتدالی کے آثار و نتائج سے تعبیر کیا جائے گا نہ کہ انتقام



و تعزیر سے ۔

البتہ امور شرعیہ کے بارے میں افعال شرعیہ کی بے اعتدالیوں اور افراط و تفریط چونکہ باہر سے عائد شدہ قانون یعنی مذہب اور دین کی خلاف ورزیاں ہونگی جن میں قانون الہی کے امر و نہی کو توڑا یا ناجائز طور پر استعمال کیا جائے گا۔ اس لیے ان ناجائز افعال پر جو آفات نفس و آفاق میں رونما ہوں گی وہ ناگہانی مصائب نہیں کہلائیں گی بلکہ سزا اور انتقام خداوندی یا تنبیہ الہی سے تعبیر کی جائیں گی جو وہیں سے ڈالی جائیں گی جہاں سے یہ قانون آیا تھا۔ اور ظاہر ہے کہ یہ قانون خود اپنا وضع کردہ یا اپنے کسی اندرونی عزیزہ اور خلق کی پیداوار تو ہوتا ہی نہیں بلکہ مالک الملک کی فطرت سے انسانوں پر اتارا جاتا ہے اس لیے اسے حق ہے کہ اپنی رعایا سے باز پرس بھی کرے اور اپنے معنوی اور مخفی سلسلوں سے اسے تنبیہ بھی فرمائے۔ نیز انہیں انہی راستوں سے سزائیں بھی دے جن راستوں سے اس کے قانون کی خلاف ورزیوں اور بے اعتدالیوں یا افراط و تفریط سے کام لیا گیا ہو۔

## انسانی شرور کی دو نوعیں :

حاصل یہ نکلا کہ نفسانی شرور اور بے اعتدالیوں سے پیدا شدہ آفات کی دو قسمیں ہو گئیں ایک ذاتی کمزوریوں کے ثمرات خواہ وہ انفرادی ہوں یا اجتماعی اور نفسی ہوں یا آفاقی۔ شرعی اصطلاح میں ذاتی کمزوریوں کو عیوب اور شرعی خلاف ورزیوں کو ذنوب سے تعبیر کیا گیا ہے۔

ذیل کی حدیث میں اسی تقسیم کی طرف اشارہ فرمایا گیا ہے :

اللهم استوی عیوبی و انفسی  
لی ذنوبی ۔  
میرے گناہوں کو بخش دے ۔

عیب عذمی جبالت کا ثمرہ اور خلقی مادوں کا اثر ہے جو کلیتہً انسان سے نکل نہیں ہو سکتا اس لیے اس کے مٹانے کی دعائیں کی گئی بلکہ نفس کے اندر چھپے

رہ جانے کی خواہش کی گئی ہے اور ذنب (گناہ) عدمی حرکت کا ثمرہ اور کسب کا اثر ہے جو کلیتہً اختیاری ہے کہ وہ ہو بھی سکتا ہے اور رک بھی سکتا ہے اور اس لیے مٹ بھی سکتا ہے اس لیے اس کو بذریعہ مغفرت مٹا دینے کی درخواست کی گئی ہے نہ کہ چھپا دینے کی۔

بہر حال دنیا میں جس قدر بھی آفات انسان کے ارادی افعال سے اس پر آتی ہیں وہ یا اس کے ذاتی عیوب کا نتیجہ ہوتی ہیں یا اس کے اپنے ذنوب کی پاداش عیوب میں طبعی و عقلی عدل و اعتدال کی خلاف ورزی ہوتی ہے اور ذنوب میں خدائی علم و امر کی جو عدل و اعتدال حقیقی ہے ایک میں انسان خود اپنی فطرتِ سلیمہ کا مقابلہ کرتا ہے اس لیے تکوینی مصائب کا شکار ہوتا ہے جو اس کے افعالِ حسیہ سے اس پر پڑتی ہیں اور ایک میں خدا کا مقابلہ کرتا ہے اس لیے انتقامی اور تعزیری مصائب میں گرفتار ہوتا ہے جو اس کے افعالِ شرعیہ کے سلسلہ سے اس پر ٹوٹ پڑتی ہیں۔

### تکوینی مصائب اور عادی آفتیں :

اب اگر یہ ذاتی کمزوریاں اور بے اعتدالیاں یعنی انفس کے عدمی افعال ہونگے جس کے ذریعے صرف اپنے نفس میں غیر معتدل تعرف کیا گیا ہو یعنی طبیعت سے سرزد شدہ افعال ہوں تو نفس کو بلا واسطہ اپنی اندرونی مصائب کا سامنا کرنا پڑے گا۔ جیسے مثلاً کھانے پینے کی بے اعتدالیوں سے معدہ و جگر کا فساد اور اس سے پورے بدن کا ضعف و امراض کی آفت میں مبتلا ہو جانا۔ یا مباشرت کی بے اعتدالیوں سے آلاتِ تولید کا بگاڑ اور اس سے کمزوریوں اور انقطاعِ نسل کی مصیبت کا سر پڑ جانا یا ہمہ وقت آرام طلبی اور عیش و شہوات کی بے اعتدالی سے سستی اور کسل پڑ کر پورے بدن میں رطوباتِ فاسدہ اور امراض و آلام کا پھیل جانا یا معاشرہ کی بے اعتدالی سے ملال و کلال بہم پہنچ کر مبتلائے افکار و آلام ہو جانا یا تدابیر کی بے اعتدالیوں سے نتائج کی خرابی اور اس سے دل و دماغ میں گھٹن اور ضیق کی مصیبت کا لاحق ہونا

دیگر وہ آفات ہیں جو اندرون بدن میں غیر معتدل تصرفات سے بدن اور نفس پر آتی ہیں ان میں نہ کسی غیر کی ملک میں تصرف ہے کہ اسے ظلم کہا جائے نہ کسی قانونی امر و نہی کی خلاف ورزی ہے کہ اسے سزا و تعزیر کہا جائے بلکہ ذاتی کمزوری حماقت و جہالت بے اعتدالی اور خود اپنے نفس میں ایک بے جا اور نامناسب تصرف ہے جس کے یہ طبعی ثمرات کہلائیں گے جو باذن اللہ نمایاں ہوں گے اور اگر متعدی افعال ہوں جن کے ذریعہ کائنات کی اشیاء اور اعیان میں غیر معتدل تصرفات کیے جائیں جن کا منشاء عقلی اصول ہوں جیسے تمدنی تصرفات اور عقلی نظام میں نامناسب دخل اندازی ہو کہ تمدنی منافع تدریج کے بجائے وقتی طور پر حاصل کر لیے جاویں یا ایک دم غیر معمولی انتفاعات حاصل کیے جاویں جن کا منشاء محض ہوسرانی ہو تو پھر بھی کوئی آفات نفس پر بواسطہ اشیاء کائنات آئیں گی اور تمدن کے راستہ سے اجتماعی طور پر جامعہ بشری پر پڑیں گی

اور پھر یہ تصرفات جس حد تک وسیع ہوں گے اسی حد تک ان کے ثمرات بھی وسیع ہوں گے عقلی تصرفات چونکہ ہمہ گیر اور اجتماعی و تمدنی رنگ میں ہوتے ہیں اس لیے کائناتی مصائب و آفات بھی ہمہ گیر انداز ہی میں انسان کے سامنے آتے ہیں جو عام حیوانات پر نہیں آتے کیونکہ حیوانات اپنی مختصر طبعی ضروریات کے ماتحت ہر چیز غذا ہو یا دوا، دانہ ہو یا پانی بقدر ضرورت لیتے ہیں اور وہ بھی غیر شعوری طور پر اور ساتھ ہی بلا صنعت و حرفت اور بلا تسخیر و تدبیر رفع حاجت کر لیتے ہیں اس لیے ان کا یہ ارادہ ای فعل بھی ملن کی بے شعور طبیعت سے سرزد ہونے کے سبب بمنزلہ غیر ارادی فعل کے محض ایک طبعی حرکت رہ جاتا ہے اس لیے وہ ارادی افعال کی آفات سے بھی بہت حد تک محفوظ ہیں لیکن انسان اپنی طبعی ظرافت، وسعت پسندی اور تسخیر عام کے ماتحت انتفاعات کے سلسلہ میں نہ ضروریات کو قلیل اور مختصر رہنے دیتا ہے نہ ان طویل و عریض ضروریات میں قدر ضرورت پر قناعت کرتا ہے بلکہ جذبہ تکاثر اور داعیہ ظرافت سے ان

میں اپنی صنعت و دستکاری، تکلف و تصنع تزیین و آرائش، آرائش و زیبائش اور  
مبالغہ آمیزیوں کو دخل دے کر قدرت کے سارے ہی خزانوں میں تعمرات کرتا ہے  
اس لیے اس کے ان ارادی انتفاعات کا رد عمل بھی اس کے حق میں حیوانات سے کہیں  
زیادہ ہوتا ہے۔

مثلاً آفاقی اور خارجی حواج کے سلسلہ میں ایک انسان کسی جانور کی طرح طبعی انداز  
میں دریا سے مٹھ پانی پی نہیں لے گا بلکہ عقل کی طاقت سے وہ اس سے نہریں کاٹ  
کر زمین کو بھی پلائے گا۔ یعنی آب نوشی کے ساتھ آب پاشی بھی کرے گا بلکہ بوسے اور  
پیتل تک کو بھی پانی سے سیراب کرے گا یعنی انجنوں اور مشینوں میں بھی استعمال کرے  
گا۔ پھر مٹھ سطح دریا ہی سے پانی لے لینے پر قناعت نہیں کرے گا بلکہ مشینی طاقتوں  
اور لورنگ کے ذریعہ زمین کی گہرائیوں سے بھی پانی اگلو کر چھوڑے گا پھر جانور تو صرف  
چلتی ہو اڑی سے مٹھ سانس کی درآمد برآمد ہی کا طبعی فائدہ اٹھالیتا ہے لیکن انسان اس  
کے ساتھ ساتھ خود ہواؤں کو بھی حرکت و سکون میں لاتا رہے گا۔ کبھی نچھوں سے ساکن  
ہوا کو متحرک کر دیتا ہے اور کبھی ریشہ کی گیندوں اور ٹائروں میں چلتی ہوا کو ساکن اور  
محبوس کر دیتا ہے۔ کبھی خوردنی اور استعمالی اشیاء کے ڈولوں میں بھری ہوئی ہوا کو نکال باہر  
کرتا ہے اور کبھی مشینوں اور انجنوں کے سکیم میں ہوا سے کوئی خلا باقی نہیں چھوڑتا ہے۔  
غرض کبھی خلا کو بزر درٹھوس کر بھر دیتا ہے اور کبھی ملاء کو زبردستی خلا بنا دیتا ہے اور  
بھری ہوئی ہوا کو نکال باہر کرتا ہے۔

پس انسان ہوا کھاتا بھی ہے اور اس سے کھیلتا بھی ہے۔

یا مثلاً جانور تو حرارت سے مٹھ تاپ ہی لیتے ہیں اور وہ بھی بے سوچے سمجھے  
اور اپنی صنعت کے دخل کے بغیر۔ لیکن انسان تاپنے کے ساتھ اپنی صنعت سے  
حرارت کو قابو میں لے کرنے کی بھی فکر میں رہتا ہے کبھی اسے پانی اور ہوا کے جگر  
تک سے کھینچ لیتا ہے جو برقی طاقت میں نکلتا ہے اور کبھی اسے کھنبوں پر چڑھا  
کرتا ہے کہ تھروں میں لپیٹ دیتا ہے کہ وہ بندہ جاتا ہے لہجی اسے قہقروں کے

شیشے میں اتار لیا اور کبھی اسے مزدور بنا کر اس سے انجن چلوا لیے اور کبھی اس کے ذریعہ چلتے ہوئے پرندوں کو روک دیا۔

غرض آگ اور حرارت سے وہ نفع ہی نہیں اٹھالیتا بلکہ اس سے محنت مزدوری بھی کراتا ہے۔ یہ آسمانوں پر چڑھنے والی آگ اگر آفتاب کی شعاعوں میں جا کر پناہ لیتی ہے تو اسے وہاں سے بھی کھینچ لاتا ہے اور جذب کر لیتا ہے اور زمین کے ذرات میں بجلی بن کر چھپتی ہے تو اسے یہاں سے بھی نکال باہر کرتا ہے۔

گویا اس کا تصرف زمین سے گذر کر فضاؤں تک اور فضاؤں سے گذر کر فلک اور فلکیات تک جا پہنچتا ہے۔

غرض جانور تو ان اشیاء سے غیر شعوری طور پر اور طبعی انداز سے اور وہ بھی اشیا کے محدود دائرہ میں رہ کر کچھ طبعی فوائد ہی حاصل کر لیتے ہیں اور وہ بھی اس طرح کہ خود ہی ان اشیاء کے تصرفات کا معمول بنے رہتے ہیں نہ کہ ان میں کوئی عمل و تصرف کرتے ہیں لیکن انسان شعوری اور اختیاری طور پر خود ان اشیاء میں تصرف کر کے انہیں اپنی بیگناہی میں گٹانے رکھتا ہے۔ بالفاظ دیگر حیوانات جب کہ علم اشیاء سے خالی ہیں تو تسخیر کائنات اور تدبیر اشیاء سے بھی کورے ہیں اس لیے حیوانی افعال کے اثرات صرف ان کی انفرادی ذوات تک محدود رہتے ہیں اور وہ بھی کم سے کم۔ اس لیے ان کے افعال کونہ عالما افعال کہیں گے نہ جاہلانہ، نہ عادلانہ، نہ ظالمانہ، لیکن انسانی افعال چونکہ اس کے ہمہ گیر علم سے سرزد ہوتے ہیں اور وہ علم الاشیاء کے واسطے سے تمام اشیاء کائنات میں تصرف کرتا ہے اس لیے اس کے اثرات صرف اس کی ذات تک محدود نہیں رہتے بلکہ پوری کائنات پر ان کا اچھا برا اثر پڑتا ہے کہ ہمہ گیر علم ایک ہی ہے اور وہ ساری کائنات بشری میں پھیلا ہوا ہے اور پھر یہ ہمہ گیر اثرات لوٹ کر آخر کار اس انسان کے ہی نفع و ضرر کا سامان بنتے ہیں اس لیے اس کے افعال عالمانہ و جاہلانہ اور عادلانہ و ظالمانہ اور غیر انسانی طرح کے القاب کے مستحق ہو سکتے ہیں۔

اب اگر آدمی اشیاء کائنات کی تسخیر و تصرف میں عدل و اعتدال اور میاندردی اختیار

کر کے ان سے درمیانی درجہ کا فائدہ اٹھانے کی کوشش کرتا ہے تو اس کائنات کے وجودی جوہر اور آثار و خواص بھی معتدل انداز سے کھلتے ہیں اور معتدل ہی انداز سے فائدہ پہنچاتے ہیں جو پائیدار اور دیر پا ہوتا ہے اگر علم و عدل کے بجائے انجام کی جہالت اور بے اعتدالیوں کے ساتھ یہ تصرف عمل میں آتا ہے تو اس کے افعال کی نوعیت کے مطابق کائنات کے خواص و آثار بھی غیر معتدل انداز میں نمایاں ہوتے ہیں جن سے قسم قسم کے آفات و مصائب کا ظہور ہوتا ہے اور ان کا ضرر بالآخر پھر انسان ہی کو جھگٹنا پڑتا ہے۔

گویا یہ بجزوہ کی مصیبت افزا حرکات خود انسان ہی کی غیر معتدل نظریات کی صدائے بازگشت ہوتی ہیں جو انسان سے چل کر اور پورے آفاق سے گذر کر اسی پر لوٹ آتی ہیں اور اس طرح گویا انسان کی ہی قوت عملیہ کا بے جا استعمال اس کے حق میں آفات و مصائب کے کانٹے بودیتا ہے۔

راز اس کا یہ ہے کہ قدرتی طور پر انسان کا جیسا انداز فکر ہوتا ہے ویسے ہی اس میں علمی نظریات بھی قائم ہوتے ہیں پھر ان سے ویسے ہی صنعتیں اور حرفتیں اور اسی نوعیت کے حرکات و افعال اور پھر ان سے اسی نوعیت کے آثار و نتائج ظہور میں آتے ہیں اگر ان افعال و حرکات میں کائنات کی عام اشیاء و بمقدار کثیر اور بطریق مبالغہ ہمہ گیر طریق پر استعمال میں آئی ہیں تو ان کے لعائن و فسادات اور آفات کا بھی کثیر الانواع اور در درس ہونا ضروری ہے۔

مثلاً آج کے خالص مادی تمدن میں خاص نظریات و افکار کے ماتحت ایٹم بم ذراتی بم کی ایجاد ظاہر ہے کہ انسان کے دماغی فکر کا ایک اثر اور نتیجہ ہے گویا ایٹم بم انسانوں کے دماغ سے نکلی ہوئی ایک چیز ہے اگر یہ کوئی ہلاکت ہے تو بلاشبہ یہ تباہی انسانوں کے اندر سے نکل کر باہر آئی ہے پھر اس تباہی میں اگر سینکڑوں معدنیات شامل ہیں تو گویا انسانی دماغ میں سے برآمد شدہ تباہی نے اپنی مدہ پر ان تمام دھاتوں اور معدنیات کو لے لیا جو اس ایجاد میں انسان کے زیر تصرف آئیں اور اس

طرح تباہی کا یہ مسالہ انسانی فکر کی ہمہ گیری سے تباہی میں بھی ہمہ گیر سوچ کر دماغ سے باہر آیا۔ اب اگر ایٹم بم نے بواسطہ انسان ایک بلندی سے گر کر آبادی اور ویران زمین و باغ - حرث و نسل وغیرہ کا ایک وسیع حصہ اور قبہ برباد کر دیا جس سے انجام کار خود انسان ہی برباد ہوا تو یہ تباہی درحقیقت نظریات کی صورت میں انسان ہی کے دماغ میں سے نکلی اور کتنی ہی معدنیات میں سے گذرتی ہوئی بالآخر پھر انسان ہی پر آپڑیں۔ پس جس حد تک ان تصرفات میں بے اعتدالی، مبالغہ آمیزی اور افراط ہوئی اسی حد تک اس میں سے آفات و مصائب کا ذخیرہ مبالغہ سے نمایاں ہوا۔ گویا یہ ساری تباہی عدم العدل سے سرزد ہوئی جو عدم وصف تھا اور وہ جس جس چیز کو گننا گیا اس میں عدلی نسبت قائم ہوتی گئی اور وہ آفات کا مورد بنتی رہی۔ پس مصیبت کا خزانہ درحقیقت وہی عدم ثابت ہوا کہیں عدم العلم کی صورت میں اور کہیں عدم العدل کی صورت میں اور جتنا اس میں مبالغہ سے مصائب کا ظہور بھی ہوا۔

ایٹم بم کی خاص صورت چھوڑ کر عمومی طور پر بھی یہی اصول ہر جگہ کارفرما نظر آئے گا کہ اشیاء کائنات میں جتنا اور جیسا تصرف ہوگا اتنی ہی اور اسی نوعیت کی ان کی عدلی آفات بھی کھلیں گی۔ قلیل اور قابل تحمل ہونگی۔ کثیر اور غیر معتدل تصرف سے آفات بھی کثیر اور ہمہ گیر ہونگی۔

مثلاً قدیم غیر مشینی بدویانہ یعنی سادہ تمدن میں چونکہ اشیاء کائنات سے نفع اٹھانے میں اعتدال کا رشتہ ہاتھ سے نہ دیتے ہوئے محض رفع ضرورت کا درجہ ملحوظ رکھا جاتا تھا جس میں زوائد اور فضولیات کم ہوتی تھیں تو اشیاء کائنات میں انسانی تصرفات بھی معتدل انداز سے ہوتے تھے اور اس اعتدال انتفاع کے سبب اس تمدن کے سامانوں میں اگر راحت کم یا بقدر ضرورت تھی تو مصیبت بھی کم محدود اور بقدر تحمل ہوتی تھی لیکن آج کے مشینی تمدن میں جب کہ افراط سے اور مبالغہ سے کام لے کر حد ضرورت و اعتدال کو ترک کر دیا گیا اور غیر معتدل تصرفات سے راحت و لذت کے حصول میں مبالغہ و افراط سے کام لیا گیا تو اسی نسبت سے آفات و مصائب اور

انجام کار انفسی مصائب بھی بڑھ گئیں جنہوں نے انسانوں کو اسی ہمہ گیری سے تباہ کرنا شروع کر دیا جس ہمہ گیری سے انسانوں نے ان میں تصرفات کیے تھے۔

مثلاً ایک خس پوش خام یا معمولی درجہ کا مکان اگر گرہ پڑے تو مکان داروں کے بچنے کی توقع ہو سکتی ہے لیکن اگر دس بیس منزل کی سر لفلک بلڈنگ اڑے تو مکان دار ہی نہیں آس پاس کے شہر داروں کے بھی بچنے کی کوئی صورت نہیں رہتی۔ یا مثلاً مٹی کے ایک دیئے سے کوئی چیز جلنے لگے تو بچانے کی سبیل باسانی ممکن ہے لیکن اگر بجلی کا کرنٹ درو دیوار میں پھیل جائے تو زندگیوں کی بقا کی بھی کوئی صورت نہیں رہتی اگر تیر و تلوار سے میدان جنگ میں لوگ ختم ہوتے تھے تو صرف آمنے سامنے کے لیکن مشین گنوں، بموں اور ذہری گیسوں سے اگر خاتمہ ہوتا ہے تو ایک میدان جنگ ہی کا نہیں، آس پاس کی بستیاں بھی تباہ و ویران ہو جاتی ہیں اگر غیر مشینی گاڑیوں میں سفر دیر سے طے ہوتا تھا تو ان گاڑیوں کی ٹوٹ پھوٹ یا لوٹ پوٹ یا سڑک سے کوئی عام تباہی اور مصیبت نازل نہیں ہوتی تھی۔ لیکن اگر ریل موٹر ہوائی جہاز وغیرہ میں سفر جلد طے ہونے کی راحت مخفی ہے تو ان کی معمولی سی ٹکریا لٹ جانے میں جان و مال کا اتلاف بھی بے پناہ چھپا ہوا ہے کہ پل بھر میں ہزاروں جانیں ضائع ہو جاتی ہیں چنانچہ آٹھ دن اخبارات میں آج کے تمدن کی مختلف الانواع راحتوں کے ساتھ مختلف الانواع مصیبتوں کے اعداد و شمار بھی حد شمار سے باہر چھپتے رہتے ہیں۔

پھر ان مبالغہ آمیز لوگوں سے مصائب کی یہ ہمہ گیری نہ صرف انسانوں کی ذوات ہی تک محدود رہ جاتی ہے بلکہ انفس سے گذر کر آفاق تک بھی پھیلی ہے اور بالآخر اس کی تباہ کاری پھر انسان ہی کی طرف لوٹ آتی ہے۔

مثلاً آج کے انسانی افکار و تدابیر سے پیدا شدہ مہلک جنگی ایجادات جیسے ذہری گیس، منتشر بارود، پھٹنے والے بم، ذراتی بم، یا تمدنی ایجادات میں انجن، موٹر، ہوائی جہاز اور دھانی کشتیوں وغیرہ کی لپیٹ میں اولاً تو خود یہ انسان ہی بنا



ہے گویا انسان کی خود اپنی فکری قوتیں ان سامانوں کی صورت میں پیدا تو انسان ہی کے لیے تباہ کن ثابت ہوتی ہیں اور پھر سامانوں سے پیدا شدہ اثرات کا شکر پوری کائنات ہوتی ہے اور انجام کار کائنات کی بربادی سے یہ تباہ کن اثرات لوٹ کر پھر انسان ہی کی تباہی کی طرف رجوع کرتے ہیں۔

جیسے مثلاً غیر معمولی مقدار کے پھٹتے ہوئے بارود یا توپوں یا مشین گنوں اور بموں کا دھواں یا زرہیلی گیس کے بخارات یا موٹروں اور ہوائی جہازوں کے پٹرول اور انجنوں کے گیس کے پاپے بخارات وغیرہ جب ہر سمت میں ہر وقت پاک صاف ہوا میں سرایت کرتے رہیں گے تو کیسے ممکن ہے کہ مکدر نہ ہو اور اس میں ان بخارات کی سمیت سرایت نہ کرے اور پھر یہ کیسے ممکن ہے کہ یہ سمیت آلود ہوا انسانی مزاج میں مسموم اثرات پیدا نہ کرے اور انسانوں کی صحتیں بجائے خود صحیح رہ جائیں؟

نیز ان جانوروں بلکہ پھلوں اور سبزیوں کے مزاج میں بھی بوست نہ ہو جو بصورت غذا و دوا انسان کا جزو بدن بنتی ہیں اور اس راستے سے بھی ہمہ گیر طریق پر انسان کے مزاج میں تھوڑا بہت فساد نہ آئے؟ بلکہ یہ بھی ممکن ہے کہ یہ مسموم اور خراب ہوائیں بلا واسطہ ہی دنیا میں طرح طرح کے امراض اور وباؤں کے نشوونما کا ذریعہ بنیں جو انسانوں کے مزاجوں کے اعتدال کو فوت کر کے پھر اسی انسان کو قبر کے کنارے جا لگائیں۔

پس یہ مسرفانہ ایجادات یا انسانوں کے بے اعتدال کر توت کچھ انسانوں کو تو براہ راست تباہ کرتی ہیں اور کچھ کو بالواسطہ اپنے چھوڑے ہوئے اثرات سے برباد کر دیتی ہیں اور انجام وہی مصائب و آفات کی افراط ہوتا ہے جو اولاً عالم نفس سے عالم آفاق ہیں اور پھر عالم آفاق سے عالم نفس کے غیر معتدل تصرفات سے بذریعہ عناصر و موالیہ چھا جاتا ہے اور مادہ پک جانے کے بعد اپنے مقررہ وقت پر باذن اللہ انسانوں پر آپڑتا ہے جس میں آخر کار انسان ہی تباہ ہوتا ہے اسی طرح مثلاً جب کہ زمین کی کانوں اور خزانوں سے سونا، چاندی، لوہا اور عام معدنیات

رائنگ، سیر، ہڑتال وغیرہ اور تیل پٹرول اور دوسرے سیال مادے غیر معتدل طریقوں سے بافراط اور بہہ اوقات نکالے جاتے رہیں گے تو موجودہ سائنس کے اصول پر زمین کے ذخیروں میں کمی آتی رہے گی۔

ظاہر ہے کہ اگر ذخائر زمین میں یہ کمی مسلسل ہوتی رہے گی تو لامحالہ زمین کے ٹھوس حصوں میں غیر طبعی خلا، اور متخلخل بھی پیدا ہوگا اور قدرتی طور پر زمین کا وہ ٹھوس پن اور کثافت یا جامد باقی نہ رہے گا جو اب تک تھا اور نتیجہ یہ ہوگا کہ جیسے بدن میں زخم ہو جانے سے جب پٹن بڑھ جاتی ہے تو طبعی طور پر بدن کا یہ خالی شدہ حصہ بھرنے کی طرف مائل ہوتا ہے اور ایسے ہی زمین کے ان خالی شدہ متخلخل حصوں کے اجزاء جنہیں انسان اپنی بے اعتدالی سے ایک چٹا ہوا زخم بنا دیتا ہے جب طبعی انداز میں باہم ملنا چاہتے ہیں تو اس غیر طبعی حرکت سے ممکن ہے کہ زمین کے اس حصہ میں حرکت پیدا ہو جائے اور پھر زمین کے ٹھوس حصے بھی اپنی طبعی تقاضا سے جب اپنے اجزاء کو خالی شدہ حصوں کی طرف منتقل کرنے لگیں تو ان میں بھی تھوڑا بہت خلا پیدا ہو جائے اور اس خلا کے سبب اس کے آس پاس کے حصہ بھی اپنے اجزاء سے اسے پر کرنے کی طرف جھک آئیں تو قدرتی طور پر یہ جمی ہوئی زمین ان انتقالات اجزاء کی حد تک درجہ بدرجہ حرکت میں آجائے جس کی شکل زلزلہ کی ہی ہو جائے۔

چنانچہ ایک ہی زلزلہ کے جھکے کہیں شدید اور کہیں خفیف محسوس ہوتے ہیں گویا ایک حصہ زمین کے زلزلہ کا اثر دوسرے حصہ زمین تک جا پہنچتا ہے جس کی وجہ یہ ہے کہ پوری زمین میں ایک لچکا ہے اور وہ لوہے کی مانند کلیتہً ٹھوس نہیں اسی لیے جب ذرنی ریل گاڑیاں اپنی لائن پر یا دوسری ذرنی اشیاء کسی حصہ زمین پر چلتی یا گرتی ہیں تو دور دور تک آس پاس کی زمین دہل جاتی ہے اور ہلتی ہوئی محسوس ہوتی ہے۔

پس ہو سکتا ہے کہ زمین کے ایک متخلخل حصہ کا زلزلہ دوسرے حصہ زمین بھی بقدر قرب و استعداد ہلا دے بلکہ اگر ایسا وقت آجائے کہ یہ زمین انسانی تعرفات کے یہ زمین اپنے سارے خزانہ اگل دے اور اس کے معدنی اور اندرونی قوتوں کے سارے

ذخیرے باہر سو کر انسان کے استعمال میں آجائیں جس سے زمین کے اندر دنی حصے میں ہر طرف خلا ہی خلا پیدا ہو جائے تو بہت ممکن ہے کہ پوری زمین کا کوئی اتنا عظیم زلزلہ نمایاں ہو کہ اس سے کوئی خطہ اور کوئی حصہ زمین مستثنیٰ نہ رہ سکے اور انسان اس کی دہشت و عظمت سے مدہوش اور حواس باختہ ہو کر پوری دنیا ہی کو اور دنیا اسے خیر عباد کہنے پر مجبور ہو جائے۔

شاید اسی طرف ان احادیث میں اشارہ ہو جن میں ایک طرف تو انسانوں کی انتہائی بے اعتدالیوں اور ظالمانہ اور جاہلانہ حرکات پر روشنی ڈالتے ہوئے اس دور کے انسانوں کو اخلاق میں بہانم سے تشبیہ دی گئی ہے اور شوار الخلق کہا گیا ہے جو جانوروں کی مانند انسانوں سے تشبیہ دی گئی ہے اور پورا اس کی بگردی گئی ہے کہ زمین اپنے خزانے اکل دے گی۔ مال کی فراوانی اور پیداوار کی حد ہو جائے گی اور اس کے بعد دنیا کے اس عظیم زلزلہ کی بھی خبر دی گئی ہے جو پوری زمین کا زلزلہ ہو گا اور زمین چھلکے کی مانند ہو جائے گی جس میں جہاڑ اور قرار نہ رہے گا۔ پوری دنیا ہل جائے گی اور اس طرح اس کے سارے عناصر باہم خلط ملط ہو کر فنا کی ایسی حد پر آجائیں گے کہ یہ حرکت اس ہمہ گیر زخم کو نہ بھر سکے گی بلکہ از سر نو اس کی قوتوں کی تجدید کی جائے گی جس کو شریعت کی اصطلاح میں قیامت کہتے ہیں۔

بہر حال اس صورت حال سے زلزلوں کے رونما ہونے میں بھی انسانی کثرت اور بے اعتدالیوں کا کسی حد تک دخل ضرور نکلتا ہے۔

پس ہو سکتا ہے کہ زلزلوں کا ایک حصہ قدرتی ہو جو بلا واسطہ قدرت الہی سے ظہور پذیر ہو اور ایک حصہ انسانی کثرت کے اثرات کے طور پر نمایاں ہوتا ہو جیسا کہ تمام آفات میں یہی دونوں علتیں موجود ہیں۔

پھر اسی طرح مثلاً برقی کچھوں اور شیشیوں کے ذریعہ جب ہوا انہماز طبعی سے زیادہ کھینچی جائے گی۔ شیشی نلوں کے ذریعہ کھیتوں اور کارخانوں کے لیے پانی کے ذخیرہ تدریج کے بجائے بیک دم اور متوسط مقدار کے بجائے بھاری اور غیر معمولی

مقدار میں کھینچے جانے والے پیداوار کے لیے زمین کو مشینی آلات کے ذریعہ سال بھر میں چار چار دفعہ جوتا جانے لگے۔ گویا زمین کو بکثرت غیر قدرتی پیداوار پر مجبور کیا جائے اور زمین کی جو قوت تدریجاً ایک سال میں صرف ہوتی وہ تین ماہ میں ایک دم حاصل کر لی جائے۔ پھلوں میں کیمسٹری اور کیمیاوی اصول پر حجم بڑھانے اور رنگ و صورت لانے کی غیر طبعی صورتیں یعنی قدرتی صورتوں کے بجائے مصنوعی شکلیں اختیار کی جانے لگیں تاکہ جتنا چاہیں ایک سال میں حاصل ہوتا وہ تین ماہ میں حاصل ہو جائے۔

اور اس طرح تجارتی منافع جو سال بھر میں وصول ہوتے تین ہی ماہ میں حاصل ہو جائے گویا چار سال کا بیٹ ایک ہی سال میں پورا ہو جائے۔ آفتاب کی شعاعوں سے اشیاء میں جو حرارت طبعی طور پر تدریجاً سرایت کرتی اسے آتش شیشوں اور دوسرے مصنوعی آلات سے ایک دم جذب کر کے ان اشیاء میں غیر معمولی غیر معتدل اور ظن سے زیادہ حرارت اک دم سموری جائے۔ مشینوں کے ذریعہ لاکھوں ٹن پانی اسٹیم کی صورت سے ہوا میں طایا جاتا رہے جس سے ہواؤں کا مرطوب ہو جانا اور ان سے مزاجوں کا مرطوب بن کر بار و امراض قبول کرنے کی استعداد پیدا کر لینا قدرتی ہے۔ معادن میں چھپی ہوئی چیزوں کو مشینوں کے ذریعہ اک دم غیر معمولی انداز سے باہر لاکر استعمال کیا جانا جن کی طبعی خاصیات سردی یا گرمی کا انسانی مزاجوں پر غیر معتدل انداز میں اثر انداز ہونا قدرتی ہے۔

جیسے ششوں پر بچھے ہوئے سمنٹ اور ڈامر اور ربرٹ وغیرہ سے طبعاً گرمی معتدل سے بڑھ جائے اور اس سے دماغوں میں خفقان دماغی امراض یا ضعف دماغ پیدا ہونے لگے جن کے معالجات کے لیے پھر تیرید اور ٹنڈک پیدا کرنے والی چیزیں بھی افراط ہی کے ساتھ استعمال میں لائی جائیں جیسے مشینی برف یا ٹنڈی ہوا پیدا کرنے والی برقی مشینیں جو مکانات کو ٹنڈی کر دیں حتیٰ کہ ریلوں میں بھی ایرکنڈیشن کارپن لگایا جانا اور جب ان برفوں اور سامانوں سے مزاجوں میں برودت بھی غیر معتدل اور بافراط راسخ ہو جائے جس کا خمیازہ سردیوں میں بگھنا پڑے تو پھر مشینوں ہی کے ذریعہ غیر معمولی گرمی حاصل

کیے جانے کی ضرورت پڑنے لگے اور برقی مشینوں سے کر دل کو گرم کیا جانے لگے  
اور مزاجوں کو گرمایا جانے لگے تاکہ برودت کی افراط رفع ہو۔

غرض تبرید مفرط سے غیر معمولی حرارت کی سعی اور پھر حرارت مفرط سے غیر معمولی  
تبرید کی تحصیل انسانی مزاجوں کو کھلونا بنانے رکھے جس سے ایسے غیر طبعی تبرید احوال  
و امراض انسانوں پر ظاہری ہوں کہ نہ طب کی کایات ان کا پتہ دیں نہ اس کے معالجات  
میں ان کی خصوصی تدبیریں مذکور ہوں۔

چنانچہ فتن کی احادیث میں خبر دی گئی ہے کہ آخر زمانہ میں جب کہ افراط و تفریط  
کا دور دورہ ہوگا ایسے نئے نئے امراض نمایاں ہونگے جو ناکلوں نے دیکھے ہونگے  
نہ پھلوں نے سنے ہوں گے۔

بہر حال ان غیر معمولی اور بے اعتدال انتقامات سے مضر تیں اور مصیبتیں بھی غیر معمولی  
ہی کھلنی ناگزیر ہیں۔ نئی پھر کبھی تو اک دم ابھری ہوئی قوت آفاق و انفس میں اشتعال  
اور ابھار پیدا کر کے انہیں بھڑکانے کی جس سے آفات معمول سے زیادہ بھڑک اٹھیں  
گئے اور کبھی اس کے رد عمل کے طور پر اک دم گر کر اور سست ہو کر انفس و آفاق کو  
مضمحل اور سست کر دے گی جس سے اصل طبعی راحوں کا معیار بھی گر جائے گا اور  
وہ بھی اک مصیبت ہی ہوگی اور بعد چندے ناگزیر ہوگا کہ اس بے اعتدال چستی اور  
سستی کے لوٹ پھیر سے زمانہ کی آب و ہوا ہی بدل جائے اس میں کونسی فسادات ہونما  
ہوں اور اس کا اعتدال اس وقت تک کے لیے ختم ہو جائے جب تک کہ ان مادی  
قوتوں کی تسخیر اور تحصیل ہی میں اعتدال پیدا نہ ہو۔ اور کوئی اعدال المزاج فسان پیدا ہو  
کہ پھر سے ان ظلم و جہول انسانوں کو علم و عدل پر لگانے اور ان کے مزاجوں اور مزاجوں  
کے واسطے سے اخلاق اور اخلاق کے ذریعہ اعمال میں اعتدال نہ قائم کر دے ورنہ  
ظاہر ہے کہ دنیا کی کوئی چیز جب افراط کے ساتھ اک دم استعمال کی جائے گی تو قدرتاً  
ادھر تو وہ اک دم طوفانی رنگ میں امنتدگر اپنے اثرات نمایاں کرے گی جس سے اجزا  
عالم کے مزاجوں پر افراط کا اثرات پڑے گا اور ادھر اس کے رد عمل میں جب سست

رفتاری کے ساتھ ان اشیاء کا عمل جاری ہوگا تو نر ارجوں پر تفریق کا اثر پڑے گا اور ساتھ ہی بے اعتدال سے نکالا ہوا عنصر جب دوسرے عناصر کے ساتھ اک دم مخلوط ہوگا تو خود عناصر کے نر ارجوں کو ہی بے اعتدال بنا دے گا جن سے نوح بنوع آفات کا ظہور ہوگا۔

اور ظاہر ہے کہ ان ساری بے اعتدالیوں اور ان سے پیدا شدہ مصائب کو بھگتنا انسان ہی کو پڑے گا جس کی بے اعتدالیوں سے جہان میں یہ بے اعتدالیاں نمایاں ہوئی تھیں اور جو ان خزاں و دفائن اور معادن کو خالی کرنے پر ہمہ وقت تلاش ہوا تھا۔

بہر حال موجودہ مشینی تمدن کے یہ نئے نئے اجزاء اگر حد اعتدال سے گزرے ہوئے منافع اور بڑی بڑی راحیں اپنے دامنیوں میں پنہاں رکھتے ہیں تو اسی حد تک آفات و مصائب کا غیر محدود ذخیرہ بھی اپنے اندر لیے ہوئے ہیں جو انسانوں کی ہمہ گیر تباہی اور اشیاء عالم کی بھی ہمہ گیر بربادی کا باعث ہوتا رہتا ہے۔ جو بلاشبہ محض انسان کی مبالغہ آرائیوں اور اسراف پسندانہ افعال سے نمایاں ہو کر عالم کی تباہی کا باعث ہوتا ہے۔

گویا انسان کی غیر معتدل حرکت سے ساری کائنات میں بھی غیر معتدل حرکت پیدا ہو جاتی ہے اور دنیا کی ہر چیز زیر و زبر ہو کر عالم کی تباہی کا باعث بن جاتی ہے اور پھر یہ آلتی مضرتیں جو انسانی ہاتھ سے حرکت میں آئی تھیں بالآخر انسان ہی کی طرف لوٹتی ہیں اور کائنات کے اجزاء کا یہ فساد جو انسانی افعال کا مفعول بننے سے ان میں نمایاں ہوتا ہے جس سے حرارت و برودت کے طوفان زمین کے زلزلہ فضاء کے ہجرت آب و ہوا کی سمیت اس سے حیوانات و نباتات کے گوشت پوست کی زہر آلودگی اور خرابی پھر عام غذا و دوا میں غیر معتدل آمیزش سے پیدا شدہ فساد نمایاں ہوتے ہیں بالآخر لوٹ کر پھر انسانوں ہی کے فساد مزاج کا سبب بنتے ہیں جس سے ان میں امراض و افکار غم و دہلا م، تشویشات اور پریشانیاں لاحق ہو کر انسانوں کو تباہی کی طرف دھکیلنے

لگتی ہیں اور ان آفاقی مصائب کے بلطن سے انفسی مصائب کی اولاد پیدا ہوتی ہے۔ پس یہ فساد انسان کے ظالمانہ اور جاہلانہ افعال سے چلتا ہے اور کائنات کو روزگرتا ہوا انسان ہی کے انفسی احوال پر اگر ختم ہوتا ہے اور اس طرح انسان اپنے کو خود اپنے ہی آپے سے برباد کرتا رہتا ہے۔

پس یہ انسانوں کا ظلم ہوتا خدا کی طرف سے عذاب اللہ کوئی تعذیب نہیں ہوتی کہ وہ ظلم و تعدی سے پاک اور بری ہے۔

ذک بجا کسبت ایدمیکم و ان اللہ لیس بظلام للعبید  
یہ سب کچھ تمہارے اعمال ہی کی بنا پر ہے اور بے شک اللہ تعالیٰ بندوں پر ظلم کرنے والا نہیں۔

اسی عالم گیر انسانی فساد کو جو فساد بجز و برباد کا ذریعہ بنتا ہے۔ قرآن نے انسانی کوتاہی کا نتیجہ فرمایا ہے خواہ وہ خشکی پر نمایاں ہو یا تری میں۔

تظہر الفساد فی البیور والبعدر  
بما کسبت ایدی الناس  
لیذ یقرہم بعض الذی  
عملوا لعلہم یرجعون  
لوگوں کے اعمال کی بنا پر خشکی اور تری دونوں میں فساد ہی فساد پھیل گیا تاکہ ان کے اعمال کے بعض حصہ کا مزہ انہیں چکھا دے لیکن ہے وہ رجوع کر لیں۔

بہر حال ان کائناتی مصائب و آفات کو انسانی افعال کا طبعی ثمرہ کہا جائے گا خواہ وہ انفس میں نمایاں ہو یا آفاق میں اور پھر بواسطہ آفاق دوبارہ لوٹ کر پھر انفس میں سرایت کرے ان آفات و مصائب کا نام انتقام و سزا نہ ہوگا کیونکہ یہ تمام غیر معتدل حرکات انسانی عیوب کی قسم میں سے ہیں جو عدل و اعتدال کے تو خلاف تھیں مگر کسی قانونی امر و نہی کے خلاف نہ تھیں اس لیے ان پر نیکو نیتی ثمرات تو مرتب ہوئے مگر تشریحی انتقامات سے ان کا زیادہ تعلق نہیں کہ انہیں شرعی وبال و نکال کہا جائے۔

رہا یہ کہ انسانی بے اعتدالیوں اور عیوب سے انسان پر انفسی اصلاح آفاقی مصائب کس طرح آتی ہیں؟ اور ان عیوب سے ان آفات کا رابطہ کیا ہے؟

سو جہاں تک ذاتی عیوب سے خود نفس انسانی میں عدمی آفات ابھرنے  
 کا تعلق ہے کوئی پچھیدہ مسئلہ نہیں ان عیوب اور نفسی آفات میں ظاہری اسباب  
 کا سلسلہ نمایاں ہے۔ زیادہ کھانے، زیادہ سونے، زیادہ راحت اٹھانے  
 اور زیادہ لذتوں میں سرشار رہنے سے نفس میں امراض افکار، تشویش، پریشانی  
 اور گھٹن سو، مزاج کا پیدا ہو جانا بدیہی ہے۔ اسی ریاضت نفس و ورزش اور  
 مشقت کے ذریعہ ان آفات کو دفع کرنے کی فکر کی جاتی ہے کہ راحتِ معن  
 بلا مشقت عمل کا انجام تعطل اور از کار رفتگی ہے۔ ظاہر ہے کہ یہ بے اعتدالیوں  
 بھی حسی ہیں اور نفس میں ان کے اثرات بھی حسی ہیں اور سب جانتے ہیں کہ  
 محسوسات کا محسوسات سے رشتہ اسباب و مسبب کی لائن کی ایک ایسی بدیہی حقیقت  
 ہے کہ اس پر دلائل قائم کرنے کی ضرورت نہیں تاہم جس حد تک اس پر شواہد قائم  
 کرنے کی ضرورت تھی وہ تفصیل سے گذر چکے ہیں جن کی رو سے واضح کر دیا  
 گیا ہے کہ انسانی عیوب کے نتائج بد اور اس کی بے اعتدالیوں کے ثمرات کائنات  
 سے گذرتے ہوئے آخر کار انسانی نفس کو تباہ کر دیتے ہیں۔





# انتقامی تعزیرات

یعنی

من جانب اللہ معاصی کی سزائیں!

شرعی افعال کی بے اعتدالیوں پر انتقامی آفات :

اب اگر انسان کے ان غیر معتدل حسی افعال میں قانون الہی یعنی دین کی خلاف ورزی بھی شامل ہو جائے تو یہ محض عیوب نہ رہیں گے بلکہ ذنوب بن جائیں گے اور انہیں خدا کی نافرمانی اور معصیت سے تعبیر کیا جائے گا۔ پس عیوب میں اگر محض تکوینی طور پر کوئی طبعی آفت سرٹپ جاتی تھی تو ان ذنوب کی پاداش میں ان ہی تکوینیات کے راستہ سے تشریحی اور قانونی طور پر عذاب خداوندی اور وبال و نکال کی صورتیں بھی پیدا ہونگی جو ارادی عذاب ہوگا اور اس میں مقصود اصلی صرف مجرم ہونگے خواہ وہ بذات خود جرائم کے مرتکب ہوں۔ یا مجرموں کے حامی و مددگار ہوں۔

اس جرم پر دانت سے ساکت رہ کر اظہار ناراضی نہ کریں یا کم سے کم ان جرائم کو دل سے برا نہ سمجھیں۔ غیر مجرموں کا اس عذاب سے تعلق نہ ہوگا اب خواہ غیر مجرم کھلے طور پر اس سزا سے بچا لیے جائیں اور مطیع و مجرم کا کھلا امتیاز نہ پایا کر دیا جائے جیسے گذشتہ امتوں کو موجودگی انبیاء علیہم السلام عذاب دیا گیا اور

انبیاء اور ان کے متبعین کو صاف بچالیا گیا اور اس خدائی نغمہ میں مہریم وغیر مجرم ایک طبعی انداز سے سب لپیٹ لیے جائیں مگر آخرت میں اپنی نیات و مقدماتِ باطن کے ساتھ حشر میں اٹھائے جائیں۔

بہر صورت عیوب پر محض تکوینی آفات آتی ہیں اور ذنوب پر تشریحی یا قانونی سزائیں دی جاتی ہیں گو صورت ان کی بھی تکوینی آفات ہی کی ہوتی ہے مگر نسبت ان میں تہرلی کام کرتی ہے وہ رلوبیت کی نسبت نہیں ہوتی جو سلسلہ تربیت دینا کو لازم و گرم چکھا دیا جاتا تھا اب اگر یہ ذنوب لازمی افعال ہیں جن کا تعلق کسی دوسرے انسان سے نہ ہو تو سزائیں بھی انفرادی رنگ کی ہونگی جو انفس تک محدود رہیں گے اور اگر ذنوب متعدی افعال ہونگے جن میں دوسروں کی حق تلفی کی گئی ہو گویا جماعتی مظالم ہوں اور قوم کی قوم مل کر مبتلائے معاصی و جرائم ہو جائے تو سزائیں بھی اجتماعی ہونگی جو آفاقی رنگ میں نمایاں ہو کر پوری قوم پر برسیں گی۔

## شرعی اور غیر شرعی افعال کے نمایاں امتیاز کا اصول :

غور کیا جائے تو ان آفات کا حاصل بھی وہی سلبِ نعمت ہو گا اور یہ وہی سبب وجود کی عدمی آفات ہونگی کیونکہ شرعی جرائم بھی عدمی اور سلبی افعال ہوتے ہیں جن پر کوئی نہ کوئی عدمی نسبت لگی ہوئی ہوتی ہے جن کی بدولت یہ افعال طبع بن کر مستوجب سزا و انتقام ہو جاتے ہیں اگرچہ فعل کی صورت وجودی افعال کی ہی ہو۔ مثلاً چوری جو مسلماً ظور پر ذنوب میں شامل ہے گو بظاہر وجودی فعل نظر آتا ہے جس میں حرکت و ارادہ شامل ہے جو وجودی کمال ہے کہ عدمِ نفس میں نہ ارادہ ہوتا ہے نہ حرکت لیکن اس وجودی جہت کی حد تک یہ فعل غیب و معصیت بھی نہیں کیونکہ چوری میں مال غیرے لینے کا ارتکاب ہوتا ہے جو فی نفسہ کسی طرح بھی غیب نہیں ورنہ سبب میراث اور بیع و شرا و غیرہ سے بھی مال غیر لے لیا جائز نہ ہو گا۔ پس چوری اگر غیب ہے تو عدمِ اباحت یا عدمِ اجازت یا عدمِ رضا، مالک

کی نسبتوں سے ہے نہ کہ مالِ غیر لے لینے سے ورنہ یہی مالِ غیر اگر اباحت، اجازت اور رضامت سے لیا جائے تو نہ عیب ہے نہ شر۔

اسی طرح زنا اگر فعل ہے تو عورت سے مباشرہ کا ہے جو نفسِ فعل کی حد تک عیب یا ناجائز نہیں کردہ وجودی ہے لیکن عدم استحقاق یا عدم طہت یا عدم رضائے حق کی عدمی نسبتوں نے اس فعل میں ناپاکی پیدا کر دی جس سے یہ ناجائز ہو گیا ورنہ یہی فعل اگر نکاح اور ملکِ رقبہ کی وجودی نسبت سے ہوتا تو نہ عیب تھا نہ ناجائز۔ اسی طرح مثلاً قتلِ ناحق میں فعل صرف ارتداد یا افسادِ نفس ہے جو صفتِ اہمیت کا ایک نفل ہونے کے سبب کسی طرح بھی عیب نہیں۔ اسی لیے جہاد و قصاص اور رحم جس کا حاصل وہی افسادِ نفس ہے نہ صرف جائز بلکہ عبادت ہے لیکن اس ناحق یا ناروا کی عدمی نسبت نے اسے جرم بنا دیا ہے جس سے یہ فعل داخل جرم و عیب ہو گیا۔ اسی طرح مثلاً جھوٹ بولنے میں فعل اگر ہے تو تکلم ہے اور وہ نہ عیب ہے نہ ناجائز بلکہ بقا بدگوئی کا پن ایک کمال ہے لیکن عدم مطابقت واقعہ اور اس کی عدمی نسبت کی عدمی نسبتوں نے اس میں گندگی پیدا کر دی جس سے یہ نقص و عیب اور جرم بن گیا۔

اسی طرح مثلاً اوقاتِ ثلثہ طلوع و غروب اور زوال کے وقت نماز پڑھنا ایک وجودی فعل ہے جو فی نفسہ طاعت ہے مگر اسی عدم جواز یا عدم الثواب ہونے کی عدمی نسبت نے اسے فعلِ قبیح بنا دیا۔ صوم یومِ الفطر میں فعل اگر ہے تو روزہ ہے جو قطعاً ناجائز نہیں بلکہ عین عبادت ہے لیکن وہی منع و نفی کی عدمی نسبت نے اسے امر منکر بنا دیا جس سے وہ جرم ہو گیا اگر ان افعال میں سے یہ عدمی نسبتیں اٹھ جائیں اور کسی ذمہ سے ان میں جواز اور حق کی نسبت آجائے تو پھر یہی افعال عدمی گندگی سے خالی ہو جائے اور وجودی نسبت آجانے سے جائز بلکہ عبادت بن جاتے ہیں۔ جیسے حربی کے مال کو چرا کر یا چھپٹ کر لے لیا جانا باوجودیکہ چوری ہے مگر

جائز ہے کہ نسبت عدمی یعنی عدم حواز کی نہ رہی بلکہ وجودی ہو گئی اور جواز شرعی آگیا یہی جیوٹ اگر اصلاح ذوات البین کے لیے بول دیا جائے تو غیب نہ رہے گا کہ وہ عدم حلت کی عدمی نسبت نہ رہی۔

اسی طرح غنائم کی عورتوں یعنی بانڈیوں سے مباشرہ گولانکاح ہے مگر اس میں سے عدمی نسبت نکل کر جواز دستحقاق کی وجودی نسبتیں پیدا ہو گئیں۔ یعنی اب یہ افعال اس موجود اصلی کے نام لگائے گئے۔ اس لیے کمال بن گئے اور پہلے یہی افعال اس سے کٹ کر عدم کے نامزد ہو گئے تھے تو غیب و جرم تھے۔

بہر حال انسان کے شرعی افعال کو وجود و عدم کی نسبتیں ہی وجودی اور عدمی افعال بناتی ہیں جن سے وہ حلال و حرام اور عیب و نہر کی اضداد میں تقسیم ہو جاتے ہیں خواہ افعال ہوں یا ترک۔ یعنی شرعی افعال کی وجودی و عدمی ہونا حسی وجود و عدم یعنی کیے جانے اور نہ کیے جانے کے معیار سے بہتر نہیں ہوگا بلکہ شرعی وجود و عدم شرعی جواز و عدم جواز اور دینی اباحت و عدم اباحت کے معیار سے معتبر ہوگا۔

پس کسی امرِ ناحق کا کیا جانا محض اس فعلیت کے وجود یا حسی نسبت وجودی سے ہنر قرار نہیں پائے گا جب کہ اس میں ناحق کی شرعی عدمی نسبت موجود ہے جیسا کہ ابھی چوری، زنا، کذب اور قتل وغیرہ افعال کی مثالوں سے واضح ہوا اور اس کے بالمقابل کسی امرِ حق کا نہ کیا جانا محض عدم فعلیت کی حسی عدمی نسبت سے غیب نہیں قرار پائے گا۔ جب کہ اس کی ساتھ حق کی وجودی نسبت قائم ہے جیسے ترک عبادت، ترک صداقت اور ترک عدل و احسان وغیرہ میں عبادت، صداقت اور عدل و احسان عدم فعل کی عدمی نسبت سے عیب نہیں بن جائیں گے جب کہ یہ تمام چیزیں شرعاً وجودی حقائق ہیں گو حواس ان کو عدم فعل سے عدمی بنا لیا گیا ہو۔

بہر حال شرعاً عدمی فعل کے معنی عدم الفعل کے نہیں بلکہ شرعی فعل کا وجودی یا عدمی ہونا اس کی سطح کے لحاظ سے نہیں ہوتا بلکہ اس کی نسبت کے لحاظ سے ہوتا ہے۔ بسا اوقات وجودی اور عدمی فعل کی صورت یکساں ہوتی ہے۔ (جیسا کہ اس کی مثالیں

آگے آتی ہیں، لیکن نسبتوں کے تفاوت سے حقائق میں تفاوت ہو جاتا ہے اور اسی کے لحاظ سے شرعی فعل کو وجودی اور عدمی فعل کہا جاتا ہے۔

البتہ یہ بھی بدیہی ہے کہ ان افعال میں اس وجود و عدم کی نسبت کا قائم کرنا چونکہ انسان کے اختیار میں ہے کہ خواہ مباشرت و جماع کے فعل کو نکاح بنا کر وجودی کر لے یا زنا بنا کر عدمی کر لے۔ اخذ مال کو رضاد مالک یعنی استحقاق کی نسبت سے جائز بنا لے یا عدم استحقاق کی نسبت سے ناجائز بنا لے۔ اس لیے یہ وجود و عدم الکسابی اور اختیار کا کھلانے کا۔

پس انسان خواہ اچھے اور جائز افعال سے وجودی نسبت سلب کر کے انہیں ناجائز بنا لے یا جائز امور میں سے عدمی نسبت نکال کر انہیں جائز کر لے دونوں اس کے ہاتھ میں ہیں جس راہ بھی وہ چل پڑے گا اسی سانچے میں اس کا نفس ڈھلتا چلا جائے گا اور وہی نسبت اس کی طبیعتِ ثانیہ بن جائے گی۔ اور اسی نوعیت کے اس پر آثار مرتب ہونگے۔ وجودی نسبت کا غلبہ ہوگا تو وجودی آثار، اور عدمی نسبت کا غلبہ ہوگا تو عدمی آثار۔ چوری۔ لوٹ مار۔ مکر و فریب۔ سرکشی۔ بغاوت حق اور جور و جفاء وغیرہ جیسے عدمی افعال جب کسی قوم یا فرد کی طبیعتِ ثانیہ بن جائیں گے تو اس قوم کو عدم ہی سے مناسبت پیدا ہو جائے گی اور آثار وجود اس سے سلب ہوئے شروع ہو جائیں گے جن کا نام نعمت ہے گویا جس حد تک انسان اپنے عدمی افعال کے ذریعہ وجودی نسبت اور وجودی خیر خود اپنے نفس سے چھین لے گا اسی حد تک اس کے مقابلہ میں جہاں جہاں تک اس کے ان افعال کا اثر جائے گا۔ وہاں ہاں سے اس کے حق میں جہاں کی نعمتوں کا وجود چھنتا چلا جائے گا۔ یعنی سب سے پہلے تو ان عدمی افعال یا ذنوب سے اس سلب نعمت اور سلب وجود کا اثر اس کے نفس پر ہوگا۔ پھر آفاق پر ہوگا اور آفاق سے لوٹ کر پھر اسی کے نفس پر۔

مثلاً سب سے پہلے یہ جرائم اور ذنوب و معاصی خود مجرم قوم کے دل کی طاقت سلب کر لیں گے جو ایک وجودی نعمت تھی مجرم ہر وقت بے چین، بے سکون، بیقرار

بے جمعیت اور مضطرب رہیگا۔ ہر وقت اس کا ضمیر اس پر ملامت کرے گا جس سے اس کی تسلی خاطر ہر وقت فوت رہیگی اور ظاہر ہے کہ چین کا عدم یعنی بے چینی سکون و قرار کا عدم یعنی بقیاری جمعیت خاطر کا عدم یعنی تشویش و پرانگندگی وعدی اور سلبی آفات ہیں جو اس عدمی فعل یعنی شرعی جرم کی پاداش میں بادل دحلہ اس نفس کو بھگتنے پڑے اور جنہیں انفسی مگر انتقامی مصائب کہا جائے گا۔

اسی کے ساتھ اس نفس یا قوم کی عمرنی حیثیت ختم ہو کر وہ قوم دوسروں کی نگاہوں میں ذلیل درسا اور بے وقعت ہو جائے گی۔ اور ظاہر ہے کہ وہ دوسروں کی نگاہ میں حیثیت عمرنی یا عزت کا باقی نہ رہنا عزت نفس کا عدم ہے جو ایک سلبی آفت ہوتی جس نے دوسروں کو حرکت میں لاکر مجرم قوم کی تذلیل و توہین پر آمادہ کر دیا جو ایک حد تک آفاقی مگر انتقامی مصیبت ہے۔

اور پھر اس تذلیل درسوئی اور ذلت و مسکنت سے کہ نہ اپنے دل میں اپنی عزت ہونے دوسروں کی نگاہوں میں وقعت ہو قلب میں ضعف و اضمحلال اور انحطاط رونما ہوتا ہے جس سے قلب کی قوت اور سمیت باطنی ختم ہو جاتی ہے اور جذبات ترقی و مسابقت خیر دل میں سے نکل جاتے ہیں جس سے اس قوم کو روز بروز قعرِ مذلت و لپٹی میں گرتے رہنے کے سوا چارہ کار باقی نہیں رہتا۔

ظاہر ہے کہ یہ وہی عدمی مگر انتقامی مصیبت ہے جو آفاق سے گذرتی ہوئی پھر اسی مجرم قوم پر لوٹ گئی اور جیسا کہ وہ ابتداءً اس کے اندر سے چل کر باہر پھیلی تھی اب باہر سے سمٹ کر اندر واپس ہو گئی اور اس نے اندر جڑیں جمادی۔ پھر اس ضعف قلب اور یاس و محرومی اور تشویش دائمی سے جب کہ مجرم قوم کے دل و دماغ کی مدافعت کی قوتیں کمزور پڑ جاتی ہیں تو مادی امراض کا سبب بھی شروع ہو جاتا ہے اور قوم کی قوم زندگی کی گونا گوں تلخیوں میں مبتلا رہ کر انجام کار قومی حیثیت سے مر جاتی ہے اور عالم میں اس کی خصوصیات کا کوئی نشان باقی نہیں رہتا جس سے بہت سے گھٹ کر مر جاتے ہیں بہت سے قبلانے غم و الم رہ کر نیم مردہ باقی رہتے ہیں جن

میں نہ خوشی ہوتی ہے نہ اہنگ۔ بہت سے ذلت ہی کو اپنا مقام سمجھ کر اس پر فتنہ  
 کر لیتے ہیں اور ان کے دماغوں سے خودداری اور عزت نفس کا تصور تک مٹ  
 جاتا ہے اور وہ مثل اچھوت کے زندگی بسر کر لینے ہی کو اپنی عزت و سہوہ سمجھنے لگتے  
 ہیں۔

اور ظاہر ہے کہ یہ عدم صحت، عدم قوت، عدم خلص، عدم خودی، و خودداری  
 اور عدم بقا ہی وہ عدمی مگر انتقامی مصائب ہیں جو قوم کے عدمی افعال کی پاداش  
 میں اس پر عہوم کر کے آتی ہیں اور اسے اس کی غفلت شعاریوں اور مجرمانہ تعیش کا مزہ  
 چکھاتی ہیں۔

پھر ان جرائم اور ناشائستگیوں پر حکومتیں بھی خاموش نہیں رہتیں ان کی طرف  
 سے دہشت انگیزی، ضرب و قتل، قید و بند اور اسارت و غلامی کی سزائیں دی جاتی  
 ہیں جن سے اس مجرم قوم کی رہی سہی آبرو بھی ختم ہو جاتی ہے۔

ظاہر ہے کہ یہ سلب امن، سلب حریت و آزادی اور سلب الطینان وغیرہ وہی  
 عدمی مگر انتقامی آفات ہیں جو ایک مجرم قوم پر اس کے جرائم کی پاداش کے طور پر مسلط  
 ہوتی ہیں اور وجودی اخلاق و مقانات اور وجودی احوال و کیفیات کی خیر اس سے  
 سلب کر لیتی ہیں۔

پھر ایسے مجرموں کے حق میں عام انسانوں کی ہمدردیاں بھی باقی نہیں رہتیں  
 عام الناس کا غم و غصہ بھی بھڑک اٹھتا ہے جس سے وہ اس قوم کے درپے آزار  
 ہو جاتے ہیں اور یہ مجرم نفوس بے یار و مددگار ہو کر کلیتہً اپنی راحت و عشرت  
 صحت و لذت، اطمینان و بشارت سب ہی کچھ کھو بیٹھتے ہیں اور ان وجودی  
 نعمتوں کی عدمی اضداد ان کے سر پر بالکلیہ مسلط ہو جاتی ہیں۔

## خرق عادت کے طور پر عذاب الہی :

اگر اس پر بھی اس جراثیم پیشہ اور عصیان شعار قوم پر ندامت و خجالت اور توبہ و استغفار کے آثار ظاہر نہ ہوں اور وہ ان عادی اسباب کے ضمن میں اپنی ان انتہائی سزاؤں پر بھی عبرت نہ پکڑے بلکہ کائنات کی ہر چیز سے مستفید ہو کر اس سے پیدا شدہ قوت و طاقت کو جرائم ہی میں استعمال کرتی رہے جس سے اس کی عیاشی، تن آسانی، شہوات و شہوات اور نخوت و انانیت ہی اس کی جبلت بن جائے تو پھر خرق عادت کے طور پر کائنات کے تمام قوائے ظاہر و باطن اور عالم کے تمام اجزاء و اعضاء خواہ وہ ذی عقل ہوں یا غیر ذوی العقول جمادات ہوں یا نباتات و حیوانات عناصر ہوں یا موالیید جو خود اس کے ضمیر کا جزو اور اس کی حیات کے لیے سہارا تھے اس کے حق میں جلا دین کر کٹھے ہو جاتے ہیں۔

خاک و باد و آب و آتش بندہ اند

ہا من و تو مردہ با حق زندہ اند

یعنی قوموں کی یلغار اور تاخت و تاراج ہی نہیں جو انسان سے انسان پر پڑتی تھی۔ زمین کے زلزلے آسمان کی سنگ باری۔ فضاؤں کی گرج۔ خلاؤں کی آتشیں اور مسموم ہوا۔ اور کج و بر کے طوفان باد و باران۔

غرض زمین و آسمان اور جو خلا کی ساری عدسی آفتیں بطور تعزیر و سزا اس قوم کے سر پر منڈلانے لگتی ہیں اور نجرموں کی جڑ کاٹ دی جاتی ہے خواہ یہ بیک دم ہو جائے جسے خرق عادت کہیں گے اور خواہ عادی اسباب کے ضمن میں تدریجاً ایک دراز مدت اور قرن میں انجام پائے اور رفتہ رفتہ طبعی اسباب و عمل کے راستہ سے ایک یا دو چار صدی میں قوم کا یہ انجام بد دکھلایا جائے فرق اتنا ہے کہ طبعی افعال کی بے اعتدالیوں پر یہ غیر معتدل آثار طبعی رنگ میں



مرتب ہوتے تھے جیسا کہ مفصل گزرا، اور عقل و شعور نے خلاف ورزی اور ڈھٹائی کے ساتھ قوم کی عدوی افعال پر یہ سزائیں شعور و ادراک کے ساتھ انتقام کے رنگ سے آتی ہیں خواہ کئی صدیوں میں تکمیل پائیں۔

## انتقام خداوندی کی نوعیت جرائم اور اس کی دو قسمیں :

البتہ یہ انتقام حسب نوعیت جرائم ہوتا ہے۔ مثلاً اگر مجرم قوم کے جرائم کا منشا کبر و نخوت ہے یعنی قوم افراط و مبالغہ اور چستی و مستعدی کے ساتھ حق کے مقابلہ اور تکذیب پر اتر آئے۔ معارضہ حق، قتل انبیاء، قتل صلحاء اور حق و صداقت کو بر ملا دفن کر دینے کی ترکیب اور سازشوں پر کمر باندھ لے۔ کھلے اسراف پر آمادہ ہو جائے خواہ اسراف جان ہو یا اسراف مال۔ تو اجزاء کائنات سے عذاب خداوندی افراط ہی کے رنگ میں ابھرے گا اور طوفانی شکل میں عناصر رابعہ وغیرہ ابھر کر مجرم قوم کا غرور خاک میں ملا دیں گے خواہ وہ طوفان باد و باران ہو یا طوفان خاک و آتش۔ اور اگر ذنوب کا منشا تناسی و غفلت ہے یعنی قوم بے عمل ہو کر عیش و عشرت کا شکار ہو جائے۔ شہوت پرستیوں میں غرقاب ہو اور قانون عدل و حق اور اس پر عملی جہد و جدوجہد کو یک لخت ترک کر کے بدست ہو جائے تو پھر عذاب الہی کے لیے بھی اجزاء کائنات کا تفریطی پہلو کھلے گا اور قوم کائناتی منافع سے اسی طرح محروم کر دی جائے گی جس طرح اس نے اپنے عمل کو عمل صالح سے محروم کر لیا تھا۔

غرض افراطی رنگ کے عذاب میں عناصر کائنات زیادتی کے ساتھ ابھرتے ہیں اور تفریطی رنگ کے عذاب میں کمی اور نقص کے ساتھ گم ہو جاتے ہیں۔ پہلی صورت میں قوم اجزاء عالم کی مضر توں کو جگھکتی ہے اس لیے اس عذاب کا حاصل خیران ہے اور دوسری صورت میں قوم عناصر وغیرہ کے منافع سے محروم ہو جاتی ہے اس لیے اس عذاب کا حاصل حیران ہے۔

اب یہ صرف علام الغیوب ہی جانتا ہے کہ کبر و نخوت کی کس کس نوع پر کس کس

انداز کا طوفان عذاب آتا ہے اور کسل و غفلت کی کس کس قسم پر کس انداز سے فقدانی عذاب مسلط ہوتا ہے۔ تاہم قرآن حکیم نے دونوں قسم کے عذابوں کی طرف اشارے فرمائے ہیں۔

## الجب عذاب

### پانی کا طوفانی عذاب :

قوم نوح کی نوحوت پر پانی کی زیادتی کا عذاب مسلط ہوا جو ضرر رسانی پر مشتمل تھا  
نکہ پانی سے مردی کا۔

فاخذ ہم الطوفان وهم ظالمون ط  
توان کو طوفان نے آدبایا اور وہ تھے  
ظالموں میں سے۔

اسی طرح قوم فرعون پر بھی پانی کا طوفان ہی عذاب آیا نہ کہ فقدانی۔ فرمایا گیا۔  
فارسلنا علیہم الطوفان پس ہم نے ان پر طوفان بھیجا۔  
ایک جگہ اس ضرر رسانی سے جو پانی کے ذریعہ کی جاتی ہے ظالموں کو ڈرایا گیا جو  
طوفانی عذاب کی ہی دھمکی ہے نہ کہ فقدانی کی۔ فرمایا۔

فاذا متکم الضر فی البعد  
ضل من تدعون الا  
اور جب دریا میں تم کو کوئی تکلیف  
پہنچتی ہے تو خدا تمہارے سب  
معبود غائب ہو جاتے ہیں۔  
ایا ۱۰۔

### پانی کا فقدانی عذاب :

اس کے بالمقابل پانی کے نقصانی عذاب سے ڈرایا گیا جس میں پانی اور پانی  
کے منافع سلب کر لیے جاتے ہیں۔ فرمایا  
قل ان اصبح مادکم غوراً  
کہہ دیجئے کہ اچھا یہ تبلاؤ کہ اگر تمہارا

فمن یاتیکم بقاء معین؟ پانی غائب ہو جاوے تو وہ کون ہے  
جو تمہارے پاس سوت کا پانی لے آئے؟

## خاکی عذاب

### خاک کا طوفانی عذاب :

یاشلا زمین کی خرد رسانی یا طوفانیت یہ تھی کہ وہ آدمی کو نکل لے اور اس پر  
سلط ہو جائے یعنی مجرم افراد یا اقوام اس میں دھنسا دی جائیں جیسے قارون کو  
بشخصہ دھنسا یا گیا اور بعض اقوام کی بھری بھرائی بستیاں زمین برد کردی گئیں یا زمینی  
اجراد اس پر برس پڑیں اور ہر چہا طرف سے گھیر کر ختم کر دیں جیسے پتھر برسادیئے  
جائیں۔ چنانچہ قوم لوط پر آسمان سے پتھر اڑ کیا گیا۔ یا قوم ابرہہ پر چڑیوں کے ذریعہ  
مہلک کنکر اس برسادی گئیں اور انہیں ختم کر دیا گیا۔ زمین کے اسی افراتلی عذاب کی  
طرت قرآن سے راہنمائی فرمائی۔

افانتم ان یخسف بکم  
جانب البر او یرسل علیکم  
حاصبا ثم لا تجدوا کلم  
وکیلا۔  
تو کیا تم اس بات سے بے فکر ہو بیٹھے  
ہو کہ تم کو خشکی کی جانب میں لا کر زمین میں  
دھنسا دے یا بھیج دے تم پر آندھی پتھر  
برسانے والی پھر نہ پاؤ کوئی اپنا نگہبان۔

### خاک کا نقصانی عذاب :

دوسری صورت زمین کے نقصانی عذاب کی ہے کہ وہ اپنی جگہ چھوڑ کر اپنے منافع  
سے انسانوں کو محروم کر دے مثلاً ذات قرار رہنے اور اپنے مقر پر اس پر اس طرح  
جھے ہونے رہنے کے کہ فلولق اس پر پٹھیر کے وہ اپنی جگہ سے ہٹ جائے جس سے  
فلولق کا استقرار اور ٹھہراؤ جو زمین کی نفع رسانی تھی، معدوم ہو جائے جسے زائل

کہتے ہیں تو یہ نقصانی عذاب ہوگا جس کا ثمرہ صرمان ہے نہ کہ خسران۔ ارشاد ربّانی

ہے :  
ان اللہ یمسك السموات  
والارض ان تزولا ۛ ولئن  
زالتا ان امسکما من احد  
من بعدہ انہ لکان حلیمًا  
غفورًا ۛ

بے شک اللہ تعالیٰ نے آسمانوں اور  
زمین کو گرنے سے روک رکھا ہے اور  
اگر یہ گرنے لگیں تو خدا کے بعد انہیں  
کوئی نہیں روک سکتا۔ وہ برو بارادہ  
بخشنے والا ہے۔

## ہوائی عذاب

### ہوا کا طوفانی عذاب :

یاسٹلا ہوا کا طوفانی عذاب یعنی ضرر رسال پہلو تو یہ ہے کہ وہ زور شور سے  
چلے اور حد اعتدال کو چھوڑ کر حد افراط میں آجائے جس کے تھپیڑوں سے مجرم قوم ہلاک  
ہو جائے اور اس کی بستیاں الٹ جائیں جیسے قوم عاد ہلاک ہوئے۔

فاما عاد فاھلکوا بدمیح صیصی  
عاشیہ سخرھا علیہم سبع  
لیال دشمانیتہ ایام حسوما  
فتری القوم فیہما صیعی کاہم  
اعجاز نخل خاویہ۔

اور وہ جو عاد تھے سو برباد ہوئے ٹھنڈی  
سناٹے کی ہوا سے نکلی جائے تمہوں سے  
مقرر کر دیا اس کو ان پر سات رات اور  
آٹھ دن تک لگاتار۔ تو دیکھئے کہ وہ  
لوگ اس میں بچھڑ گئے گو یا وہ ڈھنڈ  
میں کھجور کے کھوکھلے۔

### ہوا کا نقصانی عذاب :

اور ہوا کا نقصانی یا فقدانی عذاب یہ ہے کہ وہ اپنے منافع انسانوں سے چھین

لے اور عدیم النفع بن جائے۔ مثلاً چلنا بند کر دے، گھونٹ ہو جائے جہاز کھڑے  
کے کھڑے رہ جائیں لوگوں کے سانس رک جائیں اور انسان گھٹ گھٹ کر ختم  
ہو جائیں۔ ارشاد حق ہے :

ان یشاء لیکن الدیعی فیظللن روآکد علی ظہرہ

### آتشین عذاب

## آگ کا طوفانی عذاب :

اسی طرح آگ کا طوفانی عذاب تو یہ ہے کہ وہ آتش فشاں پہاڑ بن کر ابھرے یا  
آبادیوں پر برس پڑے۔ یا بجلی آگ کے کردہ بھی نارہی ہے یا بجولے آگ لیے ہوئے  
ہوں سروں پر منڈلانے لگیں یا آبادیوں میں سے انکارے برس جائیں یا ہوں کے  
گولوں میں سے آتشیں ٹکڑے چہار طرف سے گھیر لیں جس سے اموال و اولاد تباہ  
ہو جائیں۔ چنانچہ بطور تمثیل کے تو یوں فرمایا کہ

فاصا بہما اعصار خیر نار سواس باغ پر ایک جگہ آئے جس  
میں آگ ہو اور وہ باغ جل جائے۔  
فاحتی وقت .

اور بطور واقعہ کے قوم شیب کے قصد کی طرف اشارہ فرمایا کہ اول ان پر  
گرمی کی شدت مسلط ہوئی جو آگ برسنے کا پیش خیمہ تھا پھر ایک بار کے سائبان میں  
سے پانی کے بجائے آگ کے انکارے برسا دیئے گئے جس سے قوم جل کر خاکستر  
ہو گئی۔ ارشاد حق ہے۔

فاخذہم عذاب یوم النظارہ

## آگ کا نقصانی عذاب :

آگ کا نقصانی عذاب یہ ہے کہ وہ گم ہو جائے اور اپنے منافع یعنی روشنی

اور حرارت سے جانداروں کو محروم کر دے۔ آگ کا سرچشمہ کہ جس سے کائنات کی حرارت قائم ہے اور آگ موجود اور روشن ہے سورج ہے اگر وہ نکلنا چھوڑ دے تو روشنی اور گرمی کہاں سے آئے گی اور نتیجہ یہ ہوگا کہ مخلوق برف کی طرح جم کر رہ جائے گی اور اس صرمانی عذاب کی طرف قرآن کریم نے اشارہ فرمایا۔

قل ارا ایتیم ان جعل اللہ علیکم  
اللیل سو مدا الی یوم القیمۃ  
من الی غیر اللہ یا تیکم لایاً  
اخلا تسمعون ؟

کہیے کہ بھلا یہ تو بتاؤ کہ اگر اللہ تعالیٰ  
تم پر ہمیشہ کے لیے قیامت تک رات  
ہی رہنے دے تو خدا کے سوا وہ کون  
معبود ہے جو تمہارے لیے روشنی کو  
لے آئے تو کیا تم توحید کے ایسے صاف  
دلائل کو، سنتے نہیں ؟

غرض عناصر اربعہ کے ذریعہ عذاب آنے کی دو ہی صورتیں ہیں ایک طوفانی صورت ہے جس میں ان کی زیادتی ضرر پہنچاتی ہے اور دوسری نقصانی صورت ہے جس میں ان کی کمی یعنی سلب منافع کی آفت ان کے منافع سے محروم کر دیتی ہے۔

پس ایک خسروانی عذاب ہوتا ہے اور ایک صرمانی اگر مجرم قوم کے ذنوب کا منشاء ڈھٹائی اور کائنات کی نعمتوں کا جرائم میں مبالغہ کے ساتھ استعمال ہے تو ان عناصر سے عذاب الہی طوفانی رنگ میں آتا ہے اور بقدر انتفاع مضرتیں بھگتنی پڑتی ہیں اور اگر ذنوب کا منشاء سستی و غفلت اور کاہلی و تن آسانی ہے یعنی مجرم قوم نے سعی و عمل ہی کو ترک کر دیا ہے اور ان عناصر سے سرے سے کام لینا ہی سستی و کسل سے ترک کر دیا ہے تو ان عناصر سے عذاب خداوندی نقصانی رنگ میں آتا ہے جس سے قوم بقدر کسل و غفلت ان کے منافع سے اسی طرح محروم کر دی جاتی ہے جس طرح اس نے اپنے کو سعی و عمل سے محروم کر لیا تھا۔

غرض جس طرح آخرت کا معاملہ قانون مجازات پر دائر ہے ایسے ہی دنیا کا معاملہ قانون مکانات پر دائر ہے۔ اور جس طرح وہاں جزاء و عمل میں مناسبت رکھی گئی

تاکہ جزار سیئہ سیئہ مثلہا کا یہاں اور وہاں پورا پورا ظہور ہو جائے پس جس نوعیت کا تغیر آدمی اپنے نفس اور اپنے عمل میں کرے گا، افراطی ہو یا تفریطی اسی نوعیت کا تغیر اس کے لیے جہانوں میں ہو جائے گا۔

ان الله لا يغير ما بقوم حتى يغيروا ما بانفسهم۔  
بے شک اللہ تعالیٰ قوم کی حالت اس وقت تک نہیں بدلتا جب تک وہ اپنی حالت خود نہ بدلے۔

بہر حال اس سے واضح ہو گیا کہ جرائم کا انتقام انفسی بھی ہوتا ہے اور آفاقی بھی۔ اور آفاقی میں انسانوں کے ہاتھوں سے بھی ہوتا ہے اور عام اشیاء کا نسات یعنی عناصر اربعہ اور موالیہ ثلاثہ سے بھی بہرہ دو صورت عالم کی یہ آفات خواہ تکوینی تغیر کی صورت سے آئیں یا انتقامی انداز سے وہ انسانی افعال کا ثمرہ ہوتی ہیں اگر افعال عیوب کی قسم سے ہیں یعنی طبعی اور عقلی دائرہ کی بدائلیاں ہیں جن میں بے اعتدالی ظہور میں آتی ہے کسی امر وہ نہی کی خلاف ورزی نہیں ہوتی تو آفات تکوینی تغیرات کے رنگ سے ان پر مرتب ہوتی ہیں اور اگر شرعی دائرہ کی ہیں جن میں ایک نازل شدہ قانون (شرعییت) کی خلاف ورزی شامل ہو تو آفات انتقامی رنگ سے امنڈتی ہیں خواہ وہ انسان کے اندر سے ابھریں یا باہر سے ٹوٹ پڑیں۔ بہرہ دو صورت یہ سلبی آفات انسان ہی کے عدمی افعال کا ثمرہ ہوتی ہیں اور ٹھیک ٹھیک قانون مکافات کا یہ ایک قدرتی عمل ہوتا ہے کہ جیسا کرو گے ویسا ہی تمہارے آگے آجائے گا۔ اسی کی طرف قرآن نے مختلف نوعیتوں سے اشارے فرمائے کہیں فرمایا کہ اگر تم سعی و عمل اور جہد و جہد سے حق کے کاموں کے مددگار بن جاؤ گے تو حق تمہارا مددگار ہو جائے گا

ان تنصروا اللہ ینصركم  
اگر تم اللہ (کے دین) کی نصرت کرو گے  
تو خدا تمہاری امداد کرے گا۔

اور اگر تم نے حق کا مقابلہ کیا خواہ ترک حق سے خواہ معارضہ حق سے اور

اصل سے ہٹ کر بے اصل کی طرف لوٹ پڑے تو حق بھی تمہیں سزا دینے کی طرف  
لوٹ پڑے گا۔

وان تعودوا  
نعد۔  
اور اگر تم وہی کام کرو گے تو ہم بھی  
وہی کام کریں گے۔

حق کی معافی کے بعد بھی اگر یہی حرکت ہوتی تو ادھر سے پھر اعداۃ عذاب  
کی حرکت ہوگی۔

علنی ربکم ان  
یرحمکم وان عدتم  
عدنا۔  
اور اگر تم پھر وہی شرارت کرو گے تو  
ہم بھی پھر وہی کریں گے۔

جیسا معاملہ حق اور کائنات حق کے ساتھ کیا جائے گا ویسا ہی معاملہ حق  
اور کائنات حق کی طرف سے اس کے ساتھ ہوگا۔ کما قدین قدا ان۔  
رحصہ ادل تمام شد





بِسْمِ اللّٰهِ الرَّحْمٰنِ الرَّحِیْمِ

فلسفۂ

# نعمت و مصیبت

حصہ دوم

انسانی افعال سے کائنات میں تغیر آجانے کی کیفیت :

یہاں یہ سوال پیدا ہوتا ہے کہ انسان کے اچھے بُرے افعال سے خود انسان میں تغیر پیدا ہونا اور بصورت نعمت و مصیبت نمایاں ہو جانا تو واضح ہو گیا۔ لیکن انسانی افعال سے بیرونی کائنات میں تغیر آجانا جیسے انسانی جرائم سے زلزلوں کا آنا یا طوفان کا امنڈ آنا اور انسانی شرارتوں سے زمین میں طوفانی یا نقصانی حرکت پیدا ہو جانا ہنوز معرض خفا میں ہے۔ آخر یہ زمین و آسمان کی آفتیں انسانی حرکات سے کیا رابطہ رکھتی ہیں کہ ان کے سرزد ہوتے ہی یہ جہانی آفتیں نمایاں ہونے لگیں؟

سوا سے سمجھئے کہ انسان کے ہر دو نوع افعال، عیوب اور ذنوب سے جہاں میں سلبی آفات اور غذا بات پیدا ہونے کی کیفیت یکساں نہیں ہے بلکہ انسانی عیوب یعنی لمبی اور عقلی بے اعتدالیوں سے آفاقی مصیبتیں نمایاں ہونے میں اور علاقہ کام کرتا ہے اور ذنوب یعنی شرعی بے اعتدالیوں سے جہاں میں غذا بات نمایاں ہونے میں دوسرا

علاقہ کام کرتا ہے۔ دونوں رابطوں کی صورت بھی الگ الگ ہے اور ان رابطوں سے صاحب نمایاں ہونے کی کیفیت بھی الگ الگ ہے۔

جس کا خلاصہ یہ ہے کہ طبعی و عقلی جرائم سے مصائب کے نمایاں ہونے میں درمیانی رشتہ وجود طبعی ہے اور شرعی جرائم سے غذا بات خداوندی ظاہر ہونے میں درمیانی رشتہ علم و ادراک ہے۔

یہ متفاوت خصوصیات تو ماہہ الربط بن نہیں سکتیں کہ ان متفاوت الاحوال اشیاء میں وابستگی پیدا کر دیں کیونکہ مختلف اشیاء میں وابستگی اور جوڑ کسی قدر مشترک سے ہوتا ہے نہ کہ قدر مخصوص سے۔ پس یہ وابستگی بغیر کسی ایسے درمیانی رشتہ کے ناممکن ہے کہ جو غیر محسوس طریق پر ان سب اشیاء کے رگ و پے میں سما یا ہوا ہو اور ایک کو دوسرے سے وہ اتنا ہی قریب کر سکتا ہو جتنا کہ وہ مخصوص نوعیتوں کے لحاظ سے ایک دوسرے سے بعید ہیں۔

ظاہر ہے کہ کوئی اشیاء میں وہ رشتہ یا ماہہ الربط ان کے وجود کے سوا دوسری چیز نہیں ہو سکتی کیونکہ عدم میں تو یہ صلاحیت نہ تھی کہ وہ ان اشیاء کو باہم جوڑ دینا۔ چنانچہ جب یہ اشیاء موجود نہ تھیں تو کسی یا کسی سے کوئی بھی رشتہ اور جوڑ نہ تھا اور ایسے ہی وجود چھین جانے یا موت کے بعد بھی معدوم کا کسی سے کوئی علاقہ باقی نہیں رہتا موجودگی کے بعد ہی اشتراک اور قرب و وصل باہمی قائم ہوا اور ظاہر ہے کہ موجودگی سے کسی ذبذبہ میں سوائے وجود کے اور کسی چیز کا اضافہ نہیں ہوتا جس سے علاقے اور روابط کی بنیاد پڑ جاتی ہے، تو صاف کھل گیا کہ وجود ہی ایک ایسا ہمہ گیر رشتہ ہے جس کی بدولت ایک کا دوسرے سے تعلق باہمی جذب و کشش اور ربط و ضبط وغیرہ قائم ہوتا ہے۔

لیکن یہ صورت حال جب ہی ممکن ہے کہ وجود سب اشیاء کا ایک ہو اگر ہر ایک کا وجود الگ الگ ہو تو اشیاء کے تعدد کے ساتھ ان کا وہی تفرق پھر بھی باقی رہے گا جو موجودگی سے پہلے تھا کہ کسی چیز کا کسی سے ربط اور واسطہ نہ تھا۔ اور ربط باہمی نے

یہ وجود سے اوپر پھر کوئی اور سہہ گیر اور عام رشتہ تلاش کرنا پڑے گا۔ مگر وجود سے زیادہ عام کوئی بھی دوسری کئی نہیں جو ساری موجودات پر حاوی ہو جاوے۔ پس ادھر تو ایک کا دوسرے سے واسطہ ہی نہیں بلکہ ایک کے آثار تک کا دوسرے تک پہنچنا بدیہی اور مشاہدہ ہے اور ادھر وجود سے اعم کوئی اور رشتہ نہیں جو اس الحیال و وصول اثرات کا کام انجام دے۔ اس لیے ماننا پڑے گا کہ کائنات کی اشیاء متعدد ہی مگر وجود سب کا واحد ہے جس نے ایک کو دوسرے سے جوڑ رکھا ہے ایک کے منافع دوسرے تک۔ ایک کے مضار دوسرے تک اور ایک کے آثار و احوال دوسرے تک بعینہ اسی طرح پنپا رکھے ہیں جیسے پورے حوض کے پانی میں جو ایک ہوتا ہے اگر ایک سمت میں پانی کو حرکت ہوتی ہے تو پانی کی وحدت اور بساطت کے سبب اس کی متحرک لہریں دوسری سمت تک بھی اس حرکت کو پنپا دیتی ہیں اور اگر کہیں دریا کا مرکزی حصہ اور وہ بھی اپنے اندرونی جوش سے حرکت میں آجائے تو پھر تو پورے دریا میں تلاطم پیا ہو جانا ایک امر طبعی ہے اسی طرح اگر دریائے وجود کا مرکزی نقطہ حرکت میں آجائے تو پوری کائنات پر جو سلسلہ وجود میں جکڑی ہوئی ہے اس حرکت کا کم و بیش اثر پڑنا لازمی ہوگا۔

## عطا ئے وجود کا مرکزی نقطہ اور حقیقت جامعہ انسان ہے :

غور کرو تو ان واحد الوجود موجودات میں وجود کا مرکزی نقطہ صرف انسان ہے کیونکہ مرکز کے معنی یہ ہوتے ہیں کہ وہ محیط میں پھیلی ہوئی تمام قوتوں کا جامع ہوا اور محیط تک جو کچھ بھی اثرات پھیلے ہوئے ہوں وہ مرکز ہی کے ہوں اور وہی سارے کرہ کے حق میں چشمہ فیض ہوا اور اگر محیط سے اثرات سگڑ کر لوٹیں تو وہ بھی مرکزی کی طرف لوٹیں۔

گویا مرکز سے انبساطی (پھیلی ہوئی) حرکت ہو تو سارے اثرات محیط سے پھر کر مرکز کی طرف لوٹیں۔ یعنی اثرات کے لیے وہی مرکز مبداء ہو وہی پھر مرجع ہو جائے

حق تعالیٰ شانہ، مرکز وجود ہے تو اس کا یہی مطلب ہوتا ہے کہ وجود کا آغاز بھی وہیں سے ہے اور انجام بھی اسی کی طرف ہے وہیں سے وجود پھیلتا ہے اور سب میں سے سمٹ کر بالآخر اسی کی طرف لوٹ جاتا ہے۔

غرض مرکز اپنے کرہ اور اس کے محیط کے تمام اثرات و احوال کے لیے نقطہ فیض اور حقیقت جامعہ بھی ہوتا ہے کہ کرہ کے تمام احوال اپنے اندر لیے ہوئے ہوتا ہے اور اسی کے ساتھ حقیقت راسخہ بھی ہوتا ہے کہ پورے کرہ میں اپنے اثرات کے واسطے سے گھسا ہوا بھی ہوتا ہے۔

بالفاظ دیگر محیط تو مرکز میں سمٹا ہوا ہوتا ہے اور مرکز محیط میں پھیلا ہوا ہوتا ہے کار فرمائی دونوں صورتوں میں مرکز ہی کی ہوتی ہے خواہ وہ پھیل جائے جس سے دائرہ بن جائے اور خواہ وہ سکڑ جائے جس سے دائرہ سمٹ آئے اور صرف مرکز ہی مرکز کا ظہور رہ جائے غور کرو تو انسان کو پوری کائنات سے وہی نسبت حاصل ہے کیونکہ انسان پوری کائنات کی حقیقت جامعہ بھی ہے کہ اس میں ساری کائنات سمائی ہے اور حقیقت راسخہ بھی ہے کہ وہ خود ساری کائنات میں سمایا ہوا ہے۔

## انسان کا علمی احاطہ :

اگر علم کے لحاظ سے لو تو بجز برادر ارض و سما کی ساری کائنات علماً اس میں سمائی ہے کیونکہ ہر چیز کے اسم اس کے خزانہ علم میں محفوظ ہیں اور ظاہر ہے کہ تمیز میں الاشیاء یعنی علم کا اولین مرتبہ علم اسماء ہے جسے قرآن حکیم نے باری عنوان واضح فرمایا۔  
و علم ادم الاسماء کلہا۔ اور سکھلا دیئے ادم کو تمام چیزوں کے نام جس سے واضح ہے کہ ہر چیز اپنے نام کے لحاظ سے انسان کے اندر اتسی ہوئی ہے۔

## انسان کا تصویری احاطہ :

پھر تصور اور استحضار ذہنی کے لحاظ سے لو تو کائنات کی ہر چیز کے نقشے اور صورت

و امثال بھی اس کے ذہن میں سمائے ہوئے ہیں چنانچہ وہ اپنے فکر و تصور کی طاقت سے بجز درارض سما، شجر و حجر۔ نبات و حیوان وغیرہ جس چیز کو بھی ایک بار دیکھ پاتا ہے اور سب ہی چیزوں کو نوع انسانی ہمہ وقت دیکھتی ہی رہتی ہے تو ان کے نقشے اور صورتیں اسی حجم و ضخامت اور طول و عرض کے ساتھ اس کے آئینہ ذہن میں ترسیم اور منقش ہو جاتے ہیں گویا ساری کائنات اسما و درسا اور صورتاً و مثلاً اس کے اندر پڑی ہوئی ہے جس کو قرآن حکیم نے ان الفاظ میں واضح فرمایا ہے۔

سنریم ایتنانی الافاق و فی ہم عنقریب دکھلائیں گے انہیں اپنی  
النسم حتی یقین لہم انہ نشانیوں بیرونی جہانوں اور خود ان  
الحق۔ کے اندرون میں تاکہ ان پر واضح ہو جائے  
کر وہی حق ہے۔

پھر جہاں وہ اپنے ذہنی تصور سے کائنات کی رسوم و اشکال پر حاوی ہے وہیں اپنے قلبی علوم سے اس کے حقائق و معارف اور اسرار بھی اپنے اندر لیے ہوئے ہے۔  
یعلم السرد اخفی کا منظر اتم بنا ہوا ہے جس سے اس کے علمی احاطے کائنات کے اجزاء و اعیان پر ثابت ہوتا ہے جس کے یہ ثقات پہلو ہیں۔

## انسان کا سیاتی احاطہ

پھر یہی نہیں بلکہ حیاتیات اور کائنات کے اشخاص و اعیان کے لحاظ سے دیکھو تو ساری ہی انواع کائنات کے حسی نمونے اپنے مادی درو حاتی اجزاء سمیت بذاتہ بھی اس میں بھرے ہوتے ہیں محسوسات کو لو تو جہاد کی جمادیت، معادن کی مدنیات، نبات کی نباتیت، حیوان کی حیوانیت اس میں موجود ہے۔

حقائق کو لو تو ملائکہ ملکیت، شیطان کی شیطنیت، بہائم کی بہمیت اور زندوں کی بیہیت اس میں موجود ہے۔

منغیبات کو لو تو رجلا غیب کی ساری شانیں۔ عیدیت و اطاعت، عصمت و

عفت۔ توجہ دہمت، عشق و محبت، جذب و طلب، افادہ و استفادہ، انکار و تواضع وغیرہ سب اس میں بھری ہوئی ہیں حتیٰ کہ اگر صفات الہیہ اور شئون ربانی کے لحاظ سے دیکھو تو ان کے نمونے بھی اس میں سب کے سب موجود ہیں۔ علم و قدرت، نظم و انتظام، حکومت و سلطنت، تسخیر و تدبیر، تصویر و نقیض، انشاء و البقا، تعمیر و تخریب، ایجاد و سکون، القاء و تحفظ، رحمت و شفقت، جود و کریم، احسان و انعام، مواخذہ و انتقام، غفور و کریم۔ غرض علوم و اخلاق اور اسماء و افعال الہیہ کا منظر آتم بھی یہی انسان ہے گویا حسنا اور عیناً اسماء و صفات خداوندی بھی اس میں رچی ہوئی ہیں جس کی تعمیر لسان نبوی سے ان الفاظ میں کرائی گئی کہ :

خلق الله آدم على صورته  
 اللہ نے آدم کو اپنی صورت پر پیدا کیا۔  
 صورت چونکہ ظہور حقائق کا نام ہے اس لیے مطلب یہ ہو گا کہ اللہ نے انسان کی صورت  
 میں اپنے حقائق و کمالات کو نمایاں کیا ہے۔

## انسان حقیقتِ راسخہ اور حقیقتِ فائقہ بھی ہے :

پھر یہی نہیں کہ انسان میں سارے علوی و سفلی جہاں سمائے ہوئے ہیں بلکہ خود یہ انسان بھی اس علم و اخلاق کی طاقت کی بدولت ان جہانوں میں سمایا ہوا ہے کیونکہ وہ مرکز کائنات ہے اور ہم ثابت کر چکے ہیں کہ مرکز جامع ہوتا ہے تمام افعال و اوصاف دائرے کا۔ اور نہ صرف جامع ہی ہے بلکہ اشیا و کائنات کے ان نمونوں میں جو اس میں سمائے ہوئے ہیں وہ ان اصل اشیا سے بھی چار ہاتھ آگے اور بڑھا ہوا ہے۔ یعنی یہ اشیا اگر ایک حد تک اپنے خواص و آثار دکھلاتی ہیں تو انسان وہی خواص و آثار اس سے کہیں بڑھ چڑھ کر دکھلاتا ہے۔

جماد تو صرف اپنی طبعی افاد سے جمادیت دکھلاتا ہے کہ کسی پر بلا شعور گر پڑے یا اتفاق سے لگ جائے تو اسے چوٹ پہنچا دے مگر یہ عقلی انداز سے جب جمادیت پر اگر کسی کو لگے اور چوٹ پہنچانے کے نئے سے نئے ڈھنگ پیش کرتا ہے تو جماد لافضل سے کہیں

بڑھ کر جماد ثابت ہوتا ہے۔

بہائم تو اپنی طبیعت ہی سے بہیمیت پر آتے ہیں اور ان کی بہیمیت خاص خاص مقررہ افعال تک محدود رہ جاتی ہے مگر یہ عقل و علم کے تحت جب بہیمیت پر آتا ہے تو بہیمیت کی ایسی ایسی صورتیں پیدا کرتا ہے کہ بہائم کے وہم و خیال میں بھی نہیں آتیں۔ اس لیے بہیمیت میں بہائم سے کہیں آگے نکل جاتا ہے ملائکہ تو طبعی ہی شان سے عبادت الہی کے مقررہ وظائف ادا کرتے رہتے ہیں لیکن یہ علمی اور عقلی شان سے جب عبادت کی اصناع پر آتا ہے تو اپنے فکر و اجتہاد سے عبادت کے وہ نئے سے نئے نمونے دکھاتا ہے کہ ملائکہ بھی پچھے رہ جاتے ہیں۔ شیطان تو طبعی انداز سے کفر و انغوا کی مقررہ حرکات کرتا رہتا ہے لیکن یہ شیطنت کو جب علم و عقل کے پردوں میں اصول کا نام لے کر نمایاں کرتا ہے تو اس کی بے پناہ چالاکی اور مکاری کے سامنے شیاطین بھی گر دو جاتے ہیں۔ غرض اس میں کائنات کا ہر جزو اور ہر جزو خاصیتیں عیناً موجود ہی نہیں بلکہ ان سے بڑھ چڑھ کر موجود ہیں۔

وفي انفسكم اخلا تبصرون ۵ اور موجود ہیں خود تمہارے نفوس میں کیا

تم پھر بھی نہیں دیکھتے !

یہی وجہ ہے کہ ایک طرف تو یہ انسان ان اشیاء کائنات میں کھود کرید کر کے ان کے حقائق اور خاصیات کے بارے میں وہ علمی طور پر وہ وہ نظریات قائم کرتا ہے کہ خود ان اشیاء کو اپنی ہی ان حقائق پر مطلع ہونے کی کوئی استعداد نہیں اور دوسری طرف وہ ان اشیاء میں اپنے کسب و ریاضت اور ترین و تجربے سے علمی طور پر تصرفات کر کے وہ وہ ایجادیں کرتا اور ان کی قوتوں سے وہ وہ کام لیتا ہے کہ از خود یہ اشیاء وہ کام نہیں کر سکتیں۔

گویا یہ اشیاء سے کام لینے والا ہے۔ اشیاء کے کام آنے والا نہیں ہے۔ پس جس طرح یہ اشیاء انسان کے اندر عملاً و عملاً گھسی ہوئی ہیں ان سے کہیں زیادہ یہ انسان خود ان کے اندر گھسا ہوا ہے۔

گویا ان تمام اشیاء کائنات کے نفوس تو غذا و دوا بن کر اس کے نفس کو مدد دیتے ہیں اور اس کے نفس میں سما جاتے ہیں کچھ نفوس لباس بن کر اس کے نفس کو بیرونی عوارض سردی گرمی سے محفوظ رکھ کر مدد دیتے ہیں، کچھ نفوس مکان کی صورت سے اس کے نفس کو مدد پہنچاتے ہیں۔

غرض ہزاروں انداز سے کائنات کی ہر چیز اپنے نفس کو انسانی نفس پر فدا کرتی رہتی ہے اور یہ خیال نبی ہوئی ہے جس سے پل کر اور پروان چڑھ کر وہ فکر و نظر اور صنع و عمل کے قابل ہوتا ہے اور انسان اپنے جامع نفس سے ان اشیاء کے نفوس کو مدد پہنچا رہا ہے، جس سے ان کے کمزور جوہر کھلتے ہیں ورنہ انسانی تصرف نہ ہو تو ہر شے کی خاصیت پر وہ عدم میں مستدر پڑی رہے اور ظاہر ہے کہ کسی شے کو اپنی خاصیات دکھلا کر اپنی زندگی کا ثبوت دینے کے مقام پر لاکھڑا کرنا اور اس کے جوہروں کو اسے اگلوالینا جس سے وہ زندہ ثابت ہو بلاشبہ اس کے نفس کو مدد پہنچانا اور اسے زندہ دکھلانا، اس طرح جانہین سے تاثیر و تاثر کا سلسلہ قائم ہے۔

اس سے واضح ہے کہ اس کائنات میں وجود کے لحاظ سے انسان صرف حقیقت جامعہ ہی نہیں ہے کساری کائنات کو اپنے اندر لیے ہوئے ہے بلکہ حقیقت راستہ بھی ہے کہ یہ خود بھی پورا کا پورا کائنات میں سمایا ہوا ہے۔

چوں آئینہ بدست من و من در آئینہ

## وحدة الوجود سے وحدة العدم :

اس سے جہاں یہ نمایاں ہوتا ہے کہ انسان سے لے کر پوری کائنات تک وجود کا سلسلہ ایک ہے جس میں کوئی تجزیہ نہیں اور وجود کا مرکزی اور جامع نقطہ انسان ہے۔ ایسے ہی یہ بھی واضح ہوتا ہے کہ ساری کائنات کا عدم بھی ایک ہی ہے کیونکہ جس رنگ کی اصل ہوتی ہے اسی رنگ کی اس کی عدسی ضد بھی ہوتی ہے۔ نور کے پھیلاؤ کا جو انداز ہے وہی ظلمت کا بھی ہے فرق صرف وجود و عدم کا ہے ایک نور ہے ایک عدم انور۔ دن



جس انداز پر کائنات کا چھٹانا ہے اسی انداز سے اس پر رات بھی چھا جاتی ہے۔  
 فرق وہی نور و ظلمت اور وجود و عدم کا ہے کہ ایک یوم ہے ایک عدم الیوم۔

پس اگر کائنات کا وجود ایک ہے جس کے پرتوے سب پر پڑے ہیں تو عدم بھی  
 ایک ہی ہے جس کی تاریکی جلتوں میں پھیلی ہوئی ہے کیونکہ وجود انہی انہی گوشوں میں  
 تو آیا ہے جن میں وہ نہیں تھا یعنی اس کا عدم تھا اگر ان جگہوں میں اس کا عدم نہ ہوتا  
 بلکہ پہلے ہی سے وہ خود ہوتا تو پھر وجود کے آنے کی کیا ضرورت تھی کہ تحصیل حاصل ہوتی  
 جو محال ہے۔

پس وجود آنے کے معنی ہی یہ ہیں کہ وہ پہلے سے نہ تھا اور جب نہ تھا تو عدم  
 تھا اس لیے جہاں جہاں عدم تھا اور جس انداز سے تھا وہ ساری کائنات میں تھا  
 اور یکساں تھا تو وہیں وہیں وجود آیا اور یکسانی کے ساتھ آیا اس لیے اس کا انداز  
 قدرتی طور پر وہی ہونا چاہیے تھا جو عدم کا تھا گویا وجود کے استیلاء کا طور و طریق  
 عدم کے استیلاء کے طور و طریق کا نمونہ ہے اور یہ واضح ہو چکا ہے کہ وجود سب کا  
 ایک ہے اور روشنی کی طرح موجود شدہ کائنات پر چھایا ہوا ہے اس لیے یہ بھی واضح  
 ہو گیا کہ عدم بھی ساری کائنات کا ایک ہی ہے جو ظلمت کی طرح اس میں سرایت کیے  
 ہوئے ہے۔

رہیں یہ سورتوں اور شکلوں یا اندرونی خصلتوں اور سیرتوں کی خصوصیات اور  
 تقطیعات جن سے ہادی النظر میں ہر شے کا وجود دوسری سے الگ دکھائی دیتا ہے  
 تو یہ نہ وجود کی تقطیعات ہیں نہ عدم کی۔ بلکہ وجود و عدم کے جمع ہو جانے کی حد بندی  
 اور ان سے نمایاں شدہ نقشوں اور خاص خاص سینوں کی ایک نمود ہے جس کی  
 اسلیب کچھ نہیں محض ظواہر کی نظر کے لحاظ سے منظر کی آیا۔ قطع برید ہے جس سے نہ وجود  
 کی وحدت میں ترقی پڑتا ہے نہ عدم کی ایک میں جیسے دھوپوں کے ٹکڑے مربع یا مثلث  
 نظر آتے ہیں یا سایہ کے ٹکڑے، اسی طرح مشکل ہو کر محسوس ہوتے ہیں تو ظاہر ہے کہ نہ یہ  
 نور آفتاب کا تجزیہ اور تقطیع ہے کہ ہم اسے منقسم کر کے اس کے ٹکڑے الگ الگ کر دیں

اور قبضائیں اور نہ سایہ کے ٹکڑے ہیں جن کو ایک دوسرے سے جدا لیا جا سکے بلکہ جہاں نور کے ساتھ عدم النور کا تراجم ہوا ہے وہاں موقع کی وضعیت نے لحاظ سے نور و ظلمت کے مجموعہ اور مرکب کی ایک ہیئت کذائی پیدا ہو گئی ہے جسے شکل کہتے ہیں۔

ظاہر ہے کہ یہ شکل نہ اصل میں دھوپ کی ہے نہ سایہ کی ہے نہ آفتاب میں تھی نہ اس کے سایہ میں کہ وہ دونوں اپنی ذات سے غیر متشکل اور واحد ہیں یہ صرف دونوں کے مقام اتصال پر نور و ظلمت کے ٹکڑوں کی ایک کونی ہیئت ہے جو باری النظر میں خود نور و ظلمت کی ہیئت محسوس ہوتی ہے ورنہ بلحاظ حقیقت یہ نور و ظلمت کی ہیئت نہیں ان کے ٹکڑوں کی ہیئت ہے جس سے خود نور و ظلمت بالاتر ہیں۔

یہی حال وجود و عدم کا بھی ہے کہ نہ وجود میں تقطیع اور تشکل ہے نہ عدم میں۔ بلکہ ان دونوں کے مقام اجتماع یعنی ممکنات استعدادوں پر ٹکڑوں اور وجود کی جلوہ گیری سے معدوم ممکنات کی شکلیں نمایاں ہوئیں جس میں اصلی عدم اور عارضی وجود کے ٹکڑوں سے حد بندی کا ایک نقشہ پیدا ہو گیا۔ سو یہ حد بندی نہ وجود کی ہے نہ عدم کی بلکہ اس شکل کی ہے کہ جس پر وجود و عدم کا ٹکڑا ہو۔ گو ظاہر میں وجود و عدم محدود نظر آتے ہوں گے۔ یہ تجزیہ اس شکل کا اور اس کی محدود نوعی استعداد کا ہے نہ کہ وجود یا عدم کا۔

بہر حال وجود بھی ایک ہے اور عدم بھی ایک اور کائنات کی ہر ہر جزی میں تقابل کے ساتھ دونوں اثر انداز ہیں اس لیے کائنات کا ہر جز وجود سے بھی متعلق ہے نہ وجود کا حصہ اس میں قائم ہے اور عدم سے بھی متعلق ہے کہ اس کا حصہ پہلے ہی سے اس میں قائم ہے۔

گویا پوری کائنات میں وجود کا رشتہ بھی نکلا ہوا ہے اور عدم کا بھی اس لیے جب کسی جزی کے ساتھ وجود کو حرکت ہوگی اور خصوص انسان کے وجود کو جو وجود کا مرکز نقطہ ہے تو اصل وجود منتشر ہوگا اور انبساط میں آجائے گا اور اس کی وحدت سے تمام موجودات تک اس الشرح و انبساط کا اثر پھیلتا جائے گا اور ہر چیز میں بقدر استعداد

وجودی خیر و برکت نمایاں ہوتی چلی جائے گی۔ اور جب کسی بھی جزئی اور خصوص انسان کا عدمی حصہ حرکت میں آئے گا جو عجیب نہیں کہ عدم کا بھی مرکزی نقطہ ہے کیونکہ عطلانے وجود کا یہی مرکزی نقطہ ہے تو اصل عدم میں انبساط ہوگا اور اس کی وحدت سے تمام موجودات کے عدمی حصوں تک اس انبساط کا اثر پہنچے گا اور ہر ہر جزئی کے عدم میں بوجہ وحدت عدم آفات و شرور کے حصے پیدا ہو کر ابل ٹریں گے اور مرکز کی آفت سے پورا محیط درجہ بدرجہ آفت زدہ ہوگا۔

غرض یہ وجودی اور عدمی حرکتیں بوجہ وحدت وجود و عدم مرکز سے محیط تک اور محیط سے لوٹ کر پھر مرکز تک آئیں گی وجودی حرکت عدل و اعتدال کی حرکت ہوگی جو انسان کی فطرتِ سلیم سے مزید افعالِ طبعی و عقلی و شرعی ابھرے گی اور عدمی یا سلبی حرکت بے اعتدالی کی حرکت ہوگی جو اس کے عدمی الاصل نفس بصورت افراط و تفریط و جہالت ابھرے گی۔

پس جیسے دریا کے مرکزی حصے اور اصل قعر اور گہرائی میں اگر وجودی اور معتدل حرکت ہوگی تو چونکہ وجودی سارے دریا کا بھی ہے اس لیے وہی اعتدال پورے دریا کی حرکت میں ہوگا۔ لہٰذا لہو فانی نہ ہونگے۔ قاعدے کی حرکت ہوگی تو نہ دریا کے خزانے الٹ پلٹ ہوں گے نہ دریائی مخلوقات ترو بالا ہوگی۔

لیکن اگر مرکز سے غیر معتدل یا عدم اعتدال کی حرکت ہو یعنی عدم حرکت کرے جس سے وہ قاعدے کی حرکت مٹ جائے تو یہی عدم الاعتدال جو پورے دریا میں ایک تھا بلاشبہ ابھرائے گا اور وہ طوفان بپا ہوگا کہ سارے دریائی خزانے ادھر کے ادھر اور اس کے جانور یہاں کے وہاں۔ اور وہاں کے یہاں ہو جائیں گے نہ قعر دریا کا نظام درست رہے گا کہ خزانہ اپنی اپنی جگہ رہ سکیں۔ بحری مخلوق اپنے اپنے مستقر پر قائم رہ سکے اور غوطہ زن غوطہ لگا سکیں اور نہ سطح دریا ہی کا نظم قائم رہے گا کہ کشتیاں چل سکیں۔ شکار ہو سکے۔ اور موتی رآمد کیے جاسکیں۔

پس انسان جب کہ وجود بھی وہی رکھتا ہے جو پوری کائنات میں پھیلا ہوا ہے اور

ہم بھی اسی میں رہی ہے جو پوری کائنات میں ہے اور پھر اوپر سے یہ وجود و عدم  
 دونوں ہی سارے کونے نقطہ بھی ہے کہ یہ موجود ہو تو اس کی ضرورت سے عالم بھی موجود  
 رہتا ہے تو اس کی بھی ضرورت نہ ہو۔

نیز بعد موجودگی جب بھی اس سے اثرات ابھریں تو کائنات تک جائیں اور کائنات  
 سے اٹھیں تو اس تک کہیں تو قدرتی بات ہے کہ یہ جب اپنے علم و اخلاق کے معتدل  
 فعال سے عدل کی حرکت کرے گا تو اس وحدۃ الوجود سے پوری کائنات کا وجود منبسط  
 و منتشر ہوگا اور اس سے معتدل ہی آثار ابھریں گے جس سے کائنات کا ذرہ  
 ذرہ اور جزئی جزئی مخلوق نعمت و راحت اور انبساط و نشاط میں آجائے گی۔  
 اور اگر یہ بے اعتدالیوں کرے گا اور لا اعتدالی کی عدمی حرکات سے اس کائنات  
 میں تصرفات کرے گا مبالغوں سے اس کے خزانے خرچ کرے گا اور وہ بھی خلاف  
 ضابطہ و حق گو یا عدم الاعتدال اور عدم القسط کا ابھرا اس سے ہوگا تو اسی وحدت عدم  
 سے کائنات کا بھی عدمی حصہ ابھرے گا اور اس کے عوارض بھی غیر معتدل اور بیجا  
 تصرفات سے وہ طوفان ابھریں گے کہ کائنات کا ذرہ ذرہ تباہ ہو جائے گا۔  
 جیسے اٹیم بم بنانے میں مثلاً انسانی بے اعتدالی، مبالغہ آمیزی اور مفرطانہ تصرفات  
 کا ظہور ہوا اور مثلاً کروڑوں ہارو پیراں کو بنانے اور تجربہ کرنے میں صرف کیا گیا اور دنیا  
 کی تمام معدنیات سے مدد لی گئی۔ لوہے، ٹکڑی کے کارخانے اس کو بنانے میں معروف  
 ہوئے۔ چیدہ دماغ اس میں کچھے۔ گویا اس کے بروٹے کارلانے میں کائنات  
 کے ایک بڑے حصے کو نچوڑ لیا گیا تو گویا انسان کے اس عدمی اور غیر معتدل تصرف  
 نے کائنات کے سینکڑوں عدمی آثار اس اٹیم بم میں جمع کر دیئے اب جبکہ انسان  
 کا دور افضل ابرازہ خاصیات کا حرکت میں آئے گا اور اس بم کو پھٹنے اور اپنی خاصیات  
 دکھلانے کا موقع دیا جائے گا تو قدرتی طور پر اس میں سے وہ چھپے ہوئے سبلی  
 آثار کھل پڑیں گے اور ان سے میل ہا میل کی زمین اس کے بسنے والوں، جانور  
 انسان، درخت اور پھل پھول وغیرہ سب ہی عدم کی راہ ہولیں گے اور اس کی تباہی

بالآخر انسان ہی کی تباہی ہوگی۔

اسی حقیقت کو حدیث نبوی میں اس طرح ظاہر فرمایا گیا ہے کہ ابو الدرداء رضی اللہ عنہ فرماتے ہیں کہ :

میں نے رسول اللہ صلی اللہ علیہ وسلم سے سنا فرما رہا ہے تھے کہ جو شخص علم حاصل کرنے کے لیے کوئی راستہ اختیار کرتا ہے تو اللہ تعالیٰ اسے جنت کے راستوں میں سے ایک راستہ چلائیں گے اور آپ نے فرمایا کہ طالب علم ر دین کی خوشنودی کے لیے فرشتے ا پتے پر پھیلاتے ہیں اور آپ نے فرمایا کہ علم کے لیے زمین اور آسمان کی تمام چیزیں مغفرت کرتی ہیں یہاں تک کہ پھیلانے پانی کے قعر سے ر رواہ احمد والترمذی والبوداذردوا بن ماجہ والدرمی

سمعت رسول اللہ صلی اللہ علیہ وسلم یقول من سلك طريقا يطلب فيه علما سلك الله به طرقا من طرق الجنة وان ملأه مائة لتضع اجنته ما رضاء لطالب العلم وان العالم يستغفر له من في السموات ومن في الارض والحيتان في جوفها الماء ..... الخ رواه احمد والقومذی و ابوداؤد وابن ماجہ والدارمی

(مشکوٰۃ کتاب العلم)

ر مشکوٰۃ کتاب العلم

اس حدیث میں انسانی علم و عدل کے اثرات کی وسعت واضح فرمائی گئی ہے کہ وہ عالم دنیا سے عالم آخرت یعنی جنت تک پھیلی ہوئی ہے اس کے وجودی کمالات علم و عدل سے ملا کہ بھی متاثر ہوتے ہیں زمین و آسمان کا ذرہ متاثر ہوتا ہے دریا کی مچھلیاں بھی متاثر ہوتی ہیں اور ان میں انبساط ظاہر ہوتا ہے اور رضاد خوشنودی کے وجودی آثار پھیلتے ہیں اس سے صاف ظاہر ہے کہ علم و عدل کی طرح عدم علم اور عدم عدل یعنی انسان کی جاہلانہ اور ظالمانہ حرکات سے بھی کائنات کا ذرہ ذرہ متاثر ہوگا اور ان سے انقباض و لعن اور دوری کے اثرات لھیں گے۔ ملا، اعلیٰ میں بھی غضب

حصہ نمایاں ہوگا اور ملا سافل میں بھی۔  
 اور یہ تاثیر و تاثر اور آثار کی آمد و رفت بغیر کسی وحدانی رشتہ کے ظہور و خفا نہیں ہو سکتا  
 مگر ہے۔ سو وہی رشتہ وجود عدم کا ہے جو سب میں واحد ہے اور ذریعہ ایسا  
 ماحول ہے۔

یا جیسے زمانہ قرب قیامت میں نزول عیسیٰ کے وقت عدل عیسوی سے عالم کی  
 برکت کا یہ عالم ہوگا کہ انگور کا ایک خوشہ اتنا چھلے گا کہ گھر بھر کے لیے کافی ہو جائے  
 اور ایک بکری اس کثرت سے دودھ دے گی کہ ایک تبدیلہ کے لیے کافی ہوگا۔  
 امن و سکون کا یہ عالم ہوگا بھیڑ اور بھیڑ یا ایک گھاٹ پانی پیس گے اور انسانوں  
 بچے سانپوں سے کھسکیں گے نہ انہیں سانپ سے ڈر رہے گا نہ سانپ کو انسان  
 نے خوف رہے گا۔ ہر نوع دوسری نوع سے امن میں ہوگی۔

تاریخ الخلفاء میں ہے کہ خلفاء عباسیہ کے زمانہ میں مامون رشید کے زمانہ  
 و انصاف کا ایک دانہ گندم دیکھا گیا جو کھجور کی گٹھلی کے برابر تھا۔  
 پس انسانی صلاح اور اس کے علم و عدل کے وجودی کل زمانے جمادات بناتا  
 انات اور خلاصہ یہ کہ عالم کے ذرہ ذرہ میں امن و برکت کے آثار پیدا کر دیں  
 ہو گیا اس مرکز وجود کی وجودی حرکت سے پورے عالم کے وجود میں وجودی حرکت  
 رکھنا اور وجود حرکت میں آجائیں گے۔

غرض وجود کی یکتائی سے وجودی آثار اور عدم کی یکتائی سے عدمی آثار انسانی  
 سے تمام اجزا کائنات تک اور کائنات سے انسان تک آتے جاتے ہیں اور  
 طرح یہ انسان بجا وجود و عدم کائنات کے حق میں بمنزلہ تخم کے ثابت ہوتا ہے  
 انسانی تصرفات سے ہر چیز میں سے جو بھی خلقی جو سر برآمد ہوتے ہیں وہ درحقیقت  
 مان ہی کے مکنون و اجالات کی تفصیل ہوتے ہیں۔

گویا انسان ساری کائنات کا خلاصہ ہے کہ اس کے افعال سے جو کچھ اس کے  
 ہوتا ہے اس کی میزان اندر لگتی ہے اور یہ جوش عقل و طبع اور عشق شرع و مذہب

سے جیسی بھی حرکت کرتا ہے وجودی ہو یا سبلی یعنی اعتدال کی ہے یا عدم اعتدال کی وہ وجود و عدم کے اشتراک سے اور خود انسان کے مرکزی نقطہ وجود و عدم ہونے سے تمام اجزاء عالم میں درجہ بدرجہ اپنے اثرات پھیلانے بغیر نہیں اور پھر وہ اثرات بطور صدائے بازگشت خود اسی کی طرف لوٹے بغیر بھی نہیں رہ سکتے کہ وجود کو وجود سے اور عدم سے عدم ہی کو مناسبت ہو سکتی ہے۔

اس حقیقت کو مزید نمایاں کرنے کے لیے اپنے اندریوں سمجھیے کہ جیسے انسانی بدن میں ہاتھ پاؤں وغیرہ اعضاء متعدد ہیں مگر وجود سب کا ایک ہی ہے اور ایک ہی نفس سب میں موثر ہے کہ یہ سب ایک ہی نفس کے اعضاء و اجزاء ہیں اسی لیے ہاتھ کے درد سے پیر اور پیر کی تکلیف سے دوسرے تمام اعضاء کو دکھ درد محسوس ہوتا ہے ہاں مگر باوجود وحدت وجود اور توحید نفس کے انسان میں وجود کا وہ مرکزی نقطہ جو اولیت کے ساتھ وجود کا مستقر ہے کہ تمام وجودی حرکتیں اس میں پیدا ہوتی ہیں اور پھر دوسرے اعضاء تک منتقل ہوتی ہیں۔ قلب ہے کیونکہ وہ تمام خفایق بدن کا جامع اور علم و اخلاق کا مرکز ہے اعضاء کی زندگی، حرکت و سکون علم و عمل سب کے نمونے اور مادے قلب ہی میں ہیں اور اسی لیے اس کی خوبی و خرابی پر سارے تن من کی خوبی و خرابی کا دار و مدار ہے اور وہ خوبی و خرابی درحقیقت قلب ہی کی ہوتی ہے جو اعضاء سے لوٹ کر اسی کی طرف پہنچتی ہے۔

چنانچہ قلب کی ہر علمی و عملی حرکت قالب کے گوشہ گوشہ میں پھیل کر ہر عضو میں اس کے مناسب حال عمل کو حرکت پیدا کر دیتی ہے اور اعضاء کے اچھے برے عمل کے آثار بالآخر لوٹ کر پھر قلب ہی کی طرف رجوع کرتے ہیں کہ یا وہ درد محسوس کرتا ہے یا فرح و سرور۔ پس کائنات بدن کا صلاح و فساد قلب کے صلاح و فساد پر موقوف ہے۔

بدن میں گوشت کا ایک ٹکڑا ہے  
وہ ٹھیک ہے تو تمام بدن ٹھیک ہے

دنی الجسد مضعفہ اذا صلحت  
صلح الجسد کلہ واذا فسدت

فسد الجسد کله الا وھی  
 القلب -  
 تو تمام بدن ٹھیک ہے اور اگر وہ خراب  
 ہے تو تمام بدن خراب ہے اور وہ  
 قلب ہے -

بعینہ اسی طرح انسان اپنی ثابت شدہ جامعیت کی بنا پر کائنات کا قلب  
 ہے کہ اس کے صلاح و فساد پر عالم کا صلاح و فساد موقوف ہے۔ پس اگر یہ  
 وجودی افعال یعنی عدل و علم کے افعال سے کائنات میں تصرفات کرتا ہے تو وجود  
 کے اشتراک سے کائنات کے وجودی آثار کھل کر پوری کائنات پر چھا جاتے ہیں  
 اور پھر نعمتوں کی صورت میں لوٹ کر انسان ہی کی طرف آتے ہیں اور اگر وہ عدلی افعال  
 یعنی عدم علم اور عدم عدل کے ماتحت جاہلانہ اور ظالمانہ حرکات سے کائنات میں  
 تصرفات کرتا ہے تو اسی کے وجود کے اشتراک سے کائنات کی عدلی خاصیات  
 لھلیں گے جو آفات بن کر عالم پر چھا جائیں گی اور پھر مصائب کی صورت میں لوٹ  
 کر انسان ہی کی طرف عود کریں گے۔

غرض اس کے وجودی افعال سے کائنات میں صلاح نمایاں ہوگی اور اس  
 کے عدلی حرکات سے فساد کا ظہور ہوگا اور وجود کے اشتراک سے ہر نوع میں  
 درجہ بدرجہ رونما ہوگا۔ قرآن عزیز نے اسی کی طرف اشارہ فرمایا۔

ظہر الفساد فی البر والبحر بما  
 انسانی اعمال کی بدولت تمام خشکی اور  
 تری میں فساد پھیل گیا تاکہ ان کے  
 بعض الذی عملوا العلم  
 انمال کا کچھ حصہ انہیں چکھائے۔ امید  
 ہے کہ وہ رجوع کر لیں۔  
 یرجعون۔

البتہ ہر چیز کا فساد اس کی نوعیت کے مناسب ہی اس سے نمایاں ہوگا جس کو  
 ہم نے ابھی افراط اور عدم الاعتدال سے تعبیر کر کے چند مثالوں سے عرض کیا۔  
 مثلاً زمین کا فساد بخر ہو جانا ہے کہ اگانے کی صلاحیت نہ رہے۔ بادلوں کا فساد  
 امساک ہے یعنی بارش نہ ہونا۔ ہوا کا فساد سمیت ہے یعنی امراض پھیلانا۔ پیٹوں



کامنڈنڈم شبات ہے یعنی شق ہو جانا اور کمرہ پڑنا۔ دریاؤں کا فساد ان کی بے تقدالی حرکت ہے یعنی طوفان یا بندش وغیرہ جن میں انسانی تصرفات بے جا محرک ہو جاتے ہیں۔ اور اس لیے یہ فسادات بالآخر انسان ہی کے حق میں لوٹ کر تباہ کن ثابت ہوتے ہیں۔

اگر یہ کہا جائے کہ یہ ساری خرابیاں بظاہر اسباب طبعیہ کے ماتحت رونما ہوتی ہیں انہیں انسان کی ظالمانہ حرکات سے کیا تعلق؟

تو سوال یہ ہے کہ خود اسباب طبعیہ آخر کس چیز کے ماتحت حرکت کرتے ہیں؟ ظاہر ہے کہ طبیعت وجود پا کر ہی حرکت کر سکتی ہے نہ کہ معدوم رہ کر۔ کیونکہ عدم میں نہ تو خود متحرک ہونے کی صلاحیت ہے نہ دوسرے کو حرکت دینے کی اور جہاں اس کے لیے حرکت کا لفظ استعمال کیا گیا ہے وہ محض سمجھانے کے لیے اور جب طبیعت کی حرکت کے لیے وجود ضروری ہے تو حقیقتاً محرک پھر وہی وجود نکلا اور وجود سب کا ایک ہے اور اس میں مرکزی نقطہ وجود انسان ہے جو سارے وجودات کا جامع ہے اور ان کی حرکتوں کا گویا سر ہے تو یہ کیسے ممکن ہے کہ غیر محسوس طریق پر انسان کے افعال کو کائنات کی حرکت میں دخل نہ ہو۔ جیسا کہ خود کائنات کے طبعی افعال خواص و آثار کو انسان میں دخل ہے کہ انہی اجزاء و احوال کائنات سے اس کے مزاج صحت اور طبیعت میں فرق پڑ جاتا ہے۔

ہاں جیسے طبیعت اور اس کا وجود غیر محسوس ہے ایسے ہی انسانوں کی حرکات اور اجزاء کائنات کی تاثیر و تاثر کا رشتہ بھی غیر محسوس ہے مگر غیر موقوف نہیں۔ فرض عقلی طور پر اتنا واضح ہو جاتا ہے کہ کائنات میں انسان وجود کا مرکزی نقطہ ہے اس سے جو حرکت بھی سرزد ہوتی ہے اس کا اثر غیر شعوری طور پر کائنات میں پھیننا ضروری ہے اور اس سے لوٹ کر پھر مرکز تک آنا بھی ضروری ہے۔

پس جیسے مرکز بجز سے اٹھی ہوئی لہریں کناروں سے جا سکتی ہیں اور ٹھیک ٹھیک پھر آخر کار مرکز ہی کی طرف لوٹی ہیں۔

یا جیسے بڑکی خوبی و خرابی شاخوں کی رگ رگ میں پھیل جاتی ہے اور پھر شاخوں  
بھلائی برائی یعنی شادابی اور خشکی لوٹ کر اپنی ہی بڑکی طرف آتی ہے اور اسے مضبوط  
ہو کھلا بنا دیتی ہے۔

غرض اصل کی خوبی و خرابی کا فروع تک پہنچنا اور فروع سے لوٹ کر پھر بڑے تک  
کوئی غیر طبعی فعل نہیں جس کے ماننے میں پس دہشیں کیا جاسکے۔ اسی طرح وجود کے  
مرکزی حصہ انسان کی حرکت پوری وجودی کائنات تک ہوگی اور پھر اس سے لوٹ  
خود انسان تک پہنچ جانی ضروری ہوگی۔ اس لیے یہ ثابت ہو گیا کہ انسانی اعمال اور  
نات کے ثمراتی اثرات میں مابہ الربط یہ طبعی وجود ہے جو اری کائنات میں یکسانی  
ریختائی کے ساتھ پھیلا ہوا ہے اور وہی اعمال کے اثرات کائنات اور کائنات کی  
صیانت نفس انسانی تک لاتا اور لے جاتا ہے اور جب کہ یہ صالح و فاسد اثرات  
نی ہیں قانونی نہیں ہیں کہ بطور سزا و تعزیر نمایاں ہونے ہوں بلکہ بطور خاصیت  
یاد نمایاں ہوتے تو مابہ الربط بھی کوئی اور طبعی ہی ہونا چاہیے تھا جو انسان کی  
رت سے بالاتر ہو سودہ وجود کے سوا دوسری چیز نہیں کہ جیسے کائنات کے خواص  
نار انسان کے بس میں نہیں کہ ان کے لھول دینے کی انسان کو شرعی تکلیف دی  
یا ہو گودہ کسی حد تک اس کے افعال سے کھلتے بھی ہوں ایسے ہی وجود بھی اس  
بے ہاتھ میں نہیں نہ اپنا نہ کائنات کا۔

غرض طبعی آثار کے لیے طبعی مابہ الربط کی ضرورت ہے جو انسانی افعال اور  
نات کے خواص و افعال میں رشتہ ارتباط کا کام دے۔ اور وہ وجود طبعی ہے  
انسان کے ان ایوب اور غیر معتدل افعال کا اثر اشیاء کائنات تک اور پھر  
باد کائنات کا لوٹنا ہوا اثر بطور رد عمل انسانی نفوس تک لانے اور لے جانے  
اور میانی رابطہ بنا ہوا ہے اور سبیل سے بھی زیادہ تیز روی سے یہ کام انجام دیتا  
ہے اور اس طرح سے ایک حد تک انسان کی عدمی حرکتوں سے کائنات کی سبلی  
امت کے کون اور حدت کی کیفیت پر روشنی پڑ جاتی ہے جو اس فصل کا موضوع

تھا۔ واللہ الحمد۔

## جرائم انسانی سے کائنات میں تعزیری حرکت

اور

### جرم و سزا کا درمیانی رشتہ

اب رہا ذنوب و معاصی (یعنی جان بوجھ کر خلاف دوزمی شریعت) اور ان کی انتقامی سزائوں کا درمیانی رابطہ یعنی جرم و سزا یا عمل اور جزا عمل کا درمیانی رشتہ جس سے جرم کا اثر تو سزا دہندہ تک پہنچے کہ وہ مشتعل ہو اور سزا دہندہ کا اثر مجرم تک پہنچے کہ وہ سزا کی اذیت محسوس کرے سو ظاہر ہے کہ وہ مابہ الربط اور رشتہ تاثیر و تاثر احساس و ادراک کے سوا دوسری چیز نہیں ہو سکتی کیونکہ سزا و تعزیر کوئی بطبع خاصیت نہیں کہ بلا ادراک و شعور اشیاء سے خود بخود ابھرتی رہے بلکہ شعوری چیز ہے جو بنزلہ درس عبرت کے ہے کہ اس کے ذریعہ کسی فرد یا قوم کو تعلیم و تربیت دینی مقصود ہوتی ہے یا لسی نفس کو اس کے درجہ اور مرتبہ یا مقام تک پہنچا کر بطور پاداش عمل راحت و کلفت دینی مقصود ہوتی ہے۔

اس لیے ضروری ہے کہ مجرم بھی اپنے جرم کا شعور رکھتا ہو ورنہ اسے جرم پر تنبیہ و ملامت کیسے کی جاتی ہے؟ اور سزا دہندہ بھی اس کے جرم کی برائی کا احساس رکھتا ہو ورنہ اسے سزا پر اشتعال کیسے پیدا ہو سکتا ہے؟ اور پھر مجرم و منتقم دونوں کے اس احساس میں وحدت و اتصال بھی ہو کہ یہ رشتہ احساس مجرم و منتقم دونوں کے درمیان حسب مرتبہ و درجہ بلا تجزیہ و انقطاع پھیلا ہوا ہو۔ تاکہ ایک کے فعل کا اثر دوسرے کے آلات شعور و ادراک تک۔ اس رشتہ احساس کی وحدت و تسلسل کی بدولت پہنچ جائے۔

گویا جس طرح طبعی اور غیر اختیاری خاصیات یعنی تکوینی تغیرات میں غیر اختیار

وجود کا متصل واحد سلسلہ تاثر و تاثر کا ذریعہ بنتا تھا۔ اسی طرح یہاں اختیار ہی اور شعوری افعال اور ان کی شعوری سزا و تعزیرات میں کوئی شعوری ہی قسم رشتہ ذریعہ تاثر و تاثر ہونا چاہیے تھا جو جرائم اور تعزیرات میں ایک کا دوسرے تک شعوری انداز میں پہنچا سکے۔ ظاہر ہے کہ وہ شعوری رشتہ احساس و ادراک کے سوا دوسرا نہیں ہو سکتا جو ساری کائنات میں درجہ بدرجہ پھیلا ہوا ہے۔

فرق اتنا ہے کہ ان ذنوب کی پاداش میں جہاں تک نفوس سے نفوس کو اور انسانوں سے انسانوں کو سزا دلانے کا تعلق ہے خواہ وہ اپنے ہی نفس سے ابھرے ہوئے امراض و افکار ہوں جن سے کوئی قوم گھلا کر ختم کر دی جائے یا دوسرے نفوس سے نفوس کو فنا کر دیا جائے جیسے قوموں کی جنگیں، قتل و غارتگری، اسارت و غلام سازی اور قید و بند وغیرہ وہاں تک جرم و سزا کا یہ درمیانی رشتہ یعنی احساس و شعور کچھ زیادہ دقیق اور پیچیدہ نہیں ہے جس میں گہری نظر و فکر کی ضرورت ہو کیونکہ انسانی جرائم سے انسانوں کا پھڑک اٹھنا، احساس و شعور ہی کی بدولت ہوتا ہے قدرتا مجرم کے جرائم علم و احساس ہونے پر طبائع اور نفوس میں نفرت و اشتعال پیدا ہو جانا اور اس اشتعال دار دگر و اور موافقہ و انتقام پر آمادہ ہو جانا۔ ایک ایسی بدیہی حقیقت ہے جس پر کسی دلیل کے قائم کرنے کی ضرورت نہیں ہے۔ جرائم کا علم ہونے پر یہ قوائے ادراک و شعور ہی قوائے عمل کو حرکت میں لاتے ہیں اور سزا و انتقام کا عمل شروع ہو جاتا ہے جس سے واضح ہے کہ جرائم و تعزیرات میں جب کہ جرم و انتقام دونوں انسانوں ہی کے ہاتھ سے ہوں۔ علم و ادراک ہی درمیانی رشتہ کا کام دیتا ہے جو مجرم کی طرف سے اشتعال کا اثر منتقم میں اور منتقم کی طرف سے ایذا دہی کا اثر مجرم میں پہنچاتا ہے اگر فریقین بے حس اور جامد تھیں جن میں کوئی شعور واحد اک نہ ہو تو فریقین کی یہ تاثر و تاثر طبعی کہلانے کی جسے خاصیت کہیں گے شعوری نہیں ہوگی جسے تعزیر یا انتقام کہہ سکیں

البتہ جب جرائم پیشہ نفوس کو آفاقی کائنات سے سزا دلانی جائے اور بد

انسانوں کو زمین کے زلزلوں، آسمان کی طوفانی بارشوں، فضا کے مہلک طوفانوں، دریاؤں کے بے پناہ سیلابوں یا حیوانوں کے انسانوں پر تسلط وغیرہ سے ہلاک کرایا جائے اور یہ سب کچھ بطور طبعی تغیرات کے نہ ہو بلکہ بطور انتقام و تعزیر کے ہو تو یہ شعوری رشتہ فطری ہو جاتا ہے اور حسا محسوس نہیں ہوتا کہ ان جمادات اور لائق اجزا کائنات میں یہ شعوری جوش و انتقام کیسے پیدا ہو جاتا ہے؟ اور آخر یہ عممہ کیا ہے کہ ادھر تو ایک قوم میں فحش و زنا عادت تانیہ بن کر شائع ہو اور ادھر طاعون کی وبا، حرکت میں آجائے۔ ادھر فرعون اور اس کی قوم حدود سے گذرے اور ادھر دریائے قلمزم میں اس کے خلاف جوش پاپا ہو جائے۔

ادھر قوم نوح نخوت و انانیت کی انتہا تک پہنچ جائے اور ادھر زمین و آسمان کے دہانوں سے پھیل کر اسے پانی کا طوفان گھیرے۔ ادھر قوم عاد آخری سرکشی دکھلائے اور ادھر آندھیوں کے طوفان اس پر مسلط ہو جائیں۔ ادھر قوم ثمود شرارتوں کی انتہا پر آئے اور ادھر فضائے آسمانی کی ایک خاص گرج اور چنگھاڑ ان کے کیلچے پھاڑ دے۔ ادھر قارون کی اتراہٹ اور بغاوت حد کو پہنچے اور ادھر زمین منہ کھول کر اسے نکل لے۔ ادھر قوم لوط فواحش و منکرات اور ڈکیتی وغیرہ کے جرم میں غرق ہو اور ادھر آسمان سے سنگ باری شروع ہو جائے اور ان کی بستیوں کو فضا میں اٹھا کر پٹخ دیا جائے۔ ادھر قوم ابراہیم سرکشی کی آخری منزل پر آئے اور ادھر کمزور بچھڑوں کا بادل ان پر موت کی بارش برسا دے اور ادھر اصحاب قیل و لغات و سرگرائی پر اتاریں اور ادھر طیرا ابابیل کا آسمانی لشکر سنگ باری سے ان کے پر نچے اڑا دیئے۔ ادھر قوم شعیب زاپ تول کی خیانت کی حد کرے اور ادھر ابراہیم آسمانی سے اس پر آگ برسے گئے

آیا جمادات و نبات اور حیوانات کو انسانی جرائم کا خود بخود کوئی شعور و احساس ہوتا ہے جس سے یہ ان کے خلاف اپنی ارادی حرکت سے بھڑک اٹھتے ہیں؟ یا کسی بیرونی مگر مخفی احساس و ادراک کا انہیں آلہ کار بنایا جاتا ہے

جس سے یہ عذاب بن کر انسانوں پر مسلط ہو جاتے ہیں ؟  
 ظاہر ہے کہ اگر ان کے پیچھے کسی قسم کا احساس و شعور نہیں تب تو یہ طوفان  
 وغیرہ محض طبعی تغیرات رہ جاتے ہیں جن میں سے عذاب ہونے کی شکل نکل جاتی ہے  
 حالانکہ انہیں عذاب کہا گیا ہے ۔

اور اگر کسی احساس و شعور سے یہ تغیرات اسی طرح نمایاں ہوتے ہیں جیسے مجرم قوم  
 کے خلاف دوسرے انسانوں میں جرائم کے احساس سے غم و غصہ کا تغیر پیدا ہوتا ہے  
 راجد اسی سے ان کا عذاب و تعزیر ہونا ثابت ہو سکتا ہے ، تو اس کی کیفیت  
 کیا ہے ؟ ان جرائم و تعزیرات میں رشتہ ارتباط کس نوعیت کا ہے ؟ اور آخر  
 ان انسانی جرائم اور آفاتِ مصائب میں وہ کیا علائقہ ہے کہ ایک زمین پر بیٹھے ہوئے  
 انسان کا فعل آسمان یا دریاؤں یا فضا اور سواؤں میں حرکت پیدا کر دیتا ہے ؟  
 جو اسے وضاحت سے سمجھنے کے لیے اس پر غور کیجئے کہ مثلاً انسان کے  
 اندر احساس و شعور کی جس قدر بھی قوتیں مخفی ہیں جیسے حواس خمسہ لامسہ باصرہ  
 سامعہ ذائقہ اور شامہ وہ یقیناً جزوی ہیں جو بقدر حصہ ہر ہر انسان کو حسب  
 استعداد ملی ہیں ۔ کل کی کل قوت ایک ایک فرد میں نہیں بھردی گئی ہے کہ دوسرے  
 کے لیے حصہ نہ رہا ہو بلکہ جزوی طور پر ہر ایک کو منقسم ہوئی ہیں ۔

چہ خوش گفت دانا کہ دانش بے است

ولیکن پر اگندہ باہر کے است ،

اس لیے ضروری ہے کہ ان جزوی قوتوں کے کلی خزانے انسان سے باہر  
 ہوں جن سے یہ قوائے احساس حسب استعداد ان میں آئیں اور احساس کا  
 کام انجام دیں اور ظاہر ہے کہ اس صورت میں سلسلہ علم و ادراک میں اجمل  
 وجود ان علمی خزانوں کا ہو گا نہ کہ ان فردی اور جزوی قوتوں کا جو ہم تم میں ودیعت  
 ہوئی ہیں ساتھ ہی اس صورت میں یہ بھی ضروری ہو گا کہ ہر حسی حالت و کیفیت  
 کا ادراک و شعور اولاً ان ہی کلی قوائے ادراک و شعور کو ہو جو احساس کے خزانے

ہیں پھر ان کے واسطہ اور طفیل سے ان جزوی اجزاء ادراک کو بالکل اسی طرح جیسے انسان میں اصل احساس اور حواس خمسہ کا خزانہ تو دماغ میں ہے جسے جس مشترک کہتے ہیں وہاں سے یہ قوائے احساس جزوی طور پر اعضاء بدن میں حسب مناسبت تقسیم ہوتے ہیں وہ قوت باصرہ جس کا خزانہ ام الدماغ میں ہے اس کا جزوی ظہور آنکھ میں ہوتا ہے۔ وہ قوت سامعہ جس کا مجموعی خزانہ ام الدماغ میں ہے اس کا جزوی ظہور کان کے پردوں میں ہوتا ہے۔ وہ لامسہ جس کا کلی خزانہ ام الدماغ میں ہے اس کی جزوی نمود ہاتھ پاؤں اور پوری جلد بدن میں ہوتی ہے۔

اندریں صورت محسوسات میں سے جب بھی کسی دیکھنے کی چیز کا احساس عمل میں آئے گا تو وہ پہلے دماغ ہوگا جو منبع احساس ہے پھر اس کے واسطہ اور طفیل میں آنکھ کو ہوگا۔ اسی طرح کسی شے کے بدن کو چھو جانے سے اگر کوئی لذت و کرب یا حرارت و برودت یا سختی اور نرمی اس چھوٹے ہوئے عضو کو محسوس ہوگی تو بواوسط دماغ کہ مخزن ادراک و شعور اصل میں وہ ہے نہ یہ عضو۔ اس کے واسطہ سے ہی یہ ظاہری اعضاء ان احساسات سے پر کیف ہوں گے۔

چنانچہ ظاہر ہے کہ اگر دماغ فیل ہو جائے تو باوجود تمام اعضاء احساس کے صحیح سلامت ہونے کے محسوسات کا ادراک و شعور اعضاء سے ختم ہو جاتا ہے اور اعضاء بیکار ہو جاتے ہیں۔

یہی حال تمام کیفیات کا سمجھ لینا چاہیے جو ان حیات سے پیدا ہوتی ہیں کہ ان کے ادراک و شعور کا مخزن بھی یہی دماغ ہے اور اس کے طفیل میں اعضاء بدن ان کیفیات کو محسوس کرتے ہیں۔

یہ اس کی واضح دلیل ہے کہ ان قوائے احساس کے کلی خزانے یعنی ام الدماغ اور ان اعضاء احساس میں کوئی رشتہ اور رابطہ ہونا ضروری ہے جو اعضاء کو وہی احساس کرائے جو دماغ کو ہوتا ہے اور ظاہر ہے کہ وہ رشتہ سوائے اس ادراک و شعور کی پھلی ہوئی طاقت کے دوسرے کیا چیز ہو سکتی ہے؟

پس اگر کوئی جسمانی عضو کی کیفیت لذت و الم کو محسوس کرتا ہے تو محض اس لیے کہ دماغ کی اس باطنی قوت احساس سے اس کا رابطہ قائم ہے اور وہاں سے یہ قوت کسی مخفی راستہ سے اس میں آرہی ہے ورنہ اگر یہ قوت رابطہ اس عضو سے کنارہ کش ہو جائے تو اس عضو کا احساس و شعور بھی رخصت ہو جائے گا۔ اگر اعضاء شہوت مثلاً اپنے طبعی افعال میں کوئی لذت محسوس کرتے ہیں تو نہ از خود بلکہ اس قوت احساس کے طفیل میں جو دماغ میں ان اعضاء تک کسی کسی رنگ میں پہنچی ہوئی ہے۔

پس اس لذت کا ادراک پہلے دماغ کو ہوتا ہے پھر اعضاء متعلقہ کو۔ ورنہ اگر دماغ فیل ہو جائے یا ان اعضاء کا کنکشن دماغ سے صحیح نہ رہے تو ان اعضاء کا شعور بھی رخصت ہو جائے۔

غرض ان باطنی قوتوں کے ادراک کی بدولت ظاہری اعضاء کے احساس کی مجازی قوتیں بیدار ہوتی ہیں اور اپنے افعال کے دکھ بھریا حفظ و لذت محسوس کرتی ہیں۔ ٹھیک اسی طرح عالم بشریت میں جو جزوی ادراک و شعور پھیلا ہوا ہے وہ بلاشبہ اس احساس و شعور کا ایک اثر ہے جو احساس و شعور کے اصل خزانوں میں جو شرنن ہے اگر وہاں یہ احساسات نہ ہوتے تو انسانوں میں بھی نہ ہوتے۔ اور اس لیے ضروری ہے کہ انسان ہی نہیں کائنات کی ہر وہ شے جس میں احساس کا کسی درجہ میں بھی وجود ہے اپنے احساس میں ان مخزنوں کے تابع ہو۔ اور ان مخزنوں سے ان جزوی احساسات اشیاء تک ادراک و شعور کا کوئی مخفی رشتہ قائم ہو جو شعور کو بجلی کی طرح وہاں سے یہاں تک لاتا رہے۔

پس جس طرح انسانی بدن میں عمل کی قوتیں تو ہر ہر عضو کی الگ الگ ہیں لیکن وہ قوت جو سارے بدن میں اور بدن کے ہر گوشے بکھر رہیں روئیں میں روح کی طرح دوڑی ہوئی ہے وہ صرف احساس و ادراک کی طاقت ہے جس کا خزانہ تو اس کے مخصوص قوتوں کے علم ادراک ہیں لیکن اس کا پھیلاؤ پوری کائنات میں ہے



اور اسی لیے کائنات کے ایک جزو کی خوبی و خرابی کے احساس کا اثر دوسرے جزو تک پہنچتا ہے جو اولاً ادراک و شعور کے مخزنوں کو ہوتا ہے اور ان کے طفیل میں تمام اجزاء کائنات کو اور پھر یہی احساس کائنات کی مخصوص عملی قوتوں کو ابھارتا ہے اور عالم میں عجیب و غریب حرکات و صنائع نمایاں ہوتی ہیں۔ پس جس طرح ایک ہی سانحہ سے درجہ بدرجہ تمام قوائے بدن مختلف انواع کا اثر لیتے ہیں جو اسی ماہر الاشرک قوت احساس کے ذریعہ پہنچتا اور پھیلتا ہے اور اسی طرح لذت و الم اور راحت و کلفت کا شعور اس علمی اشتراک اور احساسی ارتباط کے ذریعہ قوائے احساس سے پوری کائنات بدن میں پھیل جاتا ہے جو درحقیقت انہی قوائے ادراک کا فیض ہوتا ہے۔

مثلاً اگر پیراگ کی چنگاری پر پڑ جائے تو پیر پڑتے ہی سب سے پہلے دماغ کی قوائے علیہ اور اس کی سوزش اور جلن کا احساس کریں گے ان کے واسطے سے قوائے لطیفہ انقباض و ملال کا اثر لیں گے اور طبیعت پگھلنے لگے گی۔ پھر ان کے واسطے سے بدن کے اعضاء اضمحلال اور ضعف کا اثر لے کر لاغر اور رو بہ ہزال ہوں گے۔

پس نفس انسانی کے کسی مصیبت سے دوچار ہونے پر دماغ کو ادراک کی شعور ہوتا ہے تو وہ کوفت محسوس کرتا ہے قلب کو وجدانی شعور ہوتا ہے تو وہ گھل گھول جاتی ہے عضواؤف کو فعلی شعور ہوتا ہے تو وہ کمزور پڑ جاتا ہے اور بقیہ اعضاء کو اس حسی اشتراک سے انفعالی شعور ہوتا ہے تو وہ پیر مردہ ہو جاتے اور کھلا جاتے ہیں۔ اور اس طرح معمولی سے معمولی آفت سے یہ پوری کائنات بدن بفیض قوائے احساس قبلائے مصیبت ہو جاتی ہے اور ہر ہر جزو بدن کو اپنی اپنی نوعیت اور مناسبت حال سے جو کوفت حصہ رسد پہنچتی ہے وہ درحقیقت اسی احساس و شعور کے پھیلاؤ سے پہنچتی ہے اور گویا قلب و دماغ کا فیض ہوتا ہے جو عوام قوی و اعضاء بدن تک آتا ہے جسے مزید وضوح کے لیے یوں سمجھئے کہ کسی حادثہ سے قلب

میں علمی تاثر آجانے کے بعد اس مبداء اور اک سے کچھ لطیف برقیاتی اور لاسکلی قسم کی وجودی شعائیں دماغ تک جاتی ہیں جن سے اس کی فکری مشنری حرکت میں آتی ہے پھر دماغ سے کچھ اور غیر مرئی شعائیں جو پہلی شعاعوں سے لطافت میں کم ہوتی ہیں ان قوائے عملی تک جاتی ہیں جن کے عمل کا نتیجہ قلب میں ٹھننا ہوا تھا اور جن سے یہ عملی قوتیں حرکت کرتی ہیں۔ پھر ان قوئی سے ذرا غلیظ و کثیف اور مادیت سے قریب قسم کی شعاعیں ان اعضا، بدن تک پہنچتی ہیں جن سے عمل مطلوب سرزد ہوتا ہے جس سے یہ اعضا، جوارج عمل مطلوب کے لیے حرکت کرنے لگتے ہیں۔ پس یہ شعاعیں بھی وجود ہی کی ہوتی ہے اور وجود ہی کی ڈوری پر اس طرح دوڑتی ہیں جس طرح کسی انجن میں بھاپ کے فخرن سے اسٹیم کی لطیف شعاعیں پائپ کے راستہ اولاً انجن کے لپٹن پر اور اس کی حرکت سے پھر دوسری اسٹیمی شعاعیں کل پرزوں تک اور وہاں سے پھر آخر کار مشین کے پیوں تک جا پہنچتی ہیں اور اس طرح اسٹیم کے ان تارہائے شعاع سے پوری مشین حرکت کرنے لگتی ہے۔

اگر ہم سنڈری بحث میں اسی حقیقت کو اصطلاحی الفاظ میں ادا کریں تو اس طرح کر سکتے ہیں کہ :

کسی آفت کا احساس کر کے قلب، دماغ کو اپنے تاثر کا الہام کرتا ہے یہ الہام قوائے احساس پر آتا ہے پھر یہ قوائے احساس جو بدنی جہاں کا ملا، اسفل ہے پھر قوائے طبعیہ یا قوائے عملیہ اپنے اپنے اعضا کو الہام کرتے ہیں کہ وہ حرکت میں آئیں اور اثرات جس سے اعضا، اس مصیبت کا احساس کرنے لگتے ہیں اور حسب الہام اس کے دفعیہ کے لیے حرکت میں آجاتے ہیں۔

بہر حال اس تقریر سے یہ واضح ہو گیا کہ عضو کی تکلیف یا مصیبت کا احساس دوسرے عضو کو ضرور ہوتا ہے اور لفیض قوائے ادراک و شعور ہوتا ہے نہ کہ از خود اور خود بخود۔

اب اس پر غور کیا جائے کہ جس طرح کائنات بدن میں مصیبت جن کے علوم

واشتراک سے مصیبت اور اس کا تاثر بھی عام اور مشترک ہو جا رہا ہے۔ اسی طرح مصیبت کے حدوث اور آپڑنے کا سبب بھی کسی نہ کسی جہت سے بھی تو اسے ادراک و احساس میں؟ اور وہ اس طرح کہ ان تو اپنے مدارک کے علمی تقاضوں کی مخالفت اور ان کے سمجھائے ہوئے علم کی خلاف ورزی سے ہی یہ آفات و مصائب ابھرتی ہیں اگر نفس انسانی ان پچھے مخبروں کے علم و درایت کی روشنی میں رہ نوردی کرے تو اس کے دست دباؤ اور دل و دماغ کو کبھی کبھی حقیقی کوفت اور مصیبت کا سامنا کرنا نہ پڑے۔

پس کائنات بدن کے درد اور دکھ کی مصیبتیں درحقیقت ان تو اپنے ادراک کے علم و خبر اور احساس کا ثمرہ نہیں بلکہ ان علمائے بدن تو اپنے ادراک و احساس سے سرکشی اور ان کے ادراک و اجازت کی خلاف ورزی کا نتیجہ ہیں جو نفس کی جبلت و عظمت اور بے علمی و بے اعتدالی سے نمایاں ہوتی ہیں۔

اور یہ ایک قدرتی چیز ہے کہ جس مادہ سے کوئی فعل اس کے مناسب سرزد ہوتا ہے تو اس فعل سے اس مادہ میں انبساط پھیلاؤ اور رسوخ قائم ہو جاتا ہے اور جس مادہ کے خلاف اس کی ضد سے کوئی فعل سرزد ہو تو اس میں انقباض پیدا ہوتا ہے اور وہ سکڑ کر مضحل ہو جاتا ہے۔

مثلاً داد و دہش اور عطا و نوال کے افعال بلاشبہ مادہ سخا میں انبساط پیدا کریں گے کہ دہ ہی ان کی جڑ ہے اور ظاہر ہے کہ پھول تپتی اور برگ و بار کی زیادتی سے جڑوں میں بسط و انبساط ہونا قدرتی ہے کہ یہ برگ و بار اسی جڑ سے نکل کر آ رہے ہیں گویا جڑ ہی ہے جو ان کے راستہ سے دور دور تک پھیلی ہوئی اور بسط ہو رہی ہے۔ غرض اپنی فرع سے اصل کو قوت و فرحت اور بسط و انبساط حاصل ہوتا ہے ہاں اس کے بالمقابل داد و دہش سے نخل کے مادہ میں انقباض و اضلال کا ہونا بھی لازمی ہے کہ عطا و وجود نہ صرف اس مادہ سے مناسبت ہی نہیں رکھتا بلکہ اس سے منافات کا تعلق رکھتا ہے اور ہرسانی شے میں قبض و انقباض کا پیدا ہونا لازمی ہے اسی

اصول پر جب انسان سے عالمانہ اور عادلانہ افعال ظاہر ہوتے ہیں تو قدرتا تو اس کے  
 علم و ادراک میں انبساط و سوخ اور اس نفس کی طرف جھکاؤ اور رجحان بڑھتا ہے  
 لیکن اس کے برعکس اگر انسان سے ظالمانہ اور جاہلانہ حرکات سرزد ہوں گی اور یہ عدلی  
 حرکتیں اپنے آثار و لوازم کے لحاظ سے اپنے متحرک عضو کے لیے مصلحت ثابت ہونگی  
 تو اس سے کوفت اور القباض بھی سب سے پہلے ان ہی تو اسے ادراک کو پیش آئے  
 گا اور ان میں ہی اولاد بالذات اس ظالم و جاہل نفس کے خلاف غم و غصہ کی لہر دوڑ  
 جائے گی جو ان ہی کے شان کے مناسب ہوگی اور شفقت آمیز جنبلا سٹ بھی  
 پیدا ہوگی جو ان ہی کے نوعیت کے مطابق ہوگی جس سے بالآخر یہ تو اسے ادراک  
 بدنی نظام کی مصلحت اور مفاد عام کی خاطر اس فساد زدہ عضو کے معالجہ کی طرف  
 بالصح متوجہ ہو جائیں گے اور اسی اشتراک احساس کے ذریعہ جو ان تو اس کے وسیلہ  
 سے دوسرے اعضا کے بدن کو مسلط کرنے پر مجبور ہوں گے تاکہ اس عضو کو اس کے  
 واسطے سے باقی ماندہ بدن کو اس فساد سے بچالیں خواہ اس سلسلہ میں اس عضو کے  
 ساتھ تمام اعضاء بدن کو کچھ نہ کچھ اذیت بھی کیوں نہ برداشت کرنی پڑے۔

مثلاً یہ تو اسے ادراک بدن کے کسی فساد اور گٹے ہوئے یا زخم آلود عضو پر اپنے  
 علم و تدبیر کی رو سے کبھی تو اسی بدن کے ہاتھ سے تیز اور جراثیم کش دوائیں چھڑکوا  
 دیتے ہیں جن سے اس عضو میں آیا ہوا مادہ فاسدہ سوخت ہو جائے یا اس عضو کو  
 سخت بندھنوں سے جکڑوا کر اس کی نقل و حرکت کی آزادی سلب کر لیتے ہیں تاکہ  
 اس کی جانب خون کا دوران کم ہو جائے اور اس مخرف اور ناسکر عضو کو خزانہ بدن  
 سے جو قوت پہنچ رہی تھی اور اس سے بجائے صحت کے مرض کو مدد مل رہی تھی وہ  
 رک جائے یا بد ذائقہ اور تلخ دوائیں خود اسی نفس کے ہاتھوں کام و دہن کی تلخی  
 کے ساتھ جو ف بدن میں اتر دیتے ہیں تاکہ مادہ فاسدہ کا اخراج ہو کر اس عضو  
 ماؤف اصباقی ماندہ اعضاء بدن کو مصلحت مرض سے چھپکارا میسر آجائے کہ انجام  
 کی صحت آغا ز کی اس تلخی اور کلفت کے بغیر میسر آنی ممکن نہیں ہوتی۔

اور یا پھر بعد مایوسی اس عضو ماؤن ہی کو کٹوا کر پھینکوا دیتے ہیں تاکہ اس عضو کا یہ مایوس العلاج مرض اور فساد دوسرے اعضاء تک سرایت نہ کر جائے اور ظاہر ہے کہ کائنات بدن کے مجموعی مفاد کے لیے ایک عضو کے جزوی نقصان کو گوار کیا جانا علم و عقل کے خلاف نہیں بلکہ سرتاسر اسی کے مطابق ہے۔

غرض ایک خاص عضو کے مرض و مصیبت کے تدارک کے لیے خود اعضاء بدن ہی بقا خائے نوعیت کاٹ تراش اور تصفیہ و تزکیہ کی طرف اسی رشتہ احساس و ادراک سے دوڑ پڑتے ہیں جو ان میں مشترک ہے۔

گویا یہی قوانے ادراک مرض و مصیبت کو بھی محسوس کرتے ہیں اور پھر یہی قوانے ادراک دوسرے اعضاء کو حرکت میں لاکر اس ماؤن عضو کی اصلاح و سیاست بھی کرتے ہیں جو درحقیقت اس کے تصفیہ اور پورے بدن کے مفاد کے لیے ہوتی ہے۔

ہاں پھر یہ قوانے ادراک اس معالجہ و تدارک اور اصلاح بدن میں صرف اعضاء بدن ہی کو استعمال نہیں کرتے بلکہ خارج بدن کے بھی تمام ان وسائل کو حرکت میں لاتے ہیں جن کو اس فساد میں اس جاہل و ظالم نفس اور بے شعور طبیعت نے استعمال کیا تھا۔ جراثیم کش دوائیں، نباتات اور جمادات کی ہوتی ہیں۔ گویا نباتات و جمادات بھی اس بدنی اصلاح کے لیے کھڑے کر دیئے گئے۔ اور پریشین کی جھریاں اور فشر بہر حال معدنیات کی ہوتی ہیں۔ گویا معدنیات بھی اصلاح کے سلسلہ میں لے آئے گئے۔ آگ اور گرم پانی سے اعضاء کو تپایا گیا۔ گویا عناصر بھی اصلاحی سلسلہ میں کھڑے کر دیئے گئے۔ خون فاسد چوسنے کے لیے جو سکیں نگوائی گئیں۔ گویا حیوانات کو اصلاح بدن کے سلسلہ میں لے لیا گیا۔

خلاصہ یہ کہ اصلاح نفس کے سلسلہ میں ساری کائنات جمادات و نباتات و حیوانات وغیرہ میں حرکت پیدا ہو جاتی ہے کیونکہ فساد نفس میں بھی یہی اجزائے جاہلانہ اور ظالمانہ طور پر استعمال کیے گئے تھے اور جمادی، نباتی اور حیوانی غذاؤں

نے ہی بدن کو قوت دے کر زنا و شراب وغیرہ جرائم کے لیے تیار کیا تھا۔ نباتات کے پھل پھول ہی شراب کی کشید میں کام آئے تھے۔ زرد جو اہر ہی سے قلم بازی نے جنم لیا تھا اور زرخشی کی تھی۔

پس جب یہ وسائل معاصی اور مظالم میں کام آئے اور گو یا نفس انسانی نے ان کی مدد سے ہی یہ ملک لذت حاصل کی تھی جس سے وہ تباہ ہو گیا تو قدرتی طور پر سزا و تعزیر میں بھی ان کی شرکت ضروری تھی اور ناگزیر تھا کہ چور کے ہاتھ کاٹنے میں لوہا، بیت مارنے میں بکڑی، درہ زنی میں حیوانات کا چمڑہ، خون چونے میں حیوانات، آپریشن کرنے میں آہنی چھری، تلخ دواؤں میں نباتات و معادن، زانی کو سنگسار کرنے میں تھپ اور پھانسی دینے میں قاتل نفس پر جلاد کے نفس کا تسلط کار فرما ہوتا کہ جرم کے وسائل سزائے بھی وسائل بنیں۔

یا بالفاظ دیگر آلات جرم ہونے کے سبب مجرم کے ساتھ خود بھی سزایا نہیں اور اپنے مقام سے گرا دیئے جائیں۔

غرض انسان اپنے ہی اجزاء بدن پر ان کی بے اعتدالیوں کے سبب خود اپنے ہی دوسرے اجزائے بدن کو ان کے تمام اندرونی اور بیرونی وسائل سمیت مسلط کرتا ہے تاکہ کائنات بدن کا فساد دور ہو کر اس میں نظام صالح پیدا ہو جائے اور یہ سب کچھ محض قوائے ادراک کے علم و حس کی برولت ظہور میں آتا ہے ورنہ اگر حواس خمسہ ظاہرہ اور حواس خمسہ باطنہ جو اعضاء کو اس ادراک کے اشتراک سے ادراک نہ کریں جس سے فساد زدہ اجزاء کا معالجہ اور تدارک ہو تو نہ فاسد عضو ہی درست ہو سکتا ہے نہ کائنات بدن میں نظام صالح ہی قائم رہ سکتا ہے اور نہ ہی تعدی مصائب سے دوسرے اجزاء محفوظ رہ سکتے ہیں۔

پس کائنات نفس میں دفاع مصائب اور ادراک مصائب کا محور تو یہ قوائے ادراک ٹھہرتے ہیں اور وہ مصائب کا ذریعہ قوائے لطیفہ ثابت ہوتے ہیں جن میں شعور و ادراک نہیں ہے یعنی عدم علم سے تو مصائب آتی ہیں اور علم سے دفع ہوتی

ہیں جبکہ اس کے ساتھ عدل و اعتدال قائم ہو۔

یہ ہے انسانی وجود اور عالم انفس کا ایک بنیادی نقشہ جس میں اعلیٰ و  
 وجود اسفل وجود پر اور بالفاظ دیگر بدنی جہان کا ملا، اعلیٰ ملا، اسفل پر اور ملا،  
 اسفل اجزاء، بدن پر اپنا عمل کرتا ہے جس میں مابہ الا شتر اک اور مابہ الربط اور پر  
 سے نیچے تک صرف یہی ادراک و احساس ہے مگر تفاوت مراتب، تفاوت درجات  
 اور تفاوت نوعیت کے ساتھ جس سے لذت و کلفت پورے بدن میں سراسریت کر  
 جاتی ہے۔ ٹھیک اسی نہج پر اس آفاقی جہان کو بھی سمجھنے کے اعضاء بدن کی طرح یہ کائنات  
 بھی چھوٹے بڑے اجسام اور نمایاں اجزاء زمین و آسمان، بحر و برہ۔ جماد و نباتات حیوان  
 و انسان اور جن و ملک پر مشتمل ہے۔ لیکن یہاں بھی یہ اجسام عظام خود اصل وجود  
 نہیں محض مظاہر وجود ہیں اصل وجود یہاں بھی اس جہان کے باطنی قویٰ ہیں جو  
 ان ظواہر کو نشوونما دے کر خود ان میں جلوہ گہ میں اور یہی قوائے شعور و ادراک  
 اس جہان میں وجود کا اعلیٰ ترین حصہ ہیں جن کے طبعی ایما، و اشارہ پر یہ کائنات  
 اور اس کے یہ چھوٹے بڑے اجزاء حرکت میں آتے ہیں۔

پھر اس انفسی عالم کی طرح یہاں بھی باطنی قویٰ ایک ہی نوعیت کے نہیں بلکہ  
 دو ہی قسم کی قوتیں اس آفاقی عالم میں بھی کار فرما ہیں۔ ایک قوائے علم و ادراک،  
 اور ایک قوائے علم و کتاب، جن کے لیے یہ بحر و برہ وغیرہ بمنزلہ اعضاء و اجزاء  
 کے ہیں جن کی سنیت ترکیبی سے اس کائنات کا نام جہاں اور عالم ہوا ہے۔

پس یہ عالم مجموعہ ہے قوائے ادراک، قوائے عمل اور اعضاء و عمل کا۔ جن میں  
 قوائے شعور و ادراک اس جہان کے وجود کا اعلیٰ ترین حصہ ہیں جو اس جہاں  
 میں محرکات اور دوائی پیدا کرتے ہیں قوائے عمل متوسط درجہ کا وجود رکھتے ہیں  
 جو قوائے علم سے متاثر ہوتے ہیں اور اعضاء میں موثر ہوتے ہیں اور سب سے  
 ادنیٰ درجہ کا وجود ان اجزاء کائنات کا ہے جو محض نمائش ہے اور صرف انکھ  
 پر بار ڈالتا ہے خواہ وہ زمین و فلک ہو یا بحر و برہ وغیرہ کہ انہیں قوائے متاثر اور

اسی باطنی محرک کی تحریک سے حرکت کر لینے کے اور کوئی طاقت نہیں لی  
 اس لیے ان کا وجود سب سے زیادہ ضعیف اور کمزور ہے اور اسی  
 لیے وہ رات دن فنا و بقا، اور تغیرات کی کشمکش میں مبتلا رہے  
 پھر ان تو اسے ادراک میں چونکہ احساس و شعور کی نوعیتیں متعدد  
 اور مختلف ہیں اس لیے سرحد ادراک کا ایک مخصوص مسل اور متفرق  
 بھی ہے جسے اس نوع احساس کے مناسب ہی بہیت بخشی گئی ہے  
 اور پھر اس بہیت کے مناسب ہی اس کا ایک مخصوص اسم و لقب  
 بھی ہے تاکہ اسم کے ذریعہ بہیت کا اور بہیت کے ذریعہ اس نوع  
 ادراک کا تعارف ہو سکے۔

جیسے مثلاً کائناتِ انفس میں قوائے احساس کی مختلف انواع۔  
 سمع، بصر، ذوق، شہم اور لمس ہیں۔ ان پانچوں کے پانچ مستقر ہیں  
 جن میں ان کا خزانہ سکون ہے۔ اور ان پانچوں محسوسات کے  
 پانچ ہی مخصوص اسمائیں۔ یعنی آنکھ، کان، ناک، زبان اور بدن جس کے  
 ذریعہ سے ان کا تعارف ہوتا ہے۔

پس جب بھی کوئی آنکھ کا نام لے گا تو قدرتاً آنکھ کی باہمی بہیت  
 ذہن میں آجائے گی اور اس نام اور بہیت سے پھر قدرتاً  
 قوتِ بنیائی کا تصور ذہن میں قائم ہو جائے گا کہ یہ اسم و رسم  
 اسی قوت کے تعارف کے لیے وضع کیے گئے تھے۔

قوتِ لامسہ سارے بدن میں پھیلا دی گئی ہے۔ گویا اس کے  
 سارے بدن کو ایک بہیت بنا دیا گیا ہے کہ اسے دیکھتے ہی  
 چھو جانے کا تصور بندھ جاتا ہے۔

اسی طرح دوسرے قوتی کو بھی سمجھ لیں! چاہیے کہ ہر قوت کے  
 مناسب ہی اسے بہیت دی گئی ہے جسے دیکھتے ہی اصل قوت بہیت



کا تصور ذہن میں آجاتا ہے اور ہر ہیئت کا نام لیتے ہی اس ہیئت کا دھیان قائم ہو جاتا ہے۔

یعنی اسی طرح کائناتِ آفاق میں بھی قوائے ادراک کی پھر انواع کی ہیئیات اور پھر ہیئیات کے القاب و اسماء ہیں جو باہم متناسب ہیں کہ پیرایہ کے تصور سے حقیقت کا تصور دل میں آجاتا ہے۔ فرق اتنا ہے کہ کائناتِ انفس میں ان انواع کی ہیئیات اعراض کی صورت میں ہیں کہ کائناتِ انسانی مجموعہ اعراض ہے اور کائناتِ آفاق میں ان انواع کی ہیئیات جواہر و اعیان کی صورت میں ہیں جو ان قوائے ادراک کا مظہر اتم ہیں کہ یہ جہان ہی اعیان ثابت کا جہان ہے۔

پس جیسی قوت ہے اسی کی نوعیت کے مطابق اس کی ہیئت رہی گئی ہے جو اس قوت کے تعارف کا ذریعہ اور اس لئے منظر اتم ہے۔

گویا اگر کوئی علم کی مختلف انواع اور عقل کلی کے متفاوت افراد کو متشکل دیکھنا چاہیے تو وہ ان پیکروں کو دیکھ لے اگر ان کے دیکھنے کی بنیائی رکھتا ہو۔

اور پھر ان مظاہر علوم و ادراکات کے مخصوص القاب و اسماء ہیں پس عالمِ انفاق کے ان ہی قوائے ادراک و احساس نے خزانوں اور مخزنوں کو شریعت کی زبان میں ملائکہ کہتے ہیں۔ ان ملائکہ کے پیکر ان ہی قوائے متناسب شان ہیں جن کا وہ منظر بنائے گئے ہیں۔

اور پھر ان پیکروں کے مخصوص اسماء ہیں جیسے جبریل، میکائیل، اسرافیل، عزرائیل وغیرہ

یہ درحقیقت علوم و کمالات کے حصص مجسم پیکر ہیں جن کے ذریعہ علم و عقل کا تعارف ہوتا ہے اور جہاں سے علم و عقل تقسیم ہوا ہے اور جیسے کائنات انسانی میں تمام حواس کے مجموعی مخزن کا نام حس مشترک ہے جس کا استقرار الدماغ ہے ایسے ہی کائنات آفاق میں تمام علوم عقل و نقل کے جامع مخزن فرشتہ کا نام جبرئیل ہے۔ گویا یہ کائنات کا اُم الدماغ ہے جس کا کام ہی وحی الہی کے ذریعہ ہر قسم کے علوم عقل و نقلی کا عالموں پر اتارنا جانا اور علم الہی کو غیب کے خزانوں سے شاہد کی طرف منتقل کرنا ہے پس جب یہ بھی نام لیا جائے گا تو قدرتاً واقع کاروں کا ذمہ علوم الہی اور وحی ربانی کی طرف منتقل ہو جائے گا۔

یا جیسے دائرہ علم و احساس ہیں زبان لفظ و کلام کا خزانہ ہے جس کے ذریعہ علوم مشترک ہوتے ہیں ایسے ہی ان آفاقی علم مثلاً روح نامی فرشتہ علمی کلام اور لغات مختلفہ کا خزانہ ہے جس کو ہزاروں زبانوں اور ہزاروں لغات کے ساتھ احادیث کا موصوف بنایا ہے۔ یا جیسے محاسن ذکر میں مخصوص ملائکہ کا سماع ذکر کے لیے آنا اور ان گنت تعداد میں جمع ہو جانا۔ یا جیسے ذکر اللہ کے بلند کلمات کو اٹھانے اور بارہ قدس تک لے جانے کے لیے مخصوص تعداد میں ملائکہ کا مبادرت کرنا جیسے بعض صحابہ کا واقعہ پیش آیا۔ یا قرآن سننے کے لیے بعض صحابہ کی تلاوت کے وقت ملائکہ سکینت کا بصورت قناریں معلق ہو کر جمع ہونا سب ہی علم و ادراک کی شانیں ہیں کسی موقعہ پر علم لایا گیا ہے اور کسی موقعہ پر لے جایا گیا ہے جیسے حواس انسانی میں اخذ اور ادا و دونوں ہی شانیں موجود ہیں نا طقہ علوم دیتی ہے اور سامعہ لیتی ہے پس ملائکہ میں بعض علوم لاتے ہیں جو بمنزلہ زبان و قلم کے ہیں اور بعض لے جاتے ہیں جو بمنزلہ سمع کے ہیں مگر سلسلہ بہر حال علم و احساس ہی کا ہے اس لیے یہ ملائکہ ہی اس عالم کے لیے ادراک و احساس کا خزانہ ثابت ہوتے ہیں جو اس جہان کی آنکھ، کان اور ناک واقع ہوئے ہیں پھر جس طرح سے انفس میں حواس خمسہ کلیتہ قلب کے ایما و اشارہ کے تابع ہیں کہ ادھر قلب نے چلنے کی ٹھانی اور ادھر بلا توقف پیروں نے چالی چلنی شروع کر دی۔ ادھر قلب نے دیکھنے کا ارادہ کیا اور ادھر فوراً آنکھ کی پلکیں اٹھ گئیں اور رویت و بینش کا عمل شروع ہو گیا۔ قلب کی کوئی ادنیٰ نافرمانی ان قوائے احساس کی طرف سے نہیں ہوتی یعنی

اسی طرح عالم آفاق کے یہ قوائے ملائکہ بھی قلب موجودات یعنی عرش الہی کے احکام اور نشاء کے بندے ہیں کہ ادھر مشیت کا تقاضا ہوا اور ادھر انہوں نے تعمیل کی۔

لا یصون اللہ ما امرہم و  
یفعلون ما یومرون -  
(القرآن الکریم)

جس چیز کا انہیں حکم دیا جاتا ہے اس میں  
خدا کی نافرمانی نہیں کرتے اور وہی کرتے  
ہیں جس کا حکم دیا گیا ہو۔

بہر حال ان قوائے ادراک (ملائکہ) کے ادراک مختلف ہی مگر قدر مشترک کے طور  
پر ان سب کا جوہر کلی علم و ادراک اور عقل و شعور ہے اور اس لیے اگر انہیں حواس و ماغی کی  
طرح اس عالم کے قوائے ادراک و شعور کا لقب دیا جائے تو بے جا نہ ہوگا۔

پس جس طرح بدنی کائنات میں جہاں بھی احساس و ادراک کا کوئی پر تو ہے وہ ان  
ہی حواس خمسہ کا اور دماغی قوی کا فیض ہے ایسے ہی اس آفاقی کائنات میں جہاں بھی اور  
جس نوع میں کسی قسم کے ادراک و شعور کی کوئی کیفیت موجود ہے وہ بلاشبہ اس نوع ملکی  
کا فیض اور پر تو ہے اس لیے اس کائنات عالم میں اعلیٰ ترین وجود ان ہی قوائے باطن  
کا ہو گا جن کی بدولت اجزاء عالم کی نقل و حرکت اور بود و نمود قائم ہوگی۔

پھر کائنات انفس ہی کی طرح اس آفاقی جہاں میں بھی قوائے ادراک و شعور کے ساتھ  
کچھ قوائے عمل بھی ہیں جو ان ہی ملائکہ میں سے ہیں جو حکم قوائے علم اجزاء عالم کو ان کے متعلقہ  
وظائف و اعمال پر ابھارتے ہیں خود بھی متحرک ہیں اور اجزاء کائنات کو بھی حرکت میں لانے  
ہیں گویا جیسے ہمارے اندر قوائے ادراک نظروں سے اوجھل ہیں ایسے ہی کائنات میں یہ  
قوائے عمل بھی نگاہوں سے مخفی اور پوشیدہ ہیں کوئی کتابت اعمال پر مقرر ہے، کوئی رزق  
آمانے پر، کوئی بارش لانے پر، کوئی ہوا چلانے پر، کوئی سورج کو گھما کر روشنی پہنچانے  
پر ہے کوئی بنی آدم کی حفاظت پر، کوئی رحم مادر پر ہے کوئی تقدیرات کی نوشت و خواند  
پر، کوئی عرش کے سنبھالنے پر ہے، کوئی عالم کی آبادی پر، کوئی موت پر اور کوئی حیات  
پر وغیرہ وغیرہ جس پر سینکڑوں احادیث شاہد ہیں۔

غرض لا تعداد ہی ملائکہ عملی خدمات پر مقرر ہیں اور لا تعداد ہی بنی آدم سے عملی کام

یعنے اور انہیں خدمات پر ابھارنے پر جیسا کہ ایعار بالخیر کی حدیث سے واضح ہے۔  
 یا جیسا کہ رمضان کے منادی کی بابت حدیث میں ہے کہ وہ ہر باغی خیر کو آقبل  
 اور ہر باغی شر کو اقصیٰ کی ندادیتے ہیں وغیرہ۔

بہر حال جیسا کہ انسان کائنات میں اعضا کی زندگی قوائے باطن کی زندگی سے متعلق  
 ہے ایسے ہی اس جہاں میں بھی زمین و آسمان اور بحر و برادران کی درمیانی مخلوقات کی  
 زندگی ان نفوس باطنیہ پر معلق ہے۔ فرق یہ ہے کہ ان عالمِ انفس کے بواطن کو قویٰ کہتے  
 ہیں اور عالمِ آفاق کے بواطن کو ملائکہ وہاں کے قومی اغراض ہیں اور یہاں کے ایمان۔  
 وہاں بھی یہ قوائے باطن کچھ علمی ہیں کچھ عملی۔ یہاں بھی کچھ ملائکہ علمی ہیں کچھ عملی۔ وہاں علمی قویٰ  
 کو حواس اور مشاعرہ اور راک کہتے ہیں۔ یہاں ملائکہ مقررین کہتے ہیں۔ وہاں بھی یہ تمام قومی  
 واسطہ اور بلا واسطہ قلبی اشارات کے تابع ہیں یہ حواس بھی کبھی قلب کے اشاروں کی نافرمانی  
 اور عصیان نہیں کرتے وہاں بھی ملائکہ عرش اشاروں کی کبھی خلاف ورزی اور معصیت  
 نہیں کرتے۔

غرض اس آفاقی کائنات کے لیے افقی کائنات کی طرح قوائے علم اور قوائے عمل  
 رائج طور پر شناخت ہو جاتے ہیں جن میں اسماء اور نوعیت کا فرق ضرور ہے مگر حقیقت  
 کے لحاظ سے کوئی فرق نہیں۔

پس جیسے کائناتِ انفس میں قوائے عمل خاص خاص نوعیت کے ہیں اور مخصوص  
 ہی اعضا میں سمائے ہوئے ہیں۔ چال کے قوی پیروں میں ہیں اور لین دین کے قوی  
 ہاتھوں میں وغیرہ اور وہ بھی اس طرح کہ جو قوت جس عضو میں ہے وہ دوسرے میں  
 نہیں یعنی قویٰ بھی مخصوص اور ان کے مظاہر اور مواضع قرار بھی مخصوص۔ ایسے ہی آفاقی  
 کائنات میں بھی قوائے عمل کی جیسے انواع مخصوص ہیں ایسے ہی ان کے مواضع بھی مخصوص  
 ہیں کہ ایک کی قوت دوسرے میں نہیں بچ سکتی اور نہ اپنا کام دوسرے جزو سے لے سکتی ہے  
 نشوونما اگر نباتات میں ہے تو ہمارے نہیں جس و حرکت اگر حیوان میں ہے تو نباتات میں نہیں  
 نطق و فکر اگر انسان میں ہے تو حیوان میں نہیں۔ سجدہ اگر فرشتہ میں ہے تو انسان میں نہیں۔

غرض عمل کی قوتیں خود بھی منقسم ہیں اور منقسم ہی اجزاء کائنات میں بٹی ہوئی ہیں۔ عالم کا ہر جزو دوسرے جزو سے ممتاز ہے۔ گویا ان مختص قوتوں کے ذریعہ عالم کے اجزاء ایک دوسرے سے جدا تو ہو سکتے ہیں۔ مل نہیں سکتے۔ کیونکہ خصوصیات کے سبب ہر شے دوسری سے ممتاز اور الگ ہوتی ہے۔ نہ کہ رتی ملتی ہے کیونکہ باہمی ملاپ کسی قدر مشترک سے ہوتا ہے نہ کہ قدر مختص سے۔ پس ظاہر ہے کہ وہ قدر مشترک جو سارے عالم کے جزو جزو میں منتشر مشترک اور بلا فضل پوری کائنات میں روح کی طرح دوڑی ہوئی ہے وہ صرف احساس و ادراک کی طاقت ہے نہ کہ عمل کی قوت، یہ الگ بات ہے کہ اس قوت ادراک کا مرکز اور مستقر وجود کا ایک اعلیٰ حصہ ہے جسے ابھی ہم نے ملائکہ کے عنوان سے تعبیر کیا ہے لیکن اس سے اس دعویٰ میں فرق نہیں پڑتا کہ یہ طاقت تمام اجزاء کائنات میں بکھری ہوئی ہو اور انہی ملائکہ کا فیض ہو جیسے جو اس کے فیض سے پورے بدن میں حس و ادراک کی طاقت پھیلی ہوئی ہے گو ان کا مستقر مخصوص ہے یہی وجہ ہے کہ ہر جزو کائنات کو اپنے طبعی وظائف کا شعور ہے خواہ وہ کہیں کھینچی رنگ کا ہو اور کہیں قریشی رنگ کا خواہ وہ کسی نوعیت کا بھی ہو۔ ارشاد ربانی ہے :

ربنا الذی اعطی کل شیء خلقہ ہمارے پروردگار وہ ہے جس نے ہر چیز کو  
ثم ہدیٰ۔ اس کی خلقت عطا فرمائی اور پھر اسے  
ہدایت فرمائی۔

پھر یہ شعور و ادراک خلقت کے بعد پروردگار کی ہدایت قبول کر لینے ہی تک محدود نہیں بلکہ اس ہدایت کی تعمیل کا بھی ہر مخلوق میں جذبہ اور داعیہ ہے اور وہ اس جذبہ کو عملاً ظاہر کر کے ہی اپنی اصل (حق تعالیٰ) سے وابستگی دکھلا سکتی ہے۔  
قرآن نے ہر چیز کو قانت اور مطیع حق کہا ہے ارشاد ربانی ہے۔  
کل لہ قامتون ہ ہر چیز اسی کی مطیع اور فرمانبردار ہے۔  
پھر یہ قنوت و طاعت نہ صرف اجمال ہی کی حد تک ہے بلکہ ہر ہر ذرہ کو تفصیلی طور پر اپنی عبادت کی الطاع تیسرے و تیسرے کا شعور بھی ہے ارشاد حق ہے۔

وان من شیء الا یسبح بحمدہ ۴ اور کوئی چیز بھی ایسی نہیں جو خدا کی حمد  
ولکن لا یفہمون تسبیحہم و تسبیح نہ کرتی ہو ہاں انسان سب کو  
سمجھتے نہیں ۔

پھر نہ صرف ازکار ہی کی حد تک ان اجزاء عالم کو شعور ہے بلکہ اشغال اور عبادت  
ذکر یعنی نماز تک کا بھی انہیں شعور و ادراک دیا گیا ہے ارشاد حق ہے ۔  
کل قد علم صلواتہ و تسبیحہ ہر چیز خدا کی تسبیح اور اس کی نماز کو جانتا  
ہے ۔

جس سے واضح ہے کہ اس کائنات کا مشترک سرمایہ جو اس کے ذرہ ذرہ میں  
پھیلا ہوا ہے وہ علم و ادراک ہے جو ہر ایک جزو کو اسی کی استعداد و ذہنیت کے  
مطابق عطا ہوا ہے اس شعور پر صرف شریعتیں ہی اپنے علم کی روت ناطق نہیں  
بلکہ جاہل مادیت نے بھی جدید اکتشافات و ایجادات کی رو سے اس کا اعتراف  
کر لیا ہے کہ کائنات کے ذرہ ذرہ میں احساس و ادراک کی دولت اسی طرح و ذہنیت  
کی گئی ہے جس طرح بدن انسانی کے جزو جزو میں حس کی قوت بکھری ہوئی ہے  
جس پر ڈگری یافتہ ڈاکٹروں نے مدلل تصنیفیں کیں اور عملی طور پر تجربہ گاہیں بنا کر  
اس شعور و ادراک کا امتحان کیا ہے جس سے وہ قطعی طور پر اس نتیجہ پر پہنچے ہیں کہ  
دنیا کی کوئی نوع اور نوع کا کوئی فرد احساس و شعور اور شعوری احوال و کیفیات  
سے خالی نہیں ہے ظاہر ہے کہ جب کائنات میں ماہہ الا شتراک یہ احساس و ادراک  
ہے تو قدرتی طور پر اجزاء کائنات میں ماہہ الربط بھی یہی احساس کی طاقت ہو  
سکتی ہے جس سے عالم کی یہ ہیئت اجتماعی قائم ہو ورنہ عملی قوی کی محدود خصوصیات  
اور محض مقامی کارگزاری تو ہر جزو کو دوسرے جزو سے علیحدہ اور غیر مربوط اور  
ثابت کرتی ہے نہ کہ مربوط اور مجتمع جس سے اس کی ہیئت اجتماعی بن ہی نہیں  
سکتی اس سے صاف واضح ہے کہ اگر دنیا میں یہ احساس و شعور کا ماہہ الا شتراک  
قائم نہ رہے تو دنیا کے سارے اجزاء ایک دوسرے سے منقطع ہو جائیں ۔

اور عالم کی بہت اجتماعی مٹ کر اس کا ذرہ ذرہ بکھر جائے، جو بلاشبہ اس عالم کی موت ہے دوسرے لفظوں میں یوں کہہ سکتے ہیں کہ جب احساس و ادراک سے دنیا قائم ہے اور اس کا مخزن ملائکہ ہیں تو گویا عالم کی زندگی ملکیت اور اس کے فیضان سے ہے جس حد تک اس عالم سے ملکیت ختم ہو جائے گی اسی حد تک اس کے اجزاء متصادم ہو کر بدستور عدم کی ظلمت میں جا چھپیں گے۔

یہاں سے یہ چیز بھی صاف ہو جاتی ہے کہ ملکیت کا یہ علمی فیضان یوں تو ذرہ ذرہ تک پہنچا ہوا ہے لیکن چونکہ انسان میں یہ قوائے ادراک بفیض ملائکہ اور انواع سے زیادہ اور نہایت مکمل اور جامع صورت میں آئے ہیں اس لیے انسان کے شعوری قوی کو کائنات کے ان اور اکی قوی (ملائکہ) سے خاص قرب اور ربط ہونا چاہیے کیونکہ یہ ملائکہ ہی تو انسانی قوائے شعور کی اصل ہو سکتے ہیں اور قدرتی طور پر ہر شے کو اپنے مخزن اور اپنی اصل سے طبعی ملاقہ ہوتا ہے کہ بغیر اس سے ربط رکھے اس کی زندگی ہی قائم نہیں رہ سکتی بالخصوص جب کہ وہ اوروں کی نسبت مخزن سے زیادہ مستفید اور اس میں زیادہ گھسی ہوئی ہو۔ ظاہر ہے کہ اس صورت میں ملائکہ کا جو شعور بھی اس کائنات کے بارے میں نمایاں ہو گا وہ سب سے پہلے اور سب سے زیادہ انسان پر روشن ہو گا کہ اسی کے آئینہ ہائے شعور ان ملائکہ سے زیادہ قریب اور زیادہ محاذی ہیں اس صورت میں انسان اس قوائے ادراک (ملائکہ) کے سامنے بمنزلہ قوی عملیہ کے ہو گا کہ وہاں کے علم کا جو عمل بھی ہو گا وہ پہلے انسان پر ہو گا اور انسان ہی اسے سمجھ بوجھ کر سب سے زیادہ انجام دے سکے گا اور دوسرے اجزاء کائنات بمنزلہ اعضاء کے ہوں گے جن کا کام صرف حرکت کرنا ہو گا اور وہ انسان کی حرکت سے اسی طرح متحرک ہوں گے جیسے عالم انفس میں حواس خمسہ کی علمی حرکت سے قوائے عملیہ متحرک ہوتے تھے اور ان علمی قوی کی حرکت سے اعضاء بدن حرکت میں آتے تھے بس اسی طرح اس عالم آفاق میں عرش عظیم کے ایما سے شعوری اور ادراکی حرکت تو ملائکہ کی طرف سے ہو گی اور انسان جب کہ مثل قوائے عمل کے ہے جو خود بھی احساس ہے تو عملی برائیگتگی نوع انسانی سے ہو گی اس کی حرکت سے پھر باقی تمام اجزاء کائنات

درج بدرجہ حرکت میں آئیں گے۔

لیکن اسی کے ساتھ یہ بھی سمجھ لینا چاہیے کہ جیسے انسانی کائنات میں علمی قویٰ ہیں جو یقیناً مثبت اور وجودی ہیں ایسے ہی کچھ قویٰ اس میں جہل کے بھی ہیں جو گوہرنگ علم ہیں مگر حقیقت میں وہ سبلی اور عدمی قوتیں ہیں جیسے شک و دہم اور تخیل کہ بظاہر ان کا پرواز علم جیسا ہے ان میں سوچ بچار اور تفکر کی جگہ بھی ہوتی ہے جو علم کارنگ ہے اس لیے وہ صورتاً تو علم نظر آتی ہیں لیکن حقیقتاً یہ چیزیں اقسام علم میں سے نہیں بلکہ اقسام عدم العلم میں سے ہیں جنہیں از قسم جہل سمجھنا چاہیے اس لیے جیسے علمی قویٰ وجودی تھے شکی اور دہمی قویٰ عدمی ہیں۔ مگر بہر حال عمل میں یہ بھی مؤثر ہوتی ہیں اور ان کے زیر اثر یا ان سے صادر شدہ عمل، ظاہر ہے کہ ان جاہلانہ ہی عمل کہلایا جائے گا اور جب کہ وہ اقسام جہل میں سے ہیں نہ کہ اقسام علم میں سے، تو ان میں فوراً کی بجائے ظلمت ہوگی اور ان سے سرزد شدہ عمل ظالمانہ ہوگا نہ کہ عادلانہ۔ غرض شک و دہم تخیل وغیرہ جہلی اور عدمی قوتیں ہیں اور ان سے ظلم و جہل کی حرکات سرزد ہوتی ہیں جن کو بد عملی اور معصیت کہنا چاہیے۔ ہاں پھر ان بد عملیوں کا اثر اسی اشتراک احساس سے پورے بدن پر پڑ جائے گا۔ مثلاً اگر کوئی شرابخوری کرے گا جو ایک جاہلانہ اور ظالمانہ فعل ہے تو صرف معدہ ہی برباد نہ ہوگا بلکہ اس حوض بدن سے اس کے ناپاک اثرات سارے اعضاء پر پھیل جائیں گے اگر نہ ناکاری میں مبتلا رہے گا تو اس کا اثر صرف اعضاء تو والد ہی پیرا نہیں پڑے گا بلکہ اس سے پیدا شدہ ضعف اور خست سارے ہی اجزاء بدن میں سرایت کر جائے گا۔ اگر پوری قوم مل کر یہ حرکات کرے گی تو بحیثیت مجموعی پوری قوم مبتلائے امراض و آفات بدن ہوگی کیونکہ احساس کی قوت بدن جز و جزو میں پھیلی ہوئی ہے جو ایک جز و بدن کی خرابی کو اسی آن دوسرے اجزاء تک پہنچا دیتی ہے بعینہ اسی طرح اس عالم کائنات میں بھی اس کے قوائے ادراک (ملاک) کے شبیہ کچھ قوائے جہالت بھی ہیں جو صورتاً ہرنگ علم ہیں مگر حقیقتاً جہالتوں کے خزانے ہیں جن سے شک و دہم اور تخیلات مفسدہ وغیرہ کی موجیں اٹھتی ہیں وہ ہرنگ علم ہو کر بظاہر نظر علم میں رل مل جاتی ہیں جنہیں علم



سمجھا جاتا ہے مگر وہ علم نہیں ہوتی اور اس طرح جہل مرکب کا دروازہ کھل کر تلبیس و  
اشتباه کا دائرہ وسیع ہوتا رہتا ہے اور ظلم و جہل کے آثار پھیلے رہتے ہیں انہی خزانہ ہائے  
تلبیس و اشتباہ کا نام شرعی زبان میں شیاطین

پس انفس میں قولے عدم العلم، ظن و وہم اور شک و تخیل ہیں جن سے نفسانیت  
بھڑکتی ہے اور آفاق میں یہ عدم علم کی قوتیں شیاطین اور جنات ہیں جو ہر نگ علم ہیں  
مگر بحقیقت خزانہ ہائے جہالت و تلبیس ہیں۔ اس لیے ان قوتوں سے خلط و اشتباہ و جہل  
و فریب اور تلبیس ہو کر حق و باطل مخلوط اور مشتبہ ہو جاتا ہے اور جہالت و ظلم کے آثار  
دنیا میں نمودار ہونے لگتے ہیں مگر ہاں جب کہ انسانی وجود کے کمال کی وجہ سے اس کا  
عدمی پہلو بھی جامع تھا کہ جتنے اعدام کے پہلو تھے اتنے ہی اس میں وجودات آئے  
اس لیے قدرتی طور پر یہ نسبت اور اجزاء کائنات کے انسان کو جس حد تک ملائکہ سے  
مناسبت ہوگی اسی وجہ میں شیاطین اور شیطنیت کے آثار سے بھی پوری مناسبت  
ہونی چاہیے کہ اس میں خود بھی شیطنیت کا مادہ موجود ہے یعنی جہل برنگ علم جس کو ہم نے  
شک و وہم اور تخیل سے تعبیر کیا ہے اور جب کہ ہر فرع کو اپنی اصل سے طبعی علاقہ ہوتا ہے۔  
اس لیے ضرور ہے کہ انسان کو اپنی عدم مادہ کی حد تک جو اس کی نفس کی اصل ہے عالم کائنات  
کے ان عدمی قوتی اور سلبی پکیروں (شیاطین) سے بھی کافی علاقہ ہے جس کے سبب اس  
سے یہ جاہلانہ اور ظالمانہ حرکات سرزد ہوتی ہیں۔

پس ان بے اعتدالیوں کا اساسی مادہ خود انسان میں ہے اور اس کا خزانہ شیاطین  
میں، اس لیے جیسے طاعات میں اس کا کنکشن ملائکہ سے تھا جو وجود کے پر توے تھے  
ایسے ہی معاصی میں اس کا کنکشن شیاطین سے ہے جو عدمی اور سلبی قوتوں کے مظاہر  
ہیں ایک سے قرب پیدا کر کے یہ وجود کی طرف بڑھتا ہے کہ عمل کا مادہ بھی وجودی خزانہ  
بھی وجودی اور خود عمل بھی وجودی جب کہ اس کی نسبت وجود کی طرف یعنی علم و  
عدل کی طرف ہے اور ایک سے قرب پیدا کر کے یہ انسان عدمیت اور فنا و ہلاک کی  
طرف بڑھتا ہے کہ عمل کا مادہ بھی عدمی خزانہ بھی عدمی اور خود عمل بھی عدمی کہ عدم علم عدم

عدل اور ناحق کی طرف منسوب ہے اس سے خود ہی یہ واضح ہو گیا کہ انسان کی ان بے اعتدالیوں اور ظلم و جہالت کی حرکات کا اثر بھی اسی بدشتہ احساس کے اثرات سے جو کائنات کے ذرہ ذرہ میں پھیلا ہوا ہے کائنات کے ذرہ ذرہ تک ہی پہنچنا چاہیے۔ پس جیسے انسان کا اعمال کے اچھے اثرات دنیا کے قوانے اور اکیہ (ملائکہ) کے واسطے سے پوری دنیا پر پڑتے تھے۔ ایسے ہی برے اثرات بھی دنیا کے ان قوانے و سمیہ (شیاطین) کے واسطے سے پوری ہی دنیا پر پڑنے چاہئیں یعنی اگر صلاح دنیا میں عام ہو سکتی ہے تو ضد صلاح یعنی فساد بھی عمومی ہو سکتا ہے قرآن حکیم نے فرمایا۔

ظہر الفساد فی البر والبحر بما کسبت ایدی الناس لیدقیہم  
بعض الذی عملوا العاہم یرجعون ہ

انسانی اعمال کی بدولت خشکی اور تری  
میں فساد پھیل گیا تاکہ اللہ تعالیٰ ان کے  
اعمال کا کچھ مزہ چکھ لے شاید کہ وہ توبہ  
کریں۔

خلاصہ یہ ہے کہ یہ عدلی الاصل کائنات اپنی عدلی جبلت کو کلیتہً چھوڑ کر ملائکہ سے کلیتہً مربوط بھی نہیں ہو سکتی کہ بالکل فرشتہ صفت بن جائے کہ اس میں سلبی اور عدلی جذبات کے مراکز اور خزانے بھی موجود ہیں یعنی شیاطین جو اسے سلبی حرکات رجعت پسندی اور ہلاک و فنا کی طرف بڑھاتے رہتے ہیں اور ایسے ہی وہ کلیتہً وجودی فطرت کو چھوڑ کر کلیتہً شیاطین سے بھی مربوط نہیں ہو سکتی کہ شیطنیت مجسم ہو جائے کہ اس میں اعلائے وجود کے خزانے یعنی ملائکہ بھی موجود ہیں جو اسے وجودی افعال اور تسبیح و ارتقا کی بڑھاتے رہتے ہیں پھر انسان میں خصوصیت سے یہ دونوں پہلو زیادہ اہمیت لیے ہوئے ہیں کہ اس کے دونوں خیر و شر کے مارے خصوصیت سے ملائکہ و شیاطین سے زیادہ مربوط ہیں اور ہر انسان کو اس ملکاتی علاقہ سے ان دونوں متضاد نوعوں کا فیض پہنچتا رہتا ہے۔

چنانچہ روایت عبداللہ بن مسعود رضی اللہ عنہ ایک توبی کریم صلی اللہ علیہ وسلم کا یہ

ارشاد ہے کہ ہر انسان میں ایک داعیہ شیطانی ہے جو اسے بدی پر ابھارتا ہے تکذیب  
حق پر ابھارتا ہے۔ (جس سے انسان حق سے اور بالفاظ دیگر اپنی وجودی اصل سے  
والبتہ نرسے) اور ایک داعیہ ملکی ہے جو اسے نیکی پر ابھارتا ہے اور تصدیق حق پر آمادہ  
کرتا ہے (جس سے انسان اپنی وجودی اصل حق تعالیٰ سے جڑ جائے)۔

اور ان ہی کی روایت سے دوسرا ارشاد یہ ہے کہ کوئی بھی انسان ایسا نہیں جس کے ساتھ  
ایک ساتھی شیاطین میں سے نہ ہو (جو اسے شر اور برائی کی طرف کھینچتا ہے جس کا نام ذم  
ہے) اور ایک ساتھی ملائکہ سے نہ ہو (جو اسے خیر اور بھلائی کی طرف لاتا ہے جس کا نام ملہم  
ہے) پھر بعض روایات میں ان ساتھیوں کا مقام بھی بتلایا گیا ہے کہ قلب کے دائیں جانب  
فرشتہ کا مقام ہے اور بائیں جانب شیطان کا۔ اس سے واضح ہے کہ شیطنت اور ملکیت

انسان کے اندر بھی ہے اور باہر بھی ہے یعنی خود اپنی بھی ہے اور اپنے ہی ساتھ غیر کی بھی لگی  
ہوئی ہے اس لیے انسانی اعمال میں دو رنگی پیدا ہونی لازمی تھی۔ اور قدرتی طور پر انسان کے اعمال  
نیک و بد کو طرف تقسیم ہونے ضروری تھے اور ظاہر ہے کہ یہ تقسیم نسبتوں ہی کے لحاظ  
سے ہو سکتی تھی کہ ایک نوع عمل ملکی کہلائے اور ایک شیطانی، ورنہ ظاہر ہے کہ  
نیک و بد عمل کی صورت میں تو کوئی فرق ہوتا ہی نہیں۔ نیکی اور بدی ایک ہی شکل میں  
ہوتی ہے کافر اور مسلم یا فاسق اور متقی کے بے شمار اعمال یکساں ہی صورت رکھتے  
فرق اگر ہوتا ہے تو دونوں کی نسبتوں میں ہوتا ہے جس سے ان میں وجود و عدم کا  
تقابل پیدا ہو جاتا ہے۔ کیوں کہ شیطانی طاقت عدنی اور سلبی طاقت ہے جو حق  
سے منقطع ہے اور ناحق ہے اور بعید ہے۔

چنانچہ شیطنت کے لفظی ماخذ یعنی شطن کے معنی ہی خود بعد کے ہیں اور اسی  
یہ شیاطین کی صفت کفوس اور عاصی فرمانی گئی جو حق اور رحمت حق سے  
دوری پر دلالت کرتی ہے۔ ارشاد ربانی ہے۔

وَكَانَ الشَّيْطَانُ لِرَبِّهِ كَفُورًا ۝ اِنَّ الشَّيْطَانَ كَانَ لِلرَّحْمٰنِ

اس لیے اس کی طرف منسوب شدہ اور اس سے صادر شدہ اخلاق و اعمال بھی بوجہ کفر و عصیان سے سرزد ہونے کے عدمی کہلائیں گے کہ عدم طاعت عدم انقیاد اور عدم ایمان سے سرزد ہوئے گو وہ صورتاً وجودی نظر آئیں اور ملکی طاقت وجودی اور مثبت طاقت ہے اور وجود بھی اعلیٰ نوع کا جو حق سے وابستہ بھی ہے اور حق تعالیٰ سے قریب تر بھی۔

چنانچہ ملائکہ کی صفت ہی مقربین اور مکرمین اور مطہین فرمائی گئی ہے ارشاد ربانی ہے۔

بل عباد مکرمون ۵  
دوسری جگہ ارشاد ہے۔

لن یتنکف المسیح ان یتکون عبد اللہ ولا الملائکۃ

المقربون ۵

ایک جگہ ارشاد ہے۔

لا یعصون اللہ ما امرهم و یفعلون ما یؤمرون ۵

اس لیے اس سے منسوب شدہ اخلاق و اعمال بھی وجودی کہلائیں گے جس کا راز وہی ہے کہ ملائکہ تو ائے علم و عدل ہیں تو ان سے منسوب شدہ اعمال میں علم و عدل کی قوتیں کار فرما ہوں گی جو وجودی طاقتیں اور وجود کے حصہ ہیں اور شیاطین تو ائے جہل و فساد ہیں اس لیے ان سے منسوب شدہ اعمال میں جہل و ظلم کی قوتیں کار فرما ہوں گی جو عدمی قوتیں اور عدم کے حصے ہیں کہ جہل و ظلم کی حقیقت ہی عدم العلم اور عدم العدل ہے پس نیکی اور بری کی فعلی صورت یکساں ہوتی ہے صرف نسبت کا فرق ہوتا ہے جس سے وہ وجودی اور عدمی کہلاتی ہے

مثلاً نکاح و سفاح یعنی مباشرت حلال اور زنا حرام کی صورت اور فعل کی نوعیت میں کوئی فرق نہیں فرق اگر ہے تو صرف حقیقت اور نسبت کا ہے کہ نکاح میں علم حق، نام حق اور اذان حق اور عدل الہی کار فرمائی ہوتی ہے تو وہ جائز اور ثابت

قرار پاتا ہے اور زنا میں جہل نفس، ظلم نفس اور ممانعتِ حق کی کارگزاری ہوتی ہے اس لیے وہ ناجائز ناروا اور ناحق کہا جاتا ہے جس میں ساری نسبتیں عدم اور نفی اور سلب کی لگ جاتی ہے۔ لوٹ مار اور احرازِ غنیمت میں صورتاً کوئی فرق نہیں صرف نسبت کا فرق ہے۔ غنیمت اجازتِ حق سے ہے اور لوٹ کھسوٹ تقاضا نفس سے حق منعِ علم ہے اور نفس منعِ جہل، اس لیے لوٹ میں جہالت و ظلمت کی کارگزاری ہوگی اور غنیمت میں علم و عدل کی، اول شیطانی داعیہ سے صادر ہوگی اور ثانی ملکی داعیہ سے۔ اخلاقی سلسلوں میں وقار اور کبر میں بظاہر کچھ فرق نہیں لیکن فرق ہے تو صرف نسبت کا ہے، وقار اور خود داری اطاعتِ حق سے ہوتی ہے جس سے اس میں تواضع اور فنائیت رچی ہوتی ہے اور کبر و انانیت مقابلہِ حق ہے جس سے اس میں نخوت و رعونت اور معارضہ حق بسا ہوا ہوتا ہے۔ پہلی چیز عالمانہ ہوگی جس کا ماخذ ملائکہ ہوں گے جن کی فطرت ہی لا یعصون اللہ ما امرہم ہے دوسری چیز جاہلانہ ہوگی جس کا ماخذ شیاطین ہوں گے جن کی جبلت ہی وکان الشیطان لربہ کفوراً ہے۔ تواضع اور ذلتِ نفس کی صورتوں میں کوئی فرق نہیں، فرق ہے تو نسبت کا ہے کہ تواضع میں کس نفسی لوجہ اللہ ہوتی ہے اور ذلتِ نفس میں لوجہ الخلق۔ اول مثبت اور وجودی چیز ہے کہ امر ثابت سے ثابت ہے اور ثانی منفی اور عدمی چیز ہے کہ خلاف امر ہے اور ناحق ہے بہر حال نیکی اور بدی یا مسلمانہ اور کافرانہ عمل میں صورت اور نوعیت کے لحاظ سے کوئی فرق نہیں ہوتا بلکہ صرف نسبتوں کا فرق ہوتا ہے جن سے ملکی اعمال حق اور ثابت اور اصل حقیقی سے جڑے ہوئے اور ایک مضبوط کلمہ ہوں گے اور ان میں علم الہی اور علم الہی کی روشنی کار فرما ہوگی اور شیطانی اعمال ناحق۔ بے اصل یعنی باطل اور اصل حقیقی سے کٹے ہوئے اور ایک بے استقرار کلمہ کی طرح ہوں گے جس کی کوئی جڑ بنیاد نہ ہو اور ان میں جہالتِ نفس اور تبیسِ شیطانی یعنی جہل بسیط اور مرکب دونوں کار فرما ہوں گے۔

مثل کلمۃ طیبۃ کشجرۃ طیبۃ اصلہا۔ ثابت و فرعہا فی السماء

دش کلتمہ جنبیۃ کسجدۃ جنبیۃ اجنت من فوق الارض

مالہما من قرار ط

اس لیے یہ بھی قدرتی چیز ہے کہ وجودی اعمال کر کے آدمی وجود کے قریب ہوگا اور عدمی اعمال کر کے عدم اور سلب سے قریب ہوگا اور ساتھ ہی پھر نوع کامل کا اپنی اصل میں انبساط اور پھیلاؤ بھی پیدا کرے گا۔

پس انسان کی یہ بدکاریاں اور عدمی حرکتیں جب کہ انسانی کائنات کی انفسی جہالت یعنی اس کے قوائے دہم و شک یعنی شیاطین کی مدد ملے گی اور ان میں انبساط پیدا ہوگا۔ گویا ان بد عملیوں کے صدور میں انسان کی اندرونی اور بیرونی شیلینت یا خارج و داخل کی عدمی قوت متحد ہو جائے گی تو طبعی طور پر یہ بدکار انسان اپنی جبلت سے قریب ہوتا رہے گا جس کا مخزن خود اس کا عدمی الاصل نفس ہے اور یہی عدمی جبلت یا انسانی پھیلتی اور بڑھتی رہے گی۔ اور ظاہر ہے کہ اپنے نفس کی داخلی عدمی جبلت سے قریب ہو کر وہ طبعاً کائنات کی خارجی عدمی جبلت سے ملتی ہو جانے کا جس کے خزانے یہ قوائے جہل و ظلم شیاطین ہیں کیونکہ انسانیت کی انسانیت و جہالت کا مخزن یہی شیاطین ہیں جن کے فیض سے عالم میں عدم علم اور عدم عدل کی فراوانی ہے۔

گویا ان عدمیات یعنی عدم العلم اور عدم العدل کے پاپے استعمال اور دوائی مزاولت سے اس کا شمار ہی انجام کار شیاطین میں سے ہو جائے گا جو ان عدمیات کے خزانے ہیں اور اس طرح یہ عدم پسند انسان اپنے عدم قنار و ہلاک کو خوب مستحکم بنائے گا اور وجودی خزانوں اور علم و عدل کے مخزنوں یعنی ملائکہ سے بعید تر ہو کر وجود سے دور اور نجات و فلاح سے کلیتاً بیگانہ ہو جائے گا جس سے یہ ضرور واضح ہو گیا کہ معصیت کی حقیقت مخزن علم و حقیقت سے دور ہے یعنی بعد عن اللہ ہے اور طاعت کی حقیقت اس مخزن خود وجود سے قرب یعنی تعلق مع اللہ ہے۔

اب ان مصائب کے ورود کی کیفیت اچھی طرح ذہن نشین ہو جائے گی  
 کیونکہ اس آفاقی جہان میں بھی ورود مصائب کی وہی نوعیت ہے جو عالمِ انفس  
 میں ہوتی ہے یعنی جس طرح وہاں کسی فساد زدہ عضو کے فساد اور سلبِ صحت کا  
 شعور بواسطہ قلبِ سب سے پہلے توائے ادراک، اور حواسِ خمسہ کو ہوتا تھا  
 اور ان کے واسطے سے تمام اعضاء بدن یا شعورین کر اس فساد کی ازیت محسوس  
 کرتے تھے۔ اور پھر اس کے دفعیہ کی ہمت باندھتے تھے ایسے ہی اس کائنات  
 آفاق میں بھی جس حصہ عالم یا جس طبقہ کائنات اور خصوصاً جس انسانی ملت میں  
 فساد آنے لگا یعنی جو کسی ملت بھی ملا کہ علوم سے کٹ کر اور شیاطینِ جہل و طغیان سے  
 جڑ کر جاہلانہ حرکات اور بے اعتدالیوں پر اتر آئے گی تو اس کا سب سے  
 زیادہ احساسِ علوم و عرش کے واسطے سے عالم کے انہی توائے ادراک و شعور یا محض  
 حواسِ ملائکہ کو ہوگا۔

پھر جس طرح کسی بھی عضو کی بری حرکتوں پر خود انسان کا ضمیر اور عالمِ قلب  
 اندر سے ملامت کرتا اور دماغ منقبض اور مکدر ہوتا ہے۔ گویا جہلِ نفسِ خوش  
 ہوتا ہے۔ اسی طرح عالم کے یہ توائے علم و عقل ملائکہ علیہم السلام فساد زدہ ملت پر  
 ملامت کرتے ہیں اور اس سے منقبض اور مکدر ہو کر اس کی ظالمانہ حرکتوں پر  
 غضب ملاتے ہیں۔ گویا توائے جہل و فساد شیاطینِ خوش ہوتے ہیں۔

پھر جس طرح عالمِ انفس کے یہ توائے احساسِ حواسِ علم و عقل نفس کی بدکاریوں  
 سے خود تنفر ہوتے ہیں اور اسی رشتہ احساس کے اشتراک سے دوسرے اعضاء  
 میں بھی اس فسادِ عضو کی طرف سے نفرت پھیلا دیتے ہیں جیسے گلے ٹرے ہاتھ کو آنکھ  
 بھی نفرت سے دیکھتی ہے دل بھی گھٹتا ہے۔ کان بھی اس کی بات سننا نہیں چاہتے۔  
 دوسرے اعضاء بھی اس کے چھو دینے سے پرہیز اور گریز کرتے ہیں اور اسی عمومی  
 نفرت سے تمام اعضاء بدن کی ہمت اس کی اصلاح پر اور بعد بایوسی اس کے  
 استیصال پر متوجہ ہو جاتی ہے ورنہ اگر یہ نفرت بذریعہ حواسِ عام نہ ہو تو کسی عضو میں

جذبہ اصلاح بھی پیدا نہ ہو۔

ایسے ہی عالم آفاق کے حواس یعنی ملائکہ پہلے کسی فساد زدہ ملت اور جرائم پیشہ قوم سے منفرد ہوتے ہیں اور پھر اس احساس کے عموم و اشتراک سے یہ منفرد تمام اعضا کائنات میں درجہ بدرجہ پھیلا دیتے ہیں۔ دریا کی مچھلیاں، پہاڑوں کے پتھر، صحراؤں کے جانور اور لہستیوں کے انسان سارے ہی اس قوم سے منفرد ہو جاتے ہیں اور جس طرح انسانی دماغ بدنی فساد کی اصلاح و تدارک پر خود اسی بدن کے اعضاء کی متوجہ اور مسلط کرتا تھا اور اسی رشتہ احساس کے اشتراک سے بدن کے ہر جزو کو گویا الہام کرتا تھا وہ اس فاسد عضو کا تدارک یا استیصال کریں۔

اسی طرح اس آفاقی کائنات میں بھی فساد زدہ ملت اور جرائم پیشہ قوم کے معالجہ و تدارک و استیصال کے لیے کائنات کے یہ توانے اور اک یعنی ملائکہ جن کو عالم کا دماغ کہنا چاہیے۔ اسی کائنات کے ان منفرد اجزاء و اعضاء کو فساد زدہ جزو پر مسلط کرتے ہیں اور بانداز جرائم مجرموں کو ان جرائم کا بھگتان کراتے ہیں کبھی اس رشتہ شعور و احساس کے سلسلہ سے کسی دوسری قوم کے دل میں اس مجرم قوم کی طرف سے نفرت و حقارت کے جذبات بھڑکا کر اس میں شجاعت و اولوالعزمی کے جذبات بھر دیتے ہیں۔ یہ قوم مردانہ وار مجرم قوم پر حملہ آور ہو جاتی ہے اور اسے قتل و غارت کر کے اس کے جرائم کا بھگتان کر دیتی ہے۔ ظالم قوم ختم ہو جاتی ہے اور غالب قوم اس لی جگہ لے لیتی ہے جیسے ایک ہاتھ دوسرے ہاتھ کو آپریشن سے کاٹ ڈالتا ہے۔

وان تتولوا یتبدل قومنا  
اور اگر تم نے رو کر دانی کی تو اللہ تعالیٰ  
غیر کہ تم لا یتولوا امثالکم  
تہارے سوا ایسی قوم لا گئے جو تمہاری  
طرح نہیں ہوگی۔  
(القرآن الکریم)

کبھی عضو ماؤن کی طرح مجرم قوم کے لیے لیے بندھن تیار ہوتا ہے اور



حملہ آور قوم کے ذریعہ سے اسے غلامی اور اسیری کی قید و بند میں جکڑ دیا جاتا ہے تاکہ وہ ناپاک مادہ جو جرائم کو مدد پہنچا رہا تھا اس قوم میں سے سوخت ہو جائے اور یہ رجوع کر کے اپنے اوپر مالک الملک کو رجوع کرنے اور توجہ فرمانے کا موقع دے اور اس طرح اپنا کھویا ہوا اقتدار واپس لے سکے۔ جیسے ایک ہاتھ پر دوسرے ہاتھ سے جکڑ کر اور پٹی باندھ کر اسے شل کر دیتے ہیں اور اچھا ہو جانے کے بعد کھول دیتے ہیں اور وہ آزاد ہو جاتا ہے جس کو بلسلہ احوال نبی اسرائیل فرمایا گیا۔

عسلی ربکم ان ید حکمک وان  
عدتم عدنا۔ قرآن حکیم

غتریب تمہارا پروردگار تم پر رحم کرے  
گا اور اگر پھر تم فساد کی طرف لوٹے تو  
ہم تمہاری سزا کی طرف لوٹیں گے جیسے  
بخت نصر کے ذریعہ تمہیں غلامی اور  
اسیری کا مزہ چکھایا۔

پھر پہاڑ پیز بلسلہ مشرکین مکہ فرمائی گئی۔

وان تنہوا فہو خیر لکم و  
ان تعودوا لعدو لن تغنی  
عنکم فستکم شیئاً ولو کثرت  
وان اللہا مع المؤمنین

اور اگر تم (جھگڑے فساد اور مقابلہ اہل  
ایمان سے رک گئے تو تمہارا بھلا ہے  
اور اگر پھر تم (فساد کی طرف) لوٹے تو ہم  
تمہاری سزا اور سبکست و ذلت کی  
طرف لوٹیں گے۔

غرض نبی آدم کو نبی آدم پر بالہام ملا کہ مسلط کر دیا جاتا ہے اور اس طرح ایک  
مجرم قوم کی تعزیر و اصلاح ہو جاتی ہے۔ یا اس قوم کا استیصال کر دیا جاتا ہے لیکن  
اگر مجرم قوم اپنی غیر معمولی طاقت اور اعلیٰ ترین وسائل زندگی مثل کثرت تعداد،  
کثرت اموال، کثرت سامان حرب، کثرت رسوخ، کثرت رقیات اور کثرت  
تعلقات وغیرہ کی وجہ سے کسی دوسرے قوم کے بس کی نہیں ہوتی اور اس کی

تجزیہ کے لیے خود اپنی نوع کے اعضاء اس پر تسلط نہیں پاسکتے تو یہی تو اسے  
ادراک ملا کہ اسی شعور عام کے سلسلہ سے جو ان کے توسط سے کائنات کے  
جزو جزو میں پھیلا ہوا ہے۔ کائنات کے کسی بھی جزو کو اپنے تکوینی الہام سے  
انہارتے ہیں وہ اس قوم پر مسلط ہو کر اسے اس کی بے اعتدالی کا مزہ چکھاتا  
ہے کبھی آنڈھیوں سے ان کی عالی بلڈنگیں زمین بربود ہو جاتی ہیں جس کے نیچے  
دب کر قوم کے مجرم ختم ہو جاتے ہیں اور باقی ماندہ افراد کا دل دھل کر دماغ  
درست ہو جاتا ہے۔ جیسا کہ قوم لوط کا حشر ہوا۔

یہ ایسا ہی ہے جیسا کہ عالم انفس میں کسی وقت کثرت جرائم سے مجرم کا دل  
ہل جائے اختلاج شروع ہو جائے اور اندرون بدن میں ہوا کی در آمد بر آمد  
ہو کر سانس اکٹھڑ جائے جس سے ہلاکت واقع ہو جائے۔

ظاہر ہے کہ دل کا جرائم کے بعد دھلنا اسی احساس کی بناء ہوتا ہے جو حواس  
انسانی پیدا کرتے ہیں۔ اور اس طرح یہ تو اسے احساس یعنی حواس خمسہ ہی اس  
اندرونی آنڈھی کی آفت کو جو سانس کی دھونکھی کی شکل میں ظاہر ہوتی ہے نفس  
پر مسلط کرتے ہیں ایسے ہی یہ بیرونی تو اسے احساس بیرونی ہو کو طوفان باد کی  
صورت میں حرکت دیدیتے ہیں جس کی تیزی سے عالم کے ایمان ہل جاتے ہیں  
کبھی ہوا میں طوفان تو نہیں آتا۔

مگر یہی تو اسے ادراک اس میں سمیت پیدا کر کے دباؤں اور مہلک امراض  
کی شکل پیدا کرتے ہیں جس سے مجرم قوم کی بستیاں اچڑ جاتی ہیں اور ان کے  
گھروں کو تلے لگ جاتے ہیں۔

یہ ایسا ہی ہے جیسا کہ کسی مجرم کے کسی خاص نوعیت کے جرم مثل حرام  
غذاؤں کے مسلسل استعمال سے زخو زخمہ معدہ میں عفونت پیدا ہو کر اس سے  
متعفن خون بنے اور اس سے ویسی ہی زہر آلود روح ہوائی پیدا ہو اور بجائے  
حیات کے یہی روح نجات کا سبب بن جائے اور کائنات بدن کے سارے

ہی سارے ہی اجزاء و اعضاء اجڑ جائیں۔

ایسے ہی جب کوئی ملت مسلسل حرام خوریوں میں مبتلا ہو کر معدے فاسد کر لے جس سے اس کی روح ہوائی فاسد ہو جائے تو وہی باہر کی آب و ہوا جو صاف تھی اس خاص قوم کے حق میں وہ بائی ثابت ہو۔ اور اس کے اندر دنی فساد کو ہمہ گیر بنا کر اس کی جماعتی موت کا سبب بن جائے۔

پس یا تو اس احساس کلی کے واسطے سے پہلے آب و ہوا میں سمیت آجائے اور وہ مجرموں کے لیے تعزیر ثابت ہو اور یا احساس جزئی کے ذریعے سے شخصی آب و ہوا مسموم ہو اور اس کے لیے بیرونی آب و ہوا مزید اشتعال سمیت کا سبب بن جائے اور کسی نہ کسی طرح یہ ہوا خواہ بصورت طوفان یا بصورت وبا مجرم قوم کے لیے ذریعہ ہلاکت ثابت ہو۔ جیسے طوفان ہوا سے قوم عاد کا براہ انجام ہوا اور وہاں طاعون سے قوم موسیٰ کا ایک بڑا طبقہ ہلاک کیا گیا۔

کبھی یہی تو اٹے ادراک (ملائکہ) خود ہی اپنی شدید آواز کی چھڑکی سے جو شدید گرج سے بھی زیادہ ہولناک ہوتی ہے۔ مجرموں کے کلیے ہلا کر انہیں ختم کر دیتے ہیں جیسا کہ قوم ثمود کا انجام ہوا۔

یہ ایسا ہی ہے جیسا کہ کوئی مجرم اپنے ہی کسی جرم کی شدت کا احساس کر کے روحی اضطراب سے ایک چیخ مارے اور دم توڑ دے۔ ظاہر ہے کہ یہ سناک چنگھاٹ احساس جرم کے غلبہ سے ہوتی ہے جس کو یہی حواس محسوس کرتے ہیں۔ اگر احساس نہ ہوتا تو چیخ نہ نکلتی۔ پس بلحاظ حقیقت یہ چنگھاٹ ان حواس کی ہوئی۔ گو وہ صورت حسی کے پردہ میں نمایاں ہوئی ایسے ہی کائنات کے یہ حواس کائنات۔ ملائکہ، اپنی شدت احساس کی بدولت خود ہی کوئی نہ ہلک چنگھاٹ لگاتے ہیں جو بصورت کے پردہ میں ہوتی ہے اور اس سے کائنات کا یہ مجرم جزو ختم ہو جاتا ہے۔

کبھی یہی ملائکہ اسی موم احساس سے کہہ زمین کے نفس میں مجرموں کے حد سے گزر جانے کا احساس پیدا کرتے ہیں جس کی شدت سے زمین شق

ہو جاتی ہے بعینہ اسی طرح جیسے ایک مجرم انسان کا خود اپنے جرم کے احساس سے کلیجہ بھٹ جائے اور وہ مر جائے حالانکہ جرم کلیجہ کے ذریعہ نہیں واقع ہوا بلکہ کسی دوسرے عضو سے صادر ہوا ہے لیکن جبکہ تمام اعضاء کا نفس کلی لیکن اور ادراک و احساس کا مخزن ایک ہی ہے تو باوجود ہاتھ کے مجرم ہونے کے پھٹتا کلیجہ ہی ہے۔

اسی طرح کائنات کا ایک جزو (مجرم قوم) جرائم کرتی ہے مگر نفس کلی کے ایک اور احساس کے واحد ہونے کے سبب جو ان ہی ملائکہ معلوم کے واسطے سے ہوتا ہے زمین یا آسمان بھٹ جاتا ہے یا مجرم قوم دھنس جاتی ہے۔ جیسے کہ قارون دھنس گیا یا آسمان کے ٹکرے اس پر برس پڑتے ہیں جیسے قوم لوط پر پتھر برسے

پھر کبھی ہی ملائکہ ادراک اس مجرم قوم کے خلاف پانی کے نفس میں ہیجان پیدا کر دیتے ہیں اور طوفان آب و باران سے تو میں ہلاک ہو جاتی ہیں جیسے کسی مجرم انسان کے جرائم کی خاص نوعیت کے سبب جو اس مجرم کے نفس میں اس درجہ انفعال پیدا کر دیں کہ اس کا اندرونی پانی ہیجان میں آکر لیسینہ کی صورت میں بہنا شروع ہو جائے اور ٹھنڈے پینے آ کر بالآخر نفس کو ختم کر دے۔

پس نفس میں یہ طوفان آب و آتش یقیناً جو اس کا اٹھایا ہوتا ہے ورنہ ظاہر ہے کہ جرم پانی کے خزانہ نے نہیں کیا تھا بلکہ دوسرے اعضاء نے، مگر جو اس کے ذریعہ خوف کا غلبہ جب نفس پر ہوا۔ تو اس نے جرم کی خاص نوعیت سے ایسا انفعال پیدا کیا، کہ اندرونی پانی کو حرکت ہوئی نہ حرارت کو۔

اسی طرح یہ کائنات کے جو اس بعض خاص جرائم کی نوعیت سے نفس کلی میں ہیجان پیدا کر کے کائنات کے پانیوں میں حرکت پیدا کر دیتے ہیں جس سے وہ مجرم قوم دریا برد ہو جاتی ہے جیسے فرعون اور قوم نوح کا انجام ہوا۔

یہ کیفیت دوسرے عناصر اور موالید کی بھی سمجھ لینی چاہیے۔ قرآن عزیز نے ان ہی سزاؤں کو جو مجرم اقوام پر ان کے ظالمانہ اور جاہلانہ افعال کے سبب آفاقی عناصر و موالید کے ذریعہ مسلط کی گئیں اپنے کلام معجز نظام میں ارشاد فرمایا۔

فَلَمَّا أَخَذْنَا بِذُنُوبِهِمْ فَمَنْهُمْ  
 مَنْ أَرْسَلْنَا عَلَيْهِ حَاصِبًا  
 وَمَنْهُمْ مَنْ أَخَذْنَا الصَّيْحَةَ  
 وَمَنْهُمْ مَنْ خَسَفْنَا بِهِ الْأَرْضَ  
 وَمَنْهُمْ مَنْ أَغْرَقْنَا وَمَا كَانَ  
 اللَّهُ لِيُعْظِمَهُمْ وَلَكِن كَانُوا  
 أَنفُسَهُمْ يَظْلِمُونَ -

تو ہم نے ہر ایک کو اس کی گناہ کی  
 سزا میں پکڑ لیا۔ سو ان میں بعضوں  
 پر تو ہم نے تندہوا بھیجی اور ان میں  
 بعضوں کو ہولناک آواز نے آدبایا۔  
 اور ان میں بعضوں کو ہم نے پانی میں  
 ڈبولیا اور اللہ ایسا نہ تھا کہ ان پر  
 ظلم کرتا۔ لیکن یہی لوگ اپنے اوپر  
 ظلم کیا کرتے تھے۔

چنانچہ قوم نوح کو طوفانِ عام سے عذاب دیا گیا، قوم فرعون کو بحرِ قلزم میں غرق  
 کیا گیا، قوم شعیب پر آگ کی بارش ہوئی۔ قوم عاد کو ہوائے تند کے طوفانوں سے  
 ختم کر دیا گیا۔ قوم ثمود کو فضائی گرج اور چنگھاڑ سے تباہ کیا گیا۔ قوم لوط کی بستیاں  
 الٹ کر تپھر برساتے گئے۔ قارون کو معدن اس کی بلڈنگوں اور سرمایہ کے زمین میں  
 دھنسا دیا گیا۔ نرود اور قوم نمرود پر پھر مسلط کر دیئے گئے۔ قوم ابرہہ پر چڑھیوں سے  
 مہلک کنکریاں برس کر ان کے سر توڑ دیئے گئے۔

پھر اسی طرح اطلاع دی گئی کہ مختلف اجتماعی معاصی پر ان ہی عناصر و موالید کے  
 ذریعہ عذاب نازل کیا گیا۔ جیسے نبضِ حدیث ناپ تول کی کمی سے قحط، بھنگی اور ظلمِ حکام  
 کی خبر دی گئی۔ اور یہ کہ پھر بھی اگر بارش ہوتی ہے تو محض بہائم کی وجہ سے۔ ہاں اگر فطرتی  
 اس سے بھی بڑھ جاوے تو پھر بہائم کی بھی پرواہ نہیں کی جاتی۔

حضرت عائشہ صدیقہ رضی اللہ عنہا سے زلزلہ کا سبب پوچھا گیا تو فرمایا کہ جنب لوگ

زنا کو امرِ مباح کی طرح بے باکی سے کرنے لگتے ہیں اور شرابیں بکثرت پیتے ہیں اور گانے بجانے میں منہمک ہو جاتے ہیں تو اللہ تعالیٰ کو غیرت آتی ہے اور زمین کو حکم فرماتے ہیں کہ ان کو ہلا ڈال۔ یعنی زلزلہ آجاتا ہے۔

یہ وہی تغیر اور سلبِ نعمت ہے جس کو اول رسالہ میں ذکر کیا جا چکا ہے۔ اسی تغیر اور سلبِ وجود کو جو انسان کے اندرونی تغیر سے نمایاں ہوگا۔ قرآن حکیم نے بایں الفاظ ذکر فرمایا ہے۔

ذٰلِكَ بَانَ اللّٰهُ لِمٰیكَ مَغِيْرًا  
نِعْمَتِ الْعَمٰهٖ اَعْلٰی قٰسُوْمٍ حَتّٰی یَغِيْرُوْا  
مَا بَانَ فِیْہُمْ۔  
یہ بات اس سبب سے ہے کہ اللہ تعالیٰ  
کسی ایسی نعمت کو جو کسی قوم کو عطا فرمائی  
ہو نہیں بدلتے جب تک وہی لوگ اپنے  
اعمال کو نہیں بدل ڈالتے۔

اور اس کے بالمقابل افعالِ عدل و اعتدال یا طاعتوں سے یہ بلائیں دفع ہوتی ہیں اور ان عناصر و موالیہ کے راستوں سے برکتیں اتر آتی ہیں جیسا کہ طاعت سے افزودنی رزق آسمان و زمین کی برکتوں۔ رفعِ کلفت و پریشانی، تسہیلِ مقاصد، لطیفِ زندگانی، افزائشِ مال، نزولِ باران، تدارکِ نقصانِ مالی۔ اضافہِ نعمتِ حصولِ راحت و الھینانِ قلب، اولاد تک کا چین و راحت پانا، تکمیلِ حاجات، بقائے اقتدار و ترقی وغیرہ کی خبریں احادیث و آیات میں دی گئی ہیں۔

بہر حال اس سے یہ حقیقت واضح ہو جاتی ہے کہ وہی عناصر اربعہ آگ، پانی، ہوا، مٹی اور وہی موالیہ ثلاثہ جمادات، نباتات، حیوانات جو خادمِ انسان تھے اور ہمہ وقت اس کی چاکری اور غلامی میں کھڑے رہتے تھے جب انسان اپنی انسانیت سے گزرنے لگتا ہے اور اس میں فساد آجاتا ہے تو وہی اس طرح دشمنِ انسان بن کر اس پر مسلط ہو جاتے ہیں کہ انسان کو اس سے کہیں بھی پناہ نہیں ملتی۔

گویا ان کے نظام میں بھی ان تینہ احساس کی عمومییت اور مٹا کر معلوم و ادراک کی تحریک سے انقلاب برپا ہو جاتا ہے اور طوفانِ باد و باران، طوفانِ خاک، زلزلہ اور طوفانِ

ہو اور وہ اس انداز سے اٹھا ہے کہ انسان ہی نہیں اس کے تمام وہ وسائل معاش جو جرائم کے وسائل ثابت ہو رہے تھے یعنی مکانات اور بلڈنگیں روپیہ اور پیسہ کپڑے اور ظروف فروش اور کھیتیاں۔ اور باغات مویشی۔ اور چوپائے وسائل نقل و حرکت ریل موٹر جہاز اور طیارہ وغیرہ سب ہی ہلاکت اور تباہی کے گھاٹ اتر جاتے ہیں۔

ان وسائل اشیاء کو سزا دینی مقصود نہیں ہوتی کہ یہ کارخانہ زندگی میں مقصود بالذات نہیں ہوتی بلکہ انسانی زندگی کے لیے صرف وسائل کا درجہ رکھتے ہیں اس لیے سزا کے مستحق ہیں نہ جزا کے۔ البتہ یہ وسائل جب مجرم انسانوں کے لیے سرمایہ نعم و تعیش اور ذریعہ قسوت و غفلت ثابت ہوتے ہیں اور یہ ارباب قسوت و غفلت سزا و تعذیب کے مستحق ہو جاتے ہیں تو پھر ان وسائل کو باقی رکھنے کی ضرورت ہی نہیں رہتی اس لیے ان ہی مجرمین کی ساتھ تاجد عبرت و ضرورت وہ بھی فنا کر دیئے جاتے ہیں جن کے جرائم کا یہ وسیلہ ثابت ہوئے تھے۔

بہر حال یہ وسائل نہ انعام میں مقصود ہوتے ہیں نہ انتقام میں۔ بلکہ یہ صرف وہی نوعیت رکھتے ہیں کہ جیسے کسی زانی کو سنگسار کرتے ہوئے اس کے کپڑے بھی چھٹ جائیں تو کپڑوں کی بابت یہ سوال نہ پیدا ہوگا کہ وہ بے قصور تھے انہیں سنگساری میں کیوں پھاڑ دیا گیا یا بھڑ اور زبور کو جلانے میں اگر ان کا چھتہ اور انڈے بچے جل گیا تو چھتہ کے موم اور مادوں کی بابت سوال نہ ہوگا کہ وہ بے قصور تھے انہیں کیوں جلا یا گیا بلکہ عین عدل کہا جائے گا کہ پھڑ اور زبور نے جس موم اور گھاس بھوس کی مدد سے باطنیانہ زہر چکانی کر کے ستایا تھا تو اس کی سزا کے وقت یہ سامان بھی نذر سزا اور زیر آتش آجائے گا اور خلاف عدل نہ ہوگا اسی طرح طوفانوں اور دباؤں یا زلزلوں میں مویشیوں کی موت سے ان کے جرم و بے قصوری کا سوال ہی پیدا نہیں ہوتا جو دہریوں کے ذخیرہ شکوک و شبہات اور ادہام و خیالات میں اٹھایا گیا ہے کہ وسائل محض سے زیادہ کوئی درجہ نہیں رکھتے۔

پس جب ان کے تقاضے ختم ہو گئے تو ان وسائل کی بقا کی ضرورت ہی نہ رہی یا جب وہ وسائلِ معصیت بن کر نفسانی فرج و سرور کا ذریعہ بنے تو اب شریکِ عذاب ہو کر اسی مجرمِ نفس کے لیے وسیلہِ حسرت و قلق کیوں نہ بنیں؟ اور اگر کسی وقت طوفانِ بادِ باریاں سے صرف مولیٰ ہی ہلاک ہوں تو یہ بایں معنی عذاب ہے جیسے کسی مجرم کو جرمانہ کی سزا دے کر اس کا مال چھین لیا جاتا ہے تاکہ وہ عبرت پکڑے۔

پس ایسے ہی من اللہ تعزیر ان کے اموال و املاک اور مولیٰ وغیرہ کسی طوفانِ وغیرہ کے ذریعہ ختم کر دیئے جاتے ہیں تاکہ وہ غرورِ نفس ٹوٹ جائے جو ان جیسے سامانوں پر دل میں جما ہوا تھا۔ اور اگر یہ بھی مقصود نہ ہو تو پھر جیسے دنیا میں ہر چیز کی موت کے لیے کچھ نہ کچھ اسباب و ذرائع پیدا ہوتے ہیں کہ دنیا میں موت و حیات ہر حال کسی حیلہ ہی سے آتی ہے تو مولیٰ اور چوپاؤں کے لیے جیسے کبھی مرضِ ذریعہِ موت ہوتا ہے کبھی کسی دوسرے جانور کا حملہ و سیکہ موت ہو جاتا ہے ایسے ہی کبھی کوئی طوفان یا زلزلہ بھی موت کا سبب ہو جاتا ہے جو انسانوں کے حق میں محض طبعی تغیر ہو جو دنیا کی جبلت کا اصلی جوہر ہے۔

خلاصہ یہ ہے کہ یہ تکوینی آفات زلازل و طوفان وغیرہ کبھی محض طبعی تغیرات ہوتے ہیں جس سے کوئی تعذیب یا تعزیر مقصود نہیں ہوتی۔ گو ان کے ذریعہ کسی جاندار کو موت بھی آجائے اور کبھی یہ تغیرات سلسلہ عذاب و انتقام اور تعذیب و تعزیر پر پا ہوتے ہیں۔ جب کہ من جانب اللہ اس تعزیر و عذاب کا ارادہ کیا جائے۔ ہاں پھر یہ ارادہ کبھی قطعاً سے کھل جاتا ہے جیسے انبیاء کی تصریح اور کتبِ سماویہ کی تصریح جس میں ان آفات کو عذاب الہی بتایا جائے۔ یا ان کی علانیہ بددعا جس کے بعد یہ آفات نازل ہوں اور بطور علم ضروری کھل جائے کہ یہ طوفان عذاب و انتقام تھا اور کبھی قرآن یا عارفین کے اخبار سے متعین ہو جاتا ہے کہ یہ آفت محض طبعی تغیر نہ تھا بلکہ تہر الہی تھا۔



خلاصہ کلام یہ ہے کہ ان ملائکہ ادراک و شعور کا تعلق بوجہ عموم احساس و شعور جب کہ ہر ذرہ کائنات سے ہے اس لیے جیسے بدنی کائنات میں تو اسے ادراک باشارہ دل بدن کے جن حصہ کو چاہتے ہیں حرکت میں لے آتے ہیں اور جس انداز پر چاہیں ویسی ہی حرکت دیدیتے ہیں۔ ایسے ہی پورے عالم کے یہ تو اسے ادراک یعنی ملائکہ علیہم السلام بائما د قلب موجودات یعنی عرش عظیم اسی احساس و شعور کے اشتراک و عموم سے عالم کے جس خطہ اور جس جزو کو چاہیں بیان میں لے آتے ہیں اور اس طرح عالم میں ایک جزو دوسرے جزو پر ایک طبقہ دوسرے طبقے پر ایک قوم دوسری قوم پر ایک عنصر دوسرے عنصر پر مسلط ہو کر اس کے افراط و تفریط کو ختم کرتا رہتا ہے تاکہ اس کے نقصان کا تدارک ہو سکے۔

ولو لا دفع اللہ الناس بعضهم  
ببعض لفسدت الارض ولكن اللہ  
ذو فضل علی العالمین۔

اور اگر یہ بات نہ ہوتی کہ اللہ تعالیٰ  
بعض آدمیوں کو بعضوں کے ذریعہ دفع  
کرتے تو زمین فساد سے پر ہو جاتی  
لیکن اللہ تعالیٰ بڑے فضل والے ہیں  
جہاں والوں پر۔

نیز یہ بھی کھل گیا کہ جس طرح انسانی جرائم و خیالات کا انسانی دل و دماغ سے تعلق ہے اور محض اس لیے کہ رشتہ احساس مشترک اور تمام انضواء کا نفس ایک ہی ہے جس کے تحت میں تو اسے ادراک اصلاح و تلافی کا عمل کرتے ہیں ایسے ہی ان جرائم کا عالم کے مجبوری دل و دماغ ملائکہ سے بھی تعلق ہے اور اسی احساس و شعور کے واسطے سے ہے جو اس جہاں کے جزو جزو میں پھیلا ہوا ہے اور اس لیے پھیلا ہوا ہے کہ پورے جہاں کا نفس کلی بھی ایک ہی ہے جس کے تحت میں یہ ملائکہ ادراک عالم کے ناسد اجزاء کا معالجہ کرتے ہیں۔ فرق ہے تو صرف یہ کہ اگر جرائم انفرادی ہیں تو بواسطہ تو اسے نفس و اعضاء بدن سزا بھی انفرادی ہوتی ہے اور اگر جرائم اجتماعی اور قومی ہوتے

ہیں تو بواوسط قوائے عالم و اجزاء کائنات سزا بھی اجتماعی ہوتی ہے خواہ خود انسانوں پر انسانوں کے تسلط سے ہو یا عناصر و موالید کے غلبہ و استیلاء سے۔ پھر ان عدمی جرائم کے ذریعہ وجود کے بعد اگر اختیاری افعال کے ذریعہ ہوتا ہے جنہیں ذنوب کہا گیا ہے تو سزا بھی عبرتناک اور ارادی صورتوں سے ہوتی ہے جیسے مجرم محسوس کرتے ہیں کہ یہ ہماری فلاں حرکت کی پاداش ہے اور اگر جرائم تکوینی ہیں گو ارادی افعال سے بھی ہوں مگر طبیعتیاتی رنگ کے ہوں جیسے فساد اعضاء، فساد جماد و نبات، یا فساد حیوانات جنہیں غیوب کہا گیا ہے تو اس کا تدارک بھی تکوینی ہی رنگ میں ہوتا ہے جسے لوگ سزا و جزا سے تعبیر نہیں کرتے بلکہ طبعی اور مادی تغیرات کہتے ہیں۔

سوان طبعی تغیرات میں اگر موت و حیات اور وجود و عدم کی کشمکش ہوتی ہے اور اس میں دنیا کا کوئی حصہ گرتا ہے اور کوئی ابھرتا ہے ایک چیز بگڑتی ہے اور دوسری اس سے بنتی ہے تو یہ حقیقتاً نہ کوئی مصیبت ہے نہ کوئی آفت بلکہ یہ اس عالم کی ایک طبعی اور جبلی حرکت ہے جو مجموعہ عالم کی زندگی کی علامت ہے یہاں وجود و عدم کی آمیزش اور کشمکش سے تنازع البقاء کا اصول جاری ہے اور بقاء اصلح کا اہل کار فرما ہے کتر انپی ہستی قربان کرتا ہے تو برتر کی بقا ہوتی ہے۔ بیج پھٹے پھولے کا جو اس کے حق میں فنا ہے تو اسی سے درخت ابھرے گا جو اس کے حق میں حدوث و بقاء ہے۔ زمین کے اجزاء فنا ہوں گے تو نباتات لہلہائیں گے جو ان کے حق میں حیات ہے۔ نبات اپنا حلیہ بگاڑ کر اور گویا مٹ کر جانداروں کے سپٹ میں سنبھیں گی۔ تو حیوانات کے چہروں پر خون کی سرخی دیکھے گی۔ طوفان آب دریا آئیں گے۔ یعنی پانی کا سکون پامال ہوگا تو میدانوں، خس و خاشاک صاف ہوگا اور ان کی گھبرگی سے ان کی ستھرائی کا وجود قائم ہوگا۔ حیوانات کے نفوس قرن ہوں گے تو انسانوں کے بدلوں میں جان آئے گی۔ کترین انسان جانیں دیں گے تو برترین انسان کا اقتدار قائم ہوگا۔

غرض ایک کی فنا دوسرے کی بقا ہے ہر اعلیٰ کے لیے ادنیٰ وسیلہ بقا ہے  
بشر لھیکہ خود فنا ہو۔

پس یہ عالم تنازع للبقا کے اصول پر قائم ہے یہاں عدم سے وجود اور وجود  
سے عدم روز کا قصہ ہے اگر یہ عالم وجود محض ہوتا تو ہر چیز خود اپنے وجود سے  
قائم رہتی نہ کہ دوسرے کو فنا کر کے اس سے وجود چھینتی اور اگر عدم محض ہوتا تو کوئی  
چیز چیز ہی نہ ہوتی کہ چھین چھپٹ یا انباء کا سوال ہوتا لیکن جب کہ عالم وجود عدم  
سے مخلوط ہے اور اس میں بھی پھر عدم اصل ہے اور وجود عارضی ہے تو قدرتی طور  
پر وجود کا آتے اور جاتے رہنا چھتے اور ملتے رہنا ہی اس کائنات کی جبلت کا  
تقاضا ہوگا جیسا کہ واضح ہوا۔

گویا اس عالم کی ذاتی جبلت اور ذاتی خاصیت ہی مصیبت ثابت ہو جاتی  
ہے اس صورت میں ان کو نینی تغیرات یا تشرعی تنبیہات کو تنگ دلی سے دیکھنا اور  
اس پر طعنہ زرا ہو کر انہیں وجود خداوندی کے انکار کا ذریعہ بنانا، اپنی حقیقت  
سے جاہل رہنا اور عالم کی بنیادوں پر اپنی ناواقفیت اور ناواقفی کے ساتھ اپنی  
حماقت کا اعلان کرنا ہے۔

بہر حال دنیا کے اجزاء میں یہ تنازع اور کشاکش وجود کی درآمد برآمد عطا وجود  
اور سلب وجود میں سلب وجود کی جہت جہاں مصیبت ہے وہیں وہ تدارک اور  
معالجہ بھی ہے اگر یہ مصائب اگر اجزاء فاسدہ کی اصلاح یا ان کا استیصال نہ کریں  
تو پوری دنیا فاسد ہو جائے۔

گویا حکومت خداوندی کی طرف یہ دفاعی کاروائی ہے جس کے ذریعہ فساد  
کا دفعہ کیا جاتا ہے اس لیے قرآن حکیم نے اس دفاع اور اس تسلیط اجزاء بر اجزاء  
کو فضل خداوندی بتایا ہے۔

ولو لا دفع الله الناس بعضهم ببعض لفسدت الارض  
ولكن الله ذو فضل على العالمين۔

ہاں پھر اگر فساد انفرادی ہے تو تدارک بھی انفرادی ہوگا اور اگر فساد اجتماعی ہے تو تدارک بھی اجتماعی ہوگا اگر فساد تکوینی ہے یعنی محض وجود کی آمد و شد ہے تو اس کا رد عمل بھی تکوینی ہوگا اور اگر فساد اختیاری ہے یعنی اختیاری اسباب سے پیدا شدہ ہے جیسے حیوانات کے امراض تو ان کا تدارک بھی اسی نوع کا اختیاری ہوگا کہ وہ طبعی احساس کے ماتحت کسی مخصوص جڑی بوٹی سے اپنا علاج کر لیں۔ اور اگر فساد عقلی اور عملی ہوگا جو انسانوں کے ساتھ مخصوص ہے تو اس کا تدارک بھی عقلی اندازوں اور ان ہی اسباب کے ذریعہ سامنے آئے گا جو اسباب فساد بنے تھے کبھی تو خود انسان ہی کے افعال اسی کی ایجادات اور اسی کی مصنوعات اس کا دماغ سیدھا کر دیں گی۔ وہ خود ہی مہلک چیزیں توپ و تفنگ اور گیس و بم بنائے گا اور اپنے ہی کو اس سے اجاڑے گا۔ اور کبھی انسان پر اس کے ابناء جنس دریا۔ پہاڑ۔ زمین۔ آگ۔ پانی، ہوا وغیرہ مسلط ہو جائیں گی۔ اور کبھی اس پر اس کے ابناء نوع یعنی بنی آدم مسلط ہو جائیں گے۔ اور اگر فساد بصورت معارضہ شریعت یعنی خلاف ورزی قانون الہی ہے تو اس کا ثرہ بھی بصورت تعزیر و قہر اور تلبیہ و انتقام ظاہر ہوگا جس کے لیے انفس و آفاق ذریعہ ثابت ہوں گے۔

غرض جرم انفسی ہوتا ہے تو سزا بھی انفسی قوی سے دی جاتی ہے اور جرم آفاقی ہوتا ہے تو سزا بھی آفاقی اجزاء سے ملتی ہے۔ بیویب کے دائرہ کا ہے تو طبعی اور عادی تغیرات سے دی جاتی ہے اور ذنوب کے دائرہ کا ہے تو ارادی اور قہری حتیٰ کہ خوار عادت عوارض سے دی جاتی ہے۔

بہر حال نتیجہ واضح ہو گیا کہ جرائم و تعزیرات میں مطابقت و مناسبت بھی ہے اور پھر ان میں درمیانی رشتہ جو جرم پر سزا کو مرتب کرتا ہے وہ احساس شعور کا رشتہ ہے اور مخزن احساس شعور بھی بالطنی ہنیاات اور مخفی قوی ہیں جو انفس میں جو اس کہلاتے ہیں اور آفاق میں ملائکہ وہاں امراض ہیں اور یہاں اعیان مگر ان کے نفسی عمل اور رد عمل کا ظہور دنیا میں چونکہ ان ہی مادی وسائل اور عادی اسباب کے ذریعہ

ہوتا ہے اس لیے مجرم اقوام کی سزاؤں کی ظاہری صورت تو طبعی تغیرات کی ہوگی مگر حقیقی اصلیت تنبیہات و عبرت ہوگی اور اسی لیے ان سزاؤں کی حسی نسبت ان توئی کی طرف ہوگی جو ان ظاہری وسائل کو حرکت میں لارہے تھے کیونکہ قوت باہرہ اگر دیکھنے پر آئے گی تو ظاہری حرکت آنکھ کے پردوں کی ہوگی تو ت ساموہ اگر سننے پر آئے گی تو ظاہری حرکت سے کان ہی کھڑے ہونگے۔

پس سمع و البصار کی ظاہری نسبت تو آنکھ کان کی طرف ہوگی مگر سب جانتے ہیں کہ یہ آنکھ کان محض پردہ ہیں پس پردہ وہی تو ائے سمع و بصر ہیں جو حرکت میں آرہے ہیں اس لیے سماع و البصار کی حقیقی نسبت ان حواس ہی کی طرف ہوگی ایسے ہی مجرم اقوام پر طوفان - زلزلے - دباؤں جو کچھ بھی تفریر آئیں گے۔ ان کی ظاہری نسبت تو زمین - پہاڑ، دریا اور ہواؤں کی طرف ہی ہوگی اور ان کے مادے اسی لیے بھی کچھ نہ کچھ ضرور ہونگے لیکن حقیقی نسبت ان حواس ہی کی طرف ہوگی اور جو ان دریاؤں پہاڑوں اور ہواؤں کے نفوس میں رنگ سے الہامات کر کے ان کے نفسوں اور نفسوں کی طبعی صلاحیتوں کو ابھارتے ہیں اس لیے سطح پرست افراد کو تو ہاتھ پیر آنکھ، ناک، کان اور آفاق میں زمین، پہاڑ پتے ہوئے اور شق ہوتے ہوئے نظر آتے ہیں جنہیں ہم مصائب و آفات کہہ کر چلاتے ہیں لیکن باطن میں افراد کو ان کے پردہ میں وہ تو ائے اور اکیہ حرکت نظر آتے ہیں جن کی معنوی حرکت سے یہ حسی حرکتیں نمایاں ہوتی ہیں۔

بہر حال اس سے یہ حقیقت پوری طرح واضح ہوگئی کہ انسان کی انفسی آفات ہوں جیسے دکھ درد، بیماری، غم، الم، فکر، وحشت، ذلت و رسوائی وغیرہ۔ یا آفات مصائب ہوں جیسے طوفان، زلزلے، دباؤں، لڑائیاں اور تباہیاں وغیرہ سب انسان ہی کی حرکت و توت کا نتیجہ ہیں جو انسان ہی سے بصورت عمل چلتی ہیں اور انسان ہی کی طرف برے انجام اور آفات کی صورت سے لوٹ آتی ہیں جن میں کسب کا حصہ تو انسان کا ہوتا ہے اور خلق کا حصہ خالق جل و علاء کا ہوتا ہے۔

پس یہ آفات و مصائب کا سلسلہ کسب عباد و خلق رب سے جاری ہے نہ کہ  
موضط طبیعیاتی کارخانہ ہے جو بے شعور طبیعت کے بل بوتہ پر چل رہا ہے کہ ظاہر  
میں جہلاء اس کی سطح کو دیکھ کر اسے تو مان لیں کہ وہ آنکھوں پر بار ڈال رہی ہے  
انگار اس کے قوائے باطن اور ان کے بھی اندر قوی القوی ذات حق جل جلالہ کا وجود  
کا انکار کر دیں کہ وہ حسی نگاہ سے سامنے نہیں۔ درحالیکہ ان قوائے باطن کو اور  
ان کے واسطے سے قوائے ظاہر کو اسی کا وجود حرکت میں لا رہا ہے۔ بغیر اس کے  
یہ نمائش بے محض بے اصل اور بے وجود ہے۔ جیسا کہ واضح ہو چکا ہے۔

پس جیسے عالم انفس میں جذبہ قلب کا اشارہ حواس کو جو اس جہاں کا ملائکہ اعلیٰ  
ہے پھر حواس کا اشارہ قوائے عمل کو جو ملائکہ سافل ہیں اور قوائے عمل کا اشارہ  
اعضاء کو ہوتا ہے جو عالم شاہد ہے اور جس سے معنوی حرکت سلسلہ سلسلہ عالم  
حس میں آجاتی ہے اور ہر موطن میں وہاں کے مناسب حال پیرایہ اختیار کر لیتی  
ہے۔

ایسے ہی تدابیر الہی کا الہام عرش عظیم سے (ثم استوحی علی العرش یدبر  
الامور) ملائکہ اعلیٰ کے ملائکہ کو جو اس عالم کے قوائے علم و عقل یعنی حواس ہیں  
ان کا الہام ملائکہ سافل کے ملائکہ کو جو اس عالم کے قوائے عمل ہیں اور ان کا الہام  
بحر و برادر ارض و فلک کے نفوس کو جو عالم شاہد سے ارکان میں ہوتا ہے۔ یہ الہام  
چونکہ روحانی سلسلہ ہے اس لیے اس کا راستہ کوئی حسی تاریا رشتہ یا دورہ نہیں ہو سکتا  
کہ وہ خود حیات کی جنس سے نہیں۔

جیسے انسان کے دل کا خیال دماغ میں گھومتا ہے اور کوئی بھی دل سے دماغ  
تک اس کی آمد و رفت کو نہیں دیکھ سکتا یا جس طرح دماغی تخیلات آنکھ، کان، ناک  
تک آتے ہیں جن سے وہ دیکھنے سونگھنے اور سننے پر آمادہ ہوتی ہیں آج تک کسی  
آنکھ کے مشاہدہ میں نہیں آئے اور نہ آسکتے ہیں کہ وہ مسوعات یا مبہرات کی  
لائسن ہی کی چیزیں نہیں بلکہ مقولات اور معمولات کے دائرہ کی ہیں۔

ایسے ہی یہاں بھی عرشِ عظیم کے الہام کا دھاک لاسکی اور برقیاتی رو کا سا دھاگہ ہے جس کو آنکھ نہیں دیکھ سکتی مگر اس کی تاثیر کے یقین کرنے پر مجبور ہے آخر لاسکی اور ریڈیائی پیغام مشرق سے مغرب تک جاتا ہے اور ضرور ہے کہ اس کے دڑنے کی کوئی لائن بھی فضاءِ آسمانی میں ہے لیکن وہ خیال کی طرح جاتا ہے اور نگاہ کی طرح آتا ہے اور ان ہی دونوں کی طرح نگاہوں سے اوجھل رہتا ہے۔

ظاہر ہے کہ کسی نظر نہ آنے کی چیز کا نظر نہ آنا اس کے انکار کی وجہ نہیں ہو سکتی کہ منکروں کو مغذ در خیال لیا جائے۔ اس لیے اہل بصیرت ان سطحیات سے گذر کر جو منکروں اور دہریوں کی تمام کائنات ہے اور ان کی نمائش میں الجھے بغیر اصل حقیقت تک جا پہنچتے ہیں اور وہ ان سطحی آفات سے ان کی حقیقت اور اس حقیقت سے مجرموں کے جرائم کی حقیقت اور پھر خباثت و عقوبت اور گناہ و سزا کے باہمی ربط کا سراغ لگا لیتے ہیں۔

پس یہ سطحیات ان کے لیے حقائق سے انکار کا سبب نہیں ہوتیں بلکہ مزید معرفت و بصیرت کا سامان بن جاتی ہیں اس کو ذیل کی مثال یوں سمجھیے کہ:

جیسے ایک مجرم کی لاش تختہ دار پر لٹکی ہوئی دیکھ کر چند آدمی اس کی موت کی علت کے بارے میں تبادلہ خیال کریں کہ اس مصلوب کی موت کیسے واقع ہوئی؟ ایک ظاہر میں کہے کہ اس کی موت کا واحد سبب یہ گلے کا پھندا جو گردن میں پھنسا ہوا آنکھوں سے نظر آ رہا ہے بس اسی سے دم گھٹ کر یہ مصلوب شخص مرا ہے۔ دوسرے کہے کہ یہ محض ظاہر پرستی ہے اصل میں موت کا سبب یہ تختہ ہے جو پاؤں کے نیچے سے کیٹیج لیا گیا ہے اس کے پاؤں تلے سے نکل جانے سے پھندا گلے میں پھنسا ہے جس سے دم گھٹ کر موت واقع ہو گئی ہے خود پھندا براہ راست موت کا سبب نہیں تیار کہے کہ یہ بھی محض سطح پرستی ہے۔ موت کا اصل سبب نہ یہ پھندا ہے نہ تختہ بلکہ وہ بھنگی ہے جس نے تختہ اس کے پیر کے سے کھینچا اور اس طرح پھندا پھنسا

سے بالآخر جان نکل گئی۔

چوتھا کہے کہ یہ بھی ظاہر ٹینی ہے اصل میں موت کا سبب نہ پھندا ہے نہ تختہ نہ بھنگی ہے بلکہ مجسٹریٹ کی ناخوشی ہے اور اس کا غضب۔ آمیز حکم ہے جس سے بھنگی نے مجبور ہو کر تختہ کھینچا اور اس سے پھندا پھیننے کا نوبت آئی اور اس سے موت واقع ہوئی۔

پانچواں یہ کہے کہ یہ بھی ایک طرح کی ظاہر ہے تو ہی ہے۔ موت کا بنیادی سبب مجسٹریٹ بھی نہیں بلکہ فی الحقیقت خود اس پھانسی زدہ مجرم کا جرم قتل ہے جس نے مجسٹریٹ ناخوش ہوا اس ناخوشی سے پھانسی کا حکم چلا۔ اس حکم سے بھنگی آگیا ہوا اور اس نے تختہ دار کھینچا، تختہ ٹھننے سے پھندا گلے میں پھنسا اور اس سے موت واقع ہو گئی۔

چھٹا کہے کہ اس میں بھی تھوڑی سی سطحیت ابھی باقی ہے اگر قتل ہی جرم ہے جو موجب پھانسی ہوا ہے تو بھنگی بھی تو پھانسی دے کر اس جرم قتل ہی کا ترکیب ہوا ہے پھر وہ کیوں مجرم نہیں بنا؟ اور اسے پھانسی کیوں نہیں دیدی گئی؟ بلکہ اصلی اور بنیادی سبب یہ ہے کہ مجرم کا یہ فعل قتل حق سے نہ تھا بلکہ ناحق تھا اور اس قانون عدل کے خلاف تھا جو ملت کی شائستگی اور تہذیب کے لیے وضع کیا گیا تھا اور جس پر اس ملت کے ہر فرد کا اتفاق تھا۔ پس اس قانون کی خلاف ورزی نے اس مجرم کے فعل قتل کو ناحق اور ناجائز بنا دیا جس پر عدلی نسبت لگ گئی اور اسی قانون کی پیروی نے بھنگی کے فعل قتل کو حق اور جائز اور مثبت بنا دیا جس پر وجود اور جواز کی نسبت لگ گئی۔

پس مجرم تو قتل ناحق کر کے عدم سے قریب تر ہو گیا کیونکہ یہ فعل اس نے عدم العلم اور عدم العدل سے کیا اور بھنگی بھی فعل قتل کر کے وجود سے قریب ہوا کیونکہ اس نے یہ فعل علم اور عدل کے تحت میں انجام دیا۔ اس لیے اس مصلوب کی موت کا گہرا اور بنیادی سبب قانون کی خلاف ورزی نکلتا ہے نہ کہ پھندا یا



تختہ یا جھگی یا حکم مجسٹریٹ یا محض فعل قتل۔

پس ان اشخاص میں سے غلط تو کسی نے بھی نہیں کہا لیکن اسباب و سبب کے لیے سلسلے میں سے تہ کی بات کو صرف چھٹا آدمی سمجھا ہے اور پہلے پانچ جہاں تک اسباب بیان کا تعلق ہے صحیح راہ پر تھے لیکن جہاں تک بنیادی اور گہرے اسباب سے انکار کا تعلق ہے وہ غلط روی اختیار کئے ہوئے تھے۔

پس دہریے جس حد تک مصائب و آفات کے حسی اسباب کا اثبات کرتے ہیں وہ کوئی قابل مخالفت چیز نہیں لیکن جہاں تک وہ ان حیات میں الجھ کر مخفیات کے انکار پر آتے ہیں یہ ان کی کور باطنی ہے کہ اصل وجود کا انکار کر جائیں اور نمائشی وجود کو وجود کہیں جو درحقیقت کوئی اصلی وجود نہیں بلکہ ہرنگ عدم ہو کر کالعدم کا درجہ رکھتا ہے اور اسی لیے رات دن فناء و بقا خوبی و خرابی اور تعمیر و شکست کے درمیان رہتا ہے جسے تباہ و دوام میسر نہیں۔

بہر حال اس مثال سے واضح ہو گیا کہ مجرم کا جرم ہی اس کی پچاسی اور مصیبت کا اصل سبب ہوا جو درحقیقت قتل نہ تھا بلکہ خلاف درزی قانون تھا۔ اس نے کسی اور اسباب کو حرکت دی اور ان کے مجموعہ پر جن میں اصل سبب باطنی تھا یہ موت کی مصیبت واقع ہوئی۔

نیز اسی مثال سے یہ بھی واضح ہو گیا کہ مجرم کا یہ خلاف قانون فعل جو اس کے عدمی الاصل نفس کے عدمی تقاضا سے سرزد ہوا۔ واضح قانون سے بعد کا ذریعہ ہوا جو اس کی ناخوشی کہی جائے گی پھر منقذ قانون مجسٹریٹ سے بعد اور علیحدگی کا ذریعہ ہوا جو اس کی ناخوشی شمار ہوگی۔ پھر اس تمام ملت سے بعد کا ذریعہ اور ان کی ناخوشی کا باعث ہوا جو مجرم قتل نے اپنے جرم میں بطور وسائل استعمال کیے تھے۔

جیسے جارات میں مثلاً لوہا جس کی لوہا یا چھری قتل ناخوشی میں کام آئی۔ نباتات میں مثلاً لاطھی جس نے مظلوم کو ختم کیا یا دستہ چھری جس نے قاتل کے ہاتھ کو ذبح مظلوم میں مدد دی۔ یا تختہ دار جس پر مظلوم پچاسی چڑھایا گیا یا پھندہ جس میں مظلوم کا گلہ بندھا

اسی طرح معدنیات میں مثلاً روپیہ پیسہ جو قبل مظلوم میں صرف ہوا جس کی طرح میں یہ فعل شلیح انجام پایا۔ یا وہ انسانی نفوس جو اس جرم میں معین ثابت ہوئے۔ وغیرہ وغیرہ۔

پس ان تمام وسائل کا اب خود اس مجرم کے خلاف استعمال میں آنا ان کی بھی طبعی اور تکنیکی ناخوشی کہلائے گی اور بلاشبہ اب یہ سب وسائل سیدہ جزا سیدہ میں اس مجرم کے خلاف وسائل بن کر کھڑے ہو جائیں گے جس نے قانون عدل و علم کے خلاف ناجائز فائدہ اٹھایا۔ چنانچہ اس مجرم کی پھانسی کے لیے جمادات نے پھانسی گاہ پیش کی۔ نباتات نے تختہ دار پیش کیا۔ معدنیات نے تختہ سازی کے لیے لوہا پیش کیا سونے چاندی کے معدن نے بٹریٹ اور تھنگی کی تنخواہوں کے لیے روپیہ پیسہ پیش کیا۔ جانداروں نے حکم پھانسی کے لیے بٹریٹ اور تمیل پھانسی کے لیے بھنگی پیش کیا ملت نے ان کی حوصلہ افزائی اور سامان پھانسی کی فراہمی کے لیے اپنی خدمات پیش لیں دنیا نے عدل و انصاف کا نام لے کر اسے سراہا اور اپنا اعتماد پیش کیا۔

غرض دنیا کی کوئی نوع باقی نہ رہی جس نے اپنی اپنی نوعیت سے اس مجرم کے خلاف اپنے کو پیش نہ کیا ہو۔ حتیٰ کہ خود اس مجرم کا نفس بھی خود اپنے سے ناخوش ہو گیا۔ یعنی اس کے ضمیر نے بھی اس پر نعرین و ملامت کی جس سے صاف واضح ہے کہ ایک مجرم سے صرف ایک ہی جرم سرزد ہونے پر ساری ہی کائنات کی اجناس و انواع مجرم کے خلاف شمشیر برہنہ بن جاتی ہیں اور اسے کسی نوع کے دامن میں بھی پناہ نہیں ملتی۔ تو پھر آپ ہی غور کیجئے کہ انسانی ملتیں اجتماعی طور پر جب مجرموں میں فساد پھیلانے لگیں ایک جرم نہیں بلکہ سارے ہی قبیح جرائم کی مرتکب ہوں اور نہ صرف اتفاقی ارتکاب کے ساتھ بلکہ بطور خواہ اور خصلت کے جرائم اس کی طبیعت ثانیہ بن جائیں بے اعتدالی اور جاہلانہ حرکت کے غلبہ میں نہ عدل کا پاس ہونہ علم کا بلکہ مسرفانہ انداز سے خلاف منشاء قانون فطرت تمام اجزاء کائنات سے ناجائز نفع حاصل کرنے میں جبری ہو جائیں جن میں نہ حدود کی رعایت باقی رہے نہ عقلی قیود و شرط کی گویا دنیا کی ساری طاقتوں

کو بہ جبر و تسلط شریک جرم بنالیں اور اس طرح قانون عدل کا سارا نظام درہم برہم ہو کر افراط و تفریط کا بازار گرم ہو جائے تو یہ کیسے ممکن ہے کہ کائنات کے جز و جزو میں ناراضائی کی لہر نہ دوڑ جائے اور دنیا کے ذرہ ذرہ کو اس مجرم سے بعد اور نفرت نہ ہو؟

اور ظاہر ہے کہ ان اشیاء کا یہ سلطی وجود جب کہ محض نمائش وجود ہے اصل وجود ان کا باطنی حصہ ہے تو ظاہر ہے کہ یہ ناراضی اور نفرت کی کیفیات ان کے باطنی وجود میں ہی آسکتی ہیں نہ کہ سلطی نمائش میں اور باطنی وجود کا اعلیٰ ترین حصہ وہی شعور و ادراک یعنی ملائکہ کے واسطے سے پورے عالم میں پھیلا ہوا ہے جس سے اس ساری کائنات کا وجود واحد ہو گیا ہے اس لیے اس عدم دوست مجرم سے یہ نفرت اور واسطہ ملائکہ ان تمام اجزاء کائنات میں پھیل جانی چاہیے جہاں جہاں وجود پھیلا ہوا ہے جیسے کسی پانی کے بھرے ہوئے حوض میں کنارے پر اگر کوئی پتھر آگرے جو پانی کی جنس سے نہیں اور پانی اسے ڈبانے یا باہر پھینک دینے کے لیے ایک دم حرکت میں آجائے تو اس کنارے کی لہر دوسرے کنارے تک جا پہنچے گی، سارے پانی میں تلاطم بپا ہو جائے گا اور اس پتھر کے خلاف ہر طرف سے پانی میں جوش و خروش اور موج شروع ہو جائے گا۔ اسی طرح اس وجود کے دریا میں جو واحد متصل واحد ہے اگر کوئی عدمی شے مثل عدمی خلق۔ عدمی فعل یا مطلقاً کوئی عدمی تغیر جو وجود کی جنس سے ہو اور نہ اس کی طرف منسوب ہو دخیل ہو جائے اور بالفاظ واضح جب کوئی ملت بگڑ جائے اور اپنے وجودی کمالات کو کھو کر عدمی نقائص سے ملوث ہو جائے، عدمی افعال بدکاری، نشہ بازی، ہوس رانی اور ظلم و ستم وغیرہ نیز عدمی اخلاق حرص و حسد اور نجل و کبر وغیرہ اس کی خوبن جائیں تو بلاشبہ دریائے وجود سے ناخوشی لہریں اٹھنے لگیں گی اور دائرہ وجود کی ہر موجود شے طبعی انداز میں بالہام ملائکہ گویا اس پرتل جائے گی کہ اس مجرم قوم سے اپنے وجودی منافع منقطع کرے اور اپنے عدمی نقائص سے اسے ازیت پینچا کر تعزیر سے

آسمان اپنی وجودی برکت روک لے گا تو بارش کے منافع رک کر اساک  
 باران کا نقصان اس قوم کے لیے رہ جائے گا جس سے قحط سالی رونما ہوگی۔  
 زمین اپنے سکون و قرار کے منافع کو روک لے گی تو اس کی بے قراری کے  
 نقائص اس قوم کے سامنے آئیں گے جس سے زلزلے نمایاں ہوں گے۔

پہاڑ اپنی ہیئت ترکیبیہ یا اتصال و ملاپ کو ضبط کر لیں گے تو ان میں شق  
 اور پھٹن کی آفات نمایاں ہونگی جو اس قوم کے حق میں مصیبت بنیں گی۔ ہوا  
 اور پانی اپنی لطافت کو روک لیں گے تو اس قوم کے لیے آب و ہوا کی کثافت رہ  
 جائے گی جس سے بیماریاں اور وباؤں پھیلیں گی۔ دریا اپنی روانی کے اعتدال  
 کو چھوڑ دیں گے جس سے ان میں مہلک طوفان اٹھیں گے اور مجرم ملت کی بتیاریں  
 اور لاشیں بہا لے جائیں گے۔ بنی نوع انسان اپنی ہمدردیوں کو روک لیں گے  
 جس سے ان کی بے دردی اس قوم کے حق میں رہ جائے گی اور اس سے جگمگ  
 اور قتل و غارت کا بازار گرم ہوگا اور مجرم قوم پر لمبوں اور گھسیوں اور گولیوں کی  
 بوچھاڑ ہونے لگے گی اور آخر کار خود اس مجرم ملت کا مجموعی ضمیر بھی اپنی خیر خواہی  
 اپنے سے منقطع کر لے گا جس سے وہ مایوسیوں میں غرق ہو کر اپنی موت مانگنے  
 لگے گی جس سے خود کشیوں کا ظہور ہوگا اور مایوسی دل کی گھٹن اور ضیق سے انکا  
 نمایاں ہوں گے جو روح تک کو گھلا دیں گے اور اس سے امراض پیدا ہوں گے  
 جس سے بالآخر مجرموں کی فساد و موت کا ظہور ہوگا

غرض کائنات کی تمام چیزیں بالہام ملائکہ اسی وجودی اشتراک سے اپنے  
 وجودی حصہ کی بجائے عدمی پہلوؤں سے اس قوم کے لیے مصیبت کا سبب بن  
 جائیں گے اور قوم ظالم کو پھانسی چڑھانے میں پوری پوری مدد دینے کے لیے  
 آمادہ ہو جائیں گی۔

غرض جس طرح مجسٹریٹ نے قاتل کے جرم قتل سے ناخوش ہو کر بواسطہ  
 حکم قانون اپنی حکومت کے اجراء کو اس مجرم قتل پر مسلط کیا تھا اور جیسے رو

انسانی نے بواسطہ حواس و ادراک عضو فاسد پر اپنے بدن کے اعضاء کو مسلط کیا تھا جنہوں نے اپنی وجودی خیر ان فاسد اجزاء و اعضاء سے روک لی تھی جو ان کے حق میں مصیبت ہو گئی ایسے ہی وہ موجود مطلق ان عدم دوست انسانوں کو جنہوں نے اسے وجودی قانون کو توڑ کر کائنات بگردہ سے ناجائزہ فائدہ حاصل کیا۔

گویا مالک الملک کی کائنات میں اس کی منشاء کے خلاف ڈکیتی کی تو وہ بھی نہیں اپنے سے بعید کر کے جو وجود اور وجودی نعمتوں سے بعد ہے اور یہی اس کی ناخوشی ہے اپنی حکومت کے اجزاء آسمان وزمین کوہ و درشت، بگردہ، جماد و نبات، حیوان و انسان کے نفوس کو اندرونی الہام کے ذریعہ جس کا نفاذ احساس و شعور کے مجرم شرک سے بواسطہ قوائے احساس (ملائکہ) ہوتا ہے، اس مجرم قوم کے خلاف کھڑا کر دیتا ہے کہ وہ طبعی اور تکوینی انداز میں اپنی خیر کے حصہ سے اسے محروم کر دیں اور اپنے شرکے حصے کو اس کے لیے کھول دیں جس سے ہاڈر ہمیں پناہ پہنچے۔

پس اس قسم کے مجرم انسان کائنات کی وجودی خیر سے محروم اور عدنی شرور و آفات سے دوچار ہوتے ہیں جس کا بنیادی سبب درحقیقت انہی کے اعمال بد ہوتے ہیں اور سبب جانتے ہیں کہ وجود سے دور ہو کر عدم کی طرف بڑھنا ہی سلب وجود ہے اور سبب وجود ہی ابتداء رسالہ میں مصیبت کی حقیقت ثابت ہو چکا ہے کہ ہر خون کا وجود چھپتا رہے اور اس کی عدمی ضد اور خرابی اس پر دوڑتی رہے۔

پس عقائد اور اخلاق و اعمال کی حقیقی آفت و مصیبت یہ نکل آئے کہ ان کی وجودی نسبت قطع ہو کر ان پر عدمی نسبت نکلتی رہے۔

مثلاً عقائد کی مصیبت یہ ہے کہ علم قطعی کی جگہ اوہام و خیالات رہ جائیں۔ اقرار کی جگہ انکار آجائے۔ تسلیم کی جگہ انحراف آجائے۔ اسلام کی جگہ کفر آجائے اور ہر حق و ثابت فکر پر اس کی عدمی ضد مسلط ہو جائے۔ جس کی کوئی وجود حاصل

اعمال کے سلسلہ میں مثلاً نکاح سے زنا ہو جائے۔ غنیمت سے لوٹ کھسوٹ ہو جائے، وقار سے کبر ہو جائے۔ تواضع سے ذلت نفس ہو جائے۔ پھر احوال کی مصیبت یہ ہے کہ قرب حق سے بعد حق ہو جائے۔ انبساط سے انقباض ہو جائے ذوق و شوق کی بجائے وحشت ہو جائے۔

پھر اسی طرح جب علم و عقل کے ان وجودی خزانوں یعنی ملائکہ سے منافرت ہوگی تو وجودی آثار و احوال مثلاً سکون و فرحت، امن و طمانیت، ثروت و عزت، غناء و لباشت، اقتدار و سپہیت، راحت و لذت، وقار و حریت اور صحت و قوت وغیرہ جیسی وجودی نعمتوں کا وجود سلب ہو جائے گا

اور اس منافرت ملائکہ کے ساتھ چونکہ جہل و فساد کے عدمی خزانوں یعنی شیائیلین سے مناسبت لازمی تھی اس لیے عدمی آثار و احوال مثلاً رنج و غم، تشویش و انتشار، قلق و اضطراب، ذلت و مسکنت، عجز و حسرت، مجبوری و بے بسی غلامی و رسوائی، کلفت و کوفت، ناداری و مفلسی، مرض و ضعف، اور ضیق و وحشت جیسی عدمی مصیبتیں بارش کی طرح سر پر منڈلاتی رہیں گی اور انسان قبلابے آفات ہو جائے گا۔

خلاصہ یہ کہ جس حد تک اخلاق و اعمال میں فساد آئے گا اسی حد تک زندگی کے ہر شعبہ میں فساد آجائے گا۔ جس حد تک وجودی اعمال مٹ کر عدمی اعمال کا ذوق بڑھا جائے گا اسی حد تک وجودی آثار و احوال نعمتیں، مسلوب ہو کر عدمی آثار و احوال مصیبتیں، ان کی جگہ لیتی رہیں گی۔ اور جس حد تک وجودی حقائق وجودی افکار اور وجودی نظریات (جو کسی ثابت شدہ وجودی ماخذ ہوں جس کا نام شریعت اور مذہب حق ہے) دلوں سے اوجھل ہو کر صرف وہمی، خیالی، فرضی اور اختراعی چیزیں ذہنوں میں جائیں گی جس کا نہ کوئی ماخذ ہونہ وہ کسی علمی سے لی ہوئی ہوں اور ان ہی کے مقتضی پر انسان کی عملی زندگی قائم ہو جائے یعنی حقیقی اور وجودی اعمال گم ہو کر باطل اور بے بنیاد قسم کی سفیانہ حرکات جزو زندگی ہو

جائیں تو ناگزیر ہے کہ وجودی برکات اور نعمتیں چھین جائیں اور عدمی مصائب اور سلبی آفات ہر جہاد طرف سے انسان پر گھیرا ڈال لیں اور وہ دائمی طور پر اپنی زندگی خراب کر کے اسے موت بنا لے۔

پس مصیبت و آفت کی حقیقت وہی سلب و وجود کھل آئی جو پہلے اصولاً و اجمالاً اور اب فروغاً و تفصیلاً واضح ہو گئی اور یہ وجود کی آمد و شد اور سلب و اثبات کا لوٹ پھیر اس عالم کی جبلت اس چیز سے جدا نہیں ہو سکتی تو مصیبت و آفت اس جہان سے آخر کیسے جدا ہو جائے گی۔

بہر حال تو اٹے علم و ادراک کی خلاف ورزی اور قوائے جہل و فساد کی پیروی خواہ وہ انفسی ہوں یا آفاقی اور لاعلم کی دائرے کی مصیبت ہے اور ثانیاً تاج کے درجہ میں عدمی آثار و لوازم اور سلبی آفات کا دروازہ کھول دیتی ہے۔

خلاصہ یہ ہے کہ انسانی عیوب سے بھی انفسی اور آفاقی مصیبتیں انسان کو جھلنی پڑتی ہیں جو تکوینی رنگ سے آتی ہیں اور ان عیب دار افعال کے عدمی اثرات کائنات پر اور کائنات کے عدمی آثار بصورت مصائب انسان پر تکوینی وجود کے اثرات سے آتے اور جاتے ہیں جو تمام اشیاء کائنات میں مشترک ہے اور ایسے ہی انسانی ذنوب سے بھی انفسی و آفاقی مصائب انسان پر پڑتی ہیں جو انتقامی رنگ سے آتی ہیں کیونکہ ذنوب میں تو انہیں ربانی کی خلاف ورزی ہوتی ہے۔ ان جرائم اور ذنوب کے عدمی اثرات اشیاء کائنات اور کائنات سے اس مجرم انسان پر انسانی وجود یعنی علم و ادراک کے رشتہ سے آتے جاتے ہیں جو ساری کائنات میں درجہ بدرجہ پھیلا ہوا ہے۔

عیوب میں طبعی اعتدال کی خلاف ورزی ہوتی ہے تو مصائب بھی طبعی اور جرم و سزا میں رشتہ ارتباط بھی طبعی وجود ہوتا ہے اور ذنوب میں امر و نہی اور قانون الہی کی خلاف ورزی ہوتی ہے جو علم و عقل سے کی جاتی ہے تو مصائب بھی انتقامی اور جرم و سزا میں رشتہ ارتباط بھی اختیاری وجود یعنی علم و ادراک ہوتا ہے۔

حاصل یہ نکلا کہ نعمت و مصیبت درحقیقت آثار وجود و عدم کا نام ہے لیکن وجود و عدم دو طرح کے ہیں ایک وجود غیر اختیاری ہے جسے ہم تکوینی یا طبعی وجود کہیں گے جس سے انسان کی یہ حسی زندگی قائم ہے اور ایک وجود اختیاری ہے جسے ہم علمی اور شرعی وجود سے تعبیر کریں گے۔ جس سے انسان کی اخلاقی اور روحانی زندگی قائم ہوتی ہے اور جس کا منشاء علم و عدل یعنی قوت علمیہ اور قوت عملیہ وجود طبعی و نعمتوں یعنی حیات اور احوال مرغوبہ کا سرچشمہ ہے اور وجود کسی اکتسابی نعمتوں یعنی علم و اخلاق اور کمالات اور اس کی راہ سے مادی نعمتوں کا خزانہ ہے ٹھیک اسی طرح وجود کی ضد یعنی عدم کی بھی دو قسمیں ہو جائیں گی۔ ایک عدم طبعی اور ایک عدم اکتسابی، عدم طبعی آفات کا سرچشمہ ہے جس سے حسی زندگی ختم یا ناقص ہو جاتی ہے اور عدم اکتسابی، اکتسابی مصائب کا خزانہ ہے جس کا منبع ظلم و جہل ہے۔

پس اگر وجود طبعی سلب ہو جائے خواہ انسان کی ذات سے ہو یا صفات و افعال سے، تو اس سلب وجود سے تکوینی آفات کا دروازہ کھل جائے گا کہ یا ذات باقی نہ رہے گی یا احوال ہی وجودی صحت، مسرت، طمانیت، راحت، عیش وغیرہ سلب ہو جائیں گے اور یہی تکوینی آفات ہیں۔ اگر وجود کسی سلب ہو جائے یعنی افعال برے ہو جائیں، جاہلانہ اور ظالمانہ حرکات کا ظہور ہو اور علم و عدل کے وجودی افعال و اخلاق اور وجودی افعال طاعت فریضہ، شکر، صبر، ایثار، عطاء، سہما، شجاعت، حیا، مروّت وغیرہ کے بجائے ظلم و جہل کے عدسی افعال یعنی ان کی اضداد، کفر، فسق، حرص، کفران، جریح، تفرع، خود غرضی، بخل، بزدلی، فحش، بے مروّتی وغیرہ سرزد ہونے لگیں یا اچھے افعال باقی نہ رہیں گو برے بھی سرزد نہ ہوں تو یہاں اکتسابی نعمتیں سلب ہونگی۔ یا مزید برآں قہری مصیبتیں گھلے گا ہا رہو جائیں گی جس سے واضح ہو جاتا ہے کہ مصیبت نام ہے سلب وجود کا اور اس عالم میں جب کہ عدم ہی اصل ہے جو اس عالم کی اصلیت سے کلیتہً نکل نہیں سکتا اور وجود محض عارضی ہے جو اس کے ضمیر کا جزو یا جوہر نہیں تو قدرتی بات ہے کہ اس عالم میں عدسی آفات



ہی کا زور اور غلبہ رہنا چاہیے۔ یعنی اس جہاں میں مصیبت اصلی ہوگی اور غالب اور  
نعمت عارضی ہوگی اور مغلوب۔

غرض وجود ہی دو طرح کا ہو الطبعی اور کسبی، عدم بھی دو ہی انداز کا ہو۔ طبعی اور  
کسبی، اور اس لیے نعمتیں اور مصیبتیں بھی دو ہی طرح کی ثابت ہوں گی اختیاری اور غیر  
اختیاری آفات قدرتی ہیں جو ساری کائنات میں مشترک ہیں اور اختیاری نعمت و مصیبت  
انسان کے ساتھ مخصوص ہے۔ اختیاری نعمتوں کا سرچشمہ عدل اور علم ہے اس لیے  
اختیاری افعال بھی دو ہی طرح کے ثابت ہوں گے۔ ایک عدم اعتدال سے سرزد شدہ  
ظالمانہ حرکات اور بے اعتدالیوں جن سے اکثر و بیشتر تکونی آفات کا ظہور ہوتا ہے  
اور عدم سے نمایاں شدہ جاہلانہ حرکات جن سے عموماً انتحاری آفات کا ظہور ہوتا  
ہے ایک سے معاش کی مادی نعمتیں سلب ہو جاتی ہیں اور ایک سے معادگی روحانی  
نعمتیں چھین جاتی ہیں۔ مگر بہ صورت خواہ عیوب ہوں یا ذنوب انسان ہی کے کرتوت  
سے اس پر آفات آتی ہیں اور وہ اپنے ہی کیے کا شکار بنتا ہے مگر با بچاؤ الہی اور  
تخلیق ربانی، کما تدرین تدران۔

اس سے خود بخود واضح ہو جاتا ہے کہ غیر انسان پر آنے والی آفات نہ ان کے  
افعال کا ثمرہ کہلائیں گی نہ انتقام، کیونکہ ثمرہ یا انتقام عیوب و ذنوب پر مرتب ہوتا ہے  
اور ظاہر ہے کہ غیر انسان کے افعال کو نہ عیب کہہ سکتے ہیں نہ ذنب، کیونکہ عیب و ثواب  
اور ذنب و طاعت کے ناپنے کا پیمانہ تو یہی علم و عدل ہے اور وہی غیر انسان میں ندر وہ ہے  
جمادات و نباتات میں تو نظام افعال حرکات ہی نہیں کہ انہیں کسی پیمانے پر ناپا جائے  
جانوروں میں ارادی حرکات ضرور ہیں مگر وہاں علم و عقل اور عدل و قسط نہیں، اس لیے  
ان کی تمام حرکات بے سوچے سمجھے نفس طبعی تقاضا سے سرزد ہوتی ہیں وہاں کوئی عقلی  
یا علمی تقاضا ہی نہیں کہ ان کی کسی حرکت کو جاہلانہ یا ظالمانہ حرکت کہہ کر عیب و ذنب  
سے تعبیر کیا جائے۔

نیز جانوروں کے افعال و حرکات ددرس اور وسیع بھی نہیں ہو سکتے کیونکہ ان

جزئی اور طبعی افعال کا نفع و ضرر صرف ان کی ذوات تک ہے۔ ان میں مفاد کبھی نہ کوئی تقاضا ہے نہ عمل، کیونکہ مفاد کلی یا نوعی فائدہ کا تعلق اولاً فہم سے ہے سو اس کی اس میں صلاحیت نہیں اور ثانیاً علم و خبر سے ہے سو وہ جانوروں میں سرنے سے ہی نہیں کہ انہیں اشیاء کائنات اور خاصیات اشیاء کی کچھ بھی خبر نہیں اس لیے انہیں عام اشیاء کائنات میں تعرف کرنے کا داعیہ بھی پیدا نہیں ہو سکتا۔ وہ صرف ان ہی اشیاء میں بے سوچے سمجھے طبعی طور پر کھانے پینے یا رہنے کہنے کا تعرف کر سکتے ہیں جو صرف ان کی ذات کے شخصی نفع و ضرر سے متعلق ہے اور وہ بھی بلا علم و خبر بطور ایک خلقی عزیزہ کے ان کے طبائع میں اس کی پہچان اور طلب ڈال دی گئی ہے جس سے ان کے دوسرے بنی نوع کے منافع عامہ یا مضار عامہ سے کوئی تعلق نہیں!

اس لیے ان پر اگر آفات پڑیں گی تو ان میں خود کسی ذاتی کمزوری و عیب یا قانونی خلاف ورزی اور ذنوب کا دخل ہی نہ ہوگا کہ ان آفات کو براہ راست ان کے حق میں ٹرہ یا صلہ کہا جائے۔ البتہ جب کہ وہ انسانی عیوب اور ذنوب میں بطور اسباب و وسائل کے کام آئے۔ گو اپنے کسی ارادے یا فعل سے نہیں اس لیے یہ انتقامی تغیرات یا طبعی ثمرات ان کی طبیعت میں ان پر بھی پڑیں گے مگر نہ بطور ٹرہ و صلہ بلکہ بطور تغیر طبعی یعنی جب وہ اصول و مقاصد ہی ختم کیے جا رہے ہیں جن کے حق میں وہ وسائل و اسباب تھے۔ تو ان کی اب کیا ضرورت باقی ہے، اس لیے ان کے حق میں یہ آفات محض طبعی تغیرات ہوں گی،

پس جیسا کہ سیلاب وغیرہ میں انسان کے ساتھ اس کا سامان بھی بہہ جاتا ہے پس جیسے لمبعاوہ سامان عیوب و ذنوب بنے تھے ایسے ہی لمبعاوہ مورد آفات بھی بن جاتے ہیں اس سے ان کے قصور و بے قصوری کا سوال ہی پیدا نہیں ہوتا۔ جو وہ لوگوں کی طرف سے کیا گیا ہے۔

یہی صورت کمسن اور شیرخوار بچوں کی بھی سمجھ لی جائے کہ ایسے عام طوفان اور ہلکے ان کے حق میں بھی طبعی تغیرات ہوتے ہیں نہ کہ انتقام و سزا کہ یہاں بھی عیوب

ذوق نوب کا کچھ دخل نہیں۔

یا ذرا اور آگے بڑھ کر یوں سمجھ لیا جائے کہ یہ بچے جزد ہیں، جب تک کہ وہ شیر خوار یا ناسمجھ اور نابالغ ہیں نہ صرف حدیثاً، بلکہ لغتاً بھی، کہ یا تو ان کا خون چوس کر یعنی باپ کی کھائی اور ماں کا دودھ پنی کر پل رہے ہیں یا ماں باپ کے نفوس کی محنت اور غرق ریزیوں سے پر دان چڑھ رہے ہیں۔

گویا ماں باپ کے نفوس بواسطہ افعال محبت و تربیت ان میں سرایت کئے ہوئے اور ان کا جزد نفس بنے ہوئے ہیں۔ گویا وہ تو ان کا نفس ہیں اور یہ ان کے نفوس ہیں اسی لیے عرف عام میں بچوں کو بلحاظ مذہب و ملت ماں باپ ہی کے تابع سمجھا جاتا ہے۔ حالانکہ بذاتہ نہ انہیں اس مذہب میں کوئی بصیرت ہے نہ سرے سے علم ہی ہے لیکن مذہبی اور قومی مردم شماری میں ان کا شمار ماں باپ ہی کے مذہب اور قومیت میں ہوتا ہے اس لیے اگر انہیں ماں باپ کے ایک تابع محض اور جزد نفس کی حیثیت سے ان کی اختیاری آفات میں بھی انہیں شریک رکھا جائے تو یہ کوئی اچھے کی بات نہیں کہ اسے شک و شبہ کی نظروں سے دیکھا جائے؟

اگر مذہب اور اعمال مذہب اور قومی افعال اور ملی زندگی میں ان کا جزد ان کے شریک بلکہ ان کے نفوس شمار کیے جاتے ہیں اور اس میں کسی کو محض اس وجہ سے شبہ نہیں ہوتا کہ یہ کمسن بچے جب کہ ناسمجھ اور کم عقل ہیں تو انہیں مسلم یا غیر مسلم بچے کیوں کہا جائے تو پھر آفات اور اثرات اعمال کے وقت ان کی یہ جزئیت و بعینیت کہاں چلی جاتی ہے کہ ان کی ناسمجھی اور بے قصوری کا سوال سامنے رکھ کر قدرت پر یہ اعتراض کیا جائے کہ انہیں کیوں قبلائے آفات کیا۔ یہ تو اعتراض اپنی فطرت پر ہے کہ حکم عقل کیوں اس مردم شماری میں شریک مذہب اور حسد و قومیت شمار کیا گیا انہیں کیوں نہ ایک مستقل قوم سمجھا گیا جو نہ مذہبی ہوتی نہ غیر مذہبی نہ ملت ہوتی نہ غیر ملت، تاکہ نزول آفات کی وقت اسی فطرت سے قدرت پر

اور الزام رکھ سکتے کہ جب یہ اس لایعنی اور لاغیری میں ہیں تو انہیں کیوں بالفوں کے ساتھ متلائے آفات کر کے چنے کے ساتھ گھن کو پسایا جاتا ہے۔  
بہر حال جب ماں باپ کے صلاح و فساد کا اثر غیر شعوری طور پر بچوں میں بدانتہا آتا ہے تو ان کے صلاح و فساد کے ثمرات کا اثر بھی غیر شعوری طور پر آخر کیوں ان میں نہیں آئے گا؟

**مصائب پر خداوند کریم کا شکوہ کرنا انتہائی جہالت و سفاہت ہے**  
بہر حال اس ساری بحث کے نتیجہ میں جب کہ یہ حقیقت کھل کر سامنے آگئی ہے کہ مصائب و آفات کا یہ طویل سلسلہ جو بچے سے لے کر بڑے تک اور نیک سے لے کر بد تک چھایا ہوا ہے خود ہماری جبلت اور عدمی مزاج کا ثمرہ ہے گو فعل حق سے ظاہر ہوتا ہے اور ہمارے وجودی کمالات یا نعمتوں کا سلسلہ فطری وجود کا اقتضا ہے جو محض خدا کی چیز ہے اور ہم میں محض عارضی طور پر سرائیت کیے ہوئے ہے تو مصائب کے ظہور پر خداوند کریم کی شکایت کرنا انتہائی سفاہت و دیدہ دلیری اور اپنی اصلیت سے جاہل مطلق رہنے کا کہ شرمہ ثابت ہوا۔

یہ شکایت اگر جائز ہو سکتی ہے تو صرف اپنے عدمی مزاج نفس سے ہو سکتی ہے کہ وہ کیوں معدوم الاصل رہا؟ کہ اس کے عدم اصلی کی یہ ظلیات اور تاریکیاں ظاہر ہوئیں اور کیوں نہ موجود مطلق بن گیا کہ اسے عدمی آفات سے کبھی بھی دسپا ہونا نہ پڑتا، لیکن ہم ثابت کر چکے ہیں کہ اگر وہ موجود الاصل ہوتا تو حادث ہی کیوں ہوتا، قدیم ہوتا، اور ایسا ہوتا تو پھر وہ خدا ہی کیوں نہ ہوتا کہ خدا ہی کی ذات بابرکات بوجہ موجود اصلی ہونے کے ہر عدمی آفت و نقص سے منزہ اور مبرا ہے۔

بیز خدا ہے ہی وہ جو آزاد ہونے کے بننے سے بنے کہ بننا بغیر بنائے نہیں ہوتا اور بنائی وہی چیز جاتی ہے جو بنی ہوئی نہ ہو یعنی معدوم ہو، تو خدا اگر معاذ اللہ

مردوم ہوتا تو اسے خدا کہا کیوں جانا؟ خدائی کے تو معنی ہی از خود موجودگی اور غناء مطلق اور صمدیت کے ہیں، کونسی عقل برداشت کر سکتی ہے کہ مخلوق مخلوق بھی ہو اور پھر از خود موجود بھی ہو، یعنی وجود میں دوسرے کی محتاج بھی ہو اور اس سے غنی بھی ہو۔

بہر حال جب کہ مخلوقات کے وجود کی ہر ساعت عدم سے ہم آغوش ہے گویا اس کے کمال کی ہر گھڑی نقصان سے گھری ہوئی ہے اور نقصان میں تبدیل بھی ہو سکتی ہے تو یہ خیال ایک لچر خیال ہو گا کہ مخلوق کا کمال ذات یا کمال اوصاف و عوارض اس کے وجودی عوارض مستمر اور پایدار ہوں اس کی صحت و سلامتی دائمی ہو، اور عدم صحت درمیان سے نکل جائے غایت دوامی ہو اور عدم آفیت یعنی مہیبت سے سابقہ نہ پڑے راحت ابدی ہو اور عدم راحت یعنی کلفت و اذیت سامنے نہ آئے جو مخلوق دائم الوجود نہ ہو وہ دائم الکمال بھی نہیں ہو سکتی کہ کمال نام تو وجود ہی کا ہے پس جس کا وجود ہی آمد و رفت کے درمیان میں ہو جو خود ہی فانی الوجود ہو وہ باقی الکمال کیسے ہو سکتی ہے بلاشبہ اس پر ہر آن آثار کا دباؤ پڑتا رہے گا۔ یہ عدمات تو جب ہی جا سکتے ہیں کہ جب نفس میں یا تو قدیمی اور اصلی عدم کا شاہدہ تک نہ رہے اور بندہ واجب الوجود بن جائے اور یا موجود اصلی سے ہمہ وقت قرب اور اس کے وجودی کمالات کا ہر آن مشاہدہ رہے گردش آفتاب اور تغیر موسم باقی نہ رہے جو ہر آن عوارض کو الٹ پلٹ اور فنا پذیر کرتا رہتا ہے جس سے سلب وجود اور تفرک کا خطرہ باقی نہ رہے جیسا کہ جنت میں ہو گا۔ لیکن جب کہ ان میں سے پہلی صورت تو قطعاً محال ہے اور دوسری صورت دنیا میں ہونی ناممکن ہے تو پھر بھی دنیا میں غلبہ مصائب کے مٹ جانے کی آرزو کرنا محض جنوں اور مانجھولیا ہی کہہ لایا جا سکتا ہے۔

اندریں حالت آفات و مصائب سے تنگ آکر خداوند کریم کی شکایت کرنا درحقیقت خدا کی شکایت نہیں بلکہ اپنے نفس کی شکایت ہے اور وہ بھی لاجل

کہ نہ مخلوق کی اصلیت مٹ سکتی ہے نہ اس کی جبلی اقتضات جاسکتے ہیں اس صورت میں خدا سے بھی اس کی طلب کرنا کہ وہ اس عدمی جبلت یا امکان فنا کو مٹا دے یہ کہنا ہے کہ وہ واقعہ کو غیر واقعہ بنا دے یا اپنے جیسے بہت سے خدا تیار کر دے۔ حالانکہ یہ چیز خود ہی خدائی کے منافی ہے جو محال عقلی ہے۔

پس اس صورت میں مصائب پر شکوہ خداوندی کرنا ایک مستقل مصیبت مول لینا ہے جو خفتِ عقل اور سبکِ دماغی کے سوا کوئی دوسرا لقب نہیں پاسکتی۔

نیز جب کہ یہ ہی عدمی آفات یعنی مصائب و آلام ہی خود نفس کی فنا و عدم کا بھی ذریعہ بنتے ہیں اور یہی اندرونی فنا، بالآخر ایک دن خود ذات کی موت کا نتیجہ مہیا کر دیتی ہے جس پر ہم قناعت کر لیتے ہیں اور کوئی شکوہ خدا کا نہیں کرتے تو پھر روز مرہ ان عوارض و احوال کی موت و فنا پر شکوہ کرنے کی کیا معقول توجیہ ہمارے پاس ہو سکتی ہے؟

یعنی جب کلی مصیبت کو ہم غیر معقول نہیں سمجھتے تو ان بزدلی مصائب کو کیوں غیر معقول اور قابل شکوہ سمجھتے ہیں؟

غرض مصائب پر خدا کی شکایت کرنا اپنی جبلی اصلیت اور عقل سلیم دونوں کی حیثیت سے گمراہی اور راہ ٹھیک جانا ہے۔

ہاں اگر عقل سے کام لیا جائے تو مخلوق کے لیے جس قدر بھی موقع ہے وہ خدا کے شکر ادا کرنے کا تو ہے نہ کہ شکوہ کرنے کا۔ کیونکہ اس کے پاس سے تو بہر حال وجود اور کمالات وجود ہی کی دولت ملی ہے نہ کہ عدم کی ظلمت جس سے آفات کا ظہور ہوتا ہے کہ یہ تو خود ہماری اصلیت تھی گو بفعیل الہی، وہ ظاہر ہوتی ہے اور ہماری جبلی خاصیتیں نمایاں کر دی جاتی ہیں۔ ہم آفتِ محض تھے وجود سے بعد فی الجملہ نعمت بن گئے اور پھر ترقی نعمت کے مقام پر بھی لا کر ٹھہلا دینے گئے اور اگر ہمارے قصور استعداد کے سبب زندگی کے اعلیٰ یا ادنیٰ کمالات بھی ہم میں نہ آسکیں بلکہ ہم ایک نہایت ہی ناہرہ انسان ہو کر چینیں تب بھی ہم نے لم ہمارا ہم

سے نکل کر موجود کہلایا جانا اور استعداد کمال کے مقام پر آجانا ہی خود اتنی بڑی نعمت ہے کہ ہمیں اس کے ہی شکر سے فراغت نہ ہونی چاہیے چہ جائے کہ ہم موجودات کے شکر کو چھوڑ کر شکوہ مفقودات کے خاروں میں دامن الجھا کر رہ جائیں۔ درآں حالیکہ وہ مفقود یا مسلوب نعمت بھی ہمارے ہی نقصان صلاحیت یا نقصان فعلیہ کا ثمرہ ہے۔

بہر حال ہر نعمت اور خیر وجود کا حصہ ہے جو خدا سے آیا ہے اور یہ احسان ہی احسان ہے، اور ہر شر اور منافی خیر ہمارے عدم کا حصہ ہے جو ہم سے چلا ہے اور ہمارے نفس کا مقتضاد ہے۔ اس لیے خدا ہر حالت میں مستحق حمد و شکر ہے اور زندہ بحالت برائی خود ہی قابل ملامت و مذمت ہے۔ اسی لیے ذیل کی حدیث میں ہر عدمی نقص اور اس مصیبت کو انسان کی طرف اور ہر وجودی کمال کو خدا کی طرف منسوب کرتے ہوئے اس کے شکر کی طرف توجہ دلائی گئی ہے کہ مصیبت کی جبات رکھتے ہوئے مصیبت آنے پر اسے کیا حق ہے کہ بارگاہ حق پر ملامت کرے خود اسے عدمی مزاج اور مصیبت دوست نفس کو ملامت کرنی چاہیے۔ ارشاد ربانی ہے جو بروایت ابوذر غفاری رضی اللہ عنہ آنحضرت صلی اللہ علیہ وسلم سے مروی ہے۔

یا عبادی کلکم ضال الامن	اے میرے بندو! تم سب کے سب
هدیہ فاستهدونی اهدکم	بے راہ تھے سوائے اس کے جسے ہم
یا عبادی کلکم جائع الامن	نے راہ دکھائی پس مجھ سے ہی رہنمائی
اطعمتہ فاستطعمونی اطعمکم	طلب کرو تو میں تمہیں ہدایت دوں گا
یا عبادی کلکم عاد الامن کتوہ	اے میرے بندو تم سب کے سب بھوکے
فاستکسونی اکسکم یا عبادی	تھے بجز اس کے جسے میں نے کھلا
انکم تخطعون الليل والنهار	دیا سو مجھ سے ہی خوراک مانگو میں ہی
وانا اغفر الذنوب جدیداً	کھلاؤں گا۔ اے میرے بندو! تم سب کے

سب تنگے تھے سوائے اس کے جسے  
میں نے ہی پناہ یا سو تم مجھ سے ہی پناہ  
طلب کرو میں ہی تمہیں پناہوں گا لے  
میرے بند و تم رات دن خطائیں کرتے  
ہو میں ہی تمہارے گناہ سارے کے  
سارے معاف کرتا ہوں سو تم مجھ سے  
ہی بخشش مانگو میں ہی تمہیں بخشوں گا۔  
اس حدیث کے آخر میں ہے، اور جو تم  
میں سے خیر کو پالے تو وہ خدا کا سکر ادا  
کرے اور جو خیر کے سوا (شر) پائے  
تو وہ اپنے ہی کو ملامت کرے۔

اسی مضمون کو جو عام عباد کو مخاطب کر کے حدیث بالا میں کہا گیا ہے قرآن کریم نے  
اپنے اجمازی الفاظ میں خصوصیت سے نبی کریم صلی اللہ علیہ وسلم کو مخاطب کرتے ہوئے  
ارشاد فرمایا۔

المدیجذک یتیم فادی وربذک  
سالا فهدی ووجدک عاملا  
فاغنی فاما الیتیم فلا تقهر و  
اما السائل فلا تنهر و اما بنعمہ  
فحدث۔

کیا اللہ تعالیٰ نے آپ کو یتیم نہیں پاپا پھر  
آپ کو ٹھکانا دیا اور اللہ تعالیٰ نے آپ  
کو (شرعیات) سے بے خبر پاپا سو آپ  
کو (شرعیات) کا رستہ بتلادیا، اور آپ کو  
نادار پاپا سو مالدار بنایا تو آپ پر یہ سختی  
نہ کیجئے اور سائل کو مت بھڑکیے اور اپنے  
رب کے انعامات کا تذکرہ کرتے رہئے۔

اس روایت اور آیت میں تمام ندری صفات نادانغنی بے راہی، بے رزقی بے لباکی  
بے کسی تیبی اور ناداری وغیرہ کو تو بندہ کی جبلت اور ان کی متقابل وجودی صفات،

فاستغفر دنی اعطبرکم رونی  
آخر الحدیث، فمن وجد خیرا  
فلیحمد اللہ عنی وجل ومن وجد  
فیرذلک فلا یلو من الالفہ  
: : : :



رہنمائی، رزق دہی، لباس پوشانی، توفیق، طاعت، عطاء، رزق، دادنگوی، خدا کی نعمت اور دین ظاہر کر کے نعمت پر تو خدا کا شکر اور آفت نفس پر خود نفس کو ملامت اور اس کا شکوہ کرنا بتلایا گیا ہے کیونکہ مصیبت کسی بھی انسان پر کہیں سے نہیں آتی خود اسی میں سے ابھرتی ہے تو اسے کسی کی شکایت کا کیا حق ہے؟ اور پھر وہ بھی اس خداوند ذوالجلال والاکرام کی جس کی طرف سے وجود ہی وجود کا انعام ہے جس سے صرف نعمت ہی اہلی ہے نہ کہ عدم کا جس سے مصیبت ابھرتی ہے کہ یہ عدم خود اسی بندہ کا ہے اسی لیے عدم کے آثار یعنی مصائب بھی اسی بندے کے ہیں گو بفعل حق ہیں۔

## مصائب اور دعا و فریاد :

یہاں سے یہ بات خود بخود سمجھ میں آجاتی ہے کہ جب بندہ کی ذات عدم محض ہے جس میں ذاتی طور پر وجود نہیں بلکہ صرف وجود کی صلاحیت ہے اور بندہ ہر سمت سے ایک خلا ثابت ہو جو بغیر وجود الہی کے پر تو دوں کے پُر نہیں ہو سکتا۔ مثلاً بندہ کا ذاتی عدم اس کی ذات کا خلا ہے جس میں گویا وجود ذات بھرا جا سکتا ہے جو اس کی ذات کو موجود کہلائے اور وہ بغیر ذات حق کے وجودی پر تو کے پُر نہیں ہو سکتا یا بندہ کے رذائل نفس یا صفات نفس اور ظلمت اخلاق اس کے صفاتی عدم ہیں جن میں وجود صفات بھرا جا سکتا ہے جس سے وہ بالکمال کہلائے جیسے عدم سخا، عدم متانت، عدم قوت، عدم چار و مروت، عدم غیرت، عدم صبر وغیرہ اس کے اخلاق کا خلا ہے جو بغیر صفات الہیہ اور اللہ کے وجودی اخلاق یعنی سخا، وجود، چار و غیرت، متانت و قوت، شکر و صبر کے بغیر پُر نہیں ہو سکتا۔

اسی طرح بندہ کے افعال قلبیہ جو اس کی کسی نہ کسی عدمی نسبت پر مشتمل ہیں جیسے سرقہ و سود اور قمار بازی وغیرہ جو عدم تنااعت پر مشتمل ہے۔ زنا کا بھی جو عدم عفت پر مشتمل ہے۔ قتل و غارت جو عدم حلم و مروت پر مشتمل ہے۔ لوٹ مار اور مظالم جو عدم عدل پر

اشتمل ہے۔

غرض اس کے عیوب و ذنوب جو اس کی عدمی نسبتوں کی غمازی کرتے ہیں اور اس کے افعال کا عدم یعنی اس کے افعال کا خلا ہے جو بغیر وجودی افعال کے جن کی نسبت حق کی طرف یا اس کی شرائع کی طرف یا اس کی بخشی ہوئی عقل کی طرف ہو پر نہیں ہو سکتا۔ اسی طرح بندہ کے احوال نفس یعنی اس کے عدنی احوال جیسے عدم صحت، عدم بشارت، عدم راحت، عدم نعمت، عدم طمانیت، عدم اقتدار، عدم مقبولیت، عدم فوز و فلاح وغیرہ اس کے احوال کا خلا ہے جو بغیر شئون ربانی کے پر توڑوں اور وجودی احوال یعنی بشارت، راحت، نعمت و عروج، طمانیت و عزت، ثروت و جاہت، مقبولیت، محبوبیت، اور فوز و فلاح کے پر نہیں ہو سکتا۔

خلاصہ یہ کہ بندہ کے عدم کا خلاصہ خواہ ذات کا ہو یا صفات کا، افعال کا ہو۔ یا احوال، صرف وجود ہی سے پڑتا ہے۔ بالفاظ دیگر اس کے عدمی نقائص وجودی کمالات سے زائل ہو سکتے ہیں اور بالفاظ واضح اس کی عدمی آفات و مصائب وجودی نعمتوں و برکتوں ہی سے ٹل سکتی ہیں تو اس سے صاف ظاہر ہے کہ عدم تو وجود کا محتاج ہے ہی کہ وجود آئے بغیر عدم کی عدمیت بھی نہیں کھل سکتی جیسا کہ ثابت ہو چکا ہے مگر وجود ہی کا محتاج نہیں بلکہ ہر شے سے مستغنی ہیں اس کا قدرتی نتیجہ یہ نکلتا ہے کہ عدم کو وجود طلب اور سائل ہونا چاہیے نہ کہ وجود کو عدم کا طلب ہمیشہ محتاج ہی کو ہوتی نہ کہ غنی۔

پس ہر معدوم چیز کو بشرطیکہ اس میں موجود ہونے کی صلاحیت یعنی اس کا وجود مال نہ ہو۔ وجود کے سامنے ہاتھ پھیلانا اور طلب کا ہونا عقلاً ضروری ہو کہ اس کے بغیر نہ کسی عدم کا خلا، وجود سے پڑ ہو سکتا ہے نہ کوئی معدوم ذات وجود کا جامہ پہنتی ہے نہ معدوم صفات و افعال ہی وجود کی سطح پر آ سکتی ہیں۔

اور یہ واضح ہو چکا ہے کہ منبع وجود صرف ذات بابرکات حق سبحانہ و تعالیٰ ہے جہاں سے کائنات کے ذرہ ذرہ کو وجود کی دولت ملتی ہے۔ اس کے سوا ہر شے اپنی ذات

سے معدوم ہے اس لیے ہر معدوم شے کو خواہ وہ کسی کی معدوم ذات یا اس کی صفت و افعال اپنے وجود کی درخواست بارگاہ الہی میں دینی چاہیے غور کرو تو اسی التجار اور پکار کا نام دعا ہے خواہ وہ آواز سے ہو یا خاموشی سے۔ یعنی یہ الگ بات ہے کہ ان میں سے ہر چیز کی درخواست اور پکار اپنے ہی مناسب حال اور اپنی ہی نوعی صورت کے مطابق ہو سکتی ہے۔

مثلاً ایک معدوم ذات بکالت عدم زبانی اور قولی طور پر اپنے موجود ہونے کی درخواست نہیں کر سکتی کہ وہ خود ہی موجود نہیں تو اس کی زبان اور زبان کے افعال کہاں سے موجود ہو سکتے ہیں؟ ہاں اس معدوم ذات میں اگر کچھ ہے تو وہ صرف قابلیت وجود اور صلاحیت و استعداد ہستی سے ہو سکتی ہے گویا اس کی صلاحیت و قابلیت زبان حال سے پکار کر کہے کہ اے منبع وجود مجھے وجود عطا کر کہ اب میری استعداد اپنی انتہا تک پہنچ چکی ہے معدت و اسباب جمع ہو چکے ہیں اور ذرائع سب مرتفع ہو چکے ہیں اس لیے اب وجود کی طلب میں دیر نہ فرما۔

چنانچہ اس حالت کو پہنچنے ہی قدرت اس شے کو موجود کر دیتی ہے اس لیے ہم ذرا کی اس خاموش پکار کو دعا، استعدادی کہیں گے۔

سارے ہی جمادات و نباتات اور حیوانات جن پر عدم مطلق تھا جب ان کی استعداد انہیں ساحت وجود پر لانا چاہتی ہیں تو گویا وہ زبان حال سے اولاً وجود کا سوال کر رہے ہیں جس پر عنایت الہی متوجہ ہو کر انہیں وجود کی بھیک دیتی ہے اور وہ موجود ہو جاتے ہیں۔

پس ان کی طرف سے وجود کی استعدادی طلب و دعا اور پکار ہوتی ہے اور اس موجود اصلی کی طرف سے عطا مثلاً غذا کہ جس جزد میں لطفہ بننے کی استعداد پیدا ہو گئی اور تمام اسباب و معدت جمع ہو گئے جو اس کے لطفہ ہو جانے کے مقتضی ہوں تو یہی اس جزد غذا کی قدرت کے سامنے ایک طبعی پکار ہے کہ اسے لطفہ کر دیا جائے۔

چنانچہ قدرت اس غذائی وجود کو ایک نیا وجود دے کر اسے غذا سے لطف کی شکل میں تبدیل کر دیتی ہے پھر لطف مقررہ اسباب اور معینہ مدت میں جب جنین ہو جانے کی صلاحیت پیدا کر لیتا ہے تو یہ اس کی دوسری استعداد پکارا جاتی ہے تو قدرت اسے ایک نیا وجود دے کر جماد سے حیوان بنا دیتی ہے پھر جنین اپنی فطری استعداد سے جب رحم مادر سے باہر آنے کا مقتضی ہوتا ہے تو یہ ایک تیسری استعداد پکارا جاتی ہے جسے سن کر قدرت اسے خارجی عالم میں منتقل اس خارجی عالم میں منتقل کر دیتی ہے۔ اس کے بعد یہی بے شعور بچہ اپنی فطری استعدادوں کے ذریعہ زبان حال سے وجود اور کمالات وجود مانگتا رہتا ہے اور قدرت اسے بتدریج ایک باشعور اور بااختیاری انسان بنا کر کھڑا کر دیتی ہے اگر یہ لطف اور یہ جنین اور یہ طفل مولود زبان حال اور لسان استعداد سے یہ استعدادی طلب اور پکار نہ کرے تو غذا لطف نہ بنے۔ لطف جنین نہ ہو اور جنین باشعور انسان کے درجہ تک نہ پہنچے اور اس طرح یہ سب کے سب مدارج و مراتب عدم کی ظلمت میں مستور پڑے رہ جائیں اس کے بعد اس انسان کے بدن میں رطوبت خشک ہو کر حسب معدوم ہونے لگتے ہے تو بدن کا رواداں روایا پایا ہوتا ہے تو یہ پیاس ہی درحقیقت زبان حال سے پانی کی طلب ہوتی ہے جسے آپ پانی پی کر پورا کر دیتے ہیں اگر اندر سے پیاس نہ ابھرے جو ایک خاموش طلب اور بے زبانی کی دعا و پکار ہے تو آپ نہ گلاس جھریں نہ اسے منہ میں انڈیلنے کی طرف توجہ کر سکتے ہیں۔

اسی طرح اخلاص معدہ کے وقت بھوک ایک باطنی پکار ہے اور وہ اسی وقت ہوتی ہے جبکہ مدہ میں غذا لینے اور اسے جذب کر کے جزو بدن بنانے کی استعداد پیدا ہو جاتی ہے۔ اس دعا و پکار کے بغیر آپ آب و دانہ کا ایک جبہ بھی معدہ کو نہیں دے سکتے۔

اب اس باشعور انسان میں وجود ذات کے بعد وجود صفات کا مرتبہ آتا ہے سو ظاہر ہے کہ اس کی تمام صفات میں بھی عدم ہی اصل ہے جیسے ذات میں عدم اصل

تھا۔ مگر چونکہ صفات ذات کے تابع ہوتی ہیں نہ کہ ذات کی طرح اصل اور مستقل، اس لیے ان کے وجود کی پکار خود ذات ہی کی طرف سے ہو سکتی ہے نہ کہ صفات کی طرف سے۔

اور ذات کی طرف سے طلب کی دو ہی صورتیں ہو سکتی ہیں، ایک باطنی اور ایک ظاہری۔ باطنی طلب درحقیقت قلب کی درخواست ہے جس میں الفاظ اور آواز نہیں ہوتی بلکہ قلب کے رجحان و میلان کی ایک غیر شعوری حرکت ہوتی ہے جو نہ آنکھ سے دیکھی جاسکتی ہے نہ کان سے سنی جاسکتی ہے بلکہ باطن قاب کا رشتہ اس منبع وجود کے باطن سے والبتہ ہو جاتا ہے اور قلب اپنی طلب کے حال میں مستغرق اور حضرت واجب الوجود کی طرف توجہ اور انابت کرتا ہے۔ سو یہ ایک خاموش طلبی ہوتی ہے جو برنگ فکر و میلان دل سے ابھرتی ہے اور گویا قلب اپنی خاموش زبان سے بلا لفظ و صدا اور بلا قال و مقال دعا کرتا ہے۔

اس دعا کی حقیقت قلب کے خلا میں ہر وجودی کمال کی رغبت اور اس کی عدمی ضد کی نفرت میں نمایاں ہوتی ہے۔ مثلاً ذات میں عدم علم کا گوشہ علم مانگتا ہے یعنی انسان کو طبعاً اس کی خواہش ہوتی ہے۔ اسی طرح ذات میں عدم عدل یعنی ظلم کا گوشہ عدل کا متمنی ہے، خرابی کا گوشہ خوبی کی رغبت رکھتا ہے۔ بے کمالی کا خالی گوشہ کمال کی آرزو رکھتا ہے بے جمالی کا گوشہ جمال کی۔

غرض قلب کی یہ تمنا و غیبت اور ہر لمحہ ان کمالات کی طرف اس کا طبعی رجحان و میلان اور ان کی اضداد سے تنفر ہی اس کی باطنی پکار اور دعا ہے جسے دعا و رجحانی کہنا چاہئے۔ یہ طلب ہے مگر بزبان حال و ذوق دوسری طرف ظاہری ہے جو حواس و دست و پا، ظاہری بدن سے ہوتی ہے جس میں الفاظ اور صدا ہیں نہیں ہوتیں بلکہ عملی حرکت ہے جسے جدوجہد کہتے ہیں۔

ظاہر ہے کہ اس حرکت یا جدوجہد حاصل اسباب کی طرف رجوع اور ان کا اختیار کر لینا ہے مثلاً ناکہ کے لیے جدوجہد کا حاصل اس کے اسباب تخم ریزی اور آب پاشی وغیرہ کا

اختیار کرنا ہے۔

یامثلًا اولاد کے لیے جدوجہد کے معنی نکاح کی تربیت وغیرہ اختیار کرنا، یامثلًا علم کے لیے جدوجہد کا خلاصہ مطالعہ درس اور تکرار و فکر وغیرہ کا اختیار کرنا۔ یامثلًا سیرابی کے لیے گلاس اور پانی کی طرف دوڑنا، نسیم سیری کے لیے غذا اور اس کے وسائل کی طرف بڑھنا، قرب الہی کے لیے اسباب یعنی مقررہ اعمال و عبادات کی طرف جانا۔ غرض معاش ہو یا معاد مطلوبہ مقاصد و کمالات کو موجود رکھنے اور اس کے حاصل کرنے کے لیے اسباب عادیہ کی طرف رجوع کرنا اور انہیں اختیار کرتے رہنا ہی طلب ہے مگر بزرگ فعل، اس لیے ہم اس بدنی طلب کو دعا عملی کہیں گے۔

پس استعداد تو الفعالی دعائتی اور یہ اکتسابی دعا، فعلی دعا ہے الفعالی دعا، پر وجودی فعل خدا کی طرف سے ظاہر ہوتا ہے جس سے کسی شے کے ذاتی عدم کا خلا پر ہو جاتا ہے اور اکتسابی دعا، پر وجودی فعل بندہ کی طرف سے عمل میں آتا ہے جس سے ذات کے صفات و احوال کا خلا پر ہوتا ہے جدہ کا یہ وجودی فعل اگر معاش سے تعلق رکھتا ہے اور اس کے ذریعہ اشیاء کائنات میں عدل کے ساتھ تصرفات ہوں گے تو بدنی نعمتیں حاصل ہونگی اور اگر معاد سے تعلق رکھتا ہے اور اعتدال و کمال کے ساتھ اقوال ربانی یعنی شرائع کے استعمالات عمل میں آئیں گے تو روحانی نعمتیں میسر ہونگی ورنہ در صورت عدم عدل و اعتدال بدنی اور روحانی معاشی اور معادی مصائب سر پر منڈلانے لگیں گی۔

غرض معاشی اسباب یعنی کوئی نیا کی طرف رجوع جو عملی دعا ہے معاش کی تکمیل کرتی ہے اور معادی اسباب یعنی شریعت کی طرف رجوع کرتی ہے جو دوسری عملی دعا سے معاد کی تکمیل کرتی ہے اور اس طرح انسان کا جسمانی اور روحانی خلا وجود سے پر ہو جاتا ہے۔

ظاہر ہے کہ جب یہ طلب اور پکار کا جذبہ انسان کے باطن قلب سے لے کر ظاہر بدن تک کے اوپر چھایا ہوا ہے اور وہ اپنے عدی خلاؤں کو وجود سے پر کرنے کے لیے دریا ئے وجود کی طرف فطرتاً دوڑتا ہے۔ جس میں یہ وجودی اسباب و وسائل کھلیوں کی

طرح تیر رہے ہیں جن کا اختیار کرنا حقیقتاً اس واجب الوجود ذات کی طرف التجارے جانے خواہ وہ فعلی رنگ میں ہو یا انفعالی رنگ میں استعدادی رنگ میں ہو یا اکتسابی رنگ میں تو زبان کا یہ لمبی ٹکڑا نہ ظاہر بدن سے الگ ہے نہ باطن قلب سے جدا ہے۔  
 علماً تو وہ باطن قلب کا ترجمان ہے اور علماً وہ ظاہر بدن کی حرکت سے متحرک ہے۔

چنانچہ قلب میں جب کوئی داعیہ یا مضمون جو شہنہ ہوتا ہے تو زبان ہی اسے باہر منظر عام پر لاتی ہے اور اس کی ترجمانی کرتی ہے اور جب قالب اس جذبہ سے متعلقہ عمل میں آتا ہے تو یہ زبان کا ٹکڑا بھی اس کے مناسب حال حرکت کرنے لگتا ہے۔  
 قلب میں خوشی کے جذبات ہوتے ہیں تو زبان بے ساختہ الفاظ ہنیت و سرور ادا کرتی ہے اور بدن سے اسی نوع کی حرکات صادر ہوتی ہیں اور جب دل میں غمی کے جذبات ہوتے ہیں تو زبان سے بے اختیار الفاظ تعزیت و اتم نکلنے لگتے ہیں اور بدن اسی نوع کی شہ مردہ حرکات پر مجبور ہو جاتا ہے۔

غرض زبان ایک بزخی چیز ہے جو باطن سے ترجمانی کا اور ظاہر سے حرکت و سکون کا تعلق رکھتی ہے۔ اب ظاہر ہے کہ اگر انسان کے دل میں کسی چیز کی طلب کا داعیہ موجود ہے اور وہ خود اس چیز کا مالک نہیں بلکہ مالک دوسرا ہے اور وہ بھی وہ جو مالک دوسرا ہے جس نے اس شے کے حصول کے اسباب و وسائل پھیلا رکھے ہیں اور وہ جس طرح ان کے پھیلانے پر قادر ہے اسی طرح سمیٹ لینے پر بھی قدرت رکھتا ہے تو یہ ایک قدرتی چیز ہے کہ حصول مطلوب کے لیے جب قلب اس کی طرف رجحان و میلان سے رجوع کرے گا اور قالب اپنے عمل سے اس کے مقرر کردہ اسباب کی طرف رجوع کرے گا تو زبان بھی اس مقصد کے مناسب الفاظ اور آواز سے اس کی طرف رجوع کرے گی اور جو دل میں ہوگا وہ لازمًا زبان اور اعضاء و ارکان پر آکر رہے گا۔

بس اسی طلب و وجود کی راہ میں زبان کا آواز اور الفاظ نکالنا ہی دعا ہے پس یہ زبان کی پکار تو دل کی ترجمانی اور موافقت ہے اور سارے بدن کی حرکت کے ساتھ اپنے مناسب شان حرکت کرنا بدن کی ترجمانی ہے اس لیے ہم زبان کی پکار کو دعائے قالی کہیں گے جس

کو عرف عام میں دعا کہا جاتا ہے اور اب دعا کی حقیقت اظہار احتیاج اور طلب حاجات  
 نکل آتی ہے۔ دل اپنی شان کے مطابق فکری رنگ میں اظہار احتیاج کرتا ہے، بدن اپنی  
 ساخت کے مطابق عملی رنگ میں اظہار احتیاج کرتا ہے اور زبان اپنی وضع کے مطابق  
 قولی رنگ میں اظہار احتیاج کرتی ہے۔ پس اگر فی الحقیقت انسان وجود اور وجودیات  
 میں اس منبع وجود کا محتاج ہے اور بلاشبہ ہے کیونکہ وہ معدوم الاصل ہے اور عدم  
 ہی ہر حالت میں وجود کا محتاج ہے نہ کہ وجود عدم کا تو پھر اس حقیقت واقعہ سے کہ پورے  
 انسان کی طرح اس کا عضو، عضو، محتاج وجود اور طالب وجود ہے جس میں زبان بھی  
 داخل ہے اور اس کی احتیاج قالی ہی ہو سکتی ہے جسے دعا، کہتے ہیں کون انکار کر سکتا  
 ہے اور اس میں آخر کونسا عقلی یا نقلی مانع اور استحالہ ہے کہ اس سے انسان کترائے؟  
 پھر بھی اگر کترانا ہی ہے تو اسے دعا، فکری یعنی قلب کی آس اور توقع سے بھی کترا جانا  
 چاہیے کہ یہ دعائے قلبی ہے خواہ وہ کسی سے بھی ہو۔ اور قالب کے دعائے عمل یعنی احتیاج  
 اسباب سے بھی کترا جانا چاہیے کہ یہ دعائے قلبی ہے۔

اگر ایک دہریہ سب کچھ کرنے سے نہیں کتراتا تو ہمیں اس سے بھی انکار نہ ہو گا کہ وہ  
 دعائے قولی اپنی احتیاج دل کی ترجمانی سے بھی کترا جائے۔ لیکن جب حالی اور عملی، فنی  
 اور انفعالی دعائیں اس سے کسی حالت میں بھی نہیں چھوٹ سکتیں تو پھر وہ قولی دعا سے  
 کیسے اور کہاں بھاگ سکتا ہے خواہ تعصبات یا جہالت سے کچھ بھی کہے درحالیکہ یہ ایک  
 طبعی اور قدرتی اصول ہے کہ ہمیشہ ظاہر وہی چیز ہوتی ہے جو اندرون میں مخفی ہوتی ہے  
 اور اندرون میں جو کچھ ہوتا ہے وہ ظاہر ہوئے بغیر نہیں رہتا۔ اس لیے اگر اس کے  
 دل میں کسی مطلوب کی پکار اور طلب موجود ہے جو اس کے خالی اور محتاج ہونے کی دلیل  
 ہے تو وہ زبان پر آئے بغیر نہیں رہ سکتی۔ اور زبان اس محتاجگی کو کھولنے بغیر نہیں رہ  
 سکتی۔ بشرطیکہ وہ شعور کے ساتھ زندگی بسر کر رہا ہے اور حیوان محض نہیں ہے جس  
 کی تمام تر ہمت بلا شعور محض طبعی رنگ میں صرف مقررہ اسباب خوردنوش کی طرف دوڑنے  
 میں لگتی رہتی ہے اور اسے کچھ تپہ نہیں ہوتا کہ یہ کہاں سے آ رہا ہے، کیوں آ رہا ہے اور



کس طرح آ رہا ہے ؟

گو یادہ بلا شعور دعا و عملی پر مجبور ہے اور اسے خود اپنی احتیاج کا شعور نہیں کہ زبان سے اسے ظاہر کرے اور اس کی عملی دعا کے ساتھ قوی دعا بھی شامل ہو جائے لیکن جس جاندار میں عقل بھی ہو اور یہ سمجھ بوجھ کر اسباب اختیار کر رہا ہے کہ نہ یہ اسباب میرے بنائے ہوئے ہیں نہ میں ان پر بذات خود قادر ہوں بلکہ یہ اور ان کی تاثیرات سب کچھ کسی اور ہی کے قبضہ میں ہیں جن پر میں اس کی طرف رجوع کیے بغیر قابو نہیں پاسکتا خواہ میں عمل سے رجوع کروں یا قول سے، حال سے رجوع کروں یا استعداد سے بلا رجوع و طلب گاری تحصیل مطلوب میں کامیاب نہیں ہو سکتا تو نا ممکن ہے کہ وہ اسباب کو قلب و قالب سے مانگنے کے ساتھ زبان سے بھی مانگ پر اپنی عقل و شعور کا ثبوت نہ دے ؟

اس پر بھی اس کا اس زبانی پکار و دعا اور اظہار احتیاج سے گریز جب کہ وہ احتیاج و تمنا جگی دل میں رچی ہوئی ہے محض خود فریبی نہیں ہے تو اور کیا ہے ؟ اور کیا یہ وہی مثل نہ ہوگی کہ گڑ کھائیں اور گلگلوں سے پرہیز ؟ سو ایسے پرہیزگار کے لیے پھر یہ ضروری ہے کہ وہ دعا و فعلی یعنی اسباب ظاہری کے استعمال سے بھی پرہیز کرے کہ اسباب کا اختیار کرنا بھی تو اسی موجب الاسباب کی طرف رجوع کرنا اور عملاً اسے پکارنا یا اس سے عملی دعا مانگنا ہے جب کہ یہ اسباب اور ان کی تاثیرات خود انسان کے قبضہ قدرت میں نہیں ہیں۔

نیز اسے چاہیے کہ ان اسباب کے ذریعہ جن نعمتوں کا وجود ہوتا ہے جیسے رزق صحت، عزت، خوبی اور امن وغیرہ انہیں بھی رد کر دے کہ یہ بھی تو اس منبع وجود کا فیضان ہے کہ نعمتیں وجود میں آجائیں اور اسے مل جائیں جو تعیناً انسان کے بس کی نہ تھیں۔ ورنہ وہ مقررہ اسباب سے الگ ہو کر انہیں خود پیدا کر لیا ہوتا۔

پھر اسے یہ بھی چاہیے کہ وہ قلبی پکار یعنی دعائے حالی کو بھی ترک کر دے اور قلب میں کسی خوبی کی رغبت و طلب بھی نہ رکھے بلکہ دل کو کلیتاً اپنے سوا ہر چیز سے غنی

بنائے یعنی آسمان وزمین اور ان کی ہر ایک پیداوار سے الگ ہو کر بلکہ اس دائرہ ہی سے کہیں باہر نکل کر زندگی بسر کرے۔ بلکہ خود اپنی ذات کو بھی ترک کر دے کہ اس کا وجود بھی تو مالک الملک ہی کا دیا ہوا ہے خود اپنا نہیں ہے اور وہ بھی اس نے زبان استعداد سے پکار کر اس سے لیا ہوا ہے مگر ظاہر ہے کہ یہ فتاح مطلق ایسا کر کے باقی ہی کب رہے گا؟ کہ ان استغناؤں کی نوبت آئے؟ اور جب یہ ہے تو پھر اس سے صاف ہے کہ بلا دعا و دعا و التجار کے اس کا وجود ہی محال ہے یعنی اس کا معرض وجود میں آنا ہی درحقیقت اس کی دعا و پکار کا نتیجہ ہے جو اس کی جبلت اور خمیر میں پڑی ہوئی ہے پس دعا سے بھاگنا یا اس سے انکار کر دینا حقیقتاً اپنی جبلت سے انکار کرنا اور خود کو دھوکہ دینا ہے یہی وجہ ہے کہ اسباب و وسائل کے گم ہو جانے کے وقت جب کہ ایک دہریہ بے وسیلہ رہ جاتا ہے تو جبلی طور پر وہ اور اس کی زبان دعا ہی کا سہارا پکڑتی ہے اور اس وقت اس اصلی جبلت کا خود بخود ظہور ہو جاتا ہے جس پر جہالت دھند کے پردے پڑے ہوئے تھے چنانچہ سمندروں کے طوفان میں کشتی گھر جانے کی وقت قرآن نے دہریوں کی بابت کہا کہ:

دَعُوا لِلّٰهِ مَخْلَصِينَ لِّلَّذِينَ  
یَدْعُوْنَ اِخْلَاصًا سَمِعْنَا  
مَنْعَمًا نَّعْتَمُ بِہِمْ

غرض وجودی کائنات کے کنوئیں میں اسباب کا ڈول ڈال کر مقاصد و نتائج کا پانی نکالنا کنوئیں کے سامنے عملاً اپنی قیاسی کے اظہار کے ساتھ ساتھ ڈول کے واسطے سے عملاً طلب کرنا اور پکارنا نہیں ہے تو اور کیا ہے۔ مگر کنواں بے شعور و بے اختیار ہے اس لیے اس کے سامنے زبانی طلب بیکار ہے صرف عملی طلب کافی ہے لیکن اگر نعمت کی طلب کسی باادراک اور خود متنازع منعم سے کی جائے گی۔ تو قدرتی طور پر عمل سے پہلے قولی طلب اور پکار بھی ضروری ہوگی کیونکہ وہ منعم کنوئیں کی طرح بے شعور نہیں ہے کہ صرف اس کا استعمال کر لیا جانا کافی ہو۔ حتیٰ تعالیٰ جیسے وجودی نعمتوں کا سرشتیہ اور مخزن اور مالک ہے ویسے ہی وہ قادر و توانا، علیم و حکیم، سمیع و بصیر اور معطی و محسن بھی ہے اس لیے

بغیر اس کے اختیار و قدرت سے اپیل کیے کا برابری ناممکن ہے۔ پس یہ اپیل  
دعا ہے تو لا ہو یا عملاً، حالاً ہو یا قالاً۔

پس اگر وجود کے دائرہ میں حصول کے مقاصد کے لیے دعا، عملی یعنی اختیاری  
اسباب ضروری ہے تو علم و شعور کے میدان میں دعا، لسانی یعنی الحاج و زاری اس سے  
بھی زیادہ ضروری ہے اور اگر دعا، اکتسابی یعنی اسباب کا استعمال کرنا قابل اعتراض نہیں  
تو دعا، لسانی یعنی اسباب کا مانگنا نیوں قابل اعتراض ہے؛ بلکہ غور کرو تو اس اصول پر  
دعا درحقیقت انسان کے ساتھ مخصوص نہیں رہتی بلکہ کائنات کے ذرہ ذرہ کا وظیفہ حضرت  
مسبب الاسباب، سے اپنے مناسب حال دعا ہی مانگتا نکلتا ہے کیونکہ عالم کا جز و جزو اپنی  
استعداد کی قدر اس سے وجودی کمالات و اوصاف کا طلب گار ہے مگر زیادہ خود ہے  
وہی ہی اس کی دعا ہے انسان جامع صلاحیتیں رکھتا ہے جس میں جسمانی، نباتی حیوانی  
ملکیت وغیرہ سارے مقامات جمع ہیں اس لیے اس کی دعائیں بھی ہر نوع کی ہونی ضروری  
ہیں، استعدادی بھی، حالی بھی، عملی بھی، قالی بھی، بلکہ خصوصیت سے جبکہ انسان کو لطف  
اور قال دیا گیا ہے جو اس کے لیے اوروں کی نسبت ماہ الامتیاز ہے۔

خصوصیتوں کے پیش نظر انسان کی دعا، قالی بھی ہونی چاہیے جو دہریوں کے نزدیک  
شاید اس لیے قابل مضحکہ ہے کہ غالباً وہ انسانی امتیازات فنا کر کے اسے ڈھوروں اور  
ڈنگروں کے زمرہ میں لے آنا چاہتے ہیں اور اگر کوئی دوسرا اس زمرہ میں نہ آئے تو کم از  
کم وہ خود ہی اس زمرہ میں داخل ہو جانا چاہتے ہیں۔

بہر حال دعا بجائے قابل اعتراض ہونے کے ایک نظری جذبہ ثابتہ ہوتی ہے  
جس سے کائنات کا کوئی ذرہ بھی مستثنیٰ نہیں نکلتا۔ پس معترض تو اس عرفی دعا پر نہکتے چینی کہ  
کے اسے لغو اور فضول ثابت کرنا چاہتے ہیں اور یہ کہ وہ آفات و مصائب کے سلسلے  
میں عبث ہے لیکن ثابت یہ ہو گیا کہ ان عدمی آفات اور سلبی آثار کے ذبیحہ کے لیے بجز  
دعا و طلب کے اور کوئی دوسرا علاج ہی نہیں، کیونکہ دعا صرف لفظی پکار کا نام نہ رہا  
کہ یہ تو جس دعا کی ایک نوع ہے بلکہ اس کے عموم میں دعا، انفعالی، حالی، فعلی اور

اکتسابی وغیرہ بھی داخل ہیں اور ان دعاؤں پر انسان اس وقت سے مجبور ہوتا ہے جب سے کہ اس پر انسان کے لفظ کا اطلاق بھی نہیں ہوتا اور وہ استعداد محض کئے درجہ میں علم الہی میں مخفی ہوتا ہے۔

گویا انسان مجسم دعا دکھتا ہے کیونکہ وہ مجسم احتیاج و محتاجگی ہے اور محتاجگی کی مصیبت کا دفعیہ بجز طلب مانگ پکارا اور دعا کے اور کچھ نہیں اور جب انسان اپنے منبع وجود خدا کے سامنے سرتاپا احتیاج اور دعا مجسم ثابت ہوا تو پھر آخر اسے قولی دعا سے عار آنے کی کیا وجہ ہو سکتی ہے کہ قال تو حال ہی کا ترجمان ہو سکتا ہے اور قول اس کے سوا اور کوئی حقیقت نہیں کہ وہ حال اور فعل کا مناد اور ترجمان ہے جب زبان حال سے اظہار احتیاج انسان کا امر طبعی ہے تو زبانِ قال سے اظہار احتیاج کو غیر طبعی کیسے کہ دیا جائے گا؟

غرض دعا اظہار محتاجگی کا نام ہے اور محتاجگی انسان کی حقیقت ہے تو دعا گویا ایمانی حقیقت کے ساتھ انسان حقیقت بھی ثابت ہوئی اور جب کہ ایک حقیقت انسان میں موجود ہے تو وہ کسی نہ کسی انداز سے اس میں سے طوعاً و کرہاً نمایاں ہوں گی اور اس حال کے اظہار پر طبعاً زبان بھی حرکت کرے گی، ورنہ اس کے یہ معنی ہونگے کہ ہم ہر چیز میں اسباب اختیار کر کے کسب وجود تو خدا سے کریں اس کی مصنوعات کو استعمال کر کے ان میں سمائے ہوئے وجودی پر توہوں سے وجودی نعمتیں حاصل کریں اور زبان سے یہ کہیں کہ نہیں ہیں کسی سے وجود مانگنے کی ضرورت نہیں ہم تو خود ہی مالک الوجود ہیں تو اس سے زیادہ کذب بیانی کی بری مثال اور کیا ہو سکتی ہے کہ آدمی جو کچھ کر رہا ہے ساتھ ہی ساتھ اسے جھٹلا بھی رہا ہے اور اپنی ہی زبان سے اپنے کذاب ہونے کا ڈھنڈورا بھی پیٹ رہا ہے ورنہ اگر اس میں وہ سچا ہے کہ اسے نعمت کسی سے مانگنے کی ضرورت نہیں وہ خود ہی اپنا نعم ہے تو پھر آپ سے یہ نعمتیں چھین کیوں جاتی ہیں؟ اور سلب وجود کی آفات سے آپ ہلاکت زدہ کیوں ہوتے ہیں؟ نیز رات دن یہ سلب وجود کا بازار کیوں گرم ہے؟ اس کے سوا کیا کہا جائے کہ ان دہریوں کی وہی مثل ہے کہ

مانگ کر کھانا اور مردڑ سے رہنا۔

بہر حال اولاً تو طبعاً اور غلبہٴ حال کے طور پر انسان زبان سے دعا مانگنے پر مجبور ہوگا جیسے دریاؤں میں دہریے بھی دعا مانگنے پر مجبور ہو جاتے ہیں :

فاذا ركبوا في الفلك دعوا  
اللہ مخلصین لہ الدین۔  
پس یہ لوگ جب کشتی پر سوار ہوتے ہیں تو  
خالص اعتقاد کر کے اللہ کو پکارنے لگتے

ہیں۔

لیکن اگر یہ کیفیت کسی نامعقول انسان کا حال نہ بھی بنے تب بھی تعلاً اسے دعا سے چارہ کار نہیں ہے جیسا کہ ابھی واضح ہوا۔

خلاصہ یہ ہے کہ جہاں عدوی مصیبت غیر اختیاری ہوگی وہاں وجود کی طلب بھی غیر اختیاری رنگ میں ہوگی جسے زبانِ حال کی دعا کہیں گے اور جہاں عدوی مصیبت ارادہ و اختیار کی لائن سے سرپڑی ہو اس کا دفعیہ وجود کی اختیاری طلب سے ہوگا جو فعل سے بھی ہوگی جب کہ اسبابِ قبضہ میں ہوں جسے دعا عملی کہتے ہیں اور قول سے بھی ہوگی جب کہ باوجود فراہمی اسبابِ قبضہ میں نہ ہو جسے دعا قولی کہیں گے اور اس لیے دعا کے بغیر کسی حالت میں بھی چارہ کار نہیں۔ اور ظاہر ہے کہ ایسی ناگزیر چیز کا عین حالت استعمال میں کرتے رہنا خود فریبی ہے جو جہالت کا بھی آخری مقام ہے۔ (والیعاذ باللہ العلیٰ العظیم)

## خلاصہٴ بحث

اب خلاصہٴ بحث یہ نکل آیا کہ انسانی مصائب کی اصولاً تین نوعیں ہیں۔

۱۔ ایک غیر اختیاری مصائب ہیں جو انسان ارادہ و اختیار کے بغیر اس پر طاری ہوتی ہیں خواہ وہ کتنا ہی معتدل مزاج، معتدل اخلاق اور معتدل الافعال کیوں نہ ہو جیسے موسموں کے رد و بدل سے پیدا شدہ امراض و احوال یا لیل و نہار کی گردشوں سے سرزد شدہ متفانہ وجودی اور سلبی کیفیات وغیرہ جو کائنات کے ہر ہر ذرہ میں طبعی انداز سے نمایاں ہوتی ہیں ان میں نہ انسان کے ارادہ و فعل کو دخل ہے اور نہ ہی ان میں انسان کی

تخصیص ہے یہ تغیرات، جمادات و نباتات، معدنیات، حیوانات، ارضیات، فلکیات پھر انسانوں میں بالغ، نبالغ، بچہ، اور بڑا، متقی اور فاجر سب میں برابر ہیں۔ نیز اس کے سلی آثار سے بھی دوسرے کو اور خود اپنے کو ازیت پہنچتی ہے۔

پس یہ آفات انفسی بھی ہیں اور آفاقی بھی، لازمی بھی ہیں اور متعدی بھی، ذاتی بھی ہیں اور اضافی بھی۔ غور کیا جائے تو یہ مصائب نہیں بلکہ یہ وہی وجود کی آمد و شد سے پیدائش شدہ تغیرات ہیں جو بفعل الہی اشیاء کائنات میں نمایاں ہوتے ہیں اور اس عالم کی ذاتی خاصیت ہیں جو ان سے جدا نہیں ہو سکتیں کہ یہ عالم کون و فساد اور جہان وجود عدم ہے نہ محض عالم وجود ہے کہ صرف نعمتوں کا سرشتیہ ہونہ محض عالم عدم ہے کہ صرف مصائب ہی کا خزانہ ہو اس لیے ان کا نام نکوئی تغیرات رکھنا زیادہ موزوں ہوگا

۲۔ دوسری اختیاری مصائب ہیں جو انسان کے تصرفات اور کسب و نمل سے ابھر کر انفس میں بھی نمایاں ہوتی ہیں اور آفاق میں بھی ان کا منشا، اس عدل و اعتدال کی خلاف ورزی ہے جو انسان کی فطرت میں رکھا گیا ہے اب خواہ یہ بے اعتدالیوں ان طبعی افعال میں نمایاں ہوں جن کا تقاضا انسان کی طبیعت کرتی ہے جیسے کھانے پینے، سونے، جاگنے اور جماع و مباشرت یا لین اور قبض و بسط وغیرہ کی جزئیات یا عقلی افعال میں نمایاں ہوں جن کا تقاضا عقل کرتی ہے جیسے امور کلیہ، مفاد عامہ نوعی منافع، اجتماعی، سیاسی اور عمومی امور، تمدنی ترقیات، بین الاقوامی معاملات، وسائل زندگی کا نظم، ایجادات و اختراعات، عمومی تجارت، اقتصادیات عامہ، اور کھانے پینے، سونے جاگنے وغیرہ کے پر تکلف اور نئے نئے انداز وغیرہ کہ یہ تمام جزئیات بھی امور طبعیہ ہی ہے فرق ہے تو یہ کہ جب وہ کلی اور عمومی صورت اختیار کرتی ہے تو ان میں طبیعت کے ساتھ عقل کا دخل بھی آجاتا ہے اور وہ امور عقلیہ کہلانے لگتی ہے در نہ جزوی حیثیت میں ان کا منشا صرف طبیعت ہوتا ہے۔

پس ان آفات کی حقیقت بھی وہی سلبی تغیرات ہے مگر بواسطہ کسب و اختیار انسان فرق آتا ہے کہ طبعی امور میں صرف جزوی اور شخصی مفاد کے لیے یہ ہوس آمیز بے اعتدالیوں کی جاتی ہیں تو آفات بھی شخصی ہوتی ہے جو خود اپنی ذات سے ذات پر آتی ہیں اور عقلی امور میں نوعی

منفاد اور کلی منافع کے لیے اجتماعی بے اعتدالیوں کی جاتی ہیں تو آفات بھی قوی اور جماعتی ہوتی ہیں جو تمدنیت و مدنیت کی راہ سے زوات پڑتی ہیں۔

غرض طبعی اور عقلی امور میں عدم العدل سے سرزد شدہ افعال میں چونکہ عدم کی نسبت لگ جاتی ہے۔ اس لیے اس عدم اقدال یعنی افراط و تفریط کے عدمی آثار اور اشیا، کائنات کے غیر معتدل خواص و اثرات بصورت آفات انسان پر پڑتے ہیں جو اسی کی بے اعتدالیوں کا رد عمل ہوتے ہیں یہ آفتیں درحقیقت حسی اسباب و مسبب کے سلسلہ سے آتی ہیں یعنی انسان کے حسی افعال پر ان کی ذاتی خاصیت اور عملی مقدمات پر ان کا قدرتی نتیجہ مرتب ہوتا ہے جو قانون شکنوں اور قانون نارت کی خلاف ورزی سے نمایاں ہوتا ہے اس لیے انہیں اکتسابی آفات کہنا چاہیے۔

۳۔ قیصری مسائب وہ ہیں جو شرعی افعال کے سلسلہ میں انسان پر آتی ہیں یعنی پیدائشی کمزوریوں اور عیوب و نقائص یا محض طبعی بے اعتدالیوں کا ثمرہ نہیں ہوتیں جو کھوفن کے دائرہ کی چیز بلکہ کسی شرعی قانون کی خلاف ورزیوں پر اس کے مقنن اور حاکم کی طرف سے بطور پاداش عمل ڈالی جاتی ہیں۔

پس جب بھی اس قانون الہی کی مخالفت رد نما ہو اور امور شرعیہ میں کھلے بندوں افراط و تفریط سے کام لیا جانے لگے یعنی وجودی افعال کے بجائے جن کی نسبت حق کی طرف ہو۔ سرزد ہوں جنہیں معاصی اور مظالم کہا جاتا ہے مثلاً رشد کے بجائے جو رحمانی چیز ہے عدم رشد یعنی غسی و ضلالت کہ جائے جو نفسانی چیز ہے۔ حق و صداقت کی پیروی کے بجائے جو رحمانی چیز ہے جھوٹ، ذریب اور دغا کی پیروی ہو جو محض نفسانی چیز ہے و فاداری حق کے بجائے عدم و فاداری یعنی عداری کا دور دورہ ہو جائے، عدل کے بجائے عدم عدل یعنی ظلم و ستم کا بازار گرم ہو جائے، امن کے بجائے عدم یعنی بد امنی و غارت کی دھوم مچ جائے۔ پاکیزگی نفس کے بجائے ناپاکی نفس اور خبیث باطن پیدا ہو جائے، حیا کے بجائے بے حیائی، عفت کے بجائے عدم عفت یعنی فحش پھیل جائے، مالی عصمت کی بجائے عدم عصمت یعنی چوری ڈکیتی کا بازار گرم ہو جائے، جانی عصمت کے بجائے بے عصمتی یعنی

قتل و غارت گری پھیل جائے۔ استغناء کے بجائے عدم استغناء یعنی استمدادیت پھیل جائے۔  
 خلاصہ یہ کہ انفس میں وجودی صفات و افعال کے بجائے عدمی اضداد کا غلبہ ہو جائے  
 اور اکتسابی وجود کے بجائے رگ و پے میں اکتسابی عدم سرایت کر جائے اور ان عدم دوست  
 انسانوں کی وجہ سے خدا کی سرزمین بے آئین ہو جائے جس میں قانون کے بجائے لاقانونیت  
 اور نور فطرت کے بجائے ظلمتِ نفس۔ غرض نفسانیت کی ساری ہی عدمیات حرکت میں آجائیں  
 اور یہ انسانی نفس وجودی امور اور بارگاہ وجود سے منحرف ہو کر عدم کی طرف بڑھنے لگے تو حضرت  
 واجب الوجود کی طرف سے وجودی نعمتیں سلب ہونی شروع ہو جائیں گی اور اس عدم دوست  
 قوم کا یہ اندرونی اکتسابی عدم بقاعدہ ”کنہم جنس باہم جنس پر وار“ باہر کے عدم کو کھینچنے لگے  
 گا اور زمین و آسمان کے عدمی آثار بصورت مصائب اس عدمی نفس سے آئیں گے اور ان کی  
 وجودی برکات جو نعمتیں تھیں سلب ہو جائیں گی۔ اگر خلاف ورزی انفرادی ہوگی تو عذاب  
 خداوندی بھی انفرادی طور پر تکوینی راستہ سے آئے گا اور اگر خلاف ورزی قومی اور جماعتی  
 رنگ کی ہوگی تو وبال و نکال بھی اجتماعی حیثیت سے سامنے آئے گا کبھی بطور عادت اور کبھی  
 بطور خرق عادت کہ جس میں مجرم و غیر مجرم الگ الگ کر دیئے جائیں گے جس میں وہ ہی ظلم و ادراک،  
 کارشتہ مؤثر ہوگا اور کائنات کی ہر شے اس رشتہ علم و ادراک کے اشتراک سے منظر غضبِ خداوندی  
 ہو کر اس مجرم قوم کو عذاب بھگٹائے گی۔ اس لیے ان آفات کو انتہائی تعزیرات کہنا چاہیے۔  
 جو کبھی عناصر کے ذریعہ خود قوم کی ذات ہی سے وجود سلب ہو جانے کا ذریعہ ثابت ہوگی جیسے  
 قوم نوح اور قوم موسیٰ کو پانی کے ذریعہ، قوم عاد لوہے کے ذریعہ، قوم لوط کو تپھراڑ کے ذریعہ  
 زمین کے لوٹ دینے سے، اور قارون کو زمین پھاڑ کر دھنارینے سے، قوم شعیب کو ابر میں  
 سے آگ برساتنے سے۔

غرض پانی ہوا، مٹی، آگ چاروں عناصر سے اقوام کو تباہ کر دیا گیا ہے اور کبھی ذی قس و  
 بے عقل نفوس کے ذریعہ اقوام و افراد سے وجود سلب کر لیے جانے کا وسیلہ نہیں گی جیسے بنی اسرائیل  
 کے مجرم طبقہ کو ایک دفعہ نجات نصرت کے ذریعہ دوسری دفعہ شلیش ہردمی کے ذریعہ یا شہ کین کا کہ  
 مسلمانوں کے تسلط کے ذریعہ یا عیسائیوں کو مسلمان کے قتال کے ذریعہ ختم کر دیا گیا۔



کبھی جانوروں کے ذریعہ جیسے دعا، نبوی سے بعض مشرکین مکہ پر شیر مسلط ہوا۔ بعض نبی اسرائیل خود ہی سورا اور بندر بنا کر ختم کر دیئے ظاہر ہے کہ یہ بعض تکوینی تغیرات نہ تھے بلکہ انتقامی مصائب تھے جو گناہ اور اعمالِ بد کی پاداش میں جہلا کر مسلط کر دیئے گئے۔ آیات و احادیث نبوی میں تمہیم و تخصیص کے ساتھ ایسے ذنوب کا ذکر کیا گیا ہے جن پر ان کے مناسب حال پاداش اور انتقامی مصائب کے مرتب ہونے کا عمومی طور پر فرمایا گیا۔

وما اصابکم من مصیبة فبما کنت  
جو مصیبت بھی تمہیں پہنچی ہے وہ تمہارے  
ایدیکم۔  
کہ توت ہی سے پہنچی ہے۔

حدیث نبوی میں ہے جس کو مسند احمد نے روایت کیا ہے

ان الرجل لیحدم الرزق بالذنب آدمی گناہ کر کے رزق سے محروم کر دیا جاتا  
یصلیہ۔

ابن ماجہ کی ایک حدیث میں جس کو عبد اللہ ابن عمر رضی اللہ عنہما نے روایت کیا ہے فرمایا گیا کہ فحش و بے حیائی پر طاعون اور نئی نئی بیماریاں، ناپ تول کی کسی اور خیانت پر قحط و تنگ دستی اور ظلم، کام، زکوٰۃ نہ دینے پر اساک باراں عہد شکنی پر تسلط اعداء، اقوام کی مصائب مسلط کی جاتی ہیں جو بلاشبہ انتقامِ خداوندی اور قانون شکنی کی پاداش ہے جس میں سلبِ صحت، سلبِ رفاہیت، سلبِ رزق، سلبِ حکومت جیسی عدمی آفات مسلط ہوتی ہیں۔

عالمشہ صدیقیؒ نے زلزلہ کا سبب بے باکی اور عمومیت کے ساتھ زنا کاری، شراب نوشی کی کثرت اور باجے گاجے کی بہتات بتلائے ہوئے اس کی حرارت فرمائی کہ جب یہ چیزیں عام ہو جاتی ہیں تو غیرتِ خداوندی جوش میں آتی ہے اور زمین کو حکم دیا جاتا ہے کہ ان کو ہلا ڈال۔

جس سے واضح ہے کہ اس رشتہ ذرا احساس و ادراک کے اشتراک سے زمین کو طبعی تنگ میں اہام کر دیا جاتا ہے اور وہ تمہیل کرتی ہے۔

یا حدیث میں ہے کہ جب اللہ عزوجل بندوں سے انتقام لینا چاہتے ہیں تو بچے کبیرت مرتے ہیں اور عورتیں ہانچھ ہو جاتی ہیں جس میں سلبِ نسل اور سلبِ حرث کی عدمی آفت سر

پڑتی ہے۔

غرض زوالِ نعمت اور سلبِ وجود کے یہ تغیرات خود انسانی تغیر اور سلبِ نعمت کی طرف اشارہ فرمایا۔

ذٰلِكَ بَانَ لِلّٰهِ لِمَ يَكُ مَغْيِرًا  
نِعْمَتِ الْعَمَلِ عَلَى قَوْمٍ حَتَّىٰ يَغْيِرُوا  
مَا بَانَ لَهُمْ۔  
یہ اس سبب سے ہے کہ اللہ تعالیٰ جب  
کسی قوم پر کوئی انعام فرماتے ہیں تو اس وقت  
تک اسے نہیں بدلتے جب تک قوم ہی اپنی

حالت نہ بدل دے اور

وَإِذَا أَرَادَ اللّٰهُ لِقَوْمٍ مَّسْئُومًا مَّرًّا  
لَهُمْ وَمَالَهُمْ مِنْ دُونِهِ مِنْ آلٍ  
اور اللہ تعالیٰ جب کسی قوم کے ساتھ برائی  
برتاؤ کرنے کا ارادہ کرتے ہیں تو اسے

کوئی بدلنے والا نہیں اور اللہ کے سوا

ان کا کوئی دلی وارث بھی نہیں۔

دوسری جگہ اسی تغیر اور سلبِ نعمت کا سلبِ نفسی تغیرات اور معاصی بتلایا گیا۔

ان اللّٰه لا یغیر ما یقوم حتیٰ  
یغیروا ما بانیفسہم۔  
بے شک اللہ تعالیٰ کسی قوم کی حالت  
اس وقت تک نہیں بدلتے جب تک

قوم خود ہی اپنی حالت نہ بدل ڈالے۔

خلاصہ یہ ہے کہ مصائب و آفات کی تین نوعیں ثابت ہوئیں۔ تکوینی تغیرات، کتابی

آفات اور انتقامی تغیرات۔ اول نوع غیر اختیاری ہے۔ دوسری نوع اختیار ہے

مگر اس کا منشاء چونکہ خود اپنی ذات کا خلقی نقص و عیب ہے اس لیے بلحاظ منشاء وہ

بھی ایک حد غیر اختیاری ہے۔ تیسری نوع حقیقتاً اختیار ہے کہ اس کا منشاء و قانون

شکنی اور غدر ہے لیکن ہر مصیبت کی حقیقت وہی سلبِ وجود نکلتی ہے کہیں وجود ذات

سلب ہوتا ہے اور کہیں وجود صفات و احوال اور اس سلب کا تعلق انسان کے اندرونی

سلب سے ہے یعنی جب انسان وجودی افعال کر دیتا ہے خواہ ان میں اعتدال کا وجود نہ

رہے افراد و تفریط جگہ پا جانے یا ان میں اتباعِ حضرت وجود نہ رہے بلکہ وجودی قانون

کی خلاف ورزی ہو تو اس نعمت اعتدال اور نعمت علم و اتباع کے ازالہ سے جو اندرونی تغیر اور سلب وجود ہے باہر کی نعمتیں ہی ختم کر دی جاتی ہیں جو بیرونی تغیر اور سلب وجود ہے جیسا کہ آیات بالا سے واضح ہوا۔

پس دہریوں کا یہ کہنا کہ انسانی مصائب معاذ اللہ خدا کی طرف سے ظلم ہے یا اس کے وجود سے انکار کو مستلزم ہے جہالت پر مبنی ہوا۔ مصائب ظلم نہیں بلکہ عین عدل ثابت ہوئیں کہ ایک طبعی عقلی اور شرعی فعل پر کمال عدل سے اس کی خاصیت مرتب کر دی جاتی ہے اور ابرانہ خاصیت یعنی شے کے خواص و آثار کو کھول دینا، عین عدل اور کمال عدل ہے اور جب یہ واضح ہو گیا کہ مصیبت سلب وجود کا نام ہے تو مصیبت انکار صانع کی تو کیا دلیل ہوتی جو دہریوں کا دعویٰ ہے بلکہ وجود صانع کی ایک مستقل دلیل ثابت ہوئی۔ کیونکہ مصیبت ایک عدمی چیز ہے جو سلب وجود سے نمایاں ہوتی ہے۔ اور ظاہر ہے کہ سلب وجود خود وجود کی دلیل ہے نہ کہ عدم کی کیونکہ اگر اشیاء میں وجود نہ ہو تو سلب ان سے کس چیز کا نام ہوگا؟

پھر ساتھ ہی اس سلب وجود سے جہاں اشیاء میں وجود ثابت ہوا وہیں اس کا غیر اصلی اور عارضی ہونا بھی ثابت ہو گیا ورنہ اگر عارضی نہ ہوتا بلکہ اصلی ہوتا تو سلب نہ ہو سکتا اور ظاہر ہے کہ جب ان اشیاء میں وجود بھی ثابت ہوا۔ اور اس کا عارضی ہونا بھی تو اس مسئلہ قاعدے سے کہ ہر ماہالوہوض کے لیے ایک ماہالذات کی ضرورت ہے جہاں سے عارضی موجودات میں وجود آئے لامحالہ ان میں وجود کسی ایسے ذاتی الوجود ہی سے آسکتا ہے جس میں سے وہ کبھی سلب نہ ہو سکے اور وہی ذاتی الوجود اور اصلی الوجود اور موجود اصلی مالک الملک خدا برتر و توانا ہے اس لیے مصائب خود وجود الہی کی ایک مستقل دلیل ثابت ہوئیں نہ کہ انکار خدا کی اور انہیں سامنے رکھ کر خدا کے وجود سے انکار کر دینا انتہائی نادانی اور سفاکت ہے اور نیز جب کہ انسانی تدبیر سے مصائب رک نہیں سکتیں نہ آج تک عالم سے مصائب کا خاتمہ ہوا نہ ہوا ہوگا۔ بلکہ مصائب ہمیشہ ہی رنگ بدل بدل کر آتی رہے گی تو اس کا لازمی نتیجہ یہی نکلتا ہے کہ انسان اس راہ میں مجبور ہے اور اسے بہر حال کسی نہ کسی رنگ سے اس دنیا میں مصیبتیں بگتنی ہی ہیں تو اس سے خود واضح ہوتا ہے کہ اس پر کوئی جابر ضرور ہے ورنہ کوئی

بھی مجبور کسی جابر کے نہیں ہو سکتا اور وہ جابر بھی وہ ہے جس کے ہاتھ میں سارے ہی اسباب و مسببات کا سلسلہ ہے ظاہر ہے کہ وہ جابر مادہ نہیں کیونکہ مادہ تو خود ہر وقت متغیر ہے اور تغیر وہی مجبوری کا سلب وجود ہے تو وہ جابر کیسے ہو سکتا ہے۔ نیز عقل بھی نہیں ورنہ وہ اب تک انسان و مصائب کی تدبیر نکال چکی ہوتی۔ حالانکہ وہ بھی باوجود اتہک سعی انسان و مصائب نہ کر سکی بلکہ مصائب کے هجوم میں بسا اوقات وہ خود بھی خبط ہو جاتی ہے تو وہ انسان پر جابر کیا ہوتی؟

پھر مادہ ہو یا عقل یہ خود انسانی چیزیں ہیں اور اسی کے خمیر کا جزو اعظم ہیں اس لیے اس مجبور انسان پر اس کے یہ اجزا جابر کیسے بن سکتے ہیں یہ خود مجبور ہیں اس لیے جابر ہستی بلاشبہ اسی خدا کی ہستی ہو سکتی ہے جو اسباب و مسببات کے نظام پر قادر اور قادر ہو کہ جب چاہے بنا دے اور جب چاہے تغیر کر کے اسے مصائب و آفات بنا دے۔

پس مصائب و آفات وجود خداوندی کی دلیل ثابت ہوتی ہیں نہ کہ انکار خدا کی اور اس سے یہ بھی خوب روشن ہو جاتا ہے کہ جب نعمت نام وجود کا ہے اور وجود بالذات صرف ذات حق ہی ہو سکتی ہے کہ ہر جگہ نعمت اسی سے آسکتی ہے کہ وجود اسی سے آسکتا ہے اس لیے قرآن نے بانگِ دہل اعلان کر دیا کہ:

وما بکم من نعمۃ من اللہ - جو بھی نعمت تمہارے پاس ہے وہ سب  
من اللہ ہے -  
(قرآن کریم)

اور جب کہ مصیبت نام ہے تغیر اور سلب وجود کا اور وہ عدمی چیز ہے اور یہ سلب و عدم مخصوص ہے مخلوق کے ساتھ کہ اس میں وجود اپنا اور انعلی نہیں اس لیے چھٹنا اور سلب ہوتا ہے تو تمام مصیبتوں کا منشا ذاتِ مخلوق نہیں اور تغیر و مصیبت اس کی اسایت ثابت ہوئی خواہ وہ اس کے طبعی اخلاق سے ابھرے جو نفسانی ہیں اور اس کے عدمی الاصل نفس کی طرف منسوب ہیں اس لیے قرآن حکیم نے کھلا اعلان فرما دیا۔

وما اصابتکم من مصیبة فمما اور جو کچھ مصیبت تم کو پہنچی ہے سو وہ  
کتبت ایدیکم تمہارے اعمال کا نتیجہ ہے۔

پھر دوسری جگہ لفظ تغیر ہی کی تعبیر کے ساتھ فرمایا۔

ان اللہ لا یغیو ما یقوم حتیٰ  
یعنی واما بانفسہم۔  
بے شک اللہ تعالیٰ کسی قوم کی حالت اس  
وقت تک نہیں بدلتے جب تک وہ خود

اپنی حالت نہ بدل ڈالے۔

دوسری جگہ اس سے زیادہ واضح فرمایا کہ تغیر نعمت میں ہوتا ہے جبکہ بندے اپنے  
افعال کو تغیر کرتے ہیں اور خیر کو شر بنا لیتے ہیں۔ فرمایا۔

ذلک بان اللہ لم ینک مغیراً نعمتہ  
انعمہا علی قوم حتیٰ یغیو واما  
بانفسہم۔  
یہ اس سبب سے ہے کہ اللہ تعالیٰ جب  
کسی قوم پر انعام فرماتے ہیں تو اس وقت  
تک اسے نہیں بدلتے جب تک وہ خود

اپنی حالت نہ بدے۔

قرآن الکریم

غرض قرآن حکیم کے نعمت کو اللہ کی طرف منسوب کرنے اور مصیبت کو بندہ کی طرف  
نسبت دینے سے اللہ کا ذاتی الوجود ہونا اور بندہ کا عارضی الوجود اور سلوب الوجود ہونا  
کھل کر واضح ہو گیا اور نمایاں ہو گیا کہ انسانی مصائب و آفات مخلوق ہی کی عدمی جبلت کی کار  
گزاری ہے خواہ وہ عدم اصلی کے اثرات ہوں جو غیر اختیاری ہیں یا عدم عرضی کے ہوں جو  
اختیاری ہے اور عدمی افعال کے کسب کرنے سے آتا ہے اور اس طرح غیر اختیاری آفات  
تو انسان کے غیر اختیاری عدم اور عدمی جبلت کا خاصہ ہیں اور اختیاری آفات اس کے  
اکتسابی عدم کے ثمرات یعنی تعزیرات اور انتقامات ہیں اور جب کہ عدم اس کا اپنا ہے تو مصائب  
و آفات بھی اس کی اپنی ہوتی جو اس میں سے ابھرنے والی ہیں مگر لفظ الہی کہ خود عدم میں بغیر  
وجود کے واسطہ کے کھل جانے اور عدمی آثار میں بلا وجودی آثار کے تو ربط کے اپنے کو  
نمایاں کرنے کی صلاحیت ہی نہیں ہے اس لیے مصائب کا اور ود بھی انسان پر فطری اور  
طبعی ہے اور خدا کے فعل یعنی عطاء وجود کا واسطہ آنا بھی ظہور مصائب کے لیے فطری اور  
طبعی ہے اس لیے مصائب سے انکار کرنا تو خود اپنے سے انکار کر دینا اپنے کو دھوکہ دینا  
ہے کہ اس کے فعل تخلیق کے بغیر ہماری جبلت و اشکاف نہیں ہو سکتی اور ہم ہم نہیں بن سکتے۔

اندری صورت مصائب پر خداوند کریم کا شکوہ کرنا اپنے کو بھول جانا نہیں ہے تو اور کیا ہے؟ کہ یہ مصائب ہی تو ہماری جلت تھے جن کے ظہور پر خدا نے کوئی پابندی عائد نہیں فرمائی۔ پس ہمیں آزادی سے اپنی جلت کو کھول دینے کا موقع دینا اور آزادی بخشنا احسان ہے یا برائی؟ اور اس پر اس کا شکر کرنا چاہیے یا شکوہ؟ ہاں شکوہ کیا جائے تو اپنے ہی اس عدی نفس کا نہ کہ موجود اصلی خدا کا۔

پھر دفع مصائب کے لیے اس سے دعاؤں مانگنا اور وجود ہی نعمتیں اس سے طلب نہ کرنا اپنی فطرت کو اجاڑ دینا ہے کہ فطرت کا تقاضا تو طلب و تمنائے وجود ہے اور وہ صرف اسی منبع وجود سے ہو سکتی ہے تو باوجود تمنائے دلی اور طلب درونی کے محض اس کے زبان پر لانسے بچنایا اسے چھپانا خود اپنے کو جھٹلانا ہے۔

بہر حال اس راہ کے یہ تمام منغی پلو یعنی مصائب کا انکار خالق مصائب کا انکار اس کے فعل مصیبت آفرینی کا انکار وغیرہ تمام انکاری، کوئی مذہب یا مسلک نہیں کوئی نظریہ اور عقیدہ نہیں کہ مذہب اور عقیدہ مثبت چیز ہوتی ہے نہ کہ منغی اسے مذہب بنا کر ارباب مذاہب پر اعتراض کرنا محض خود فریبی اور دوسروں کو دھوکہ دہی ہے۔

ہاں اس راہ میں اگر کوئی عقلی فریضہ اس عقل مند انسان پر عائد ہوتا ہے تو وہ مثبت فریضہ ہے اور وہ یہ کہ اولاً مصائب پر صبر و تحمل سے کام لیا جائے کہ اپنے نفس کی یا اس کے جوہر کی تبدیلی ناممکن ہے اس لیے مصائب کا خاتمہ بھی ناممکن ہے۔

ثانیاً مصائب کو سامنے رکھ کر وجود خداوندی پر یقین لایا جائے کہ کوئی عدم یا عدمی اثر بغیر اس کی وجود بخشی کے نمایاں نہیں ہو سکتا۔

ثالثاً دفع مصائب کے لیے صرف اسی کی طرف رجوع کیا جائے کہ عدم اور عدمی آثار بغیر وجود اور وجودی آثار کے دفع نہیں ہو سکتے اور وجود و آثار وجود صرف اسی منبع وجود سے آسکتے ہیں۔

رابعاً اس سے قولاً دعا مانگنا اور الحاج و زاری کرنا قلباً خشوع و خضوع اختیار کرنا اور غالباً افعال عبودیت و انکساری اور اگر ناکہ محتاج کا کام اظہار احتیاج کے سوا اور کچھ نہیں

جب کہ یہ متاجگی ایک امر واقعہ ہے پس فعلاً تو احتیاج واقع نہیں تو لا اس امر واقعہ کا اظہار  
 ضروری ہے کہ اظہار واقعہ سے واقعہ کا ثبوت تو ہوتا ہی ہے صاحب واقعہ کی وقعت  
 بھی قائم ہوتی ہے جس پر انجام کے پاکیزہ ثمرات مرتب ہوتے ہیں۔

غرض اس راہ میں مثبت پہلو ہی انسان کو سرفراز کر سکتے ہیں کہ وہ مصائب کو تو اپنی  
 خاصیت سمجھے کہ خود مخزن عدم ہے اور دفع مصائب کو خداوند کریم کی جانب سے کچھ  
 کہ وہ مخزن وجود ہے اور آثار عدم کا دفعیہ آثار وجود ہی سے ہو سکتا ہے کہ اس کے بغیر  
 بعد مطلق کی عبودیت کے ثبوت کی اور کوئی صورت نہیں۔

والحمد لله الذی بنعمتہ تمم الصالحات فلہ الحمد  
 ادلاً و اخراً وظاهراً و باطناً و لنا العبودیۃ اولاداً و اخراً  
 و ظاهراً و باطناً و باللہ التوفیق

دوسرا حصہ تمام شد



## ادارہ اسلامیات ۱۹۰ انارکلی لاہور

کی طبع کردہ اہم اسلامی موضوعات پر مستند دینی  
کتابیں جن کے بغیر آپ کی لائبریری ہی نامکمل ہے

آدابِ النبی، از: مولانا مفتی محمد شفیع صاحب قس الشہرہ، عکسی طباعت سفید، ۵۰ روپے

العلم والعلما، شہور محدث علامہ ابن عبدالبر مالکی اندلسی، جلد عمدہ کاغذ، ۲۵ روپے

اسلام کا اقتصادی نظام، از مولانا حفص الرحمن سیوہادی، عمدہ جلد جلد ۸، ۸ روپے

اسلام کا اخلاقی نظام، از مولانا قاری محمد طیب صاحب مہتمم دارالعلوم دیوبند، عکسی بکس بورڈ

کی جلد ۱۸/

انتخاب بخاری شریف، عربی حضرت علامہ ابن ابی جرہ، ترجمہ و تشریح مولانا فخر احمد عثمانی، عکسی طباعت  
سفید کاغذ، عمدہ جلد ڈائی دار، جلد اول - ۵/، جلد دوم، ۷/، کامل - ۱۲/، روپے

اسلام میں مشورہ کی اہمیت، از مولانا حبیب الرحمن صاحب و حضرت مفتی محمد شفیع

صاحب، بیع رسالہ "استخارہ کی حقیقت"، سفید کاغذ بکس بورڈ کی جلد ۱۷

اسلام کے بنیادی عقائد، از حضرت مولانا شبیر احمد عثمانی، عکسی بکس بورڈ

۹/

اعجاز القرآن، شیخ الاسلام علامہ شبیر احمد عثمانی، عکسی طباعت سفید کاغذ کارڈ بورڈ

کی خوبصورت جلد

۹/



العقل والنقل، از شیخ الاسلام علامہ شبلیہ احمد عثمانی، عکسی سفید کاغذ کارڈ بورڈنگی جلد  
قیمت ۹/

انصار الاسلام، از حجۃ الاسلام حضرت مولانا محمد قاسم نانوتوی (مع تسہیل و تشریح)،  
عکسی فوٹو آفسٹ سفید کاغذ (زیر طبع)،  
۱۸/

آفتاب نبوت (کامل)، مولانا قاری محمد طیب صاحب مہتمم دارالعلوم دیوبند، عکسی جدید  
ایڈیشن سائز  $\frac{22 \times 18}{8}$  سفید کاغذ عمدہ جلد مجلد (زیر طبع)،  
۳۶/

التشبیہ فی الاسلام، از مولانا قاری محمد طیب صاحب مہتمم دارالعلوم دیوبند، عکسی جدید  
ایڈیشن سائز  $\frac{22 \times 18}{8}$  قیمت (زیر طبع)،  
۲۸/

اصول دعوت، از قاری مولانا محمد طیب صاحب مہتمم دارالعلوم دیوبند، عکسی سفید  
بکس بورڈنگی،  
۹/

اجتہاد اور تقلید، از مولانا قاری محمد طیب صاحب مہتمم دارالعلوم دیوبند، عکسی سفید  
بکس بورڈنگی، ۹/ روپے۔

ابن ماجہ شریف (اردو کامل)، مجلد بمع ڈسٹ کور،  
۳۸/

السانیت کا امتیاز، از مولانا قاری محمد طیب صاحب مہتمم دارالعلوم دیوبند، عکسی سفید  
بکس بورڈنگی،  
۹/

اسرائیل (کتاب دست کی روشنی میں) از مولانا قاری محمد طیب صاحب مہتمم دارالعلوم دیوبند  
عکسی سفید بکس بورڈ ۹۰/۱

اکابر کا احسان و سلوک: از حضرت شیخ الحدیث مولانا محمد زکریا صاحب کاندھلوی  
عکسی عمدہ کاغذ ۹۱/۲ روپے

احکام حج (انگریزی) از حضرت مولانا مفتی محمد شفیع صاحب (۱۱/۱) روپے

آئینہ اسلام (انگریزی) ماخوذ از تعلیمات حضرت مولانا اشرف علی تھانویؒ ۹/۱

اذان اور اقامت: از مولانا سید میاں اصغر حسینؒ عکسی بکس بورڈ ۳۰/۱

اسلامی آداب: حضرت مولانا محمد عاشق الہی بلند شہری ۳/۵

اوقاف القرآن: از حضرت مولانا رشید احمد گنگوہی قدس سرہ ۱/۵

بدعت کیا ہے؟ چار شاہیر اہل قلم کے مدلل اور دلچسپ مضامین کا مجموعہ۔ عکسی بکس  
سفید کاغذ مجلد ۳۶/۱

بزم اشرف کے چراغ: از پروفیسر سعید احمد صاحب ایم۔ اے۔ ۲۸/۱

بریلوی فتنہ کا نیاروپ: از مولانا محمد عارف صاحب عکسی سفید بکس بورڈ ۱۳/۱

پردہ کے شرعی احکام، از مولانا اشرف علی تھانوی قدس سرہ۔ نکلے سفید کجس بورڈ۔

۶۱

جہاد، از حضرت مولانا مفتی محمد شفیع صاحبؒ

حضرت ابو بکر صدیقؓ کے سرکاری خطوط، از پروفیسر خورشید احمد فاروق، نکلے سفید

کاغذ۔ ۱۰۰/- ۲۵/

حضرت عمر فاروقؓ کے سرکاری خطوط، از پروفیسر خورشید احمد فاروق، نکلے سفید

کاغذ۔ ۱۰/- ۲۵/

حضرت عثمان غنیؓ کے سرکاری خطوط، از پروفیسر خورشید احمد فاروق، نکلے سفید کاغذ

جلد۔ ۱/- ۲۵/

حضرت شاہ ولی اللہ کے سیاسی مکتوبات، از پروفیسر خلیق احمد نظامی، نکلے

عمدہ کاغذ جلد۔ ۱/- ۲۵/

حیات القلوب، (فارسی) از علامہ مخدوم محمد ہاشم، جلد۔ ۱/- ۲۵/

حیات شیخ الہندؒ، از حضرت مولانا سید میاں اصغر حسین، نکلے سفید جلد۔ ۱۰/- ۲۵/

حیات علیؑ علیہ السلام، از حضرت مولانا محمد ادریس کاندھلویؒ، نکلے جلد کجس بورڈ۔ ۱۴/

۹/

حیات حضرت علیؑ علیہ السلام، از مولانا سید میاں اصغر حسینؒ، نکلے کجس بورڈ۔

حدیث رسول کا قرآنی معیار، از مولانا قاری محمد طیب صاحب <sup>مظلم</sup> بکس بورڈ کی جلد

۹/

خاتم النبیین <sup>صلی اللہ علیہ وسلم</sup>، از حضرت مولانا قاری محمد طیب صاحب <sup>مظلم</sup>، عکسی سفید کاغذ کارڈ  
بورڈ کی خوبصورت جلد

۹/

ختم نبوت، از حضرت مولانا محمد ادریس کاندھلوی قدس سرہ، عکسی بکس بورڈ کی جلد،  
سفید کاغذ

۹/

دستِ غیب مع ناقابل اعتبار و علم الاولین، از مولانا سید اصغر حسین، سفید کاغذ بکس  
بورڈ

۹/

دیوبند سے بریلی تک، از مولانا قاری محمد طیب صاحب، عکسی بکس بورڈ کی جلد ۱۸/۰

روایات الطیب، حضرت مولانا قاری محمد طیب صاحب، بکس بورڈ عکسی، سفید

۹/

رحمۃ القدوس ترجمہ و شرح بخاری بھجۃ النفوس، از حضرت مولانا ظفر احمد عثمانی  
پہلی جلد مجلد ۱۲۰/۰  
دومری جلد ۱۰/۰  
کامل

۱۲۰/۰

کامل

دومری جلد ۱۰/۰

پہلی جلد مجلد

سجدہ سہو کے مسائل، از مفتی حبیب الرحمن صاحب مراد آبادی، عکسی بکس بورڈ ۹/۰

سیرت الصدیق رضی اللہ عنہ، از مولانا حبیب الرحمن خان شروانی، عکسی سفید کاغذ، جلد کارڈ  
بورڈ - قیمت

۱۵/

سوانح مولانا روم: از حضرت میاں سید اصغر حسین قدس سرہ ۹۰

فتاویٰ میلاد شریف مع طریقہ میلاد شریف: حضرت گنگوہی و حضرت قنوی عکسی سفید  
بکس بورڈ - ۹۱

فلسفہ نعمت و مصیبت: از مولانا قاری محمد طیب صاحب مظہر عکسی بکس بورڈ (۵۱/۰)

قواعد النحو: ۹۰

قانون دراشت (مفید الارشین) از مولانا سید اصغر حسین صاحب: محدث دارالعلوم دیوبند.  
عکسی سفید کاغذ: جلد ۱/۵۱

گاؤں میں جمعہ کے احکام: از حضرت گنگوہی و حضرت قنوی عکسی بکس بورڈ  
۹۱

مکتوبات نبوی: ترجمہ و تشریح، از مولانا سید محبوب رضوی، آفسٹ کی طباعت، سفید کاغذ  
اور خوبصورت جلد جلد ۲۶/

مسئلہ تقدیر: مولانا شبیر محمد عثمانی، مولانا محمد ادریس کاندھلوی اور مولانا قاری محمد طیب  
صاحب مظہر عکسی سفید بکس بورڈ ۱۸/

مقالات طیبہ: حضرت مولانا قاری محمد طیب صاحب مظہر عکسی بکس بورڈ ۱۸/

سال بھر کے مستون اعمال : حکیم الامت حضرت مولانا اشرف علی تھانویؒ ۔  
عکسی طباعت ، سفید کاغذ ، بکس بورڈ کی جلد ۴/-

سلاسل طیبہ : حضرت مولانا سید حسین احمد مدنی : عکسی سفید کاغذ بکس بورڈ  
قیمت ۳/-

سبیل الرشاد : حضرت مولانا رشید احمد گنگوہی ۹ روپے

سلعة القربہ اردو ترجمہ شرح نخبۃ الفکر : از حافظ ابن حجر عسقلانیؒ ۔ عکسی سفید  
کاغذ ، بکس بورڈ ۱۲/-

سکندر نامہ فارسی رطبہ قدیم ہے ۲۰/

شاہ ولی اللہ کے سیاسی مکتوبات : پروفیسر خلیق احمد نظامی ۔ عکسی عمدہ  
کاغذ مجلد ۲۵

شان رسالتؐ : از حضرت مولانا قاری محمد طیب صاحب مدظلہ العالی : عکسی سفید  
کاغذ بکس بورڈ کی جلد ۹/

شہید گربلا اور نیرید : از حضرت مولانا قاری محمد طیب صاحب مدظلہ العالی ۔  
عکسی طباعت ، سفید کاغذ بکس بورڈ ۲۱/

شرعی پردہ ۵ : از حضرت مولانا قاری محمد طیب صاحب مدظلہ۔  
عکسی طباعت، سفید کاغذ بکس بورڈ - ۹/-

شہادت کائنات : از حضرت مولانا مفتی محمد شفیعؒ ۲/۲۵

شیخ ابن عربی کا مسلک : از حکیم الامت مولانا اشرف علی تھانویؒ - ۶/-

شرعیت اور طریقت : از حکیم الامت حضرت مولانا اشرف علی تھانوی۔ (زیر ط)

عقائد الاسلام : از مولانا محمد طاہر قاسمی صاحب - ۱۸/-

علم غیب : از مولانا محمد طیب صاحب مدظلہ۔  
عکسی، سفید بکس بورڈ، ۱۸/- جلد ۱

عالم برزخ : از مولانا قاری محمد طیب صاحب مدظلہ : عکسی سفید بکس بورڈ  
قیمت ۶/-

غوث اعظمؒ : از مولانا احتشام الحسنؒ - عکسی ۶/-

فتوح الغیب اردو - از حضرت شیخ عبدالقادر جیلانی قدس سرہ

کارڈ بورڈ ۱۲/-

فلسفہ نماز : از حضرت مولانا قاری محمد طیب صاحب مدظلہ۔

عکسی سفید بکس بورڈ ۱۲

فضائل استغفار : از حکیم الامت حضرت مولانا شرف علی تھانویؒ۔

قیمت ۲/۲۵

فتاویٰ میلاد شریف مع طریقہ میلاد شریف : از حضرت گنگوہی و حضرت

تھانوی رحمۃ اللہ علیہما۔ عکسی بکس بورڈ۔ ۴/۵۰

فطری حکومت : از حضرت مولانا قاری محمد طیب صاحب مدظلہ

رف کاغذ مجلد۔ ۳۶

کلمہ طیبہ بمع کلمات طیبات : از حضرت مولانا قاری محمد طیب صاحب۔

عکسی سفید بکس بورڈ۔ ۱۸/

کلیات سعدیؒ (فارسی) از شیخ سعدی شیرازیؒ۔ طبع قدیم رف کاغذ۔ ۲۵/

کیفیات : از مولانا زکی کیفی مرحوم کا مجموعہ کلام۔

۴۰/ طباعت اور نفیس کتابت و جلد بندی۔ مجلد اعلیٰ ایڈیشن بمع بکس۔

گنجینہ اسرار عملیات : از حضرت مولانا محمد انور شاہ کاشمیری۔

قیمت مجلد ۱۲/۔ عکسی بکس بورڈ ۱۲/



مبجزہ کیا ہے؟ از مولانا قاری محمد طیب صاحب۔ عکسی۔ بکس بورڈ ۱۵/۱۰

ملفوظات امام مالک و امام احمد بن حنبلؒ: از مولانا مفتی محمد شفیع قدس سرہ  
عکسی سفید۔ ۳/۵

مکتوبات امدادیہ: از مولانا محمد اشرف علی تھانویؒ۔ عکسی سفید بکس بورڈ ۱۱/۱۰

نماز اور اس کے مسائل دارود، از مولانا محمد محترم فہیم عثمانی ایم۔ اے۔  
عکسی کارڈ بورڈ کی جلد۔ ۲/۵

نماز اور اس کے مسائل (انگریزی)، از مولانا محمد محترم فہیم عثمانی ایم۔ اے۔

۱۵/۱

## ادارہ اسلامیات کے قیام کا مقصد

- ۱۔ آپ کو مختلف اسلامی موضوعات پر مستند دینی کتب فراہم کرنا۔
- ۲۔ اور نذرگان دین کی کتابیں معیاری اور خوبصورت انداز سے شائع کرنا ہے اس سلسلہ میں آپ کا تعاون ضروری ہے۔ خود بھی توجہ فرمائیے اور دیگر اجباب کو بھی اس طرف توجہ دلائیے۔ اسلامی موضوعات پر آپ کو جس کتاب کی ضرورت ہو ہم سے طلب فرمائیے۔ اور پتہ ذیل یاد رکھیے۔

ادارہ اسلامیات ۱۹۰